

أَتْلُ مَا أُوْحِيَ إِلَيْكَ مِنَ الْكِتَابِ وَأَقِمِ الصَّلَاةَ إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ  
وَلَذِكْرُ اللَّهِ أَكْبَرُ وَاللَّهُ يَعْلَمُ مَا تَصْنَعُونَ ﴿۲۹﴾

اُتْلُ ؛ تلاوت کر۔ پڑھ۔ مَا أُوْحِيَ إِلَيْكَ ؛ جو وحی کی گئی تیری طرف، تم پر جو وحی نازل ہوئی۔ مِنَ الْكِتَابِ ؛ کتاب سے۔ جو کتاب تمہاری طرف اُتری ہے۔ وَأَقِمِ الصَّلَاةَ ؛ اور پابندی اور دُرستی سے نماز پڑھو۔ صَلَاةٌ قَائِمٌ کَرُو۔ إِنَّ الصَّلَاةَ ؛ بے شک نماز۔ تَنْهَىٰ ؛ منع کرتی ہے۔ رُوکْتِ ہے۔ عَنِ الْفَحْشَاءِ ؛ بے حیائی سے۔ فَحْشَ بَات سے۔ فَحْشَ کام سے۔ وَالْمُنْكَرِ ؛ اور بُری بات سے۔ قَابِلِ انْكَارِ بَات سے۔ وَلَذِكْرُ اللَّهِ أَكْبَرُ ؛ اور اللہ کی یاد ہی سب سے بڑی چیز ہے۔ وَاللَّهُ يَعْلَمُ ؛ اور اللہ خوب جانتا ہے۔ اس کو خوب علم ہے۔ مَا تَصْنَعُونَ ؛ جو کچھ تم کرتے ہو۔

ترجمہ :- (پیغمبر!) تم پر جس کتاب کی وحی کی گئی ہے اس کو پڑھو اور نماز پابندی اور دُرستی سے ادا کرو۔ بے شک نماز تو بے حیائی (اور نامعقول) اور قابلِ انکار بات سے روکتی ہے اور اللہ کی یاد ہی سب سے بڑی چیز ہے۔ اور تم جو کچھ کرتے ہو اس کو خدا خوب جانتا ہے۔

وَلَا تُجَادِلُوا أَهْلَ الْكِتَابِ إِلَّا بِالَّتِي هِيَ أَحْسَنُ إِلَّا الَّذِينَ ظَلَمُوا مِنْهُمْ  
وَقُولُوا آمَنَّا بِالَّذِي أُنزِلَ إِلَيْنَا وَإِنَّا لَمُسْلِمُونَ ﴿۳۰﴾

وَلَا تُجَادِلُوا ؛ اور نہ جنگ و جدل کرو۔ نہ لڑو جھگڑو۔ نہ مناظرہ کرو۔ أَهْلَ الْكِتَابِ ؛ اہل کتاب سے۔ إِلَّا بِالَّتِي هِيَ أَحْسَنُ ؛ مگر مہذب طریقہ سے، ایسے طریقے سے جو بہتر اور احسن ہے۔ إِلَّا الَّذِينَ ظَلَمُوا مِنْهُمْ ؛ مگر ان لوگوں میں سے کہ انھوں نے ظلم کیا۔ جو بے انصافی کرتے ہیں جھوٹی حجت کرتے ہیں۔ ان کے لئے جیسے کو ویسا خواہ مخواہ غلامی کرنے کی ضرورت نہیں۔ وَقُولُوا آمَنَّا ؛ اور اُن سے کہو ہم ایمان لائے، ہم مانتے ہیں۔ بِالَّذِي أُنزِلَ إِلَيْنَا ؛ اس قرآن پر جو ہم پر اتارا گیا ہے، نازل ہوا ہے۔ وَأَنْزِلَ إِلَيْكُمْ ؛ اور اتاری گئیں تم پر۔ وَاللَّهُنَّ وَاللَّهُمُّنَّ وَاحِدٌ ؛ اور ہمارا اور تمہارا خدا ایک ہی ہے۔ تم جس کی پرستش کرتے ہو ہم بھی اُسی کی پرستش کرتے ہیں۔ وَنَحْنُ لَهُ مُسْلِمُونَ ؛ اور ہم اس کے فرمانبردار ہیں۔ ہم مسلمان ہیں۔ اور ہم اللہ کے حوالے ہو گئے۔

ترجمہ :- اور تم اہل کتاب سے مہذب طور سے مناظرہ کرو۔ بجز ان لوگوں کے جو ظلم کرتے ہیں (ناانصافی کرتے ہیں)۔ ان سے کہہ دو ہم اس (کتاب) کو بھی مانتے ہیں جو ہم پر نازل ہوئی ہے اور

ان (کتابوں) کو بھی جو تم پر نازل ہوئی ہیں اور ہمارا تمہارا خدا ایک ہی تو ہے اور ہم اسی کے فرمانبردار ہیں۔

صاحبو! اگر کوئی غور سے دیکھے تو معلوم ہوگا کہ توحید ایک فطری اعتقاد ہے۔ سب کا خدا ایک ہی ہے۔ تمام پیغمبروں کو ماننا ہر مسلمان کا کام ہے۔ سارے جھگڑے جو مذاہب میں واقع ہوتے ہیں وہ خدا کو چھوڑ کر دوسروں کو معبود ماننے سے پڑتے ہیں۔ احکام میں سے بھی اصولی احکام سب کے متفق علیہ ہیں۔ چند جزئیات ہیں جن میں اختلاف واقع ہوتا ہے۔ آؤ تم ہم مل کر ان مختلف فیہ مسائل پر گفتگو کر لیں۔ تم کو معلوم ہو جائے گا کہ اسلام ہی حق ہے۔

شراب پینا کس مذہب میں حرام ہے؟ اسلام میں۔ طلاق اور خلع کرنا کس کے مذہب میں ہے؟ عورت کا وارث ہونا کس مذہب میں ہے؟ اسلام میں۔ اپنی ذات کو اعلیٰ اور دوسروں کی ذات کو ادنیٰ سمجھنا غیر مسلموں کے پاس ہے اسلام میں تمام بنی آدم آپس میں برابر ہیں۔ ایک ماں باپ آدم و حوا کی اولاد ہیں۔ کوئی کسی سے بہتر ہے تو اپنے اعمال کے لحاظ سے، نہ تو یہاں جاتی کا دخل ہے نہ خاندان کا نہ ذات و جماعت کا جھگڑا۔ لاکھ تم اسلام سے بھاگو مگر وہ تمہیں کب چھوڑتا ہے۔ وہ کانوں سے دل میں گھستا ہے۔ تم اس کے اصول اختیار کرتے جاتے ہو۔ تمہارے دل میں تمہارے مذہب کی کچھ عزت باقی نہیں ہے۔ اس واسطے اس کی اصلاح کرنا چاہتے ہو۔ مگر کس طرح؟ اصول اسلام کے مطابق۔ اسلام کا خوب مطالعہ کرو۔ قرآن خوب پڑھو۔ وہ تم کو اپنے رنگ میں رنگ لے گا۔ تم لاکھ انکار کرو گے مگر دنیا کہے گی کہ تم اپنے مذہب پر نہیں ہو۔ حقیقتاً تم اسلام کے تابع ہو۔

وَكَذَلِكَ أَنْزَلْنَا إِلَيْكَ الْكِتَابَ ۖ فَالَّذِينَ آتَيْنَهُمُ الْكِتَابَ يُؤْمِنُونَ بِهِ ۖ

وَمِنْ هَؤُلَاءِ مَنْ يُؤْمِنُ بِهِ ۖ وَمَا يَجْحَدُ بِآيَاتِنَا إِلَّا الْكَافِرُونَ ﴿۱۷﴾

وَكَذَلِكَ أَنْزَلْنَا إِلَيْكَ الْكِتَابَ ۖ اور ہم نے اسی طرح اتارا۔ إِلَيْكَ ۖ تمہاری طرف۔ الْكِتَابَ ۖ کتاب کو۔ فَالَّذِينَ آتَيْنَهُمُ الْكِتَابَ ۖ پھر جن لوگوں کو کہ ہم نے کتاب دی ہے۔ يُؤْمِنُونَ بِهِ ۖ اس پر ایمان رکھتے ہیں۔ وَمِنْ هَؤُلَاءِ ۖ اور انہیں لوگوں میں سے۔ مَنْ يُؤْمِنُ بِهِ ۖ وہ ہیں جو اس پر ایمان لاتے ہیں۔ وَمَا يَجْحَدُ بِآيَاتِنَا ۖ اور ہماری آیتوں سے انکار نہیں کرتے۔ جُحُودًا۔ انکار۔ إِلَّا الْكَافِرُونَ ۖ مگر کافر، بے ایمان، منکر، حق پوش۔

ترجمہ :- اور ہم نے اسی طرح تم پر بھی کتاب اتاری۔ پھر جو ایماندار لوگ ہیں وہ اس (کتابِ خدا) پر ایمان لاتے ہیں اور ان موجودہ لوگوں میں سے بھی بعض ایسے ہیں جو اس پر ایمان رکھتے ہیں اور ہماری آیتوں سے انکار نہیں کرتے سوائے منکر کافر لوگوں کے۔

وَمَا كُنْتُمْ تَتْلُوا مِنْ قَبْلِهِ مِنْ كِتَابٍ وَلَا تَخُطُّهُ بِيَمِينِكُمْ

إِذَا لَزْتُمْ أَلْيَابَ الْمُبْطِلُونَ ﴿۱۰﴾

وَمَا كُنْتُمْ تَتْلُوا؛ اور تم تلاوت نہیں کرتے تھے۔ پڑھتے نہ تھے۔ مِنْ قَبْلِهِ؛ قرآن نازل ہونے سے پہلے۔ مِنْ كِتَابٍ؛ کسی کتاب کو۔ وَلَا تَخُطُّهُ بِيَمِينِكُمْ؛ اور اپنے داہنے ہاتھ سے کچھ لکھتے نہ تھے۔ إِذَا؛ تب تو۔ لَزْتُمْ أَلْيَابَ الْمُبْطِلُونَ؛ رشک میں پڑ جائے۔ الْمُبْطِلُونَ؛ باطل پرست۔ جھوٹے۔ بدکیش۔

ترجمہ:- اور تم اس سے پہلے نہ کوئی کتاب پڑھتے تھے نہ اپنے داہنے ہاتھ سے کچھ لکھتے تھے اگر تم پڑھے لکھے ہوتے تو ممکن تھا کہ باطل پرست، جھوٹے، کچھ شک و شبہ کرتے۔

بَلْ هُوَ آيَاتٌ بَيِّنَاتٌ فِي صُدُورِ الَّذِينَ أُوتُوا الْعِلْمَ وَمَا يَجْحَدُ بِآيَاتِنَا إِلَّا الظَّالِمُونَ ﴿۱۱﴾

بَلْ هُوَ آيَاتٌ بَيِّنَاتٌ؛ بلکہ وہ روشن نشانیاں ہیں۔ آیتیں ہیں۔ دلیلیں ہیں۔ فِي صُدُورِ الَّذِينَ أُوتُوا الْعِلْمَ؛ ذہنوں میں، سینوں میں۔ عقلوں میں ان لوگوں کے جن کو علم دیا گیا ہے۔ وَمَا يَجْحَدُ؛ اور جو دو انکار نہیں کرتے۔ بِآيَاتِنَا؛ ہماری آیتوں سے۔ إِلَّا الظَّالِمُونَ؛ مگر ظالم۔ ناحق شناس۔ ضدی، بے انصاف۔

ترجمہ:- بلکہ وہ (کتاب) واضح دلائل ہیں اہل علم کے پاس ان لوگوں کے ذہنوں میں جن کو علم دیا گیا ہے اور ہماری آیتوں سے صرف ضدی، ظالم ہی انکار کرتے ہیں۔

وَقَالُوا لَوْلَا أُنزِلَ عَلَيْهِ آيَاتٌ مِّن رَّبِّهِ قُلْ إِنَّمَا الْآيَاتُ عِنْدَ اللَّهِ

وَإِنَّمَا أَنَا نَذِيرٌ مُّبِينٌ ﴿۱۲﴾

وَقَالُوا؛ اور یہ ظالم کہتے ہیں۔ لَوْلَا أُنزِلَ عَلَيْهِ؛ کیوں نہیں اتارے گئے ان پر۔ آيَاتٌ مِّن رَّبِّهِ؛ ان کے رب کے پاس سے آیتیں۔ نشانیاں۔ کچھ معجزے۔ کچھ خوارقِ عادات۔ کچھ کرشمہ قدرت۔ قُلْ إِنَّمَا الْآيَاتُ عِنْدَ اللَّهِ؛ پیغمبر! تم کہو۔ جس قسم کے معجزات تم مانگتے ہو وہ تو اللہ کے ہاتھ میں ہیں۔ جب چاہے دے چاہے نہ دے۔ وَإِنَّمَا أَنَا نَذِيرٌ مُّبِينٌ؛ اور میں تو صرف صاف صاف ڈرانے والا ہوں۔ آنے والی مصیبت کی اطلاع دینے والا ہوں۔

ترجمہ:- اور ان ظالموں نے کہا۔ ان پر ان کے خدا کے پاس سے آیتیں کیوں نہیں اتاری گئیں۔ تم کہو!

نشانیوں تو سب اللہ کے پاس ہیں اور میں تو صرف آنے والی مصیبت کی صاف صاف اطلاع دینے والا ہوں۔

أَوَلَمْ يَكْفِهِمْ أَنَّا أَنْزَلْنَا عَلَيْكَ الْكِتَابَ يُتْلَىٰ عَلَيْهِمْ

إِنَّ فِي ذَلِكَ لَرَحْمَةً وَذِكْرَىٰ لِقَوْمٍ يُؤْمِنُونَ ﴿۱۰﴾

اَوَلَمْ يَكْفِهِمْ ؛ کیا ان لوگوں کو یہ بات کافی نہیں۔ بس نہیں، کفایت کرتی۔ اَنَّا أَنْزَلْنَا عَلَيْكَ الْكِتَابَ ؛ کہ ہم نے تم پر کتاب نازل کی۔ اُتاری۔ يُتْلَىٰ عَلَيْهِمْ ؛ جو ان کو پڑھ کر سنائی جاتی ہے ان پر پڑھی جاتی ہے۔ إِنَّ فِي ذَلِكَ لَرَحْمَةً وَذِكْرَىٰ ؛ اس میں بے شک رحمت ہے اور یاد دہانی اور نصیحت ہے۔ مگر کن کے لئے؟ لِقَوْمٍ يُؤْمِنُونَ ؛ ان لوگوں کے لئے جو ایمان رکھتے ہیں۔ یقین رکھتے ہیں، مانتے ہیں۔

ترجمہ :- کیا انھیں بس نہیں وہ کتاب جس کو ہم نے تم پر اُتارا اور اس کو ان کے سامنے پڑھ کر سنایا جاتا ہے۔ بے شک اس میں رحمت اور یاد دہانی ہے ایمانداروں کے لئے۔

قُلْ كَفَىٰ بِاللَّهِ بَيْنِي وَبَيْنَكُمْ شَهِيدًا ۖ يَعْلَمُ مَا فِي السَّمٰوٰتِ وَالْاَرْضِ

وَالَّذِينَ اٰمَنُوْا بِالْبَاطِلِ وَكَفَرُوْا بِاللّٰهِ اُولٰٓئِكَ هُمُ الْخٰسِرُوْنَ ﴿۱۱﴾

قُلْ ؛ پیغمبر تم کہو۔ كَفَىٰ بِاللَّهِ ؛ اللہ بس ہے۔ کافی ہے۔ بازائد ہے۔ كَفَىٰ كَا فَاعِلِ اللّٰهِ ہے۔ بَيْنِي وَبَيْنَكُمْ شَهِيدًا ؛ میرے تمہارے درمیان گواہ۔ يَعْلَمُ مَا فِي السَّمٰوٰتِ وَالْاَرْضِ ؛ جانتا ہے جو کچھ آسمانوں اور زمین میں ہے۔ وَالَّذِينَ اٰمَنُوْا بِالْبَاطِلِ ؛ جو لوگ باطل پر ایمان لاتے ہیں۔ جھوٹ کا یقین کرتے ہیں۔ وَكَفَرُوْا بِاللّٰهِ ؛ اور خدا سے کفر کرتے ہیں۔ اس سے انکار کرتے ہیں۔ اُولٰٓئِكَ هُمُ الْخٰسِرُوْنَ ؛ یہی لوگ ہیں خسارے میں پڑے ہوئے، نقصان اٹھانے والے۔ ٹوٹا پانے والے، زیاں کار۔

ترجمہ :- (پیغمبر!) تم کہہ دو میرے تمہارے درمیان اللہ گواہ بس ہے۔ آسمانوں اور زمین میں جو کچھ ہے جانتا ہے اور جو لوگ باطل پر ایمان لاتے اور اس کو حق سمجھتے ہیں اور اللہ سے کفر اور انکار کرتے ہیں۔ وہی ہیں خسارے میں، نقصان اٹھانے والے۔

وَيَسْتَعْجِلُونَكَ بِالْعَذَابِ ۖ وَلَوْلَا أَجَلٌ مُّسَمًّى لَّجَاءَهُمُ الْعَذَابُ ۖ

وَلِيَأْتِيَهُمْ بَغْتَةً ۖ وَهُمْ لَا يَشْعُرُونَ ﴿۱۰﴾

وَيَسْتَعْجِلُونَكَ بِالْعَذَابِ ؛ اور تم سے عذاب کو بجلت طلب کرتے ہیں۔ اس کا تقاضا کرتے ہیں۔ وَلَوْلَا أَجَلٌ مُّسَمًّى ؛ اگر نہ ہوتا وقت مقرر، معین مدت نہ ہوتی۔ لَجَاءَهُمُ الْعَذَابُ ؛ تو ان کے پاس عذاب آجاتا۔ ان کو سزا ہو جاتی، ان پر آفت آن پہنچتی۔ وَلِيَأْتِيَهُمْ بَغْتَةً ؛ اور ان کے پاس ضرور عذاب آجائے گا مگر اچانک۔ دَفْعَةً۔ وَهُمْ لَا يَشْعُرُونَ ؛ اور ان کو اس کا شعور بھی نہ ہوگا، ان کو خبر بھی نہ ہوگی، جانتے بھی نہ ہوں گے۔

ترجمہ :- اور یہ لوگ تم سے عذاب کا تقاضا کرتے ہیں۔ اگر اس کی معیاد معین نہ ہوتی تو ان کے پاس عذاب آچکتا۔ اور ان کے پاس ضرور آئے گا مگر اچانک، ناگہاں اور ان کو اس کی خبر تک نہ ہوگی۔

يَسْتَعْجِلُونَكَ بِالْعَذَابِ ۖ وَإِنَّ جَهَنَّمَ لَمُحِيطَةٌ بِالْكَافِرِينَ ﴿۱۱﴾

يَسْتَعْجِلُونَكَ ؛ تم سے عذاب کا تقاضا کرتے ہیں۔ اس کو بہ عجلت طلب کرتے ہیں۔ وَإِنَّ جَهَنَّمَ ؛ اور بے شک جہنم۔ لَمُحِيطَةٌ بِالْكَافِرِينَ ؛ احاطہ کئے ہوئے ہے کافروں کو۔ اور اس میں کچھ شک نہیں کہ دوزخ نے ان کافروں کو گھیر رکھا ہے۔ احاطہ کیا ہے۔

ترجمہ :- یہ لوگ تم سے عذاب کا تقاضا کرتے ہیں۔ یقیناً جہنم کافروں کو احاطہ کی ہوئی ہے۔

يَوْمَ يَغْشَاهُمْ الْعَذَابُ مِنْ فَوْقِهِمْ وَمِنْ تَحْتِ أَرْجُلِهِمْ

وَيَقُولُ دُوقُوا مَا كُنْتُمْ تَعْمَلُونَ ﴿۱۲﴾

يَوْمَ يَغْشَاهُمْ الْعَذَابُ ؛ اس دن کو یاد کرو جب عذاب ان پر چھا جائے گا۔ ڈھانک لے گا۔ گھیر لے گا۔ مِنْ فَوْقِهِمْ وَمِنْ تَحْتِ أَرْجُلِهِمْ ؛ ان کے اوپر سے بھی ان کے پاؤں کے نیچے سے بھی۔ وَيَقُولُ ؛ اور اللہ تعالیٰ فرمائے گا۔ دُوقُوا مَا كُنْتُمْ تَعْمَلُونَ ؛ اب مزہ چکھو جیسا کچھ تم کرتے تھے۔ اپنے اعمال اور کرتوت کی سزا بھگتو۔

ترجمہ :- اس دن کو یاد کرو جس دن ان پر عذاب چھا جائے گا۔ ان کے اوپر سے بھی اور ان کے پیروں تلے سے بھی۔ اور فرمائے گا جو کچھ کرتے تھے اس کا مزہ چکھو۔

## يُعْبَادِي الَّذِينَ آمَنُوا إِنَّ أَرْضِي وَاسِعَةٌ فَإِيَّايَ فَاعْبُدُونِ ﴿۵۷﴾

يُعْبَادِي ؛ اے میرے بندو! الَّذِينَ آمَنُوا ؛ جو ایمان لائے ہو۔ إِنَّ أَرْضِي وَاسِعَةٌ ؛ بے شک میری زمین کشادہ ہے۔ وسیع ہے۔ فراخ ہے۔ فَإِيَّايَ فَاعْبُدُونِ ؛ پس میری ہی عبادت کرو۔ بندگی کرو۔

ترجمہ :- اے میرے مسلمان بندو! میری زمین وسیع ہے۔ پس میری ہی عبادت کرو۔

## كُلُّ نَفْسٍ ذَائِقَةُ الْمَوْتِ ثُمَّ إِلَيْنَا تُرْجَعُونَ ﴿۵۸﴾

كُلُّ نَفْسٍ ذَائِقَةُ الْمَوْتِ ؛ ہر شخص کو موت کا مزہ چکھنا ہے۔ جو پیدا ہوا ہے وہ مرے گا بھی۔ ثُمَّ إِلَيْنَا تُرْجَعُونَ ؛ پھر تم سب کو ہمارے دربار میں حاضر ہونا ہے۔ ہماری طرف رجوع کرنا ہے۔

ترجمہ :- ہر شخص کو موت کا مزہ چکھنا ہے۔ پھر تم سب کو ہماری طرف واپس آنا اور رجوع کرنا ہے۔

## وَالَّذِينَ آمَنُوا وَعَمِلُوا الصَّالِحَاتِ لَنُبَوِّئَنَّهُمْ مِنَ الْجَنَّةِ غُرَفًا

## تَجْرِي مِنْ تَحْتِهَا الْأَنْهَارُ خَالِدِينَ فِيهَا نِعْمَ أَجْرُ الْعَامِلِينَ ﴿۵۹﴾

وَالَّذِينَ آمَنُوا ؛ اور جو ایماندار ہیں۔ خدایا کا یقین رکھتے ہیں۔ وَعَمِلُوا الصَّالِحَاتِ ؛ اور عمل صالح اور نیک کام کرتے ہیں۔ لَنُبَوِّئَنَّهُمْ ؛ ہم ان کو ضرور جگہ دیں گے، رکھیں گے، بٹھائیں گے۔ مِنَ الْجَنَّةِ غُرَفًا ؛ جنت کے بالا خانوں میں۔ اس کے جھروکوں میں۔ تَجْرِي مِنْ تَحْتِهَا الْأَنْهَارُ ؛ جس کے نیچے نیچے نہریں بہتی ہوں گی۔ خَالِدِينَ فِيهَا ؛ جنتی جنت میں ہمیشہ رہیں گے۔ نِعْمَ أَجْرُ الْعَامِلِينَ ؛ کام کرنے والوں کا کیا اچھا اجر ہے، بدلہ ہے، صلہ ہے۔

ترجمہ :- اور جو لوگ ایمان رکھتے ہیں اور عمل صالح کرتے ہیں ہم ان کو جنت کے جھروکوں میں بٹھائیں گے۔ (کیسی جنت؟) جس کے نیچے نیچے نہریں بہتی ہوں گی۔ یہ لوگ اس میں ہمیشہ رہیں گے۔ نیک کام کرنے والوں کا کیا اچھا اجر اور بدلہ ہے۔

## الَّذِينَ صَبَرُوا وَعَلَىٰ رَبِّهِمْ يَتَوَكَّلُونَ ﴿۶۰﴾

یہ نیک لوگ کیسے ہیں؟ الَّذِينَ صَبَرُوا ؛ وہ جو صبر کرتے ہیں۔ وَعَلَىٰ رَبِّهِمْ يَتَوَكَّلُونَ ؛ اور اپنے رب پر توکل کرتے ہیں۔ اپنے سب کاموں کو خدا پر چھوڑتے ہیں۔

ترجمہ :- جو لوگ صبر کرتے ہیں اور اپنے خدا پر توکل کرتے ہیں۔

وَكَائِنٌ مِّنْ ذَا بَأْتٍ لَا تَحْمِلُ رِزْقَهَا ۗ اللَّهُ يَرْزُقُهَا وَإِيَّاكُمْ ۗ وَهُوَ السَّمِيعُ الْعَلِيمُ ﴿۷﴾

وَكَائِنٌ مِّنْ ذَا بَأْتٍ؛ اور کتنے ہی زمین پر چلنے والے ہیں، جانور ہیں۔ لَا تَحْمِلُ رِزْقَهَا؛ جو رزق اٹھا کر نہیں رکھتے۔ صبح کو چڑیا خالی پیٹ اپنے آشیانہ سے نکلتی ہے اور شام کو واپس آتی ہے تو اس کا پیٹ بھرا ہوا رہتا ہے۔ اللَّهُ يَرْزُقُهَا وَإِيَّاكُمْ؛ اللہ ان کو بھی رزق دیتا ہے، تم کو بھی رزق دے گا۔ وَهُوَ السَّمِيعُ الْعَلِيمُ؛ اور وہ تمہاری دُعاؤں کو سنتا ہے۔ تمہاری ضرورتوں کا علم رکھتا ہے۔

ترجمہ:- اور کتنے ہی جانور ہیں جو اپنا رزق اٹھا کر نہیں رکھتے۔ اللہ ان کو بھی کھلاتا ہے، تم کو بھی۔ اور وہ سب ہی کی سنتا ہے۔ سب کے حال سے واقف ہے۔

وَلَئِن سَأَلْتَهُمْ مَنْ خَلَقَ السَّمَوَاتِ وَالْأَرْضَ وَسَخَّرَ الشَّمْسَ وَالْقَمَرَ

لَيَقُولنَّ اللَّهُ فَأَنَّى يُؤْفَكُونَ ﴿۸﴾

وَلَئِن سَأَلْتَهُمْ؛ اور اگر تم ان سے پوچھو۔ مَنْ خَلَقَ السَّمَوَاتِ وَالْأَرْضَ؛ کس نے آسمانوں اور زمین کو پیدا کیا۔ وَسَخَّرَ الشَّمْسَ وَالْقَمَرَ؛ اور شمس و قمر کو مسخر کیا۔ سورج اور چاند کو کام پر لگایا۔ لَيَقُولنَّ اللَّهُ؛ تو ضرور یہ لوگ کہیں گے اللہ۔ فَأَنَّى يُؤْفَكُونَ؛ تو پھر یہ کہاں سے پھرے جاتے ہیں۔ کدھرا لٹے چلے جا رہے ہیں۔

ترجمہ:- اور اگر تم ان سے پوچھو کس نے آسمانوں اور زمین کو پیدا کیا اور شمس و قمر کو رام کیا۔ ان کو کام پر لگایا تو وہ ضرور کہیں گے۔ اللہ۔ تو پھر یہ کدھرا لٹے چلے جا رہے ہیں؟

اللَّهُ يَبْسُطُ الرِّزْقَ لِمَنْ يَشَاءُ مِنْ عِبَادِهِ وَيَقْدِرُ لَهُ

إِنَّ اللَّهَ بِكُلِّ شَيْءٍ عَلِيمٌ ﴿۹﴾

اللَّهُ يَبْسُطُ الرِّزْقَ؛ خدا کشادہ کرتا ہے رزق کو۔ لِمَنْ يَشَاءُ مِنْ عِبَادِهِ؛ اپنے بندوں میں سے جس کو چاہتا ہے۔ وَيَقْدِرُ لَهُ؛ اور بعض کو تنگ کر دیتا ہے۔ ناپ تول کر دیتا ہے۔ إِنَّ اللَّهَ بِكُلِّ شَيْءٍ عَلِيمٌ؛ بے شک اللہ کو ہر شے کا علم ہے۔ وہ سب سے واقف اور باخبر ہے۔

ترجمہ:- خدا جس کو چاہتا ہے اپنے بندوں میں سے اس کے لئے رزق کشادہ کرتا ہے اور جس کو چاہتا ہے اس پر رزق تنگ کرتا ہے۔ اللہ سب کچھ جانتا ہے۔

وَلَيْنَ سَأَلْتَهُمْ مَنْ نَزَّلَ مِنَ السَّمَاءِ مَاءً فَأَحْيَا بِهِ الْأَرْضَ مِنْ بَعْدِ مَوْتِهَا  
لَيَقُولُنَّ اللَّهُ قُلِ الْحَمْدُ لِلَّهِ بَلْ أَكْثَرُهُمْ لَا يَعْقِلُونَ ۝

وَلَيْنَ سَأَلْتَهُمْ ؛ اور اگر تم ان سے پوچھو۔ مَنْ نَزَّلَ مِنَ السَّمَاءِ مَاءً ؛ کس نے آسمان سے پانی اُتارا۔ برسایا۔  
فَأَحْيَا بِهِ الْأَرْضَ مِنْ بَعْدِ مَوْتِهَا ؛ پھر زمین کے خشک ہو جانے اور مرجانے کے بعد حیات بخشا ہے۔ تروتازہ کرتا ہے۔  
لَيَقُولُنَّ اللَّهُ ؛ تو وہ ضرور کہیں گے کہ اللہ۔ قُلِ الْحَمْدُ لِلَّهِ ؛ پیغمبر تم کہو خدا کا شکر ہے۔ تعریف کے لائق وہی ہے۔ ہم سب  
اس کے ممنون احسان ہیں۔ بَلْ أَكْثَرُهُمْ لَا يَعْقِلُونَ ؛ بلکہ ان کے اکثر لا یعقل ہیں۔ کچھ بھی سمجھتے بوجھتے نہیں۔  
ترجمہ :- اور اگر تم ان سے پوچھو۔ آسمان سے کس نے پانی برسایا۔ اس کو اُتارا پھر اس سے، زمین کے  
خشک ہونے کے بعد تروتازہ کر دیا۔ وہ ضرور کہیں گے اللہ۔ تم کہو الحمد للہ (ہم اسی کے زیر بار احسان ہیں)۔  
مگر اکثر لوگ ہیں کہ کچھ سوچتے سمجھتے نہیں۔

وَمَا هَذِهِ الْحَيَاةُ الدُّنْيَا إِلَّا لَهُوٌ وَلَعِبٌ ۖ

وَإِنَّ الدَّارَ الْآخِرَةَ لَهِيَ الْحَيَوَانُ لَوْ كَانُوا يَعْلَمُونَ ۝

وَمَا هَذِهِ الْحَيَاةُ الدُّنْيَا ؛ اور نہیں ہے یہ دنیاوی زندگی۔ إِلَّا لَهُوٌ وَلَعِبٌ ؛ مگر جی بہلانا اور کھیلنا۔ وَإِنَّ الدَّارَ  
الْآخِرَةَ ؛ اور بے شک عالم آخرت ہے۔ پچھلا گھر ہے۔ لَهِيَ الْحَيَوَانُ ؛ اصلی زندگی۔ لَوْ كَانُوا يَعْلَمُونَ ؛ کاش یہ  
سمجھ رکھتے۔ اگر یہ جانتے تو کیا اچھا ہوتا۔  
ترجمہ :- اور یہ دنیوی زندگی نہیں ہے مگر لہو و لعب۔ اور آخرت ہی اصلی زندگی ہے۔ کاش ان کو کچھ  
علم ہوتا۔ (کچھ جانتے، بوجھتے)۔

فَإِذَا رَكِبُوا فِي الْفُلْكِ دَعَا اللَّهُ مُخْلِصِينَ لَهُ الدِّينَ ۗ

فَلَمَّا نَجَّاهُمْ إِلَى الْبَرِّ إِذَا هُمْ يُشْرِكُونَ ۝

فَإِذَا رَكِبُوا فِي الْفُلْكِ ؛ یہ لوگ بڑے غافل ہیں۔ مگر جب کشتی میں سوار ہوتے ہیں۔ اور جان کے لالے

پڑجاتے ہیں۔ دَعُوا اللَّهَ؛ تو اللہ کو پکارتے ہیں۔ اللہ سے دُعائیں کرتے ہیں۔ مُخْلِصِينَ لَهُ الدِّينَ؛ خالص اعتقاد کے ساتھ۔ فَلَمَّا نَجَّاهُمْ إِلَى الْبَرِّ؛ پھر جب ان کو نجات دے کر خشکی کی طرف لاتا ہے۔ إِذَا هُمْ يُشْرِكُونَ؛ تو اسی وقت شرک کرنے لگتے ہیں۔

ترجمہ:- پھر جب یہ لوگ کشتی میں سوار ہوتے ہیں تو پر اخلاص، اعتقاد کے ساتھ خدا کو پکارتے ہیں۔ (اس سے دُعائیں کرتے ہیں)۔ پھر جب ان کو نجات دے کر خشکی کی طرف لاتا ہے تو پھر فوراً شرک کرنے لگتے ہیں۔

## لِيَكْفُرُوا بِمَا آتَيْنَاهُمْ وَلِيَتَمَتَّعُوا فَسَوْفَ يَعْلَمُونَ ﴿۲۹﴾

لِيَكْفُرُوا بِمَا آتَيْنَاهُمْ؛ جس کا ما حاصل ہے کہ ہماری دی ہوئی نعمتوں کی ناشکری کریں۔ ناقدری کریں۔ وَلِيَتَمَتَّعُوا؛ اور یہ لوگ چندے مزے اڑالیں۔ دنیا سے تمتع حاصل کر لیں (مگر اس کا انجام کیا ہوگا۔) فَسَوْفَ يَعْلَمُونَ؛ تو اس کو عنقریب جان لیں گے۔

ترجمہ:- کہ ہم نے جو نعمت ان کو دی ہے اس کی ناقدری کرتے ہیں (ناشکری کرتے ہیں) اور یہ (چار دن کی زندگی کے) مزے اڑالیں (کیا ہوگا؟) عنقریب معلوم ہو جائے گا۔

## أَوَلَمْ يَرَوْا أَنَّا جَعَلْنَا حَرَمًا مِّنَّا وَيَتَخَفَتِ النَّاسُ مِنْ حَوْلِهِمْ

## أَفِالْبَاطِلِ يُؤْمِنُونَ وَبِنِعْمَةِ اللَّهِ يَكْفُرُونَ ﴿۳۰﴾

أَوَلَمْ يَرَوْا؛ کیا انھیں معلوم نہیں۔ کیا وہ دیکھتے نہیں۔ کیا لوگ اس بات پر نظر نہیں کرتے۔ أَنَّا جَعَلْنَا حَرَمًا مِّنَّا؛ کہ ہم نے حرم کو جائے امن بنایا تھا۔ ہم نے ان کی پناہ کی جگہ کو با امن رکھا تھا۔ وَيَتَخَفَتِ النَّاسُ؛ لوگ اڑالنے جاتے تھے۔ ان کو پکڑ کر لے جا رہے تھے۔ مِنْ حَوْلِهِمْ؛ ان کے آس پاس سے، ان کے ارد گرد سے۔ گرد و پیش سے۔ أَفِالْبَاطِلِ يُؤْمِنُونَ؛ کیا اس امن دینے کے بعد بھی جھوٹے معبودوں پر ایمان لاتے ہیں۔ جھوٹ کو سچ سمجھتے ہیں۔ وَبِنِعْمَةِ اللَّهِ يَكْفُرُونَ؛ اور اللہ کی نعمت سے ناشکری کرتے ہیں۔ اس کا احسان نہیں مانتے۔

ترجمہ:- کیا انھوں نے نہیں دیکھا کہ ہم نے (ان کی) پناہ گاہ کو با امن رکھا تھا۔ ان کے آس پاس سے لوگ گرفتار کر لئے جاتے تھے۔ کیا اس پر بھی وہ باطل پر ایمان رکھیں گے (جھوٹ پر یقین رکھیں گے)۔ اور اللہ کی نعمت کی ناشکری کریں گے؟

وَمَنْ أَظْلَمُ مِمَّنْ افْتَرَىٰ عَلَى اللَّهِ كَذِبًا أَوْ كَذَّبَ بِالْحَقِّ لَمَّا جَاءَهُ

الَيْسَ فِي جَهَنَّمَ مَثْوًى لِّلْكَافِرِينَ ﴿۵۸﴾

وَمَنْ أَظْلَمُ؛ اور بھلا اس سے زیادہ کون ظالم ہوگا۔ مِمَّنْ افْتَرَىٰ عَلَى اللَّهِ كَذِبًا؛ جو خدا پر افتراء پر دازی کرے۔  
خدا پر جھوٹ باندھے۔ أَوْ كَذَّبَ بِالْحَقِّ؛ اور سچی بات کو جھٹلائے۔ لَمَّا جَاءَهُ؛ جب اس کے پاس پہنچے، آئے۔ الْيَسَ  
فِي جَهَنَّمَ؛ کیا جہنم نہیں ہے؟ مَثْوًى لِّلْكَافِرِينَ؛ کافروں کا ٹھکانہ۔ منکروں کے رہنے کی جگہ۔

ترجمہ:- اور بھلا اس سے زیادہ کون ظالم ہے جو اللہ پر جھوٹ باندھے؟ (افترا پر دازی کرے؟) اور سچا مذہب  
اس کے پاس آجائے تو اس کو جھٹلا دے۔ کیا ان کو معلوم نہیں کہ کافروں کا ٹھکانا دوزخ ہے۔

وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا وَإِنَّ اللَّهَ لَمَعَ الْمُحْسِنِينَ ﴿۵۹﴾

وَالَّذِينَ جَاهَدُوا فِينَا؛ اور جن لوگوں نے ہمارے لئے محنت مشقت اٹھائی۔ خوب کوشش کی۔ جہاد کیا۔ لَنَهْدِيَنَّهُمْ  
سُبُلَنَا؛ ہم ضرور ان کو اپنا راستہ خود بتادیں گے۔ وَإِنَّ اللَّهَ لَمَعَ الْمُحْسِنِينَ؛ اور یقیناً اللہ نیکوکاروں کے ساتھ ہے۔ جو حسن  
نیت رکھتے ہیں ان سے قریب ہے۔ مخلصوں کو خدا کی معیت نصیب ہوتی ہے۔

ترجمہ:- اور جو ہمارے متعلق جدوجہد کرتے ہیں تو ضرور ہم ان کو اپنے راستوں کی ہدایت کرتے ہیں۔  
اور یقیناً نیکوکاروں کے ساتھ خدا کی معیت ہے۔

صاحبو! لوگوں کا کیا حال ہے۔ جہاں امن و راحت ملی خدا کو بھول گئے۔ دوسروں کو لو فر سمجھنے لگے۔ ذرا غور کرو!  
تمہارے دشمن تم کو گھیرے ہوئے ہیں۔ جہاں موقع ملتا ہے عورتوں کو اڑا لیتے ہیں۔ بچوں اور بوڑھوں کو مار ڈالتے ہیں۔  
خوب یقین رکھو کہ ناشکری کا انجام تباہی ہے۔ جو راہ خدا میں کوشش کرتے ہیں دل میں اخلاص رکھتے ہیں، ان کو اللہ اپنے  
راستے بتاتا ہے۔ دشمنوں سے بچنے کے طریقے سکھاتا ہے۔ تمہاری آنکھوں پر غفلت کے پردے کب تک۔ جاگو ہوشیار ہو جاؤ۔  
خدا کی طرف توجہ کرو وہ تمہارے بچنے کے لئے اسباب پیدا کر دے گا۔

اٹھو اٹھو یہ خواب غفلت کب تک جاگو! جاگو! اجل کمین گاہ میں ہے

سُوْرَةُ الرَّوْمِ مَكِّيَّةٌ فِي سِتِّينَ آيَاتٍ وَسِتُّونَ آيَاتٌ سُبُّرٌ كَرِيمٌ

سورہ روم مکہ میں نازل ہوئی اور اس میں ساٹھ (۶۰) آیتیں اور چھ (۶) رکوع ہیں۔

# بِسْمِ اللّٰهِ الرَّحْمٰنِ الرَّحِیْمِ

## الْمَعْرِفَةُ

یہ پوری آیت ہے۔ اللہ اعلم بمرادہ۔

## غَلِبَتِ الرُّومُ

غَلِبَتِ ؛ مغلوب ہوگئی۔ الرُّومُ ؛ روم کی قوم۔

ترجمہ :- روم کی قوم مغلوب ہوگئی۔

ایک دفعہ رومیوں اور ایرانیوں میں جنگ ہوئی تھی اور ایرانی غالب ہو گئے تھے اور چند ہی دن کے بعد پھر رومیوں کو ایرانیوں پر فتح حاصل ہوگئی۔

## فِيْ اَدْنٰى الْاَرْضِ وَهُمْ مِّنْۢ بَعْدِ غَلِبِهِمْ سَيَغْلِبُوْنَ ۗ

فِيْ اَدْنٰى الْاَرْضِ ؛ شام کے ملک میں جو فارس سے قریب تر ہے۔ وَهُمْ مِّنْۢ بَعْدِ غَلِبِهِمْ سَيَغْلِبُوْنَ ؛ اور رومی لوگ اپنے مغلوب ہونے کے بعد عنقریب غالب ہو جائیں گے۔ غَلَبَ - يَغْلِبُ - غَلَبَةٌ - غالب ہونا۔ غَلِبَ - يَغْلِبُ - غَلَبَةٌ - مغلوب ہونا مصدر مجہول ہے۔ غَلَبَةٌ يَا غَلَبْتُ - دونوں طرح سے مصدر آتا ہے۔

ترجمہ :- قریب ترین زمین میں اور وہ اپنی مغلوبیت کے بعد عنقریب غالب ہو جائیں گے۔

## فِيْ يَضَعِ سِنِيْنَهُ لِّلّٰهِ الْاَمْرُ مِنْۢ قَبْلُ وَمِنْۢ بَعْدُ وَيَوْمَئِذٍ يَفْرَحُ الْمُؤْمِنُوْنَ ۙ

فِيْ يَضَعِ سِنِيْنَهُ ؛ چند ہی سال میں۔ نَيْفٌ كَالْفِطْرِ ۱ تا ۳ تک مستعمل ہے اور يَضَعُ كَالْفِطْرِ ۳ تا ۹ گنتی کے لئے مستعمل ہے۔ لِّلّٰهِ الْاَمْرُ مِنْۢ قَبْلُ وَمِنْۢ بَعْدُ - (”بعد“ کے اعراب کی تین صورتیں ہیں :- (۱) مضاف الیہ ساتھ ہو تو حروف جر کا عمل ہوگا۔ (۲) مضاف الیہ ساتھ نہ ہو اور نہ اس کے مذکور کی ضرورت ہو تو ایسی صورت میں بھی اعراب عمل کریں گے۔ (۳) لیکن مضاف الیہ مذکور نہ ہو مگر منظور ہو تو مبنی بہ ضمہ ہوگا۔) اللہ ہی کا حکم ہے پہلے بھی اور بعد بھی، پہلے بھی اسی کو اختیار تھا اور آخر بھی اسی کو اختیار ہے۔ رومیوں کو شکست ہوئی تو حکم خدا سے۔ اور پھر فتح ملی تو بھی حکم خدا سے۔ وَيَوْمَئِذٍ ؛ اور اسی دن۔ يَوْمَئِذٍ کی تین عوض مضاف الیہ ہے۔ اَيُّ يَوْمٍ الْفَتْحِ - يَفْرَحُ الْمُؤْمِنُوْنَ ؛ مسلمان خوش ہوں گے۔ ایرانی آتش پرست تھے اور رومی عیسائی۔ مسلمان چونکہ تمام پیغمبروں کو مانتے ہیں۔ اس واسطے آتش پرستوں کی فتح سے

ناخوش تھے۔ اس لئے اللہ تعالیٰ پیش گوئی فرماتا ہے۔ پھر ان پیغمبروں کو ماننے والوں کو فتح نصیب ہوئی۔ آج کل بُت پرستوں کا زور ہے ان بُت پرستوں نے بڑے مظالم کئے۔ مسلمان عورتوں، بچوں اور نہتوں کو مارا۔ اس واقعہ سے ہم عبرت لیتے ہیں کہ ان بُت پرستوں کو بھی ایسی ہی شکست ہوگی جس طرح کہ آتش پرستوں کو ہوئی تھی۔

ترجمہ :- چند ہی سال میں، خدا ہی کے اختیار میں ہے جو واقعہ پہلے ہوا اور جو بعد ہوا اور اس دن مسلمان خوش ہوں گے۔

## بِنَصْرِ اللَّهِ يَنْصُرُ مَنْ يَشَاءُ وَهُوَ الْعَزِيزُ الرَّحِيمُ ۝

بِنَصْرِ اللَّهِ؛ خدا کی مدد سے۔ اس کی نصرت سے اور امداد سے۔ يَنْصُرُ مَنْ يَشَاءُ؛ جس کو چاہتا ہے فتح دیتا ہے۔ نصرت عطا کرتا ہے۔ وَهُوَ الْعَزِيزُ الرَّحِيمُ؛ اور وہ عزت و رحمت والا ہے۔

ترجمہ :- اللہ اپنی مدد سے جس کو چاہتا ہے نصرت عطا کرتا ہے اور وہ عزیز بھی ہے اور رحیم بھی ہے۔

## وَعَدَ اللَّهُ لَا يَخْلِفُ اللَّهُ وَعْدَهُ وَلَكِنَّ أَكْثَرَ النَّاسِ لَا يَعْلَمُونَ ۝

وَعَدَ اللَّهُ؛ اللہ نے وعدہ فرمایا۔ وَعَدَ اللَّهُ وَعْدَهُ؛ لا يَخْلِفُ اللَّهُ وَعْدَهُ؛ اللہ اپنے وعدہ کا خلاف نہیں کرتا۔ جو فرماتا ہے ہو کر رہتا ہے۔ وَلَكِنَّ أَكْثَرَ النَّاسِ لَا يَعْلَمُونَ؛ مگر اکثر لوگوں کو اس کا علم نہیں۔ انھیں کچھ بھی معلوم نہیں۔ شیعہ لوگ کہتے ہیں کہ اللہ تعالیٰ پہلے سوچتا ہے پھر اپنے ارادہ کو بدل دیتا ہے اس کو ”بدا“ کہتے ہیں۔ بَدَا - يُبْدُو - بَدَوْا ظاہر کرنا۔ ہمارے ہاں اللہ کا ارادہ اٹل ہے۔

ترجمہ :- اللہ نے (اس کا) وعدہ فرمایا ہے۔ اللہ تعالیٰ اپنے وعدہ کا خلاف نہیں کرتا مگر اکثر لوگ اس کو جانتے نہیں۔

## يَعْلَمُونَ ظَاهِرًا مِّنَ الْحَيَاةِ الدُّنْيَا وَهُمْ عَنِ الْآخِرَةِ هُمْ غٰفِلُونَ ۝

يَعْلَمُونَ ظَاهِرًا مِّنَ الْحَيَاةِ الدُّنْيَا؛ یہ لوگ صرف دنیوی زندگی جو ظاہر ہے جانتے ہیں۔ دنیوی زندگی کے ظاہر سے واقف ہیں۔ وَهُمْ عَنِ الْآخِرَةِ هُمْ غٰفِلُونَ؛ اور یہ لوگ آخرت سے غافل ہیں، انھیں عاقبت کی کچھ خبر نہیں۔ ترجمہ :- یہ زندگی دنیا کے ظاہری حالات کا علم رکھتے ہیں اور یہ لوگ آخرت سے بالکل غافل ہیں۔

أَوَلَمْ يَتَفَكَّرُوا فِي أَنفُسِهِمْ مَا خَلَقَ اللَّهُ السَّمٰوٰتِ وَالْأَرْضَ وَمَا بَيْنَهُمَا إِلَّا بِالْحَقِّ

## وَاجَلٍ مُّسَمًّى ۖ وَإِنَّ كَثِيرًا مِّنَ النَّاسِ بِلِقَائِ رَبِّهِمْ لَكٰفِرُونَ ﴿۱۰﴾

اَوَلَمْ يَتَفَكَّرُوْا ؛ کیا انھوں نے کچھ فکر نہیں کی ۔ کچھ تامل نہیں کیا ۔ سوچا سمجھا نہیں ۔ کیا بے فکر اور بے خبر ہیں ۔ فَنَسِيَ اَنْفُسِهِمْ ؛ اپنے دل میں (سوچا نہیں) ۔ مَا خَلَقَ اللّٰهُ السَّمٰوٰتِ وَالْاَرْضَ ؛ اللہ تعالیٰ نے آسمانوں اور زمین کو پیدا نہیں کیا ۔ وَمَا بَيْنَهُمَا ؛ اور ان دونوں کے درمیان جو کچھ ہے ان کو بھی پیدا نہیں کیا ۔ اِلَّا بِالْحَقِّ ؛ مگر برحق ، حکمت کے ساتھ ۔ بِالْاٰثِرِ تَهِيْكَ ۔ وَاجَلٍ مُّسَمًّى ؛ اور ایک معیادِ معین کے لئے اور ایک ٹھیرائے ہوئے وعدے پر ۔ مقررہ وقت تک ۔ وَاِنَّ كَثِيْرًا مِّنَ النَّاسِ ؛ اور اکثر لوگ ہیں ۔ بِلِقَائِ رَبِّهِمْ لَكٰفِرُونَ ؛ اللہ کی ملاقات سے ، اپنے پروردگار کے حضور میں حاضر ہونے سے منکر ہیں ، کافر ہیں ۔ سرے سے مانتے ہی نہیں ۔

ترجمہ :- انھوں نے کیا اپنے دلوں میں اتنا بھی نہیں سوچا کہ اللہ نے آسمانوں اور زمین میں اور ان کے درمیان جو کچھ ہے ان کو پیدا نہیں کیا مگر برحق ، بالکل ٹھیک ، اور ایک معیادِ معین کے لئے ۔ اور اکثر لوگ ہیں کہ دربارِ الہی میں حاضر ہونے سے ہی منکر ہیں ۔

## اَوَلَمْ يَسِيرُوْا فِي الْاَرْضِ فَيَنْظُرُوْا كَيْفَ كَانَ عٰقِبَةُ الَّذِيْنَ مِنْ قَبْلِهِمْ ۗ

## كَانُوْا اَشَدَّ مِنْهُمْ قُوَّةً وَّاَثَارُوا الْاَرْضَ وَعَمَرُوْهَا اَكْثَرَ مِمَّا عَمَرُوْهَا ۗ

## وَجَاءَتْهُمْ رُسُلُهُمْ بِالْبَيِّنٰتِ ۗ فَمَا كَانَ اللّٰهُ لِيَظْلِمَهُمْ وَلٰكِنْ كَانُوْا اَنْفُسَهُمْ يَظْلِمُوْنَ ﴿۱۱﴾

اَوَلَمْ يَسِيْرُوْا فِي الْاَرْضِ ؛ کیا انھوں نے زمین کی سیر نہیں کی ۔ کیا انھوں نے سفر نہیں کیا ۔ فَيَنْظُرُوْا ؛ کہ دیکھتے ۔ كَيْفَ كَانَ عٰقِبَةُ الَّذِيْنَ ؛ کیا انجام ہوا ان لوگوں کا جو ۔ مِنْ قَبْلِهِمْ ؛ ان سے پہلے تھے ۔ کیوں ان لوگوں نے گذشتہ لوگوں سے عبرت حاصل نہیں کی ۔ كَانُوْا اَشَدَّ مِنْهُمْ قُوَّةً ؛ ان سے زور و قوت میں زیادہ تھے ۔ وَاَثَارُوا الْاَرْضَ وَعَمَرُوْهَا ؛ زمین میں زراعت بھی کی اور اسے آباد بھی کیا ۔ زمین کو اٹھایا بھی ۔ اور اس میں بسایا بھی ۔ اَكْثَرَ مِمَّا عَمَرُوْهَا ؛ اس سے بھی زیادہ جو انھوں نے آباد کیا تھا ۔ تعمیر کی تھی ۔ وَجَاءَتْهُمْ رُسُلُهُمْ بِالْبَيِّنٰتِ ؛ اور ان کے پاس ان کے رسول واضح احکام لے کر آئے تھے ۔ مگر ان لوگوں نے خدا کی نعمتوں کی ناقدری کی ۔ پیغمبر کے احکام کو نہ مانا اور اپنے آپ کو تباہ کر لیا ۔ فَمَا كَانَ اللّٰهُ لِيَظْلِمَهُمْ ؛ اور اللہ تو ان پر ظلم کرنے والا نہ تھا ۔ خدا تو ایسا نہ تھا کہ ان پر ظلم کرتا ۔ وَلٰكِنْ كَانُوْا اَنْفُسَهُمْ يَظْلِمُوْنَ ؛ مگر خود انھوں نے اپنے پر ظلم کیا ۔ اپنے پیروں پر اپنے ہاتھ سے کلہاڑی ماری ۔ خدا کا تو کچھ نہ بگاڑ سکے ، خود کو تباہ کر لیا ، برباد کر دیا ۔

ترجمہ :- کیا ان لوگوں نے زمین میں سفر نہیں کیا تھا کہ دیکھتے ان لوگوں سے پہلے جو لوگ تھے ان کا کیا انجام ہوا۔ وہ لوگ ان سے زیادہ قوی تھے۔ زیادہ زمین کو اٹھایا تھا، اس میں لوگوں کو بسایا تھا۔ اس کی تعمیر کی تھی۔ اُن کی تعمیر سے زیادہ۔ اور ان کے پاس واضح احکام لے کر پیغمبر بھی آئے تھے (مگر ہوا کیا) خدا تو ان پر ظلم کرنے والا نہ تھا لیکن انہوں نے خود اپنے آپ پر کو برباد کر لیا۔ (اپنے ظلم کا آپ شکار ہو گئے)۔

**ثُمَّ كَانَ عَاقِبَةَ الَّذِينَ أَسَاءُوا السُّؤَىٰ ۖ وَكَانُوا بِهَا يَسْتَهْزِءُونَ ۝**

ثُمَّ كَانَ عَاقِبَةَ الَّذِينَ أَسَاءُوا ۖ پھر ہوا انجام ان لوگوں کا جنہوں نے بُرائی کی تھی۔ السُّؤَىٰ ۖ بُرا ہی بدکاروں کا انجام ہوا۔ كَانَ کا اسم السُّؤَىٰ ہے۔ اور عَاقِبَةُ خبر ہے۔ اَنْ كَذَّبُوا بِآيَاتِ اللَّهِ ۖ اس وجہ سے کہ وہ آیات اور احکامِ الہی کی تکذیب کرتے تھے۔ وَكَانُوا بِهَا يَسْتَهْزِءُونَ ۖ اور اس سے استہزا اور ٹھٹھا کرتے تھے۔ ان کی ہنسی اُڑاتے تھے۔

ترجمہ :- پھر جن لوگوں نے بُرے کام کئے ان کا انجام بُرا ہی ہوا۔ اس وجہ سے کہ وہ خدا کی آیتوں کی تکذیب کرتے تھے۔ (ان کو جھٹلاتے تھے) اور اس کی ہنسی اُڑایا کرتے تھے۔

صاحبو! آج کل کیا ہو رہا ہے۔ وہی احکامِ الہی سے ٹھٹھا کرنا۔ اس کی ہنسی اُڑانا۔ افسوس! یہ لوگ گزشتہ لوگوں کے حالات سے عبرت نہیں لیتے کہ وہ بدکار لوگ نیست و نابود ہو گئے۔ ان کا نام و نشان تک باقی نہ رہا۔ تم سے زیادہ بڑے بڑے شہر انہوں نے آباد کئے تھے۔ بابل اور نینوا کا کیا حال ہوا۔ دُور کیوں جاتے ہو۔ جرمنی، فرانس، بلجیم اور جاپان کا کیا حشر ہوا۔ مرنا ہے خدا کے دربار میں جانا ہے۔ بُرے کام چھوڑو۔ نیک کام اختیار کرو۔ نفسانیت چھوڑو۔ خود پسندی اور نفسانیت کو کام میں لانے والوں کا کیا نتیجہ ہوا۔ نہ ان کی سلطنت رہی نہ ان کی عزت۔ زمانہ گزر جاتا ہے اور کاموں کا ذکر رہ جاتا ہے۔ دربارِ الہی میں حاضری کے بعد کیا حال ہوگا اس کو پوری طور سے خدا ہی جانتا ہے۔

**اللَّهُ يَبْدَأُ الْخَلْقَ ثُمَّ يُعِيدُهُ ثُمَّ إِلَيْهِ تُرْجَعُونَ ۝**

اللَّهُ يَبْدَأُ الْخَلْقَ ۖ اللہ پیدا کرتا ہے پہلی دفعہ۔ اللہ ابتداءً خلق کرتا ہے۔ يَبْدَأُ ۖ میں ایک الف زائد ہے۔ ثُمَّ يُعِيدُهُ ۖ پھر اس کا اعادہ کرتا ہے۔ دوبارہ پیدا کرتا ہے۔ ثُمَّ إِلَيْهِ تُرْجَعُونَ ۖ پھر تم اُسی کی طرف واپس کئے جاؤ گے۔ اُسی کی طرف رجوع کرو گے۔ وہی تمہارا مرجع و مآب ہے۔

ترجمہ :- اللہ پہلے پیدا کرتا ہے۔ پھر دوبارہ پیدا کرتا ہے۔ پھر تم سب کا اُسی کی طرف واپس جانا ہے۔

## وَيَوْمَ تَقُومُ السَّاعَةُ يُبْلِسُ الْمُجْرِمُونَ ﴿۱۷﴾

وَيَوْمَ تَقُومُ السَّاعَةُ ؛ جب قیامت ہوگی۔ جب لکھی ہوئی ساعت قائم ہو جائے گی۔ يُبْلِسُ ؛ حیرت زدہ ہو جائیں گے۔ نا اُمید ہو جائیں گے۔ آس ٹوٹ جائے گی۔ اِبْلِسُ۔ وہ شیطان جو خدا کی رحمت سے مایوس ہے۔ الْمُجْرِمُونَ ؛ گنہگار۔ مجرم۔

ترجمہ :- جب قیامت آجائے گی تو گنہگار ہر طرح سے مایوس ہو جائیں گے۔

## وَلَمْ يَكُنْ لَهُمْ مِّنْ شُرَكَائِهِمْ شُفَعَاءُ وَكَانُوا بِشُرَكَائِهِمْ كَافِرِينَ ﴿۱۸﴾

وَلَمْ يَكُنْ لَهُمْ ؛ اور ان کے لئے ان کے دوستوں میں سے کوئی نہ ہوگا۔ مِنْ شُرَكَائِهِمْ ؛ ان کے شریکوں میں سے۔ شُفَعَاءُ ؛ سفارشی۔ شفاعت کرنے والے۔ املائے قرآنی میں واؤ اور الف ہے۔ وَكَانُوا بِشُرَكَائِهِمْ ؛ اور وہ اپنے شریکوں سے ہو جائیں گے۔ كَافِرِينَ ؛ منکر۔ کافر۔ نامعتقد۔

ترجمہ :- اور ان کا ان کے شریکوں میں سے کوئی شفیع نہ ہوگا (سفارشی نہ ہوگا)۔ اور وہ اپنے شریکوں سے منکر ہو جائیں گے۔

## وَيَوْمَ تَقُومُ السَّاعَةُ يُومِئِدُ يَتَفَرَّقُونَ ﴿۱۹﴾

وَيَوْمَ تَقُومُ السَّاعَةُ ؛ اور جس دن قیامت ہوگی۔ يَوْمِئِدُ ؛ اس دن۔ يَتَفَرَّقُونَ ؛ ایک دوسرے سے جدا ہو جائیں گے۔ فرقی فرقی ہو جائیں گے۔

ترجمہ :- اور قیامت کے دن سب متفرق ہو جائیں گے۔ (کوئی کسی کا نہ رہے گا۔ اچھے الگ ہو جائیں گے بُرے الگ)۔

## فَأَمَّا الَّذِينَ آمَنُوا وَعَمِلُوا الصَّالِحَاتِ فَمُمْ فِي رَوْضَةٍ يُحْبَرُونَ ﴿۲۰﴾

فَأَمَّا الَّذِينَ آمَنُوا ؛ پھر جو ایماندار ہیں۔ وَعَمِلُوا الصَّالِحَاتِ ؛ اور عملِ صالح بھی کئے ہیں، نیک کام کئے ہیں۔ فَمُمْ فِي رَوْضَةٍ ؛ تو وہ جنت میں، باغ میں۔ يُحْبَرُونَ ؛ آراستہ کئے جائیں گے۔ ان کی خوب آؤ بھگت ہوگی۔ وہ خوش اور سرور ہوں گے۔ حَبْرٌ۔ سیاہی۔ جس سے لکھتے اور نقش و نگار کرتے ہیں۔ مَحْبَرَةٌ۔ دوات۔

ترجمہ :- پھر جو لوگ ایمان رکھتے ہیں اور عملِ صالح کرتے ہیں۔ ان کی جنت میں آؤ بھگت ہوگی۔ خوش حال ہوں گے۔

## وَأَمَّا الَّذِينَ كَفَرُوا وَكَذَّبُوا بِآيَاتِنَا وَلِقَاءِ الْآخِرَةِ فَأُولَٰئِكَ فِي الْعَذَابِ مُخَضَّرُونَ ﴿۱۷﴾

وَأَمَّا الَّذِينَ كَفَرُوا؛ اور پھر جن لوگوں نے کفر کیا، انکار کیا۔ وَكَذَّبُوا بِآيَاتِنَا؛ اور ہماری آیتوں اور نشانیوں کی تکذیب کی۔ ان کو نہ مانا۔ وَلِقَاءِ الْآخِرَةِ؛ اور آخرت کے پیش آنے سے انکار کیا۔ فَأُولَٰئِكَ فِي الْعَذَابِ مُخَضَّرُونَ؛ تو وہ عذاب میں پکڑے ہوئے حاضر کئے جاتے ہیں۔

ترجمہ:- اور جن لوگوں نے کفر کیا اور ہماری آیتوں اور آخرت کی ملاقات کی تکذیب کی وہ عذاب میں گرفتار کئے جا کر حاضر کئے جائیں گے۔

## فَسُبْحَانَ اللَّهِ حِينَ تُمْسُونَ وَحِينَ تُصْبِحُونَ ﴿۱۸﴾

فَسُبْحَانَ اللَّهِ؛ سَبِّحُوا سُبْحَانَ اللَّهِ۔ خدا کی تسبیح کیا کرو۔ اس کی پاکی کو یاد کرو۔ حِينَ تُمْسُونَ؛ شام کے وقت۔ جب تم شام کرتے ہو۔ وَحِينَ تُصْبِحُونَ؛ اور جب تم صبح کرتے ہو۔  
ترجمہ:- پس تم شام و صبح اللہ کی تسبیح کرو۔

## وَلَهُ الْحَمْدُ فِي السَّمَوَاتِ وَالْأَرْضِ وَعَشِيًّا وَحِينَ تُظْهِرُونَ ﴿۱۹﴾

وَلَهُ الْحَمْدُ؛ اور ہمیشہ اس کی حمد ہوتی ہے۔ فِي السَّمَوَاتِ وَالْأَرْضِ؛ آسمانوں اور زمین میں۔ وَعَشِيًّا؛ اور دن ڈھلے بعد زوال۔ تیسرے پہر۔ وَحِينَ تُظْهِرُونَ؛ اور دوپہر کو بھی ظہر کے وقت۔ وقتِ عصر تک۔ تیسرے پہر۔  
ترجمہ:- اور ہمیشہ اللہ ہی کی حمد ہوتی ہے۔ آسمانوں اور زمین میں اور بعد زوال اور ظہر کے وقت بھی۔

## يُخْرِجُ الْحَيَّ مِنَ الْمَيِّتِ وَيُخْرِجُ الْمَيِّتَ مِنَ الْحَيِّ وَيُحْيِي الْأَرْضَ بَعْدَ مَوْتِهَا

## وَكَذَٰلِكَ تُخْرَجُونَ ﴿۲۰﴾

يُخْرِجُ الْحَيَّ مِنَ الْمَيِّتِ؛ زندہ کو بے جان میں سے نکالتا ہے۔ جیسے چوزہ انڈے میں سے۔ آدمی نطفہ میں سے۔ وَيُخْرِجُ الْمَيِّتَ مِنَ الْحَيِّ؛ اور بے جان کو جاندار میں سے نکالتا ہے۔ جیسے مرغی میں سے انڈا۔ آدمی میں سے نطفہ۔ وَيُحْيِي الْأَرْضَ بَعْدَ مَوْتِهَا؛ اور بے جان اور بے آب و گیاہ ہو جانے کے بعد زمین کو زندہ کرتا ہے تازہ کرتا ہے۔ وَكَذَٰلِكَ تُخْرَجُونَ؛ اور اس طرح مرنے کے بعد پھر تم زندہ کئے جاؤ گے۔

ترجمہ :- جاندار کو بے جان میں سے نکالتا ہے اور بے جان کو جاندار میں سے اور زمین کو بے آب و گیاہ ہو جانے کے بعد تروتازہ کرتا ہے اور اسی طرح تم حشر کے دن مرنے کے بعد زندہ کئے جاؤ گے۔

صاحبو! قیامت کا خوف، خدا کے دربار میں حاضر ہونے کا ڈر، اس کے باز پرس اور جواب دہی کا ہونا انسان کو تمام بُری باتوں سے بچاتا ہے۔ دیکھو! چند چیزوں کو ہمیشہ یاد رکھو۔ اپنی بُرائی کو۔ اور مرنے کو۔ اور چند چیزوں کو بالکل بھول جانا چاہیے۔ اپنی خوبیوں کو بلکہ خود اپنے کو ہمیشہ اپنا خیال خدا کی طرف رکھو۔ اس کی تسبیح اور حمد میں اپنی عمر گزارو۔ جو پیدا ہوا ہے وہ مرے گا بھی۔ جو جاگ رہا ہے وہ سوئے گا۔ سونے والا دوبارہ بیدار بھی ہوتا ہے۔ مرنا حق ہے۔ خدا کا انکار کرنے والے بہت ہیں۔ مگر مرنے سے کوئی انکار نہیں کر سکتا۔ خدا سے ڈرو اور کچھ کرو۔

## وَمِنْ آيَاتِهِ أَنْ خَلَقَكُمْ مِنْ تُرَابٍ ثُمَّ إِذَا أَنْتُمْ بَشَرٌ تَنْتَشِرُونَ ﴿۳۰﴾

وَمِنْ آيَاتِهِ؛ اور اس کی نشانیوں میں سے یہ بھی ہے۔ أَنْ خَلَقَكُمْ مِنْ تُرَابٍ؛ کہ تم کو مٹی سے پیدا کیا۔ خاک سے مخلوق کیا۔ ثُمَّ إِذَا أَنْتُمْ؛ پھر چند ہی روز کے بعد تم۔ بَشَرٌ تَنْتَشِرُونَ؛ پورا آدمی بن کر منتشر ہو جاتے ہو۔ جو ان ہو کر چو طرف چلتے پھرتے ہو۔

ترجمہ :- اور اس کے کرشمہ ہائے قدرت سے یہ بھی ہے کہ اللہ نے تم کو مٹی سے پیدا کیا پھر چند ہی روز کے بعد تم ایک جوان انسان بن کر چو طرف پھرتے ہو۔

## وَمِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ أَزْوَاجًا لِتَسْكُنُوا إِلَيْهَا وَجَعَلَ بَيْنَكُمْ مَوَدَّةً وَرَحْمَةً ﴿۳۱﴾

### إِنَّ فِي ذَلِكَ لَآيَاتٍ لِقَوْمٍ يَتَفَكَّرُونَ ﴿۳۱﴾

وَمِنْ آيَاتِهِ؛ اور اس کے آیات سے اور آثارِ رحمت سے یہ بھی ہے۔ أَنْ خَلَقَ لَكُمْ مِنْ أَنْفُسِكُمْ أَزْوَاجًا؛ کہ تمہارے لئے پیدا کیا، مخلوق کیا۔ مِنْ أَنْفُسِكُمْ أَزْوَاجًا؛ تمہیں میں سے جوڑے۔ تمہاری ہی قسم کی بیبیاں۔ آدمی کی جوڑو۔ لِتَسْكُنُوا إِلَيْهَا؛ کہ تم کو اس کے پاس سکون اور راحت ملے۔ تمہاری بے چینی دفع ہو۔ وَجَعَلَ بَيْنَكُمْ مَوَدَّةً وَرَحْمَةً؛ اور تمہارے درمیان محبت اور رحم دلی اور ہمدردی بھی پیدا کی۔ إِنَّ فِي ذَلِكَ لَآيَاتٍ؛ اس میں البتہ نشانیاں ہیں (مگر کن کے لئے؟)۔ لِقَوْمٍ يَتَفَكَّرُونَ؛ ان کے لئے جو غور و فکر کرتے ہیں، کچھ سوچتے سمجھتے ہیں۔

ترجمہ :- اور اس کی نشانیوں میں سے یہ بھی ہے کہ تمہارے لئے تمہاری ہی جنس کی بیویاں مخلوق کیں کہ تم کو ان کے پاس آرام و سکون ہو۔ اور تمہارے درمیان محبت و رحمت بھی پیدا کی۔ اس میں

بے شک غور فکر کرنے والوں کے لئے نشانیاں ہیں۔

وَمِنْ آيَاتِهِ خَلْقُ السَّمَوَاتِ وَالْأَرْضِ وَاخْتِلَافُ أَلْسِنَتِكُمْ وَالْوَأَانِكُمْ

إِنَّ فِي ذَلِكَ لَآيَاتٍ لِّلْعَالَمِينَ ﴿۳۰﴾

وَمِنْ آيَاتِهِ؛ اور اس کے آثارِ قدرت سے ہے۔ خَلْقُ السَّمَوَاتِ وَالْأَرْضِ؛ آسمان اور زمین کا پیدا کرنا۔ پھر ایک ہی زمین پر اور ایک ہی آسمان کے نیچے۔ وَاخْتِلَافُ أَلْسِنَتِكُمْ وَالْوَأَانِكُمْ؛ پھر کوئی عربی بولتا ہے اور کوئی ہندی۔ ہر ایک کی زبان جُدا جُدا۔ کوئی کالا ہے کوئی گورا۔ ہر ایک کا رنگ الگ۔ إِنَّ فِي ذَلِكَ؛ یقیناً اس میں۔ لَآيَاتٍ لِّلْعَالَمِينَ؛ البتہ نشانیاں ہیں عالموں کے لئے۔ دانش مندوں کے لئے۔

ترجمہ:- اور اس کی نشانیوں میں سے ہے آسمانوں اور زمین کا پیدا کرنا۔ تمہاری زبانوں اور تمہارے رنگوں کا جُدا ہونا۔ یقیناً اس میں عالموں کے لئے نشانیاں ہیں۔

وَمِنْ آيَاتِهِ مَنَامُكُمْ بِاللَّيْلِ وَالنَّهَارِ وَابْتِغَاؤُكُمْ مِّنْ فَضْلِهِ

إِنَّ فِي ذَلِكَ لَآيَاتٍ لِّقَوْمٍ يَسْمَعُونَ ﴿۳۱﴾

وَمِنْ آيَاتِهِ؛ اور اس کی نشانیوں میں سے ہے۔ مَنَامُكُمْ بِاللَّيْلِ وَالنَّهَارِ؛ تمہارا رات کو سونا، دن کو قیلولہ کرنا۔ تھکے ماندے آرام لینا۔ قِيلُولَةٌ۔ دوپہر کو آرام کے لئے لیٹنا۔ وَابْتِغَاؤُكُمْ مِّنْ فَضْلِهِ؛ اور تمہارا فضلِ خدا کو تلاش کرنا۔ اور روزی و رزق کے لئے ڈھونڈھنا۔ إِنَّ فِي ذَلِكَ لَآيَاتٍ؛ بے شک اس میں نشانیاں ہیں۔ لِّقَوْمٍ يَسْمَعُونَ؛ اس قوم کے لئے جو خود نہیں سمجھ سکتے تو دوسروں سے سنتے تو ہوں گے۔

ترجمہ:- اور اس کی نشانیوں میں سے ہی ہے۔ رات کا سونا، دن کا قیلولہ۔ تلاشِ معاش میں نکلنا۔ یقیناً اس میں سننے والوں کے لئے نشانیاں ہیں۔

وَمِنْ آيَاتِهِ يُرِيكُمُ الْبَرْقَ خَوْفًا وَطَمَعًا وَيُنزِلُ مِنَ السَّمَاءِ مَاءً

فِيحْيِي بِهِ الْأَرْضَ بَعْدَ مَوْتِهَا إِنَّ فِي ذَلِكَ لَآيَاتٍ لِّقَوْمٍ يَعْقِلُونَ ﴿۳۲﴾

وَمِنْ آيَاتِهِ؛ اور اس کی نشانیوں سے ہے۔ يُرِيكُمْ الْبُرُوقَ؛ کہ تم کو بجلی چمکا کر دکھاتا ہے۔ خَوْفًا؛ تم کو اُس کے گرنے کا ڈر ہے۔ وَطَمَعًا؛ اور بارش کی طمع ہے۔ کیونکہ۔ وَيُنزِلُ مِنَ السَّمَاءِ مَاءً؛ وہ آسمانوں سے پانی اتارتا ہے۔ برساتا ہے۔ فَيُخْضِ بِهِنَّ الْأَرْضَ بَعْدَ مَوْتِهَا؛ پھر زمین کے مرنے کے بعد زندہ کرتا ہے۔ بے آب و گیاہ ہو جانے کے بعد سرسبز و شاداب کرتا ہے۔ إِنَّ فِي ذَلِكَ لَآيَاتٍ؛ بے شک اس میں نشانیاں ہیں۔ مگر کن کے لئے؟ لِقَوْمٍ يَعْقِلُونَ؛ ان کے لئے جو کچھ عقل رکھتے ہیں۔

ترجمہ:- اور اس کی نشانیوں میں سے ہے کہ تم پر بجلی چمکا کر دکھاتا ہے اُمید و بیم کی حالت میں آسمان سے پانی برساتا ہے۔ پھر بے آب و گیاہ مُردہ زمین کو زندہ اور سرسبز کرتا ہے۔ اس میں یقیناً ان لوگوں کے لئے نشانیاں ہیں جو کچھ عقل رکھتے ہیں۔

وَمِنْ آيَاتِهِ أَنْ تَقُومَ السَّمَاءُ وَالْأَرْضُ بِأَمْرِهِ

ثُمَّ إِذَا دَعَاكُمْ دَعْوَةً مِّنَ الْأَرْضِ إِذَا أَنْتُمْ تَخْرُجُونَ<sup>۱۹</sup>

وَمِنْ آيَاتِهِ؛ اور اس کی نشانیوں میں سے یہ بھی ہے۔ أَنْ تَقُومَ السَّمَاءُ وَالْأَرْضُ بِأَمْرِهِ؛ کہ آسمان و زمین اس کے حکم سے قائم ہیں۔ ثُمَّ إِذَا دَعَاكُمْ دَعْوَةً؛ پھر جب تم کو دفعۃً بلائے گا۔ پکارے گا۔ مِنَ الْأَرْضِ؛ زمین سے۔ إِذَا أَنْتُمْ تَخْرُجُونَ؛ تو تم یکبارگی نکل پڑو گے۔ تو تم کچھ دیر نہ کر سکو گے۔

ترجمہ:- اور اس کی نشانیوں میں سے یہ بھی ہے کہ آسمان و زمین اس کے حکم سے قائم ہیں پھر جب تم کو پکارے گا تو تم زمین سے نکل پڑو گے۔

وَلَهُ مَنْ فِي السَّمَوَاتِ وَالْأَرْضِ كُلٌّ لَهُ قَانِتُونَ<sup>۲۰</sup>

وَلَهُ مَنْ فِي السَّمَوَاتِ وَالْأَرْضِ؛ اور آسمانوں اور زمین میں جو کچھ ہیں سب اُس کے ہیں۔ كُلٌّ لَهُ قَانِتُونَ؛ سب اس کے فرمانبردار ہیں۔ تابعِ حکم ہیں۔

ترجمہ:- اور آسمانوں اور زمین میں جو کچھ ہے سب خدا کا ہے۔ سب اس کے تابعِ فرمان ہیں۔

وَهُوَ الَّذِي يَبْدَأُ الْخَلْقَ ثُمَّ يُعِيدُهُ وَهُوَ أَهْوَنُ عَلَيْهِ

وَلَهُ الْمَثَلُ الْأَعْلَىٰ فِي السَّمَوَاتِ وَالْأَرْضِ وَهُوَ الْعَزِيزُ الْحَكِيمُ<sup>۲۱</sup>

وَهُوَ الَّذِي يَبْدَأُ الْخَلْقَ ثُمَّ يُعِيدُهُ؛ اور وہی ہے جس نے ابتداءً پیدا کیا۔ پھر مرنے کے بعد دوبارہ پیدا کرے گا۔ نیست سے ہست کرنا مشکل ہے یا دوبارہ پیدا کرنا؟ وَهُوَ أَهْوَنُ عَلَيْهِ؛ اور بے نمونہ پیدا کرنے سے بعد نمونہ پیدا کرنا آسان ہے۔ وَلَهُ الْمَثَلُ الْأَعْلَى؛ اور اس کے صفات اعلیٰ ہیں۔ اس کی کہاوت بہتر ہے۔ اس کے نشانیاں بلند ہیں۔ فِي السَّمَوَاتِ وَالْأَرْضِ؛ اس کے کرشمہ ہائے قدرت آسمانوں میں بھی ہیں اور زمین میں بھی۔ وَهُوَ الْعَزِيزُ الْحَكِيمُ؛ اور وہ عزیز و حکیم ہے۔ وہ عزت و حکمت والا ہے۔ جو چاہے کر سکتا ہے۔ جو کرتا ہے اچھا کرتا ہے۔

ترجمہ:- اور وہی ہے جو اول بار پیدا کرتا ہے اور پھر دوبارہ بھی پیدا کرے گا دوبارہ پیدا کرنا اس پر آسان ہے۔ آسمانوں اور زمین میں اس کے کرشمہ ہائے قدرت، اس کے صفات کا بہترین طور سے ظہور ہے۔ اور وہ تو عزیز، حکیم ہے۔ (سب کچھ کر سکتا ہے۔ جو کرتا ہے اچھا کرتا ہے)۔

ضَرَبَ لَكُمْ مَثَلًا مِّنْ أَنْفُسِكُمْ هَلْ لَكُمْ مِّنْ مَّا مَلَكَتْ أَيْمَانُكُمْ

مِّنْ شُرَكَاءَ فِي مَارَزَقْنَكُمْ فَأَنْتُمْ فِيهِ سَوَاءٌ تَخَافُونَهُمْ كَخِيفَتِكُمْ أَنْفُسَكُمْ

كَذَلِكَ نُفَصِّلُ الْآيَاتِ لِقَوْمٍ يَعْقِلُونَ ﴿۳۰﴾

ضَرَبَ لَكُمْ مَثَلًا؛ اللہ تمہارے سامنے ایک مثال بیان کرتا ہے۔ ایک عبرت بیان کرتا ہے۔ مِّنْ أَنْفُسِكُمْ؛ یہ عبرت خود تم میں سے حاصل ہوئی ہے۔ هَلْ لَكُمْ مِّنْ مَّا مَلَكَتْ أَيْمَانُكُمْ؛ کیا تمہارے لئے اس مال میں جو تمہارے ہاتھ میں ہے۔ تمہارے غلام جو تمہارے دستِ نگر ہیں۔ مِّنْ شُرَكَاءَ؛ کوئی شریک ہے۔ فِي مَارَزَقْنَكُمْ؛ اس رزق میں کہ ہم نے تم کو دیا ہے۔ فَأَنْتُمْ فِيهِ سَوَاءٌ؛ پھر تم اس میں برابر ہیں۔ تَخَافُونَهُمْ؛ تم ان سے ڈرتے ہو کہ برابری نہ کر لیں۔ كَخِيفَتِكُمْ أَنْفُسَكُمْ؛ جیسا اپنے آپ کا خوف و خیال رکھتے ہو۔ ڈرتے ہو۔ كَذَلِكَ نُفَصِّلُ الْآيَاتِ؛ اسی طرح ہم اپنے دلائل اور نشانیوں کو صاف بیان کرتے ہیں (مگر کن کے لئے؟)۔ لِقَوْمٍ يَعْقِلُونَ؛ ان کے لئے جو عقل رکھتے ہیں۔ کچھ سمجھ سے کام لیتے ہیں۔ اپنی فہم و فراست کی پیروی کرتے ہیں جو سمجھتے بوجھتے ہیں۔

ترجمہ:- خدا تمہارے سامنے ایک مثال بیان کرتا ہے (ایک عبرت دلانے والا واقعہ بیان کرتا ہے) جو خود تمہارے متعلق ہے۔ کیا ان غلاموں کا جو تمہارے دستِ نگر ہیں، ہمارے دیئے ہوئے رزق میں کوئی شریک ہے (یعنی غلام کسی چیز کا مالک نہیں ہوتا) اور تم اس میں برابر ہیں۔ ان کا خوف کرتے ہو، (ان کے متعلق تمہیں خوف ہوتا ہے)۔ جیسے خود تمہارے لئے خطرہ ہوتا ہے۔ (یعنی تم اپنے غلاموں کا ایسا ہی

خیال رکھتے ہو۔ جیسا اپنا) ہم اسی طرح صاف صاف نشانیاں اور تفصیل وار آیتیں اور دلائل بیان کرتے ہیں۔ (کن کے لئے) عقل رکھنے والوں کے لئے۔

صاحبو! ان باندی غلاموں میں سے جو تمہارے دستِ نگر ہیں کیا تمہارا کوئی شریک ہے؟ ہرگز نہیں! اسی طرح پھر مخلوقات میں جو اللہ کے بندے ہیں۔ خدا کے کس طرح شریک ہو سکتے ہیں۔ باندی غلام سے خوف اس لئے بھی ہوتا ہے کہ کہیں وہ بے خوف اور سرکش ہو کر تمہاری برابری نہ کر بیٹھیں۔

**بَلِ اتَّبَعَ الَّذِينَ ظَلَمُوا أَهْوَاءَهُمْ بِغَيْرِ عِلْمٍ**

**فَمَنْ يَهْدِي مَنْ أَضَلَّ اللَّهُ وَمَا لَهُمْ مِنْ نَاصِرِينَ ﴿۱۹﴾**

بَلِ اتَّبَعَ الَّذِينَ ظَلَمُوا؛ بلکہ یہ ظالم تابع ہو گئے ہیں۔ أَهْوَاءَهُمْ؛ اپنی خواہشوں کے۔ یہ بندہ ہوا و ہوس ہیں۔ بِغَيْرِ عِلْمٍ؛ بے علمی کے ساتھ۔ یہ نادان بندہ ہوا و ہوس ہیں۔ فَمَنْ يَهْدِي مَنْ أَضَلَّ اللَّهُ؛ جن کی ناقص فطرت کی وجہ سے، بندہ ہوا و ہوس ہونے کی وجہ سے جس کو خدا گمراہ کرے اُسے کون ہدایت کر سکتا ہے۔ وَمَا لَهُمْ مِنْ نَاصِرِينَ؛ نہ ان کو کوئی فتح و نصرت دینے والا ہے۔ نہ یار و مددگار ہے۔ ان کا کوئی حمایتی نہیں۔

ترجمہ:- بلکہ یہ ظالم بے علمی کے ساتھ اپنے ہوا و ہوس کے تابع ہو گئے ہیں۔ پھر جس کو خدا گمراہ کرے (رکھے) اُس کو کون ہدایت کر سکتا ہے؟ ان کا کوئی حمایتی ہے نہ یار و مددگار۔

**فَأَقِمْ وَجْهَكَ لِلدِّينِ حَنِيفًا فِطْرَتَ اللَّهِ الَّتِي فَطَرَ النَّاسَ عَلَيْهَا لَا تَبْدِيلَ لِخَلْقِ اللَّهِ**

**ذَلِكَ الدِّينُ الْقَيِّمُ وَلَكِنَّ أَكْثَرَ النَّاسِ لَا يَعْلَمُونَ ﴿۲۰﴾**

فَأَقِمْ وَجْهَكَ؛ پس تم اپنے منہ کو پھیرو۔ لِلدِّينِ؛ دین کی طرف۔ حَنِيفًا؛ یکسو ہو کر۔ تم اپنا رخ صرف خدا کی طرف کرو۔ فِطْرَتِ اللَّهِ؛ تم فطرتِ الہی کی اتباع کرو۔ فطرتِ الہی کیا ہے؟ خود کو بندہ اور خدا کو خدا سمجھنا۔ الَّتِي فَطَرَ النَّاسَ عَلَيْهَا؛ جس پر اللہ نے لوگوں کو پیدا کیا۔ توحید اور خدا کی ربوبیت فطری اور بدیہی چیز ہے۔ بڑے ہی سیاہ دل ہیں جو اس کو بھی نہیں مانتے۔

برگِ درختانِ سبز در نظرِ ہوشیار ہر ورقے دفترِ یست معرفتِ کردگار

لَا تَبْدِيلَ لِخَلْقِ اللَّهِ؛ جس چیز کو خدا نے پیدا کیا ہے اس میں کوئی تبدیلی نہیں۔ ہٹ دھرمی الگ چیز ہے۔ ذَلِكَ الدِّينُ

الْقِيَمُ؛ یہی سیدھا دین ہے۔ قائم رہنے والا یہی مذہب ہے۔ اوہامِ باطلہ اس کو توڑ نہیں سکتے۔ وَلَكِنَّ أَكْثَرَ النَّاسِ لَا يَعْلَمُونَ؛ مگر اکثر لوگ ہیں کہ بے علم ہیں۔ کچھ نہیں جانتے، بدیہات سے بھی کام نہیں لیتے۔ ان میں ان کی عقل میں بڑا بیر ہے۔ علم و دانش سے کوسوں بھاگتے ہیں۔

ترجمہ:- پس تم یکسو ہو کر دین کی طرف متوجہ ہو جاؤ۔ (اس کی طرف اپنا رخ کرو) فطرتِ الہی کی اتباع کرو۔ جس پر اللہ نے لوگوں کو پیدا کیا ہے۔ خدا کی پیدائش میں تبدیلی نہیں۔ یہ سیدھا اور پختہ دین ہے۔ مگر اکثر لوگ ہیں کہ کچھ نہیں جانتے۔

## مُنِيبِينَ إِلَيْهِ وَاتَّقُوهُ وَأَقِيمُوا الصَّلَاةَ وَلَا تَكُونُوا مِنَ الْمُشْرِكِينَ ﴿۳۱﴾

مُنِيبِينَ إِلَيْهِ؛ فطرتِ الہی کی طرف رجوع کر کے اس کی اتباع کرو۔ اپنی پیدائش کی غرض کو پوری کرو۔ تم خدا کی بندگی کے لئے پیدا کئے گئے ہو۔ اس مقصد کو پورا کرو۔ وَاتَّقُوهُ؛ اور اس سے ڈرو۔ اس کے غضب سے بچو۔ اس کی نافرمانی نہ کرو۔ وَأَقِيمُوا الصَّلَاةَ؛ اور نماز کو اچھی طرح سے اور پابندی سے پڑھو۔ وَلَا تَكُونُوا مِنَ الْمُشْرِكِينَ؛ اور مشرکوں میں شریک نہ ہو۔ تم مشرکوں کے کام نہ کرو۔

ترجمہ:- تم فطرتِ الہی کی طرف رجوع کر کے اس کی اتباع کرو۔ اس کے احکام مانو۔ اس سے ڈرتے رہو۔ اور نماز کو درست اور پابندی سے قائم رکھو۔ اور تم مشرکوں میں سے نہ بنو۔

## مِنَ الَّذِينَ فَرَّقُوا دِينَهُمْ وَكَانُوا شِيَعًا ۗ كُلُّ حِزْبٍ بِمَا لَدَيْهِمْ فَرِحُونَ ﴿۳۲﴾

مِنَ الَّذِينَ فَرَّقُوا دِينَهُمْ؛ تم مشرکوں میں سے نہ بنو ان لوگوں میں سے نہ بنو، جنہوں نے دین کو ٹکڑے ٹکڑے کر دیا۔ وَكَانُوا شِيَعًا؛ اور فرقے فرقے ہو گئے۔ ہر گروہ جدا۔ ہر جتھا الگ۔ یہ فرقہ داری یہ شیعہ بازی بالکل غلط ہے۔ خلاف دین ہے۔ كُلُّ حِزْبٍ بِمَا لَدَيْهِمْ فَرِحُونَ؛ ہر شخص اپنے گروہ پر نازاں ہے۔ ہر جتھا جو اس کے پاس ہے بس اسی پر رتجھ رہا ہے۔ ہر جماعت اپنے مذہب پر شاداں و فرحاں ہے۔

ترجمہ:- جن لوگوں نے دین کو پارہ پارہ کر دیا اور بہت سے فرقے اور جتھے ہو گئے ہر فرقہ اپنے طریقہ پر نازاں ہے۔

## وَإِذَا مَسَّ النَّاسَ ضُرٌّ دَعَوْا رَبَّهُمْ مُنِيبِينَ إِلَيْهِ

ثُمَّ إِذَا أَذَاهُمْ مَنَّ عَلَيْهِ رَحْمَةً ۗ إِذَا فَرِيقٌ مِّنْهُمْ يَدْعُوا رَبَّهُمْ يَشْرِكُونَ ﴿۳۳﴾

وَإِذَا مَسَّ النَّاسَ ضُرٌّ؛ اور جب لوگوں کو ضرر چھو جاتا ہے، سختی اور تکلیف پہنچتی ہے۔ دَعُوا رَبَّهُمْ؛ تو اپنے پروردگار کو پکارتے ہیں۔ اس سے دُعائیں کرتے ہیں۔ مُنِيبِينَ إِلَيْهِ؛ پوری طور سے اس کی طرف توجہ کر کے، رجوع الی اللہ کے ساتھ۔ ثُمَّ إِذَا آذَاهُمْ مِنْهُ رَحْمَةٌ؛ پھر جب اپنی رحمت کا ان کو مزہ چکھاتا ہے۔ إِذَا فَرِيقٌ مِنْهُمْ؛ تو چند ہی روز کے بعد ان ہی سے ایک جماعت۔ ایک فرقہ۔ بعض آدمی۔ بِرَبِّهِمْ يُشْرِكُونَ؛ اپنے رب کے ساتھ شرک کرتے ہیں۔

ترجمہ:- اور جب آدمیوں کو ضرر پہنچتا ہے تو اپنے رب کی طرف توجہ کر کے دُعائیں کرتے ہیں پھر جب ان کو اپنی رحمت کا مزہ چکھاتا ہے تو ان میں سے ایک فرقہ اپنے رب سے شرک کرتا ہے۔

### لِيَكْفُرُوا بِمَا آتَيْنَاهُمْ فَتَمَتَّعُوا فَسَوْفَ تَعْلَمُونَ ﴿۳۱﴾

لِيَكْفُرُوا بِمَا آتَيْنَاهُمْ؛ کہ ہم نے ان کو جو دے رکھا ہے اس کی ناشکری کریں۔ اس سے کفر و انکار کریں۔ فَتَمَتَّعُوا؛ اچھا! اور چند روز گزار لو۔ مزے کر لو۔ فَسَوْفَ تَعْلَمُونَ؛ اس کا انجام کیا ہوگا تم کو عنقریب معلوم ہو جائے گا۔ ترجمہ:- کہ وہ ہمارے عطایا کی ناشکری کریں۔ اچھا۔ چند روز گزار لو۔ مزے کر لو۔ (مزے اڑالو)۔ ابھی معلوم ہو جائے گا (کہ اس کا انجام کیا ہوتا ہے)۔

### أَمْ أَنْزَلْنَا عَلَيْهِمْ سُلْطٰنًا فَهُوَ يَتَكَلَّمُ بِمَا كَانُوا بِهِ يُشْرِكُونَ ﴿۳۲﴾

أَمْ أَنْزَلْنَا عَلَيْهِمْ سُلْطٰنًا؛ کیا ہم نے ان کو کوئی دلیل دی ہے۔ انھیں کوئی سند ملی ہے۔ ان کے پاس کوئی حجت ہے۔ کیا کوئی ایسی بات ہے جس سے ان کو غلبہ ہو۔ فَهُوَ يَتَكَلَّمُ بِمَا كَانُوا بِهِ يُشْرِكُونَ؛ کہ وہ ان شرک کرنے والوں کو کہہ رہی ہے۔ اس سے ظاہر ہو رہا ہے۔

ترجمہ:- کیا ہم نے ان کو سند دی ہے جو ان مشرکین کے پاس بولتی ہے اس کو ظاہر کرتی ہے۔

### وَإِذَا أَذَقْنَا النَّاسَ رَحْمَةً فَرِحُوا بِهَا

### وَإِنْ تُصِيبَهُمْ سَيِّئَةٌ بِمَا قَدَّمَتْ أَيْدِيهِمْ إِذْ هُمْ يَقْنَطُونَ ﴿۳۳﴾

وَإِذَا أَذَقْنَا النَّاسَ رَحْمَةً؛ اور جب ہم لوگوں کو رحمت اور عنایت کا مزہ چکھاتے ہیں۔ اور انھیں ذوقِ رحمت ملتا ہے۔ فَرِحُوا بِهَا؛ تو اس پر خوش ہو جاتے ہیں۔ رَجَحْنَهُ لَگتے ہیں۔ انھیں فرحت ہوتی ہے شاد و خرم ہوتے ہیں۔ وَإِنْ تُصِيبَهُمْ سَيِّئَةٌ؛ اور جو انھیں بُرائی پہنچتی ہے۔ تکلیف ہوتی ہے۔ ان پر سختی پڑتی ہے۔ وہ بھی کیوں؟ بِمَا قَدَّمَتْ أَيْدِيهِمْ؛ بہ سبب

ان کاموں کے جو انہوں نے آگے بھیجا ہے۔ ان کے کرتوت سے۔ ان کے برے کاموں کی وجہ سے۔ اِذَا هُمْ يَقْنَطُونَ؛ تو مایوس ہو جاتے ہیں۔ نا اُمید ہو جاتے ہیں۔ آس توڑ دیتے ہیں۔

ترجمہ :- اور جب ہم لوگوں پر رحمت کرتے ہیں تو وہ خوش ہوتے ہیں۔ اور جب ان کو ان کے کرتوت کی وجہ سے کسی قسم کی سختی پہنچتی ہے تو بس مایوس ہی ہو جاتے ہیں۔

**اَوَلَمْ يَرَوْا اَنَّ اللّٰهَ يَبْسُطُ الرِّزْقَ لِمَنْ يَّشَاءُ وَيَقْدِرُ اِنَّ فِيْ ذٰلِكَ لَاٰيٰتٍ لِّقَوْمٍ يُؤْمِنُوْنَ ﴿۳۰﴾**

اَوَلَمْ يَرَوْا؛ کیا انہوں نے دیکھ نہیں لیا۔ کیا ان کو معلوم نہیں۔ اَنَّ اللّٰهَ يَبْسُطُ الرِّزْقَ لِمَنْ يَّشَاءُ؛ کہ اللہ زیادہ دیتا ہے رزق کو جس کو چاہے۔ وَيَقْدِرُ؛ اور بند کر دیتا ہے۔ تنگ کر دیتا ہے کم کر دیتا ہے۔ اِنَّ فِيْ ذٰلِكَ لَاٰيٰتٍ؛ اس میں یقیناً نشانیاں ہیں۔ لِقَوْمٍ يُؤْمِنُوْنَ؛ ایماندار لوگوں کے لئے۔

ترجمہ :- کیا انہیں معلوم نہیں کہ خدا رزق جس کو چاہتا ہے زیادہ دیتا ہے اور جس کو چاہتا ہے کم۔ یقیناً اس میں ایمان دار لوگوں کے لئے نشانیاں ہیں۔

**فَاِنَّ ذَا الْقُرْبٰى حَقَّهُ وَالْمَسْكِيْنَ وَاِبْنَ السَّبِيْلِ**

**ذٰلِكَ خَيْرٌ لِّلَّذِيْنَ يُرِيْدُوْنَ وَجْهَ اللّٰهِ وَاَوْلٰٓئِكَ هُمُ الْمُفْلِحُوْنَ ﴿۳۱﴾**

فَاِنَّ ذَا الْقُرْبٰى حَقَّهُ؛ پس قرابت دار کو اس کا حق دے دو۔ وَالْمَسْكِيْنَ؛ اور فقیر محتاج کو۔ وَاِبْنَ السَّبِيْلِ؛ اور راہرو مسافر کو۔ ذٰلِكَ خَيْرٌ؛ یہ اچھی بات ہے۔ لِّلَّذِيْنَ يُرِيْدُوْنَ وَجْهَ اللّٰهِ؛ ان لوگوں کے لئے جو خدا کی رضا جوئی کرتے ہیں۔ اس کے فضل و کرم کا منہ تکتے ہیں۔ وَاَوْلٰٓئِكَ هُمُ الْمُفْلِحُوْنَ؛ اور یہی ہیں فلاح پانے والے کامیاب۔

ترجمہ :- پھر تم قرابت دار کو اس کا حق، مسکینوں اور مسافروں کو ان کا حق دے دو۔ یہ خدا کی رضا جوئی کرنے والوں کے لئے بہتر ہے۔ یہی لوگ تو ہیں فلاح پانے والے۔

**وَمَا اَتَيْتُمْ مِّنْ رَّبٍّ لَّيْرُبُوْا فِيْ اَمْوَالِ النَّاسِ فَلَا يَرْبُوْا عِنْدَ اللّٰهِ**

**وَمَا اَتَيْتُمْ مِّنْ زَكٰوةٍ تُرِيْدُوْنَ وَجْهَ اللّٰهِ فَاَوْلٰٓئِكَ هُمُ الْمُضْعِفُوْنَ ﴿۳۲﴾**

وَمَا اَتَيْتُمْ مِّنْ رَّبٍّ لَّيْرُبُوْا؛ اور جو کچھ کہ تم سود بٹے پر دیتے ہو۔ بیاچ پر لگاتے ہو۔ لَيْرُبُوْا فِيْ اَمْوَالِ النَّاسِ؛ کہ وہ

بڑھتا رہے لوگوں کے مال میں۔ مثلاً تم نے (۱۰۰) روپے قرض دیئے اور وہ سود بٹے سے سوا سو (۱۲۵) ہو گئے۔ ایسی مالی ترقی کوئی مفید ترقی نہیں۔ فَلَا يَرْبُوا عِنْدَ اللَّهِ؛ پس خدا کے پاس یہ مالی ترقی ترقی نہیں ہے۔ وَمَا آتَيْتُمْ مِّنْ زَكَاةٍ؛ اور جو تم زکوٰۃ دیتے ہو۔ تُرِيدُونَ وَجْهَ اللَّهِ؛ وہ بھی خدا کی رضا مندی کے لئے۔ فَأُولَٰئِكَ هُمُ الْمُضْعِفُونَ؛ پس یہ لوگ مال کو دگنا کرنے والے ہیں۔ بے شک ان کا مال بڑھتا رہتا ہے۔ ایسوں کی دنیا میں بھی مالی ترقی ہوتی ہے اور آخرت میں بھی۔ اس سخی کے سب دوست ہوتے ہیں۔ ضرورت پر اس کی مدد کرتے ہیں۔ سود خوار ہمیشہ خوار، نہ اس کا یار نہ مددگار، آخرش فی التار۔

ترجمہ:- اور تم نے جو کچھ (روپیہ) سود بٹے پر لگایا ہے کہ لوگوں کو قرض دیا ہو مال بڑھتا رہے اور مالی ترقی ہوتی رہے مگر خدا کے پاس ایسا مال ترقی نہیں کرتا۔ اور جو (روپیہ) کہ تم خدا کی رضا جوئی کے لئے زکوٰۃ میں دیتے ہو (بے شک وہ بڑھتا ہے)۔ پس یہی لوگ ہیں (ایک کے دو پانے والے)۔ ایک مال کو کئی چند کرنے والے۔

اللَّهُ الَّذِي خَلَقَكُمْ ثُمَّ رَزَقَكُمْ ثُمَّ يُعِيْبِكُمْ

هَلْ مِنْ شُرَكَائِكُمْ مَّنْ يَّفْعَلُ مِنْ ذَلِكُمْ مِّنْ شَيْءٍ سُبْحٰنَہٗ وَتَعٰلٰی عَمَّا يُشْرِكُوْنَ ۝۷

اللَّهُ الَّذِي خَلَقَكُمْ؛ اللہ ہی ہے جس نے تم کو پیدا کیا۔ ثُمَّ رَزَقَكُمْ؛ پھر تم کو کھلایا پلایا۔ روزی دی۔ ثُمَّ يُعِيْبِكُمْ ثُمَّ يُعِيْبِكُمْ؛ پھر وہی تم کو مارے گا۔ وہی جلایے گا۔ هَلْ مِنْ شُرَكَائِكُمْ؛ کیا تمہارے شریکوں میں سے کوئی ایسا بھی ہے۔ مَنْ يَّفْعَلُ مِنْ ذَلِكُمْ مِنْ شَيْءٍ؛ جو اس میں سے کچھ بھی کر سکے۔ پیدا کر سکے۔ رزق دے سکے۔ یا حیات و ممات دے سکے۔ سُبْحٰنَہٗ وَتَعٰلٰی عَمَّا يُشْرِكُوْنَ؛ اللہ تعالیٰ ان شرک کی باتوں سے پاک ہے اور عالی مرتبت ہے۔ وہ پاک ہے۔ برتر ہے۔

ترجمہ:- اللہ ہی ہے جس نے تم کو پیدا کیا۔ پھر رزق دیا۔ پھر تم کو مارتا بھی ہے۔ پھر جلاتا بھی ہے۔ کیا تمہارے (فرضی) شرکاء اس میں سے کچھ بھی کر سکتے ہیں؟ (نہیں ہرگز نہیں!) اللہ ان کے شرک سے پاک ہے برتر ہے۔

ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ اَيْدِي النَّاسِ

## لِيذِيْقَهُمْ بَعْضَ الَّذِي عَمِلُوا لَعَلَّهُمْ يَرْجِعُونَ ﴿۱۱﴾

ظَهَرَ النِّفْسَادُ فِي الْبَرِّ وَالْبَحْرِ ؛ بحروبر میں - خشکی وتری میں فساد پھیل رہا ہے - بلائیں آرہی ہیں - کیوں؟ بِمَا كَسَبَتْ أَيْدِي النَّاسِ ؛ لوگوں کے کرتوت سے، ان کے ہاتھ کی کمائی سے، ان کی بد اعمالی کی وجہ سے - یہ کیوں؟ لِيذِيْقَهُمْ بَعْضَ الَّذِي عَمِلُوا ؛ کہ ان کو ان کے کرتوت کا مزہ چکھائے، ان کے اعمال کی سزا دے - جیسا کیا ہے ویسا انہیں بھگتنا پڑے - لَعَلَّهُمْ يَرْجِعُونَ ؛ شاید کہ وہ اپنے پہلے طریقہ کو چھوڑ دیں - اس سے باز آئیں - خدا کی طرف رجوع کریں -

ترجمہ :- بحر و بر میں ان لوگوں کے اعمال کی وجہ سے فساد پھیل گیا ہے کہ ان کو اپنے کئے کا مزہ چکھائے ممکن ہے کہ وہ باز آجائیں !

## قُلْ سِيرُوا فِي الْأَرْضِ فَانظُرُوا كَيْفَ كَانَ عَاقِبَةُ الَّذِينَ مِنْ قَبْلُ

### كَانَ أَكْثَرُهُمْ مُشْرِكِينَ ﴿۱۲﴾

قُلْ ؛ پیغمبر! تم کہہ دو - سِيرُوا فِي الْأَرْضِ ؛ ذرا زمین میں چلو پھرو - چار طرف سیر کرو - فَانظُرُوا ؛ پھر دیکھو - كَيْفَ كَانَ عَاقِبَةُ الَّذِينَ مِنْ قَبْلُ ؛ ان لوگوں کا کیا انجام ہوا جو ان سے پہلے تھے - جو لوگ پہلے گزرے ہیں ان کا آخر کیا ہوا؟ كَانَ أَكْثَرُهُمْ مُشْرِكِينَ ؛ ان میں اکثر مشرک ہی تھے -

ترجمہ :- تم کہو! زمین میں چلو پھرو - سفر کرو - پھر دیکھو کہ ان سے پہلے جو لوگ گزرے ہیں ان کا انجام کیسا ہوا؟ ان میں اکثر مشرک تھے -

## فَاقِمِ وَجْهَكَ لِلدِّينِ الْقَدِيمِ مِنْ قَبْلِ أَنْ يَأْتِيَ يَوْمٌ

### لَا مَرَدَّ لَهُ مِنَ اللَّهِ يَوْمَئِذٍ يُصَدِّعُونَ ﴿۱۳﴾

فَاقِمِ وَجْهَكَ لِلدِّينِ الْقَدِيمِ ؛ پس تم اپنا رخ راہ راست کی طرف کرو - سچے دین کی طرف اپنا منہ کرلو - مِنْ قَبْلِ أَنْ يَأْتِيَ يَوْمٌ ؛ اس سے پہلے کہ وہ دن آجائے - لَا مَرَدَّ لَهُ مِنَ اللَّهِ ؛ کہ خدا سے منہ پھیرنے کی کوئی صورت نہ نکلے - يَوْمَئِذٍ يُصَدِّعُونَ ؛ اس دن آپس میں ایک دوسرے سے جدا ہو جائیں گے - ان میں پھوٹ پڑ جائے گی - صُدَاعٌ - دردِ سر - تَصْدِيعٌ تکلیف - یہ اصل میں يَتَصَدَّعُونَ تھا بابِ اِتِّعَالَ سے -

ترجمہ :- پس تم اپنا منہ راہِ راست کی طرف پھیر لو (دینِ صحیح کی طرف متوجہ ہو جاؤ)۔ اس سے پہلے کہ وہ دن آجائے جس میں اللہ سے اعراض کرنا نہ ہو سکے گا۔ اس دن وہ سب آپس میں متفرق ہوں گے (اور ان میں پھوٹ پڑے گی)۔

## مَنْ كَفَرَ فَعَلَيْهِ كُفْرُهُ، وَمَنْ عَمِلَ صَالِحًا فَلَا نَفْسَهُ يَمْهَدُونَ ﴿۱۵﴾

مَنْ كَفَرَ فَعَلَيْهِ كُفْرُهُ؛ جو کوئی کفر کرے گا۔ اس کا وبال اسی پر پڑے گا۔ جیسا کرے گا ویسا بھرے گا۔ وَمَنْ عَمِلَ صَالِحًا؛ اور جو نیک کام کرے گا۔ عملِ صالح کرے گا۔ فَلَا نَفْسَهُ يَمْهَدُونَ؛ وہ اپنا راستہ صاف کرتے ہیں۔ مَهْدٌ۔ گہوارہ۔ جھولا۔ مِهَادٌ۔ فرش۔ تَمْهِيدٌ۔ مقصد سے پہلے سمجھنے کے لئے مناسب مقدمات بیان کرنا۔

ترجمہ :- جو کفر کرتا ہے اس پر اس کے کفر کا وبال ہے اور جو اچھے کام کرتا ہے وہ اپنے لئے جگہ صاف کرتا ہے۔

## لِيَجْزِيَ الَّذِينَ آمَنُوا وَعَمِلُوا الصَّالِحَاتِ مِنْ فَضْلِهِ إِنَّهُ لَا يُحِبُّ الْكَافِرِينَ ﴿۱۶﴾

لِيَجْزِيَ الَّذِينَ آمَنُوا وَعَمِلُوا الصَّالِحَاتِ؛ تاکہ ایمانداروں کو جزا دے۔ وَعَمِلُوا الصَّالِحَاتِ؛ اور ان لوگوں کو جو عملِ صالح کرتے ہیں۔ نیک کام کرتے ہیں۔ مِنْ فَضْلِهِ؛ اپنے فضل و کرم سے۔ إِنَّهُ لَا يُحِبُّ الْكَافِرِينَ؛ بے شک اللہ منکروں کو پسند نہیں کرتا، کافروں کو دوست نہیں رکھتا۔

ترجمہ :- تاکہ (اللہ) اپنے فضل سے ایمانداروں اور نیکوکاروں کو جزا دے۔ یقیناً وہ (اللہ) کافروں کو پسند نہیں کرتا۔

## وَمِنْ آيَاتِهِ أَنْ يُرْسِلَ الرِّيَّاحَ مُبَشِّرَاتٍ وَلِيُذِيقَكُمْ مِنْ رَحْمَتِهِ

## وَلِتَجْرِيَ الْفُلُكُ بِأَمْرِهِ وَلِتَبْتَغُوا مِنْ فَضْلِهِ وَلِعَلَّكُمْ تَشْكُرُونَ ﴿۱۷﴾

وَمِنْ آيَاتِهِ؛ اور یہ اس کی نشانیوں میں سے ہے۔ كُرْشَمٌ ہائے قدرت سے ہے۔ أَنْ يُرْسِلَ الرِّيَّاحَ؛ کہ ہوا کو چلائے۔ مُبَشِّرَاتٍ؛ بارش کی بشارت دیتے ہوئے ہوا بھیجتا ہے۔ اور وہ سرسبزی و شادابی کی خوش خبری لاتی ہے۔ وَلِيُذِيقَكُمْ مِنْ رَحْمَتِهِ؛ کہ تم کو اپنی رحمت کا مزہ چکھائے۔ وَلِتَجْرِيَ الْفُلُكُ بِأَمْرِهِ؛ اور تاکہ جہاز چلیں۔ کشتیاں چلیں تو اس کے حکم سے۔ وَلِتَبْتَغُوا مِنْ فَضْلِهِ؛ اور تاکہ اس کے فضل و کرم کو ڈھونڈو۔ اپنی روزی تلاش کرو۔ جہاز میں بیٹھ کر ادھر کا مال

ادھر لے جاؤ۔ خوب لین دین ہو۔ یہ سب کیوں ہوتا ہے۔ وَلَعَلَّكُمْ تَشْكُرُونَ؛ شاید کہ تم اس کی قدر کرو۔ اور اس کا شکر ادا کرو۔

ترجمہ :- اور اس کے کرشمہ ہائے قدرت سے یہ بھی ہے کہ بارش کی بشارت لانے والی ہوا چلاتا ہے۔ (مون سون بننے لگتی ہے) کہ تم کو اپنی رحمت کا مزہ چکھائے اور اس کے حکم سے جہاز چلیں۔ اور تم روزی کماؤ۔ (کچھ لین دین کرلو)۔ ممکن ہے کہ تم اس کا شکر کرو۔ (اس کی کچھ قدر کرو)۔

وَلَقَدْ أَرْسَلْنَا مِنْ قَبْلِكَ رُسُلًا إِلَىٰ قَوْمِهِمْ فَجَاءَهُمْ بِالْبَيِّنَاتِ  
فَانْتَقَمْنَا مِنَ الَّذِينَ أَجْرُمُوا وَكَانَ حَقًّا عَلَيْنَا نَصْرُ الْمُؤْمِنِينَ ﴿۳۰﴾

وَلَقَدْ أَرْسَلْنَا؛ اور ہم بھیج چکے ہیں۔ مِنْ قَبْلِكَ؛ تم سے پہلے۔ رُسُلًا؛ رسولوں کو۔ پیغمبروں کو۔ إِلَىٰ قَوْمِهِمْ؛ ان کی قوم کی طرف۔ فَجَاءَهُمْ بِالْبَيِّنَاتِ؛ پھر وہ پیغمبر ان لوگوں کے پاس واضح، کھلی نشانیاں اور واضح دلائل لائے۔ فَاَنْتَقَمْنَا؛ پھر ہم نے سزا سنادی۔ انتقام لیا۔ بدلہ لیا۔ مِنَ الَّذِينَ أَجْرَمُوا؛ ان لوگوں سے جو جرائم کے مرتکب ہوئے۔ جو گنہگار تھے۔ نافرمان تھے۔ وَكَانَ حَقًّا عَلَيْنَا؛ اور ہم پر واجب تھا۔ لازم تھا۔ نَصْرُ الْمُؤْمِنِينَ؛ مسلمانوں کو فتح و نصرت دینا۔ مؤمنین کی نصرت ہمارا فرض ہے۔ ان کا حق ہے۔

ترجمہ :- اور ہم نے تم سے پہلے ان کی قوم کی طرف پیغمبر بھیجے اور وہ واضح دلائل لے کر آئے۔ پھر ہم نے مجرموں سے انتقام لیا (ان کو سزا دی)۔ اور مسلمانوں کی مدد کرنا ہمارا فرض ہے۔ (ہم پر واجب ہے)۔

اللَّهُ الَّذِي يُرْسِلُ الرِّيحَ فَتُثِيرُ سَابِغًا فَيَبْسُطُهُ فِي السَّمَاءِ كَيْفَ يَشَاءُ  
وَيَجْعَلُ كِسْفًا مِّنَ السَّمَاءِ مِثْرًا وَإِذَا أَرَادَ نَارًا فَانفَثَ الرِّيحَ فَأَوْجِدُ النَّارَ تَلْبُغًا وَمَا يُرْسِلُ الرِّيحَ إِلَّا بِإِذْنِهِ يَوْمَئِذٍ

فَإِذَا أَصَابَ بِهِ مِنْ يَسَاءٍ مِنْ عِبَادِهِ إِذَا هُمْ يَسْتَبْشِرُونَ ﴿۳۱﴾

اللَّهُ الَّذِي يُرْسِلُ الرِّيحَ؛ اللہ ہی ہے جو ہواؤں کو بھیجتا ہے۔ مان سون روانہ کرتا ہے۔ ”ریاح“ کا لفظ اچھے مقام میں اور ”ریح“ کا لفظ بُرے مقام میں مستعمل ہوتا ہے۔ فَتُثِيرُ سَابِغًا؛ پھر وہ ہوا ابر کو اٹھاتی ہے۔ اسے

اُبھارتی ہے۔ اسے برا بیختہ کرتی ہے۔ فَيَسُطُّهُ فِي السَّمَاءِ؛ پھر اللہ اس کو آسمان میں پھیلاتا ہے۔ كَيْفَ يَشَاءُ؛ جس طرح چاہے۔ وَيَجْعَلُهُ كِسْفًا؛ اور ابر کو تہ بہ تہ گھنگور، گھٹا ٹوپ سیاہ بنا دیتا ہے۔ كُسُوفٍ۔ آفتاب کا تاریک ہونا۔ گہن لگنا۔ مَكْسُوفٍ جھلسا ہوا۔ تاریک۔ سیاہ۔ فَتَرَى الْوَدْقَ؛ پھر تم مینہ کو دیکھتے ہو۔ يَخْرُجُ مِنْ خَلِيلِهِ؛ اس کے اندر سے نکلتی ہے۔ فَاِذَا اَصَابَ بِهِ مَنْ يَشَاءُ؛ پھر جب جس کو چاہتا ہے پہنچاتا ہے۔ مُصِيبًا۔ آنے والی آفت۔ صَوْبٍ۔ بارش۔ مِنْ عِبَادِهِ؛ اپنے بندوں میں سے۔ اِذَا هُمْ يَسْتَبْشِرُونَ؛ تو ان کے چہروں سے خوشیاں ظاہر ہوتی ہیں۔ بڑے ہی شاد و خرم ہوتے ہیں۔

ترجمہ:- اللہ ہی ہے جو ہوا کو بھیجتا ہے۔ اور وہ ہوا ابر کو پیدا کرتی ہے۔ پھر خدا آسمانوں پر جس طرح چاہتا ہے پھیلاتا ہے۔ اور ابر کو گھنگور گھٹا ٹوپ کر دیتا ہے پھر تم بارش کو دیکھتے ہو کہ ابر کے اندر سے برس رہی ہے۔ پھر ہم اپنے بندوں میں سے جس کو چاہیں یہ بارش پہنچا دیں۔ تب وہ خرم و شاد ہوتے ہیں اور خوشیاں مناتے ہیں۔

## وَإِنْ كَانُوا مِنْ قَبْلِ أَنْ يُنْزَلَ عَلَيْهِمْ مِنَ قَبْلِهِ لَمُبْسِينَ<sup>۱۹</sup>

وَإِنْ كَانُوا مِنْ قَبْلِ أَنْ يُنْزَلَ عَلَيْهِمْ؛ اگرچہ کہ ان پر نازل ہونے سے پہلے۔ مِنْ قَبْلِهِ؛ خوش ہونے سے پہلے۔ لَمُبْسِينَ؛ بہت ہی مایوس اور نا امید ہو گئے تھے۔

ترجمہ:- اور وہ لوگ قبل اس کے (کہ وہ خوش ہوں) بارش ہونے سے پہلے مایوس اور نا امید تھے۔

## فَانظُرْ إِلَى اٰثَرِ رَحْمَتِ اللّٰهِ كَيْفَ يُحْيِي الْاَرْضَ بَعْدَ مَوْتِهَا ۗ اِنَّ ذٰلِكَ لَمُحْيِ الْمَوْتٰى

### وَهُوَ عَلٰى كُلِّ شَيْءٍ قَدِيْرٌ<sup>۲۰</sup>

فَانظُرْ اِلَى اٰثَرِ رَحْمَتِ اللّٰهِ؛ پھر دیکھو رحمتِ الہی کے آثار کو، اس کی رحمت کے کرشموں پر نظر ڈالو۔ كَيْفَ يُحْيِي الْاَرْضَ بَعْدَ مَوْتِهَا؛ زمین کے مرنے کے بعد کس طرح زندہ کرتا ہے۔ اور خشک و بے برگ و گیاہ ہونے کے بعد کس طرح زندہ اور سرسبز و شاداب کرتا ہے؟ اِنَّ ذٰلِكَ لَمُحْيِ الْمَوْتٰى؛ کچھ شک نہیں کہ وہی مردوں کو زندہ کرنے والا ہے۔ وَهُوَ عَلٰى كُلِّ شَيْءٍ قَدِيْرٌ؛ اور وہ ہر شے پر قادر ہے۔ سب کچھ کر سکتا ہے۔

ترجمہ:- ذرا خدا کی رحمت کے آثار کو تو دیکھو زمین کو خشک ہونے کے بعد کس طرح سرسبز و شاداب کرتا ہے۔ بے شک وہی ہے مردوں کو جلانے والا اور (وہ سب کچھ کر سکتا ہے)۔ ہر شے پر قادر ہے۔

یا اللہ! خشک سالی، قحط نے ہندوستان کو گھیر لیا ہے۔ کچھ قحط حقیقی ہے کچھ اختیاری۔ مسلمانوں کے دل کچھ مر سے گئے ہیں۔ تو اپنے فضل و کرم سے ان میں روح حیات ڈال۔ ان کے دلوں کو تازہ کر۔ زندہ کر۔ ہم سب تیرے محتاج ہیں۔ دست بہ دعا ہیں۔ مسلمانوں کی کمزوری کی وجہ سے کفار ظلم کرنے لگ گئے ہیں۔ ٹوسچا۔ تیرا پیغمبر سچا۔ تو ہم کو ایمان بھی دے اور فتح و نصرت کے مستحق بھی بنا۔ اور كَانَ حَقًّا عَلَيْنَا نَصْرُ الْمُؤْمِنِينَ کے وعدے کو پورا فرما۔

## وَلَيْنَ اَرْسَلْنَا رِيحًا فَرَأَوْهُ مُصْفَرًّا لَّظَلُّوا مِنْ بَعْدِهِ يَكْفُرُونَ ﴿۵۶﴾

وَلَيْنَ اَرْسَلْنَا رِيحًا فَرَأَوْهُ مُصْفَرًّا؛ اور اگر ہم بادِ ناموافق بھیجیں۔ فَرَأَوْهُ مُصْفَرًّا؛ پھر اس کے اثر سے کھیتی زرد پڑ جائے، سو کھنے لگے۔ لَظَلُّوا مِنْ بَعْدِهِ يَكْفُرُونَ؛ تو اس کے بعد ناشکری کرنے لگتے ہیں۔ ظَلَّ ہو گیا۔ ترجمہ:- اور اگر ہم ناموافق ہوا بھیجیں اور اس کے اثر سے کھیتی پھلی پڑ جائے تو اس کے بعد ہمارے گزشتہ احسانوں سے وہ انکار کرتے ہیں۔ (اس کی ناشکری کرتے ہیں)۔

## فَإِنَّكَ لَا تُسْمِعُ الْمَوْتَىٰ وَلَا تُسْمِعُ الدُّعَاءَ إِذَا وَلَّوْا مُدْبِرِينَ ﴿۵۷﴾

فَإِنَّكَ لَا تُسْمِعُ الْمَوْتَىٰ؛ تم ان مُردہ دلوں کو سنا نہیں سکتے۔ وَلَا تُسْمِعُ الدُّعَاءَ؛ اور ان بہروں کو پکار کر نہیں سنا سکتے۔ صُمَّ جَمْعُ أَصَمٍ۔ بہرہ۔ إِذَا وَلَّوْا مُدْبِرِينَ؛ جب پیٹھ پھیر کر چل دیں۔ ترجمہ:- بے شک تم مُردوں کو نہیں سنا سکتے۔ بہروں کو پکار کر نہیں سنا سکتے۔ جب پیٹھ پھیر کر چل دیں۔ صاحبو! یہاں موتی سے مُراد مُردہ دل ہیں۔ اور صُم سے مُراد وہ ناحق شناس ہیں جو سچی بات سننے کے روادار نہیں۔ حدیث شریف میں آیا ہے کہ قبرستان پر جاؤ تو کہو۔ السَّلَامُ عَلَيْكُمْ يَا أَهْلَ الْقُبُورِ أَنْتُمْ سَلَفٌ وَنَحْنُ خَلْفٌ وَإِنَّا إِنْ شَاءَ اللَّهُ بِكُمْ لَا حِقُونَ؛ اور حدیث میں یہ بھی آیا ہے کہ جنگِ بدر میں کافروں کے متعلق رسولِ خدا ﷺ صحابہ سے فرمایا۔ لَسْتُمْ بِأَسْمَعٍ مِنْهُمْ؛ یعنی تم ان مُردہ کافروں سے زیادہ نہیں سنتے۔ معراجِ شریف میں رسولِ خدا ﷺ نے پیغمبروں سے ملاقات کی۔ ان سے گفتگو کی۔ ان سے کہا۔ ان کی سنی۔ سماعِ موتی کے منکر۔ حقیقتِ روح سے ناواقف ماڈہ پرست موجد ہوتے ہیں۔ یہ نادان یا رسول اللہ کہنے کو شرک سمجھتے ہیں۔ یہ احادیث سے بالکل نابلد ہیں۔ ترمذی کی حدیث میں ہے یا سَيِّدَنَا يَا مُحَمَّدُ! إِنَّا نَتَوَسَّلُ بِكَ إِلَىٰ رَبِّكَ فَاشْفَعْ لَنَا يَا نِعَمَ الرَّسُولِ الطَّاهِرِ اللَّهُمَّ شَفِّعْهُ فِينَا بِجَاهِهِ عِنْدَكَ۔ یہ نادان، مسلمانوں کو مشرک کہہ کر خود مشرک بنتے ہیں۔ کیونکہ عمل اور رد عمل برابر ہوتا ہے۔

## وَمَا أَنْتَ بِهَادٍ الْعُمِّيَّ عَنْ ضَلَّتِهِمْ إِنْ تُسْمِعُ إِلَّا مَنْ يُؤْمِنُ بِآيَاتِنَا فَهُمْ مُسْلِمُونَ ﴿۵۸﴾

وَمَا أَنْتَ بِهَادٍ الْعُمِّيَّ؛ اور تم ان نابینا دلوں کو ہدایت نہیں کر سکتے۔ رہنمائی نہیں کر سکتے۔ عَنْ ضَلَّتِهِمْ؛ ان کی

گمراہی سے۔ ان کی ضلالت سے۔ اِنْ تُسْمِعُ؛ تم نہیں سُناتے۔ اِلَّا مَنْ يُؤْمِنُ بِآيَاتِنَا؛ مگر ان لوگوں کو جو ہماری آیتوں پر ایمان لاتے ہیں۔ ہماری نشانیوں کا یقین رکھتے ہیں۔ فَهَمْ مُسْلِمُونَ؛ پھر وہ اپنے کو سخت پابندِ امرِ الہیٰ کر دیتے ہیں۔ مانتے ہیں اور اس کے احکام پر کاربند بھی ہوتے ہیں۔ یقین کے ساتھ اطاعت بھی ہے۔ ایمان کے ساتھ تسلیم بھی ہے۔ ترجمہ:- تم ان اندھوں کو ہدایت نہیں کر سکتے ان کی گمراہی سے۔ تم نہیں سُناتے مگر ان کو جو ہماری آیتوں کا یقین رکھتے ہیں۔ پھر وہ ان کو تسلیم بھی کرتے ہیں۔ (ان پر کاربند ہوتے ہیں)۔

اللَّهُ الَّذِي خَلَقَكُمْ مِنْ ضَعْفٍ ثُمَّ جَعَلَ مِنْ بَعْدِ ضَعْفٍ قُوَّةً

ثُمَّ جَعَلَ مِنْ بَعْدِ قُوَّةٍ ضَعْفًا وَشَيْبَةً يَخْلُقُ مَا يَشَاءُ وَهُوَ الْعَلِيمُ الْقَدِيرُ ﴿۴۱﴾

اللَّهُ الَّذِي خَلَقَكُمْ؛ اللہ ہی ہے جس نے تم کو پیدا کیا۔ مِنْ ضَعْفٍ؛ کمزوری اور ضعف سے۔ نادانی سے۔ تم بچے تھے۔ چل پھر نہ سکتے تھے۔ دودھ پینے میں بھی ماں اور دایا کے محتاج تھے۔ چیونٹی کاٹے تو اس کو دفع نہ کر سکتے تھے۔ ثُمَّ جَعَلَ مِنْ بَعْدِ ضَعْفٍ قُوَّةً؛ اور ضعف و ناتوانی کے بعد قوت عطا کی۔ تم جوان ہو گئے۔ چاق و چوبند ہو گئے۔ تم کام کرنے اور دوسروں کو مدد دینے کے قابل ہو گئے۔ ثُمَّ جَعَلَ مِنْ بَعْدِ قُوَّةٍ ضَعْفًا وَشَيْبَةً؛ پھر قوت کے بعد ضعیفی اور بڑھاپا دیا۔ لکڑی کے سہارے چلنے لگے۔ چلنے پھرنے میں دوسروں کے محتاج ہو گئے۔ طالبِ مدد ہو گئے۔ يَخْلُقُ مَا يَشَاءُ؛ جو چاہتا ہے پیدا کرتا ہے۔ وَهُوَ الْعَلِيمُ الْقَدِيرُ؛ اور وہ علم و قدرت والا ہے علیم و قدیر ہے۔

ترجمہ:- اللہ ہی ہے جس نے تم کو ضعف و ناتوانی سے پیدا کیا۔ اور ضعف کے بعد قوت عطا کی۔ پھر قوت کے بعد ضعف اور ضعیفی و بڑھاپا دیا۔ (اللہ) جو چاہتا ہے پیدا کرتا ہے۔ اور وہ علیم و قدیر ہے۔ (علم ہے تو اس کو۔ قدرت ہے تو اس کی)۔

وَيَوْمَ تَقُومُ السَّاعَةُ يُقْسِمُ الْمُجْرِمُونَ مَا لَبِثُوا غَيْرَ سَاعَةٍ كَذَلِكَ كَانُوا يُؤْفَكُونَ ﴿۴۲﴾

وَيَوْمَ تَقُومُ السَّاعَةُ؛ اور جب قیامت کا دن ہوگا۔ يُقْسِمُ الْمُجْرِمُونَ؛ قسم کھائیں گے گنہگار۔ مجرم قسم کھا کھا کر کہیں گے۔ مَا لَبِثُوا غَيْرَ سَاعَةٍ؛ کہ ایک ساعت سے زیادہ نہ رہے تھے۔ دنیا میں گھڑی بھر ہی رہے تھے۔ كَذَلِكَ كَانُوا يُؤْفَكُونَ؛ ایسے ہی جھوٹ بنایا کرتے ہیں۔ ان کو اسی طرح دروغ گوئی کی عادت پڑی ہے۔

ترجمہ:- اور جب قیامت کا دن ہوگا تو مجرم لوگ قسم کھا کھا کر کہیں گے کہ وہ (دنیا میں) گھڑی بھر ہی رہے تھے۔ یہ لوگ اسی طرح سے جھوٹ کہا کرتے ہیں۔

وَقَالَ الَّذِينَ أُوتُوا الْعِلْمَ وَالْإِيمَانَ لَقَدْ لَبِثْتُمْ فِي كِتَابِ اللَّهِ إِلَى يَوْمِ الْبَعْثِ

فَهَذَا يَوْمُ الْبَعْثِ وَلَكِنَّكُمْ كُنْتُمْ لَا تَعْلَمُونَ ﴿۳۰﴾

وَقَالَ الَّذِينَ أُوتُوا الْعِلْمَ وَالْإِيمَانَ ؛ اور کہا ان لوگوں نے جن کو علم اور ایمان دیا گیا تھا۔ عالم اور ایماندار لوگ کہیں گے۔ لَقَدْ لَبِثْتُمْ ؛ ٹھیرے رہے دنیا میں۔ فِي كِتَابِ اللَّهِ ؛ جیسا کہ کتاب اللہ میں لکھا ہوا ہے بحسب لوح محفوظ۔ إِلَى يَوْمِ الْبَعْثِ ؛ مگر اٹھنے کے دن تک۔ تمہاری تقدیر میں لکھا تھا کہ تم دنیا میں قیامت تک رہو گے۔ فَهَذَا يَوْمُ الْبَعْثِ ؛ تو یہ قیامت کا دن ہے۔ وَلَكِنَّكُمْ كُنْتُمْ لَا تَعْلَمُونَ ؛ مگر تم تھے بڑے نادان۔ مگر تم کو اس کا علم نہ تھا، یقین نہ تھا۔ ترجمہ :- اور جن لوگوں کو علم و ایمان عطا کیا گیا تھا کہیں گے تم تو نوشتہ خداوندی کے موافق روز قیامت تک رہے ہو پس آج قیامت ہی کا دن ہے مگر تم کو اس کا علم نہ تھا (تم مانتے ہی کب تھے)۔

فِيَوْمِذٍ لَا يَنْفَعُ الَّذِينَ ظَلَمُوا مَعذِرَتُهُمْ وَلَا هُمْ يُسْتَعْتَبُونَ ﴿۳۱﴾

فِيَوْمِذٍ ؛ پھر اس دن۔ لَا يَنْفَعُ الَّذِينَ ظَلَمُوا مَعذِرَتُهُمْ ؛ ظالموں کو ان کی عذر خواہی کام نہ آئے گی کوئی عذر نفع نہ دے گا۔ وَلَا هُمْ يُسْتَعْتَبُونَ ؛ اور نہ ان کی توبہ قبول ہوگی۔ اور نہ وہ منائے جائیں گے۔ نہ ان کی ناراضگی کا تدارک کیا جائے گا۔ سلب عتاب کیا جائے گا۔

ترجمہ :- پھر اس دن ظالموں کو کوئی معذرت نفع نہ دے گی اور نہ ان کی ناخوشی کا تدارک کیا جائے گا۔

وَلَقَدْ ضَرَبْنَا لِلنَّاسِ فِي هَذَا الْقُرْآنِ مِنْ كُلِّ مَثَلٍ

وَلَكِنْ جِئْتَهُمْ بِآيَةٍ لَيَقُولَنَّ الَّذِينَ كَفَرُوا إِنْ أَنْتُمْ إِلَّا مُبْطِلُونَ ﴿۳۲﴾

وَلَقَدْ ضَرَبْنَا لِلنَّاسِ ؛ اور ہم نے لوگوں کے سامنے بیان کر دیا ہے۔ فِي هَذَا الْقُرْآنِ ؛ اس قرآن میں۔ مِنْ كُلِّ مَثَلٍ ؛ ہر قسم کے مضامین۔ بیانات۔ کہاوٹیں۔ مثالیں۔ وَلَكِنْ جِئْتَهُمْ بِآيَةٍ ؛ اور اگر ان کے پاس کوئی آیت لے جاؤ۔ نشانی لے جاؤ۔ دلیل پیش کرو۔ لَيَقُولَنَّ الَّذِينَ كَفَرُوا ؛ تو یہ کافر کہیں گے۔ إِنْ أَنْتُمْ إِلَّا مُبْطِلُونَ ؛ تم نہیں ہو مگر باطل پرست۔ دروغ گو۔ جھوٹے۔ جھوٹ بنانے والے۔

ترجمہ :- اور ہم نے اس قرآن میں لوگوں کے لئے ہر قسم کے مضامین بیان کئے ہیں۔ اور اگر تم ان کے پاس کیسی ہی بڑی دلیل لاؤ تو یہ بے ایمان کہیں گے۔ سب جھوٹ تم باطل پرست ہو۔

## كَذَلِكَ يَطْبَعُ اللَّهُ عَلَى قُلُوبِ الَّذِينَ لَا يَعْلَمُونَ ﴿۴۱﴾

كَذَلِكَ يَطْبَعُ اللَّهُ؛ اسی طرح اللہ مہر کر دیتا ہے۔ سیاہی لا دیتا ہے۔ عَلَى قُلُوبِ الَّذِينَ لَا يَعْلَمُونَ؛ ان لوگوں کے دلوں پر جن کو کچھ علم نہیں۔

ترجمہ :- جو لوگ یقین نہیں کرتے اللہ تعالیٰ ان لوگوں کے دلوں پر یوں ہی مہر کر دیتا ہے (زنگ آلود کر دیتا ہے)۔

## فَاصْبِرْ إِنَّ وَعْدَ اللَّهِ حَقٌّ وَلَا يَسْتَخِفُّكَ الَّذِينَ لَا يُوقِنُونَ ﴿۴۲﴾

فَاصْبِرْ؛ پس پیغمبر تم صبر کرو۔ إِنَّ وَعْدَ اللَّهِ حَقٌّ؛ بے شک اللہ کا وعدہ حق ہے۔ سچا ہے۔ راست اور درست ہے۔ وَلَا يَسْتَخِفُّكَ؛ اور کہیں تم کو سبکسار نہ کر دیں، بے برداشت نہ کر دیں۔ الَّذِينَ لَا يُوقِنُونَ؛ وہ لوگ جنہیں یقین نہیں ہے۔

ترجمہ :- پس تم صبر کرو۔ یقیناً اللہ کا وعدہ حق ہے۔ یہ یقین نہ رکھنے والے کہیں تم کو خفیف اور بے برداشت نہ بنا دیں۔

صاحبو! مسلمان بہت بے کسی بے سروسامانی، غیر منظم حالت میں ہو گئے ہیں۔ ان کا نہ کوئی یار ہے نہ مددگار۔ مگر نہیں تم خدا کے وعدہ کو حق سمجھو۔ اچھے کام کرو۔ اس کے احکام کی تعمیل کرو۔ یقیناً وہ تم کو فتح و نصرت عطا کرے گا۔ زمانہ ایک حال پر نہیں رہتا۔ جہاں حیات کے بعد موت ہے۔ وہاں موت کے بعد حیات بھی ہے۔ ضعف کے بعد قوت اور قوت کے بعد ضعف دونوں رہتے ہیں، اللہ تعالیٰ فرماتا ہے۔

وَكَانَ حَقًّا عَلَيْنَا نَصْرُ الْمُؤْمِنِينَ۔ ایمانداروں کو فتح و نصرت دینا ہمارا فرض ہے۔ اور یہ بھی فرماتا ہے لَا يَأْتِسُّ مِنْ رَوْحِ اللَّهِ إِلَّا الْقَوْمُ الْكَافِرُونَ؛ کافر خدا کی رحمت سے مایوس ہوئے ہیں۔ مسلمان نا اُمید ہرگز نہیں ہوتے۔ ان کے پیش نظر لَا تَقْنَطُوا مِنْ رَحْمَةِ اللَّهِ ہوتا ہے۔ دیکھو ایمان کے ساتھ امان ہے تم ایمان کو سنبھالو۔ خدا تم کو سنبھال لے گا۔

## سُورَةُ الْقِيَامَةِ وَهِيَ الرَّابِعَةُ وَالْخَامِسَةُ مِنْ كِتَابِ الرُّكُوعِ

سورة لقمان مکہ میں نازل ہوئی اس میں چونتیس (۳۴) آیتیں اور چار (۴) رکوع ہیں۔

## بِسْمِ اللَّهِ الرَّحْمَنِ الرَّحِيمِ

## الْمَاءِ

(اللَّهُ أَعْلَمُ بِمُرَادِهِ)

### تِلْكَ آيَاتُ الْكِتَابِ الْحَكِيمِ ۝

تِلْكَ ؛ یہ - آیتُ الْكِتَابِ الْحَكِيمِ ؛ آیتیں ہیں پُر حکمت کتاب کی -  
ترجمہ :- یہ کتابِ حکمت کی آیتیں ہیں -

### هُدًى وَرَحْمَةً لِّلْمُحْسِنِينَ ۝

هُدًى وَرَحْمَةً ؛ یہ سراپا ہدایت اور رحمت ہے - لِّلْمُحْسِنِينَ ؛ نیکوکار بندوں کے لئے -  
ترجمہ :- یہ نیکوکاروں کے لئے ہدایت و رحمت ہے -

### الَّذِينَ يُقِيمُونَ الصَّلَاةَ وَيُؤْتُونَ الزَّكَاةَ وَهُمْ بِالْآخِرَةِ هُمْ يُوقِنُونَ ۝

مُحْسِن اور نیکوکار لوگ کیسے ہوتے ہیں؟ الَّذِينَ يُقِيمُونَ الصَّلَاةَ ؛ جو پابندی اور دُرستی سے نماز پڑھتے ہیں -  
وَيُؤْتُونَ الزَّكَاةَ ؛ اور زکوٰۃ دیتے ہیں - وَهُمْ بِالْآخِرَةِ هُمْ يُوقِنُونَ ؛ اور آخرت پر یقین بھی رکھتے ہیں -  
ترجمہ :- جو دُرستی اور پابندی سے نماز پڑھتے ہیں - اور زکوٰۃ دیتے ہیں اور وہ آخرت کا یقین بھی  
رکھتے ہیں -

### أُولَٰئِكَ عَلَىٰ هُدًى مِّن رَّبِّهِمْ وَأُولَٰئِكَ هُمُ الْمُفْلِحُونَ ۝

أُولَٰئِكَ عَلَىٰ هُدًى مِّن رَّبِّهِمْ ؛ وہ اپنے رب کے سیدھے راستہ پر ہیں - خدا کی ہدایت پر وہ قائم ہیں -  
وَأُولَٰئِكَ هُمُ الْمُفْلِحُونَ ؛ اور یہی ہیں فلاح پانے والے - کامیابی ان ہی کے لئے ہے -  
ترجمہ :- یہ لوگ اپنے خدا کی ہدایت پر قائم ہیں - اور یہی لوگ ہیں فلاح و بہبود پانے والے -

### وَمِنَ النَّاسِ مَن يُشْتَرِي لَهْوَ الْحَدِيثِ لِيُضِلَّ عَن سَبِيلِ اللَّهِ بِغَيْرِ عِلْمٍ ۝

### وَيَتَّخِذَهَا هُزُوًا ۚ أُولَٰئِكَ لَهُمْ عَذَابٌ مُّهِينٌ ۝

وَمِنَ النَّاسِ ؛ اور بعض لوگ ایسے بھی ہیں۔ مَنْ يَشْتَرِي لَهْوَ الْحَدِيثِ ؛ جو کھیل کی باتوں کے خریدار ہیں۔ بیہودہ باتوں کے طالب ہیں۔ لِيُضِلَّ عَنْ سَبِيلِ اللَّهِ ؛ کہ لوگوں کو راہِ خدا سے گمراہ کریں۔ بِغَيْرِ عِلْمٍ ؛ بے سمجھی کے ساتھ۔ ان کے پاس کوئی علم صحیح نہیں۔ وَيَتَّخِذَهَا هُزُوًا ؛ اور اس کی ہنسی اڑائیں۔ اور اس سے تمسخر اور ٹھٹھا کریں۔ أُولَئِكَ لَهُمْ ؛ ان کے لئے ہے۔ عَذَابٌ مُّهِينٌ ؛ ذلت اور اہانت کرنے والا عذاب۔ اس سزا میں وہ ذلیل و خوار ہو جائیں گے۔

ترجمہ :- اور بعض لوگ ایسے بھی ہیں جو ہنسی دل لگی کی باتوں کے خریدار ہیں کہ باوجود بے علمی کے لوگوں کو راہِ خدا سے گمراہ کریں اور اسی کو کھیل ٹھٹھا بنالیں۔ (ان کا مذاق کریں) اور انہی لوگوں کے لئے ہے ذلت اور اہانت کا عذاب۔

واضح ہو کہ۔ لَهَا يَلْهُوَ۔ لَهْوًا کے معنی ہیں۔ ہنسی مذاق۔ دگی۔ دل بہلائی، بیوی کے ساتھ ہنسی مذاق کرنا بھی لَهْوُ الْحَدِيثِ میں داخل ہے۔ کیا ہر لہو ناجائز ہے اور حرام ہے؟ نہیں! قرآن شریف میں جس کی مذمت کی گئی ہے۔ وہ لَهْوُ الْحَدِيثِ ہے۔ جس سے لوگوں کو گمراہ کرنا مقصود ہو۔ اگر گمراہ کرنا مقصود نہیں تو حرام بھی نہیں۔ ہنسی دل لگی سے کوئی آدمی خالی نہیں۔

پیغمبر ﷺ بھی بعض دفعہ کوئی نہ کوئی کلمہ ظرافت اور دل لگی کا مزہ دیتے تھے۔ ایک عورت سے حضرتؑ نے فرمایا کہ جنت میں کوئی بوڑھی نہ جائے گی۔ وہ عورت بوڑھی تھی پریشان ہو گئی۔ حضرتؑ نے فرمایا۔ سب جوان ہو کر جنت میں جائیں گے۔

ایک شخص رسول خدا ﷺ سے اونٹ مانگتا تھا۔ حضرتؑ نے فرمایا میں تجھے اونٹ کا بچہ دوں گا۔ وہ پریشان ہو گیا کہ اونٹ کا بچہ سواری کے کیا کام دے گا۔ حضرتؑ نے فرمایا سب اونٹ، اونٹ ہی کے تو بچے ہیں۔

ایک صاحب اس آیت سے حرمتِ سماع پر استدلال کرتے تھے۔ کوئی ذرا غور کر کے دیکھے کہ اس آیت سے حرمتِ سماع کدھر نکلتی ہے؟ تمام لوگ بیکار اور دل لگی کی باتیں کرتے ہیں۔ کیا وہ سب حرام کام کرتے ہیں۔ آدمی دین سے جس قدر دور ہوگا اسی قدر برائی بھی پیدا ہوگی۔ حرام بات حرام ہے۔ بیکار بات بیکار ہے۔ اچھی بات اچھی ہے۔ حسان بن ثابتؓ کو رسول اللہ ﷺ منبر پر بٹھا کر اشعار سنتے تھے۔ ان اشعار سے دین کی تائید ہوتی تھی۔ بھلا وہ کیونکر بُرے ہو سکتے ہیں؟ بعض لوگ ایسے ضدی ہوتے ہیں کہ حرام کے معنی تک نہیں سمجھتے۔ اور ہر بات کو حرام کہہ دیتے ہیں۔ حرام وہ ہے جو دلیل قطعی سے ثابت ہو۔ مرتکب گنہگار ہو۔ منکر کافر۔ کونسی دلیل قطعی ہے جس سے حرمتِ سماع ثابت ہوتی ہے جتنے سماع سننے والے ہیں گنہگار ہیں؟ کیا جتنے لوگ اس کو جائز سمجھتے ہیں کافر ہیں؟ نعوذ باللہ۔ سماع صحابہؓ نے سنا۔ تابعین نے سنا حدیث شریف میں ہے۔ مَابَيْنَ النِّكَاحِ وَالسِّفَاحِ الدُّفِّ وَالصَّوْتِ۔ نکاح اور زنا میں یہ فرق ہے کہ نکاح اور شادیوں میں گانا بجانا ہوتا ہے۔ بزرگانِ طریقت نے گانا سنا اور اس کو جائز سمجھا۔ ان کو کافر کہنے والا کفر کو اپنے لئے واپس بلاتا ہے! استغفر اللہ۔

وَإِذَا تُلِيٰ عَلَيْهِ آيَاتُنَا وَلِيٰ مُسْتَكْبِرًا كَأَن لَّمْ يَسْمَعْهَا كَأَنَّ فِيٓ أذُنَيْهِ وَقْرًا ۗ

فَبَشِّرْهُ بِعَذَابٍ أَلِيمٍ ۝

وَإِذَا تُلِيٰ عَلَيْهِ آيَاتُنَا ؛ اور جب اس کو پڑھ کر ہماری آیتیں سنائی جاتی ہیں ۔ وَلِيٰ مُسْتَكْبِرًا ؛ تو تکبر سے منہ پھیر لیتا ہے ۔ اپنی شان کے خلاف سمجھ کر اعراض کرتا ہے ۔ اپنی شان کو اس سے اعلیٰ و ارفع سمجھتا ہے کہ ان آیتوں کو سُننے ۔ كَأَن لَّمْ يَسْمَعْهَا ؛ وہ ایسا بن جاتا ہے کہ گویا اس نے سُننا ہی نہیں ۔ كَأَنَّ فِيٓ أذُنَيْهِ وَقْرًا ؛ گویا کہ اس کے دونوں کانوں میں گرانی ہے ۔ گویا کہ وہ اونچا سنتا ہے ۔ فَبَشِّرْهُ بِعَذَابٍ أَلِيمٍ ؛ پس تم اس شخص کو عذابِ الیم کی بشارت دو ۔ دردناک عذاب آنے کی اطلاع دو ۔

ترجمہ :- اور جب اس کو ہماری آیتیں سنائی جاتی ہیں تو تکبر سے منہ پھیر لیتا ہے ۔ گویا اس نے ان کو سُننا ہی نہیں ۔ اور گویا کہ اس کے کانوں میں گرانی ہے (کم سنتا ہے) تو ایسے شخص کو عذابِ الیم کی بشارت دو (اس کو دردناک سزا مبارک ہو) ۔

إِنَّ الَّذِينَ آمَنُوا وَعَمِلُوا الصَّالِحَاتِ لَهُمْ جَنَّاتُ النَّعِيمِ ۙ

إِنَّ الَّذِينَ آمَنُوا ؛ بے شک جو لوگ ایمان لائے ۔ وَعَمِلُوا الصَّالِحَاتِ ؛ اور اچھے کام کئے ۔ لَهُمْ جَنَّاتُ النَّعِيمِ ؛ ان کے ہتھے میں پُر نعمت جنتیں ہیں ۔ عیش و عشرت کے باغ ہیں ۔

ترجمہ :- بے شک جو لوگ ایمان رکھتے ہیں اور عملِ صالح کرتے ہیں ان کے لئے نعمتوں سے بھری ہوئی جنتیں ہیں ۔

خَالِدِينَ فِيهَا وَعَدَّ اللَّهُ حَقًّا ۙ وَهُوَ الْعَزِيزُ الْحَكِيمُ ۝

خَالِدِينَ فِيهَا ؛ یہ لوگ ان میں ہمیشہ رہیں گے ۔ وَعَدَّ اللَّهُ حَقًّا ؛ خدا نے یہ سچا وعدہ فرمایا ہے ۔ اللَّهُ كَا سِجَا وَعَدَّ هُوَ چکا ۔ وَهُوَ الْعَزِيزُ الْحَكِيمُ ؛ اور وہ عزت و حکمت والا ہے ۔ زبردست بھی ہے اور مناسب کام بھی کرتا ہے ۔

ترجمہ :- یہ لوگ جنتوں میں ہمیشہ رہیں گے ۔ یہ اللہ کا سچا وعدہ ہے ۔ وہی عزت و حکمت والا ہے ۔

خَلَقَ السَّمٰوٰتِ بِغَيْرِ عَمَدٍ تَّرَوْنَہَا وَاَلْقٰی فِی الْاَرْضِ رَوٰسِیَ اَنْ تَمِیْدَ بِكُمْ

وَبَثَّ فِيهَا مِنْ كُلِّ دَابَّةٍ وَأَنْزَلْنَا مِنَ السَّمَاءِ مَاءً فَأَنْبَتْنَا فِيهَا مِنْ كُلِّ زَوْجٍ كَرِيمٍ ﴿۱۰﴾

خَلَقَ السَّمَوَاتِ؛ اللہ نے آسمانوں کو پیدا کیا۔ بَغَيْرِ عَمَدٍ؛ بغیر ستون کے۔ تَرَوْنَهَا؛ تم ان آسمانوں کو دیکھتے ہو۔  
وَأَلْقَى فِي الْأَرْضِ رَوَاسِيَ؛ اور زمین میں لنگرزن پہاڑوں کو بنایا۔ بَثَّيَا۔ ڈالا۔ رَوَاسِيَ جَمْعُ رَاسِيَّةٍ۔ لنگر، بھاری اور مضبوط چیز جو نہ ہلے۔ أَنْ تَمِيدَ بِكُمْ؛ تاکہ تم کو لے کر کسی طرف جھک نہ پڑے ڈالوایں ڈول نہ ہو جائے، ہل جل نہ سکے۔  
جہاں پہاڑ ہوتے ہیں وہاں زلزلے کم ہوتے ہیں۔ وَبَثَّ فِيهَا؛ اور زمین میں پھیلا یا۔ مِنْ كُلِّ دَابَّةٍ؛ ہر قسم کے چلنے والے۔ وَأَنْزَلْنَا مِنَ السَّمَاءِ مَاءً؛ اور ہم نے اتارا آسمان سے پانی۔ ہم نے بارش بھی کی۔ فَأَنْبَتْنَا فِيهَا؛ پھر ہم نے اس زمین میں نباتات پیدا کئے۔ لگائے۔ مِنْ كُلِّ زَوْجٍ كَرِيمٍ؛ ہر قسم کے عمدہ اقسام کے اچھے خاصے جوڑے بھی بنائے۔  
ترجمہ:- (اللہ نے) آسمانوں کو بغیر ستون کے پیدا کیا جیسا کہ تم دیکھتے ہو۔ اور زمین میں مضبوط پہاڑ بھی قائم کئے کہ کہیں ان کو بھونچال نہ آئے۔ (کہ کہیں وہ ڈالوایں ڈول نہ ہو جائیں) اور اس میں ہر قسم کے جانور پھیلائے اور ہم نے آسمان سے بارش کی پھر زمین میں قسم قسم کے اچھے نباتات پیدا کئے۔

هَذَا خَلْقُ اللَّهِ فَأَرُونِي مَاذَا خَلَقَ الَّذِينَ مِنْ دُونِهِ بَلِ الظَّالِمُونَ فِي ضَلَالٍ مُّبِينٍ ﴿۱۱﴾

هَذَا خَلْقُ اللَّهِ؛ یہ سب تو خدا کی بنائی ہوئی چیزیں ہیں۔ مخلوق ہیں۔ فَأَرُونِي؛ تو ذرا مجھے یہ تو بتاؤ۔ مَاذَا خَلَقَ الَّذِينَ مِنْ دُونِهِ؛ ان لوگوں نے کیا بنایا جو اس کے سوا ہیں۔ بَلِ الظَّالِمُونَ فِي ضَلَالٍ مُّبِينٍ؛ بلکہ یہ ظالم ظاہر گمراہی میں پڑے ہیں۔ بے انصاف لوگ صریح طور سے بھٹک رہے ہیں۔  
ترجمہ:- یہ سب تو اللہ کی بنائی ہوئی چیزیں ہیں۔ ذرا مجھے بتاؤ تو کہ خدا کے سوا کسی اور نے کیا بنایا؟ بلکہ یہ ظالم واضح ضلالت و گمراہی میں گرفتار ہیں۔

وَلَقَدْ آتَيْنَا لُقْمَانَ الْحِكْمَةَ أَنْ اشْكُرْ لِلَّهِ وَمَنْ يَشْكُرْ فَإِنَّا نَشْكُرْ لِنَفْسِهِ

وَمَنْ كَفَرَ فَإِنَّ اللَّهَ غَنِيٌّ حَمِيدٌ ﴿۱۲﴾

وَلَقَدْ آتَيْنَا لُقْمَانَ الْحِكْمَةَ؛ اور ہم نے لقمان کو حکمت عطا کی تھی۔ دانشمندی سے سرفراز کیا تھا۔ وہ جو کہتے یا کرتے تو نہایت مناسب اور عمدہ کام کرتے۔ حکمت دینے کی وجہ سے ان کو حکم دیا گیا تھا۔ أَنْ اشْكُرْ لِلَّهِ؛ کہ اللہ کا شکر ادا کرو۔

اس کی نعمتوں کی قدر کرو۔ وَمَنْ يَشْكُرْ فَإِنَّمَا يَشْكُرُ لِنَفْسِهِ؛ اور جو شکر کرے گا۔ اس سے خود اس کا فائدہ ہوگا۔ وَمَنْ كَفَرَ؛ اور جو ناشکری کرے۔ فَإِنَّ اللَّهَ غَنِيٌّ حَمِيدٌ؛ تو بے شک اللہ مستغنی ہے۔ اس کو کسی کی پرواہ نہیں۔ اس کے کمالات ذاتی ہیں۔ وہ بالذات لائق تعریف ہے۔

ترجمہ :- اور ہم نے لقمان کو حکمت دی کہ اللہ کا شکر ادا کریں۔ اور جو شکر کرے گا اس کے شکر کا فائدہ خود اُس کو پہنچے گا۔ اور جو ناشکری کرے گا تو یقیناً اللہ غنی ہے (بے پرواہ، مستغنی ہے) وہ لائق حمد و تعریف ہے۔

## وَإِذْ قَالَ لُقْمَنُ لِابْنِهِ وَهُوَ يَعِظُهُ يَا بُنَيَّ لَا تُشْرِكْ بِاللَّهِ إِنَّ الشِّرْكَ لَظُلْمٌ عَظِيمٌ ﴿۱۷﴾

وَإِذْ قَالَ لُقْمَنُ لِابْنِهِ؛ اور جب کہ لقمان نے اپنے بیٹے سے کہا۔ وَهُوَ يَعِظُهُ؛ اور وہ اپنے بیٹے کو وعظ و نصیحت کر رہے تھے۔ يَا بُنَيَّ لَا تُشْرِكْ بِاللَّهِ؛ اے میرے پیارے بیٹے! تم اللہ سے شرک نہ کرو۔ کسی کو اس کا ساجھی نہ مانو۔ إِنَّ الشِّرْكَ لَظُلْمٌ عَظِيمٌ؛ یقیناً شرک بڑا ظلم ہے۔ مستحق کو اس کا حق نہ دینا ہے۔ دوسرے گناہ اگر جرم ہیں تو شرک بغاوت ہے۔ بہ نسبت دوسرے جرموں کے بغاوت کی سزا بڑی ہوتی ہے۔ ابن کی تصغیر بُنَيٌّ ہے اس کے معنی پیارے یا لاڈلے بیٹے کے ہیں۔ ابْنُ کی اصل بَنُوٌّ۔ حضرت لقمان کا پیغمبر ہونا لَمْ يَنْبُتْ، ثابت نہیں، صریح حکم نہیں۔ ان کی حکمت و دانش اور توحید ثابت ہے۔

ترجمہ :- اور جب کہ لقمان نے اپنے بیٹے سے کہا اور وہ ان کو نصیحت کر رہے تھے بیٹا! اللہ سے شرک نہ کرو۔ شرک بڑا ہی ظلم ہے۔

## وَوَضَّيْنَا لِلْإِنْسَانِ بِوَالِدَيْهِ حَمَلَتُهُ أُمُّهُ وَهَنًا عَلًى وَهْنًا

## وَفِصْلُهُ فِي عَامَيْنِ أَنْ أَشْكُرَ لِي وَلِوَالِدَيْكَ إِلَى الْمَصِيرِ ﴿۱۸﴾

وَوَضَّيْنَا لِلْإِنْسَانِ؛ اور ہم نے انسان کو وصیت کی۔ بِوَالِدَيْهِ۔ بَوَالِدَيْهِ؛ ماں باپ کے متعلق۔ حَمَلَتُهُ أُمُّهُ وَهْنًا عَلًى وَهْنًا؛ ماں نے اپنے بچے کے حمل کا بار اٹھایا۔ ضَعْفٌ بِضَعْفٍ۔ وَفِصْلُهُ فِي عَامَيْنِ؛ اور اس کی دودھ چھڑائی دو سال میں ہوئی۔ أَنْ أَشْكُرَ لِي وَلِوَالِدَيْكَ؛ ہم نے انسان کو نصیحت کی، وصیت کی کہ پہلے میرا شکر ادا کرو۔ کیونکہ اصل عطایا میرے ہیں۔ اور تمہارے ماں باپ کا بھی شکر یہ ادا کرو۔ إِلَى الْمَصِيرِ؛ سب کا انجام میری طرف ہی ہے۔ میں ہی سب کا مرجع و مآب ہوں اور میری ہی طرف سب کو لوٹ کر آنا ہے۔

ترجمہ :- اور ہم نے انسان کو اس کے ماں باپ کے متعلق نصیحت کی ، ماں نے اپنے بچہ کے حمل کا بار اٹھایا اور ضعف پر ضعف کی تکلیفیں جھیلیں اور دودھ چھڑائی ہوئی بھی تو دو سال کے بعد (ہم نے یہ وصیت کی) کہ تم میرا شکر ادا کرو۔ اور اپنے ماں باپ کا بھی۔ سب کا انجام میری ہی طرف ہے۔

وَإِنْ جَاهَدَكَ عَلَىٰ أَنْ تُشْرِكَ بِي مَا لَيْسَ لَكَ بِهِ عِلْمٌ فَلَا تُطِعْهُمَا وَصَاحِبُهُمَا فِي الدُّنْيَا مَعْرُوفًا  
وَأَتَّبِعْ سَبِيلَ مَنْ أَنَابَ إِلَيَّ ثُمَّ إِلَيَّ مَرْجِعُكُمْ فَأُنَبِّئُكُمْ بِمَا كُنْتُمْ تَعْمَلُونَ ﴿۱۵﴾

وَإِنْ جَاهَدَكَ ؛ اگر تم سے ماں باپ کوشش بھی کریں۔ تم کو جدوجہد کر کے بہکائیں۔ عَلَيَّ أَنْ تُشْرِكَ بِي ؛ کہ تم مجھ سے شرک کرو۔ مَا لَيْسَ لَكَ بِهِ عِلْمٌ ؛ جو تجھ کو معلوم نہیں۔ نَادَانِي سے۔ فَلَا تُطِعْهُمَا ؛ تو تم ان کی اطاعت نہ کرو ان کی بات نہ سنو۔ ان کا کہنا نہ مانو۔ کیونکہ میں اصل منعم ہوں۔ سب میرے ہاتھ میں ہے۔ مگر۔ وَصَاحِبُهُمَا فِي الدُّنْيَا مَعْرُوفًا ؛ اور دنیا میں ان کے ساتھ نیکی اور دستور کے موافق گزارو۔ وَأَتَّبِعْ سَبِيلَ مَنْ أَنَابَ إِلَيَّ ؛ اور ان لوگوں کے طریقہ کی اتباع کرو جو میری طرف رجوع کرتے ہیں۔ جو میری طرف متوجہ ہیں۔ ثُمَّ إِلَيَّ مَرْجِعُكُمْ ؛ پھر میرے ہی طرف تم سب لوگوں کا پلٹ کر جانا ہے۔ سب کو رجوع ہونا ہے۔ فَأُنَبِّئُكُمْ ؛ پھر میں تم کو ایک ایک بات کی خبر دوں گا۔ جتا دوں گا۔ بِمَا كُنْتُمْ تَعْمَلُونَ ؛ ان کاموں کو کہ تم کرتے تھے۔ میں تم کو تمہارے اعمال کو جتا دوں گا۔

ترجمہ :- اور اگر ماں باپ کوشش کریں کہ تم مجھ سے شرک کرو جو تم کو معلوم نہیں تو تم ان کی اطاعت نہ کرو۔ مگر دنیا میں ان کے ساتھ دستور کے موافق رہو۔ اور ان لوگوں کے طریقہ کی اتباع کرو جو میری طرف متوجہ ہیں۔ پھر میری ہی طرف تمہارا مرجع ہے (واپس جانا ہے) پس میں تم کو تمہارا ایک ایک کام جتا دوں گا۔

صاحبو! بعض فقہا آیت حملہ و فصلہ ثلثون شہراً میں ثلثون شہراً کو صرف فصلہ سے متعلق کرتے ہیں۔ ان کے پاس زیادہ سے زیادہ (۳۰) مہینے یعنی (۲ ۱/۲ سال) تک رضاعت کا حکم ہے۔ اور بعض حضرات کے پاس ثلثون شہراً، حملہ و فصلہ دونوں سے متعلق ہے وہ مدت حمل چھ مہینے اور دو سال رضاعت کے لیتے ہیں۔ تاہم احتیاط کا تقاضا ہے کہ دو سال کے بعد اگر کوئی عورت کسی بچے کو دودھ پلائے لیکن یہ مدت ڈھائی سال سے متجاوز نہ ہو تو ایسی صورت میں حرمت رضاعت سے بچنے کے لئے ان دونوں بچوں میں (اور جن کے دودھ پلانے کا جو جھگڑا ہے) جنہوں نے آپس میں دودھ پیا ہے بنظر احتیاط باہم نکاح نہ کیا جائے۔

يَبْنِيَّ إِنَّهَا إِنْ تَكَ مِثْقَالَ حَبَّةٍ مِنْ خَرْدَلٍ فَتَكُنْ فِي صَخْرَةٍ أَوْ فِي السَّمَوَاتِ أَوْ فِي الْأَرْضِ

يَأْتِ بِهَا اللَّهُ إِنَّ اللَّهَ لَطِيفٌ خَبِيرٌ ﴿۱۶﴾

يَبْنِيَّ؛ پیارے بیٹے! إِنَّهَا إِنْ تَكَ مِثْقَالَ حَبَّةٍ مِنْ خَرْدَلٍ؛ بات یہ ہے کہ اگر رائی کے دانہ کے برابر بھی کوئی چیز ہو۔ فَتَكُنْ فِي صَخْرَةٍ؛ پھر وہ کسی پتھر میں رہے۔ أَوْ فِي السَّمَوَاتِ أَوْ فِي الْأَرْضِ؛ یا آسمانوں یا زمین میں ہو۔ يَأْتِ بِهَا اللَّهُ؛ تو اللہ اس کو لاتا ہے۔ حاضر کرتا ہے۔ إِنَّ اللَّهَ لَطِيفٌ خَبِيرٌ؛ بے شک اللہ باریک بین بھی ہے خبردار بھی ہے۔ علم کے ساتھ اس کو لطف و کرم بھی آتا ہے۔

ترجمہ:- پیارے بیٹے! اگر رائی کے دانہ کے برابر بھی کوئی چیز پہاڑوں میں ہو یا آسمانوں یا زمین میں، اللہ ان سب کو لے آتا ہے۔ اللہ یقیناً بڑا باریک بین اور خبردار ہے۔

يَبْنِيَّ أَقِمِ الصَّلَاةَ وَامْرًا بِالْمَعْرُوفِ وَأَنْتَ عَنِ الْمُنْكَرِ وَأَصْبِرْ عَلَى مَا أَصَابَكَ

إِنَّ ذَلِكَ مِنْ عَزْمِ الْأُمُورِ ﴿۱۷﴾

يَبْنِيَّ؛ پیارے بیٹے! أَقِمِ الصَّلَاةَ؛ نماز کو پابندی اور درستی سے قائم رکھو۔ وَامْرًا بِالْمَعْرُوفِ؛ اور اچھی بات کا حکم دو۔ امر بالمعروف کرو۔ وَأَنْتَ عَنِ الْمُنْكَرِ؛ اور بُری بات سے دوسروں کو بھی روکو۔ نَهَى عَنِ الْمُنْكَرِ كَرِهًا وَالْمُنْكَرُ كَرِهًا وَاصْبِرْ عَلَى مَا أَصَابَكَ؛ اور تم پر جو مصیبت پڑے اس پر صبر کرو۔ جو تکلیف پہنچے اس کو برداشت کرو۔ إِنَّ ذَلِكَ مِنْ عَزْمِ الْأُمُورِ؛ بے شک یہ بڑی ہمت کے کام ہیں۔

ترجمہ:- پیارے بیٹے! نماز کو پابندی اور درستی سے قائم رکھو۔ امر بالمعروف کرو۔ (اچھی بات کی نصیحت کرو)۔ نَهَى عَنِ الْمُنْكَرِ كَرِهًا (یعنی بُری باتوں سے دوسروں کو روکو ان کو منع کرو) پھر جو مصیبت تم پر پڑے اس پر صبر کرو۔ بے شک یہ تمام کام ہمت کے ہیں (اولوالعزمی کے ہیں)۔

وَلَا تُصَعِّرْ خَدَّكَ لِلنَّاسِ وَلَا تَمْشِ فِي الْأَرْضِ مَرَحًا

إِنَّ اللَّهَ لَا يُحِبُّ كُلَّ مُخْتَالٍ فَخُورٍ ﴿۱۸﴾

وَلَا تُصَعِّرْ خَدَّكَ لِلنَّاسِ؛ اور لوگوں سے اپنے گال نہ مٹھلا۔ غرور نہ کر۔ ان سے منہ نہ پھیر۔ وَلَا تَمْشِ فِي الْأَرْضِ

مَرَحًا ؛ اور زمین پر اکڑ کر نہ پھر۔ اترتے نہ چل۔ اِنَّ اللّٰهَ لَا يُحِبُّ كُلَّ مُخْتَالٍ فَخُورٍ ؛ یقیناً اللہ تکبر اور فخر کرنے والے کو پسند نہیں کرتا۔ اکڑنے اور فخر کرنے والے کو دوست نہیں رکھتا۔  
ترجمہ :- لوگوں کے سامنے کلمے پھلا کر تکبر کے ساتھ اعراض نہ کرو۔ اور زمین میں اکڑتے، اترتے نہ چلو۔  
یقیناً اللہ ہر تکبر اور فخر کرنے والے کو پسند نہیں کرتا۔

## وَاقْصِدْ فِي مَشِيكَ وَاغْضُضْ مِنْ صَوْتِكَ اِنَّ اَنْكَرَ الْاَصْوَاتِ لَصَوْتُ الْحَمِيرِ ۝

وَاقْصِدْ فِي مَشِيكَ ؛ اور اپنے چلنے میں میانہ روی اختیار کرو۔ نہ دوڑ چلو نہ گر جاؤ۔ نہ تکبر کرو نہ ذلیل و خوار ہو جاؤ۔ وَاغْضُضْ مِنْ صَوْتِكَ ؛ اور اپنی آواز کو پست کرو۔ چیخ کر چلا کر بات نہ کرو۔ اِنَّ اَنْكَرَ الْاَصْوَاتِ لَصَوْتُ الْحَمِيرِ ؛ بے شک بُری اور بدترین آواز گدھے کی آواز ہے۔ یہ ڈھانچوں ڈھانچوں گدھا کرتا ہے۔  
ترجمہ :- اور تمہاری چال میانہ روی پر مبنی ہو۔ بات کرو تو آہستہ بات کرو۔ کیا ہی بُری ہے گدھے کی آواز (ڈھانچوں ڈھانچوں!)

## الْمُتَرَوِّا اِنَّ اللّٰهَ سَخَّرَ لَكُمْ مَّا فِي السَّمٰوٰتِ وَمَا فِي الْاَرْضِ وَاَسْبَغَ عَلَيْكُمْ نِعْمَةً ظَاهِرَةً وَّ بَاطِنَةً ۝

### وَمِنَ النَّاسِ مَنْ يُجَادِلُ فِي اللّٰهِ بِغَيْرِ عِلْمٍ وَّلَا هُدًى ۝ وَلَا كِتٰبٍ مُّنِيرٍ ۝

الْمُتَرَوِّا اِنَّ اللّٰهَ ؛ کیا تم نے نہیں دیکھا کہ اللہ نے۔ سَخَّرَ لَكُمْ ؛ تمہارا فرمانبردار بنا دیا ہے تمہارے کام میں لگا دیا ہے۔ تمہارا مسخر اور مطیع کر دیا۔ مَّا فِي السَّمٰوٰتِ وَمَا فِي الْاَرْضِ ؛ جو کچھ آسمانوں میں ہے اور جو کچھ زمین میں ہے۔ وَاَسْبَغَ عَلَيْكُمْ نِعْمَةً ؛ اور تم پر اپنی نعمتیں پوری کیں۔ ظَاهِرَةً وَّ بَاطِنَةً ؛ ظاہری بھی اور باطنی بھی۔ وَمِنَ النَّاسِ مَنْ يُجَادِلُ ؛ اور بعض ایسے لوگ بھی ہیں جو جھگڑتے ہیں۔ جَنگ و جدل کرتے ہیں۔ فِي اللّٰهِ ؛ اللہ تعالیٰ کے بارے میں۔ بِغَيْرِ عِلْمٍ ؛ بغیر علم کے۔ جانتے بوجھتے کچھ بھی نہیں۔ اور بحثیں ہے کہ کئے چلے جا رہے ہیں۔ وَّلَا هُدًى ؛ اور بغیر ہدایت و دلیل کے۔ وَلَا كِتٰبٍ مُّنِيرٍ ؛ بغیر روشن کتاب کے۔

ترجمہ :- کیا تم لوگوں نے دیکھا نہیں کہ اللہ نے آسمانوں اور زمین میں جو کچھ ہے تمہارا مطیع اور فرمانبردار کر دیا ہے۔ (تمہارا مسخر اور زیر اثر کر دیا ہے) اور تم پر ظاہر و باطن کی نعمتیں پوری پوری کیں۔ اور بعض لوگ ایسے بھی ہیں جو اللہ تعالیٰ کے متعلق جھگڑتے ہیں۔ حالانکہ ان کے پاس نہ علم ہے نہ ہدایت ہے اور نہ کوئی واضح کتاب ہے۔

وَإِذَا قِيلَ لَهُمْ اتَّبِعُوا مَا أَنْزَلَ اللَّهُ قَالُوا بَلْ نَتَّبِعُ مَا وَجَدْنَا عَلَيْهِ آبَاءَنَا

أُولَئِكَ كَانَ الشَّيْطَانُ يَدْعُهُمْ إِلَىٰ عَذَابِ السَّعِيرِ ﴿۳۱﴾

وَإِذَا قِيلَ لَهُمْ ؛ اور جب ان سے کہا جاتا ہے ۔ اتَّبِعُوا مَا أَنْزَلَ اللَّهُ ؛ اس وحی اور احکام کی اتباع کرو جن کو خدا نے اتارا ہے ۔ قَالُوا بَلْ نَتَّبِعُ مَا وَجَدْنَا عَلَيْهِ آبَاءَنَا ؛ کہتے ہیں نہیں بلکہ ہم اتباع کریں گے ان رسم و رواج کی جن پر ہمارے باپ دادا تھے ۔ أُولَئِكَ كَانَ الشَّيْطَانُ ؛ کیا اگر شیطان ہو ۔ يَدْعُهُمْ ؛ کہ ان کو بلاتا ہے ۔ إِلَىٰ عَذَابِ السَّعِيرِ ؛ دوزخ کے عذاب کی طرف ۔

ترجمہ :- اور جب ان لوگوں سے کہا جاتا ہے کہ خدا نے جو کچھ اتارا ہے اس کی اتباع کرو (پیروی کرو) تو کہتے ہیں نہیں ہم تو وہی طریقہ پر چلیں گے جن پر ہم نے اپنے باپ دادا کو پایا (کیا تم اسی طریقہ پر رہو گے؟) اگرچہ شیطان نے ان کو عذابِ دوزخ کی طرف بلایا ہو!

وَمَنْ يُسَلِّمْ وَجْهَهُ إِلَى اللَّهِ وَهُوَ مُحْسِنٌ فَقَدِ اسْتَمْسَكَ بِالْعُرْوَةِ الْوُثْقَىٰ

وَالِى اللَّهِ عَاقِبَةُ الْأُمُورِ ﴿۳۲﴾

وَمَنْ يُسَلِّمْ ؛ اور جو کوئی جھکا دے ، مطیع کر دے ۔ وَجْهَهُ ؛ اپنے چہرہ کو ، اپنی ذات کو ، خود اپنے کو ۔ إِلَى اللَّهِ ؛ خدا کی طرف ۔ وَهُوَ مُحْسِنٌ ؛ اور وہ نیکی پر ہے ۔ اخلاص مند ہے ۔ مُحْسِنٌ ہے ۔ فَقَدِ اسْتَمْسَكَ ؛ تو اس نے تھام لیا ۔ تھمک کیا ، مضبوط پکڑ لیا ۔ بِالْعُرْوَةِ الْوُثْقَىٰ ؛ مضبوط کڑا ۔ مضبوط حلقہ ۔ وَالِى اللَّهِ عَاقِبَةُ الْأُمُورِ ؛ اور اللہ کی طرف ہی ہے سب کاموں کا انجام ۔

ترجمہ :- اور جو شخص اپنا رخ خدا کی طرف کر لیتا ہے ۔ اور وہ اخلاص مند اور محسن بھی ہے تو اس نے مضبوط حلقہ کو تھام لیا ۔ اور سب کا انجام خدا ہی کی طرف ہے ۔

وَمَنْ كَفَرَ فَلَا يَحْزُنكَ كُفْرُهُ ۚ إِلَيْنَا مَرْجِعُهُمْ فَنُنَبِّئُهُم بِمَا عَمِلُوا ۗ

إِنَّ اللَّهَ عَلَيْهِ يَدَاتِ الصُّدُورِ ﴿۳۳﴾

وَمَنْ كَفَرَ ؛ اور جس نے کفر کیا ۔ منکر ہو گیا ۔ نہ مانا ۔ نافرمانی کی ۔ فَلَا يَحْزُنكَ كُفْرُهُ ؛ تو اس کا کفر تم کو غمگین

نہ کرے اور محزون نہ کرے۔ اِنِنَا مَرَجِعُهُمْ؛ ہماری طرف ان کا پھر آنا ہے۔ فَتُنَبِّئُهُمْ بِمَا عَمِلُوا؛ پھر ہم ان کو خبر دیں گے۔ جو کچھ انہوں نے کیا تھا۔ اِنَّ اللّٰهَ عَلِيْمٌ بِذَاتِ الصُّدُوْرِ؛ بے شک اللہ کو خوب علم ہے۔ وہ خوب جانتا ہے سینوں کی، (دلوں کی باتوں کو) خدا ان کے خیالات سے خوب واقف ہے۔

ترجمہ:- اور جو کفر کرتا ہے۔ (پیغمبر!) تم ان کے کفر سے محزون اور غمگین نہ ہو۔ ان کو ہمارے پاس آنا ہے۔ اور ہم ان کے سارے کرتوت کو جتا دیں گے (اور ان کی سزا دیں گے) یقیناً اللہ دلی خیالات سے خوب واقف ہے۔

## نُمَتِّعُهُمْ قَلِيْلًا ثُمَّ نَضَّطْرُّهُمْ اِلَىٰ عَذَابٍ غَلِيْظٍ ۝۱۶

نُمَتِّعُهُمْ قَلِيْلًا؛ ہم ان کو چندے دنیا کے مزے اڑالینے دیتے ہیں۔ تھوڑا سا تمتع اٹھالینے دیتے ہیں، ان لوگوں کو چار دن گزار لینے دیتے ہیں۔ ثُمَّ نَضَّطْرُّهُمْ اِلَىٰ عَذَابٍ غَلِيْظٍ؛ پھر ان کو سخت عذاب کی طرف کشاں کشاں مضطر و مجبور کر کے لائیں گے۔

ترجمہ:- ہم انہیں موقع دے رہے ہیں کہ چند روز مزے اڑالیں۔ پھر ان کو سخت عذاب کی طرف دھر گھسیٹیں گے (اور مضطر و عاجز بنا کر لائیں گے)۔

## وَلَيَنْ سَاَلْتَهُمْ مَنْ خَلَقَ السَّمٰوٰتِ وَالْاَرْضَ لَيَقُوْلُنَّ اللّٰهُ

### قُلِ الْحَمْدُ لِلّٰهِۙ بَلْ اَكْثَرُهُمْ لَا يَعْلَمُوْنَ ۝۱۷

وَلَيَنْ سَاَلْتَهُمْ؛ اور اگر تم ان سے سوال کرو۔ پوچھو۔ مَنْ خَلَقَ السَّمٰوٰتِ وَالْاَرْضَ؛ آسمانوں اور زمین کو کس نے پیدا کیا، مخلوق کیا۔ لَيَقُوْلُنَّ اللّٰهُ؛ تو ضرور وہ یہی جواب دیں گے، وہ لوگ یہی کہیں گے کہ اللہ نے۔ قُلِ الْحَمْدُ لِلّٰهِ؛ پیغمبر تم کہو۔ الحمد للہ حق بات منہ سے نکلی تو سہی۔ بے شک اللہ لائق حمد و شکر ہے۔ بَلْ اَكْثَرُهُمْ لَا يَعْلَمُوْنَ؛ بلکہ ان میں کے اکثر بے علم ہیں۔ کچھ نہیں جانتے۔

ترجمہ:- اور (پیغمبر!) اگر تم ان لوگوں سے پوچھو کہ آسمانوں اور زمین کو کس نے پیدا کیا تو وہ ضرور کہیں گے اللہ نے۔ تم کہو الحمد للہ۔ بلکہ ان میں کے اکثر بے علم ہیں (جاہل ہیں کچھ نہیں جانتے)۔

## لِلّٰهِ مَا فِی السَّمٰوٰتِ وَالْاَرْضِۙ اِنَّ اللّٰهَ هُوَ الْغَنِيُّ الْحَمِيْدُ ۝۱۸

لِلَّهِ مَا فِي السَّمٰوٰتِ وَالْاَرْضِ ؛ آسمانوں اور زمین میں جو کچھ ہے سب خدا ہی کا ہے۔ اِنَّ اللّٰهَ هُوَ الْغَنِيُّ  
الْحَمِيْدُ ؛ اللہ ہی یقیناً غنی ہے۔ لائق تعریف ہے۔ وہی مستحق حمد و ستائش ہے۔  
ترجمہ :- آسمانوں اور زمین میں جو کچھ ہے سب خدا کا ہے۔ بے شک وہی غنی ہے خوبیوں والا ہے  
لائق تعریف ہے۔

وَلَوْ اَنَّ مَا فِي الْاَرْضِ مِنْ شَجَرَةٍ اَقْلَامٌ وَالْبَحْرُ يَمْدُهُ مِنْ بَعْدِهِ سَبْعَةَ اَبْحُرٍ مَا نَفِدَتْ كَلِمَاتُ اللّٰهِ

اِنَّ اللّٰهَ عَزِيْزٌ حَكِيْمٌ ﴿۱۷﴾

وَلَوْ اَنَّ مَا فِي الْاَرْضِ مِنْ شَجَرَةٍ ؛ اگر زمین میں جتنے درخت ہیں۔ اَقْلَامٌ ؛ قلم بن جائیں۔ وَالْبَحْرُ ؛ اور سمندر۔  
يَمْدُهُ مِنْ بَعْدِهِ سَبْعَةَ اَبْحُرٍ ؛ اس سمندر کے پیچھے سات سمندر مدد دیں۔ مَا نَفِدَتْ كَلِمَاتُ اللّٰهِ ؛ تو اللہ کی باتیں کبھی ختم  
نہ ہوں گی۔ یہ دنیا میں جو کچھ ہے اس کے ”کُن“ کہنے سے ہے۔ لہذا سب کلمات اللہ ہیں۔ اِنَّ اللّٰهَ عَزِيْزٌ حَكِيْمٌ ؛  
بے شک اللہ عزت و حکمت والا ہے، بڑا زبردست ہے۔ مگر جو کچھ کرتا ہے اچھا کرتا ہے۔

ترجمہ :- اور اگر زمین میں کے درخت قلم بن جائیں اور سمندر کے پیچھے سات سمندر مل (کریا ہی بن) جائیں  
تو خدا کی باتیں کبھی ختم نہ ہوں گی۔ بے شک اللہ عزت و حکمت والا ہے۔

مَا خَلَقَكُمْ وَلَا بَعَثَكُمْ اِلَّا كَنَفْسٍ وَّاحِدَةً ۗ اِنَّ اللّٰهَ سَمِيْعٌ بَصِيْرٌ ﴿۱۸﴾

مَا خَلَقَكُمْ وَلَا بَعَثَكُمْ ؛ تمہارا پیدا کرنا اور تم کو قبروں میں سے اُٹھانا نہیں ہے۔ اِلَّا كَنَفْسٍ وَّاحِدَةً ؛ مگر جیسے  
ایک شخص کو پیدا کرنا۔ اِنَّ اللّٰهَ سَمِيْعٌ بَصِيْرٌ ؛ بے شک اللہ سب کچھ سنتا ہے۔ سب کچھ دیکھتا ہے وہ سمیع و بصیر ہے۔  
وہ شنوا بھی ہے اور دانا بھی ہے۔

ترجمہ :- تمہارا پیدا کرنا اور تم کو قبروں سے اُٹھانا ایسے ہی ہے جیسے ایک شخص کو پیدا کرنا یقیناً اللہ سب کچھ  
سنتا اور دیکھتا ہے۔

الْمُرْتَانَ اللّٰهُ يُوَلِّجُ اللَّيْلَ فِي النَّهَارِ وَيُوَلِّجُ النَّهَارَ فِي اللَّيْلِ وَسَخَّرَ الشَّمْسَ وَالْقَمَرَ

كُلٌّ يَجْرِيْ اِلَىٰ اَجَلٍ مُّسَمًّى ۗ وَاِنَّ اللّٰهَ بِمَا تَعْمَلُوْنَ خَبِيْرٌ ﴿۱۹﴾

أَلَمْ تَرَ أَنَّ اللَّهَ؛ کیا تم دیکھتے نہیں کہ اللہ - يُؤَلِّجُ اللَّيْلَ فِي النَّهَارِ؛ رات کے ایک حصہ کو دن میں داخل کر دیتا ہے اور دن بڑا ہو جاتا ہے - وَيُؤَلِّجُ النَّهَارَ فِي اللَّيْلِ؛ اور دن کے حصہ کو رات میں داخل کر دیتا ہے اور رات بڑی ہو جاتی ہے - وَسَخَّرَ الشَّمْسَ وَالْقَمَرَ؛ اور سورج اور چاند کو برسر کار بنایا ہے - سب اللہ کے زیرِ حکم ہیں - مطیع ہیں - مسخر ہیں - كُلُّ يَجْرِي إِلَىٰ أَجَلٍ مُّسَمًّى؛ ہر ایک کی گردش ایک معین زمانہ کی ہے - یا ان کی گردشیں قیامت تک رہیں گی - وَأَنَّ اللَّهَ بِمَا تَعْمَلُونَ خَبِيرٌ؛ اور یہ کہ اللہ یقیناً تمہارے اعمال سے باخبر ہے - تم جو کچھ کرتے ہو اس کو خوب جانتا ہے -

ترجمہ :- کیا تم نے نہیں دیکھا کہ اللہ کبھی رات کو دن میں داخل کرتا ہے اور کبھی دن کو رات میں (یعنی رات دن گھٹتے بڑھتے ہیں) اور شمس و قمر بھی اس کے زیرِ فرمان ہیں - سب کی گردشیں معین میعاد کی ہیں (اور یہ سب گردشیں قیامت تک رہیں گی) - اور یقیناً اللہ تمہارے اعمال سے باخبر ہے -

ذٰلِكَ بِاَنَّ اللّٰهَ هُوَ الْحَقُّ وَاَنَّ مَا يَدْعُوْنَ مِنْ دُوْنِهٖ الْبَاطِلُ ۗ

وَاَنَّ اللّٰهَ هُوَ الْعَلِيُّ الْكَبِيْرُ ۗ

ذٰلِكَ بِاَنَّ اللّٰهَ؛ اس کا سبب یہ ہے کہ اللہ - هُوَ الْحَقُّ؛ وہی حق ہے ایک اصل وجود والی ہستی ہے - وَاَنَّ مَا يَدْعُوْنَ مِنْ دُوْنِهٖ الْبَاطِلُ؛ اور اس وجہ سے کہ جو خدا کے سوائے ہے باطل ہے - بے اصل ہے بالعرض ہے - سب کی اصل خدا ہے - وَاَنَّ اللّٰهَ هُوَ الْعَلِيُّ الْكَبِيْرُ؛ وہ اس وجہ سے بھی کہ اللہ عالی شان ہے بزرگ ہے -

ترجمہ :- یہ سب اس وجہ سے کہ اللہ ہی حق ہے اور اس کے سوا جن جن کو پکارتے ہیں سب باطل ہیں (بے اصل ہیں) - اور یقیناً اللہ ہی صاحبِ رفعت اور بزرگ مرتبت ہے -

اَلَمْ تَرَ اَنَّ الْفُلْكَ تَجْرِي فِي الْبَحْرِ بِنِعْمَتِ اللّٰهِ لِيُرِيَكُمْ مِنْ اٰيٰتِهٖ

اِنَّ فِيْ ذٰلِكَ لَآيٰتٍ لِّكُلِّ صَبّٰرٍ شٰكُوْرٍ ۝۳۱

اَلَمْ تَرَ اَنَّ الْفُلْكَ تَجْرِي؛ کیا تم نے دیکھا نہیں کہ کشتی چلتی ہے - جہاز چلتا ہے - فِي الْبَحْرِ؛ سمندر میں - دریا میں - بِنِعْمَتِ اللّٰهِ؛ اللہ کی نعمت کے ساتھ - اس کے فضل و کرم کے ساتھ - لِيُرِيَكُمْ مِنْ اٰيٰتِهٖ؛ کہ تم کو خدا کی نشانیاں دکھائے - اِنَّ فِيْ ذٰلِكَ لَآيٰتٍ؛ اس میں بے شک نشانیاں ہیں - لِكُلِّ صَبّٰرٍ شٰكُوْرٍ؛ ہر شاکر صابر کے لئے -

ترجمہ :- کیا تم نے نہیں دیکھا کہ جہاز سمندر میں بفضلِ خدا چلتا ہے کہ تم کو اس کی نشانیاں دکھائے -

اس میں بے شک نشانیاں ہیں ہر صابر و شاکر کے لئے۔

وَإِذَا غَشِيَهُمْ مَوَّجٌ كَالظُّلَلِ دَعُوا اللَّهَ مُخْلِصِينَ لَهُ الدِّينَ

فَلَمَّا نَجَّاهُمْ إِلَى الْبَرِّ فَمِنْهُمْ مُّقْتَصِدٌ وَمَا يَجْحَدُ بِآيَاتِنَا إِلَّا كُلُّ خَتَّارٍ كَفُورٍ ﴿۳۱﴾

وَإِذَا غَشِيَهُمْ مَوَّجٌ ؛ اور جب ان پر موج آجائے۔ كَالظُّلَلِ ؛ جیسے سایبان۔ جمع ظِلَّةٌ۔ سائبان، بادل۔ دَعُوا اللَّهَ ؛ تو خدا کو پکارنے لگتے ہیں۔ مُخْلِصِينَ لَهُ الدِّينَ ؛ نہایت اخلاص مندی اور بندگی کے ساتھ فرمانبرداری اور خالص اطاعت کے ساتھ۔ فَلَمَّا نَجَّاهُمْ إِلَى الْبَرِّ ؛ پھر جب نجات دے کر خشکی کی طرف پہنچاتا ہے۔ فَمِنْهُمْ مُّقْتَصِدٌ ؛ تو بعض میانہ روی پر رہتے ہیں۔ وَمَا يَجْحَدُ بِآيَاتِنَا ؛ اور ہماری نشانیوں سے انکار نہیں کرتا۔ جحود۔ انکار۔ إِلَّا كُلُّ خَتَّارٍ كَفُورٍ ؛ مگر ہر ایک عہد شکن۔ ناشکرا۔ جھوٹا۔ مکار۔

ترجمہ :- اور جب ان پر موج چھا جاتی ہے جیسے سائبان تو خدا کو پکارنے لگتے نہایت اطاعت اور اخلاص مندی کے ساتھ۔ پھر جب وہ ان کو نجات دے کر خشکی کی طرف پہنچا دیتا ہے تو ان میں بعض اعتدال پسند بھی رہتے ہیں۔ اور ہماری آیتوں سے صرف جھوٹا ناشکرا ہی انکار کرتا ہے۔

يَا أَيُّهَا النَّاسُ اتَّقُوا رَبَّكُمُ وَأَخْشَوْا يَوْمًا لَا يَجْزِي وَالِدٌ عَنْ وَاَلِدِهِ هُوَ جَارٍ عَنِ وَالِدِهِ شَيْئًا

إِنَّ وَعْدَ اللَّهِ حَقٌّ فَلَا تَغُرَّنَّكُمُ الْحَيَاةُ الدُّنْيَا وَلَا يَغُرَّنَّكُمُ بِاللَّهِ الْغُرُورُ ﴿۳۲﴾

يَا أَيُّهَا النَّاسُ ؛ اے لوگو! اتَّقُوا رَبَّكُمُ ؛ تم اپنے پروردگار کے عذاب سے ڈرو۔ اس کی مرضی کے خلاف نہ کرو۔ وَأَخْشَوْا يَوْمًا ؛ اور اس دن سے ڈرو۔ لَا يَجْزِي وَالِدٌ عَنْ وَاَلِدِهِ ؛ کہ کام نہیں آتا باپ بیٹے کے۔ وَلَا مَوْلُودٌ هُوَ جَارٍ عَنِ وَالِدِهِ شَيْئًا ؛ اور نہ بیٹا کچھ کام آنے والا ہے اپنے باپ کے۔ إِنَّ وَعْدَ اللَّهِ حَقٌّ ؛ بے شک خدا کا وعدہ برحق ہے۔ فَلَا تَغُرَّنَّكُمُ ؛ پھر تم کو دھوکہ نہ دے۔ الْغُرُورُ ؛ غرور میں نہ ڈالے۔ الْحَيَاةُ الدُّنْيَا ؛ دنیوی زندگی۔ وَلَا يَغُرَّنَّكُمُ ؛ اور تم کو دھوکہ نہ دے۔ فَرِيبٌ مِّنْ ذَالِے۔ بِاللَّهِ ؛ اللہ کے متعلق۔ الْغُرُورُ ؛ بڑا فریبی۔ دغا باز۔ شیطان۔

ترجمہ :- لوگو! تم تقویٰ اختیار کرو خدا (کے عذاب) سے ڈرو اور اس دن سے ڈرو جس دن باپ بیٹے کے کام نہ آئے گا اور نہ بیٹا باپ کے کچھ کام آئے گا۔ یقیناً اللہ کا وعدہ سچ ہے (برحق ہے) یہ دنیوی زندگی تم کو کہیں دھوکہ میں نہ ڈالے۔ اور دغا باز (شیطان) بھی تم کو اللہ کے متعلق فریب نہ دے دے۔

إِنَّ اللَّهَ عِنْدَهُ عِلْمُ السَّاعَةِ وَيُنزِلُ الْغَيْثَ وَيَعْلَمُ مَا فِي الْأَرْحَامِ

وَمَا تَدْرِي نَفْسٌ مَّا ذَاتُكَسْبُ عَدَاؤُهَا وَمَا تَدْرِي نَفْسٌ بِأَيِّ أَرْضٍ تَمُوتُ ۗ إِنَّ اللَّهَ عَلِيمٌ خَبِيرٌ ﴿۴۰﴾

اِنَّ اللّٰهَ ؛ بے شک اللہ - عِنْدَهُ عِلْمُ السَّاعَةِ ؛ اس کے پاس قیامت کا علم ہے کہ کب قیامت آئے گی - وَيُنزِلُ الْغَيْثَ ؛ اور وہی مینہ برساتا ہے ، بارش کو نازل کرتا ہے - غَوْتٌ - فریاد رس - غَيْثٌ - اصل میں غَيْوْتٌ تھا واو کوئی کر کے ادغام کیا - تخفیفاً غَيْثٌ کیا (جیسے موت سے مَيِّتٌ اور مَيِّتٌ) وہ بارش جو قحط اور خشک سالی کے بعد ہوتی ہے گویا فریاد رس کرتی ہے - وَيَعْلَمُ مَا فِي الْأَرْحَامِ ؛ اور رحم مادر میں کیا ہے اور ماں کے پیٹ میں لڑکا ہے یا لڑکی خدا ہی جانتا ہے ☆ وَمَا تَدْرِي نَفْسٌ ؛ اور کسی کو معلوم نہیں - مَآذَا تَكْسِبُ عَدَاؤُهَا ؛ کہ کل کیا کمائے گا - وَمَا تَدْرِي نَفْسٌ ؛ اور کسی کو معلوم نہیں - بِأَيِّ أَرْضٍ تَمُوتُ ؛ کس زمین پر مرے گا - إِنَّ اللَّهَ عَلِيمٌ خَبِيرٌ ؛ بے شک اللہ ہی علم والا اور باخبر ہے - دانا ہے اور آگاہ ہے - ترجمہ :- قیامت کب آئے گی اس کا علم یقیناً خدا ہی کو ہے اور وہی مینہ برساتا ہے اور وہی جانتا ہے کہ عورت کے پیٹ میں کیا ہے (بیٹا یا بیٹی) ☆ اور کسی کو معلوم نہیں ہوتا کہ وہ کل کیا کمائے گا اور کسی کو معلوم نہیں کہ وہ کس سرزمین میں مرے گا - مگر ہاں اللہ تو علیم ہے خبیر ہے (جاننے والا اور خبر رکھنے والا ہے) -

صاحبو! چند چیزیں ایسی ہیں کہ عقل انسانی ان میں کام نہیں کرتی - انسان جو کچھ کہتا ہے اکثر قیاسی گھوڑے دوڑاتا ہے - وہ پانچ چیزیں اس آیت میں بیان کر دی گئیں ہیں - مگر یہ بھی یاد رکھو کہ خود اللہ کسی کو کوئی بات معلوم کرادے تو کس کی مقدور ہے کہ اس کو روک سکے - بعض بے روعے اس بات کے مدعی ہیں کہ ان باتوں میں سے کسی ایک بات کی بھی خدا کسی کو اطلاع نہیں دیتا - یہ ان کی نادانی ہے - خوب سمجھ رکھو جہاں اس کی ذات بالذات ہے - وجود بالذات ہے اس کا علم بھی بالذات ہے - یہ آپ ہم سب جو کچھ علم رکھتے ، جانتے بوجھتے ہیں ، سب اس کی علمی تجلی کا پرتو ہے - ہماری حقیقت پر ، ہمارے عین ثابتہ پر علم کی تجلی ہوتی ہے تو ہم کو علم ملتا ہے - خدا کو اختیار ہے جس چیز کو چاہا دوسرے کو سمجھایا جس چیز کو چاہا نہ سمجھایا - ان امور سے خدائے تعالیٰ کسی کو کچھ عطا کرے تو اس کا کرم - اس کی تعلیم - قرآن شریف میں ہے کہ جبرئیل بی بی مریم سے کہتے ہیں - میں تمہیں اچھا صاف ستھرا بچہ دینے آیا ہوں - تو کیا جبرئیل کو معلوم نہیں تھا کہ بی بی مریم کے پیٹ میں لڑکا ہے - ذَلِكَ فَضْلُ اللَّهِ يُؤْتِيهِ مَن يَشَاءُ ؛ ہمیشہ یاد رکھو ایک عام حالت ہوتی ہے اور ایک خاص حالت - اگر عام طور سے بعض چیزوں کا علم خدائے تعالیٰ نہ دے تو خاص طور پر بھی نہ دے سکنے پر دلالت نہیں کر سکتا - بالجملہ مادہ پرست موحد ،

☆ سلف کے تمام مفسرین نے اسی طرح تفسیر کی ہے جو اس زمانے کے علم کے لحاظ سے درست تھی - اب اس کا مفہوم سمجھنے کیلئے ملاحظہ کیجئے نوٹ جو اگلے صفحہ پر ہے -

بے جان مدعی ایمان - بہت سی چیزوں سے نابلد ہیں اور دنیا کا قاعدہ ہے کہ انسان جس چیز کو خود نہیں جانتا اس کا دوسروں سے بھی انکار کرتا ہے۔

سُورَةُ السَّجْدَةِ وَكَيْتَابٍ مِّمَّنْ آتَيْنَاكَ كِتَابًا

سورہ سجدہ مکہ میں نازل ہوئی اس میں تیس (۳۰) آیتیں اور تین (۳) رکوع ہیں

بِسْمِ اللَّهِ الرَّحْمَنِ الرَّحِيمِ

الْم

اللہ اعلم بمرادہ

تَنْزِيلُ الْكِتَابِ لَا رَيْبَ فِيهِ مِنْ رَبِّ الْعَالَمِينَ ۝

تَنْزِيلُ الْكِتَابِ ؛ یہ کتاب کا اُتارنا ہے۔ یہ نازل شدہ کتاب ہے۔ لَا رَيْبَ فِيهِ ؛ اس میں کچھ شک اور ریب نہیں۔ کسی قسم کا دھوکہ نہیں۔ مِنْ رَبِّ الْعَالَمِينَ ؛ رب العالمین کی طرف سے جس نے تمام دنیا کو پیدا کیا ہے۔ بے شک اسی نے اس کو اُتارا ہے۔

ترجمہ :- یہ رب العالمین کے پاس سے اُتاری ہوئی کتاب ہے جس میں کسی قسم کا شک و شبہ نہیں (نہ خدا کے پاس کے ہونے میں نہ خود اس میں)۔

أَمْ يَقُولُونَ افْتَرَاهُ بَلْ هُوَ الْحَقُّ مِنْ رَبِّكَ

لِتُنذِرَ قَوْمًا مَّا آتَاكُم مِّنْ نَّذِيرٍ مِّنْ قَبْلِكَ لَعَلَّهُمْ يَحْتَدُونَ ۝

☆ [نوٹ: اسی تشریح کی روشنی میں دیکھئے کہ اب اللہ نے انسان کے علم کو اور اتنی وسعت دی کہ ماں کے پیٹ میں لڑکا ہے یا لڑکی معلوم کیا جاتا ہے تو اس صورت میں وَيَعْلَمُ مَا فِي الْأَرْحَامِ کا مطلب یہ لیا جائے گا کہ رحم مادر میں جو لڑکا یا لڑکی ہے وہ آیا خوش نصیب ہے یا بد نصیب۔ کیونکہ حدیث شریف کی رو سے ماں کے پیٹ میں بچہ جب ۱۲۰ دن کا ہوتا ہے تو اللہ تعالیٰ ایک فرشتہ کو چار باتیں دے کر بھیجتا ہے اور فرشتہ (۱) اس کا عمل (۲) اس کی موت کا وقت (۳) اس کا رزق (۴) اس کا بد بخت یا نیک بخت ہونا لکھ دیتا ہے (متفق علیہ)۔ اکیڈمی ]

أَمْ يَقُولُونَ افْتَرَاهُ ؛ کیا یہ لوگ کہتے ہیں کہ پیغمبر نے اس کو گھڑ لیا ہے۔ اپنے دل سے بنا لیا ہے۔ بَلْ هُوَ الْحَقُّ ؛ نہیں، بلکہ یہی حق ہے۔ مِنْ رَبِّكَ ؛ تمہارے رب کے پاس سے۔ اس کی طرف سے۔ لِنُنذِرَ قَوْمًا ؛ کہ اس قوم کو ڈرائے، ان کو نصیحت کرے۔ مَا آتَاهُمْ مِنْ نَذِيرٍ ؛ جن کے پاس کوئی ڈرانے والا نہیں آیا۔ مِنْ قَبْلِكَ ؛ تم سے پہلے۔ یہ سب کیوں توجہ کی جا رہی ہے۔ لَعَلَّهُمْ يَهْتَدُونَ ؛ کہ شاید یہ ہدایت پائیں۔ راہِ راست پر آجائیں۔ صحیح راستہ پر چلیں۔

ترجمہ :- کیا یہ لوگ یہ کہتے ہیں کہ (پیغمبر نے) اس کو اپنے دل سے بنا لیا ہے نہیں بلکہ وہ حق ہے۔ تمہارے خدا کی طرف سے ہے۔ اس واسطہ ہے کہ تم سے پہلے جن لوگوں کے پاس (پیغمبر نہیں پہنچا) ڈرانے والا نہیں آیا اس قوم کو ڈرائے کہ شاید وہ راستی پر آجائیں (وہ راہ پائیں اور ہدایت یافتہ ہو جائیں)۔

اللَّهُ الَّذِي خَلَقَ السَّمَوَاتِ وَالْأَرْضَ وَمَا بَيْنَهُمَا فِي سِتَّةِ أَيَّامٍ ثُمَّ اسْتَوَىٰ عَلَى الْعَرْشِ

مَا لَكُمْ مِنْ دُونِهِ مِنْ وَلِيٍّ وَلَا شَفِيعٍ أَفَلَا تَتَذَكَّرُونَ ۝

اللَّهُ الَّذِي ؛ اللہ وہی ہے جس نے۔ خَلَقَ السَّمَوَاتِ وَالْأَرْضَ وَمَا بَيْنَهُمَا ؛ پیدا کیا آسمانوں اور زمین کو اور جو کچھ ان دونوں کے درمیان ہے۔ فِي سِتَّةِ أَيَّامٍ ؛ ایک ہفتہ کے اندر اندر۔ چھ دن میں چند انقلابات کے بعد۔ ثُمَّ اسْتَوَىٰ عَلَى الْعَرْشِ ؛ پھر تختِ حکومت پر قائم ہو گیا۔ مَا لَكُمْ مِنْ دُونِهِ ؛ اس کے سوائے تمہارے لئے کوئی نہیں۔ مِنْ وَلِيٍّ وَلَا شَفِيعٍ ؛ نہ یار و مددگار نہ سفارشی۔ أَفَلَا تَتَذَكَّرُونَ ؛ کیا تم نصیحت نہیں پکڑتے، کچھ سوچتے سمجھتے نہیں؟

ترجمہ :- اللہ ہی ہے جس نے آسمانوں اور زمین کو اور ان چیزوں کو جو ان کے درمیان میں ہے چھ دن میں (یعنی ایک ہفتہ کے اندر اندر) پیدا کر دیا۔ پھر تختِ حکومت پر قائم ہو گیا۔ اُس کے سوائے تمہارے لئے کوئی یار و مددگار ہے نہ شفاعت کنندہ ہے۔ کیا تم کچھ سوچتے سمجھتے نہیں؟

يُدَبِّرُ الْأَمْرَ مِنَ السَّمَاءِ إِلَى الْأَرْضِ ثُمَّ يَعْرُجُ إِلَيْهِ

فِي يَوْمٍ كَانَ مِقْدَارُهُ أَلْفَ سَنَةٍ مِّمَّا تَعُدُّونَ ۝

يُدَبِّرُ الْأَمْرَ ؛ وہ تمام کاموں کی تدبیر کرتا ہے۔ ان کا انتظام کرتا ہے۔ مِنَ السَّمَاءِ إِلَى الْأَرْضِ ؛ آسمان سے لے کر زمین تک۔ ثُمَّ يَعْرُجُ إِلَيْهِ ؛ پھر سب اس کی طرف عروج کریں گے۔ پھینچیں گے۔ فِي يَوْمٍ ؛ اس دن۔ كَانَ مِقْدَارُهُ أَلْفَ

سَنَةِ ؛ جس کی مقدار ایک ہزار سال کے برابر ہوگی۔ مِمَّا تَعُدُّونَ ؛ تمہاری گنتی اور عدد کے لحاظ سے۔

ترجمہ :- وہ آسمان سے لے کر زمین تک کا انتظام کرتا ہے۔ اسی کی طرف سب کچھ اس دن (قیامت کے دن) جس کی مقدار و اندازہ گنتی میں تمہارے حساب سے ہزار سال کے برابر ہوگی پہنچے گا۔

## ذٰلِكَ عِلْمُ الْغَيْبِ وَالشَّهَادَةِ الْعَزِيزِ الرَّحِيمِ ۝۱۰

ذٰلِكَ عِلْمُ الْغَيْبِ وَالشَّهَادَةِ ؛ وہی غیب و شہادت کا دانا، جاننے والا ہے۔ وہی نہاں و عیاں سے واقف ہے۔ وہی باطن و ظاہر سے باخبر ہے۔ الْعَزِيزُ الرَّحِيمُ ؛ وہ عزت والا زبردست بھی ہے۔ اور رحم و کرم والا بھی ہے۔ ترجمہ :- وہ باطن و ظاہر کا جاننے والا ہے۔ وہ عزت و رحمت والا ہے۔

## الَّذِي أَحْسَنَ كُلَّ شَيْءٍ خَلْقَهُ وَبَدَأَ خَلْقَ الْإِنْسَانِ مِنْ طِينٍ ۝۱۱

الَّذِي أَحْسَنَ ؛ جس نے دُرست کیا۔ اچھا کیا۔ كُلُّ شَيْءٍ خَلْقَهُ ؛ ہر شے کی پیدائش کو۔ جو کچھ بنایا اچھا بنایا۔ وَبَدَأَ خَلْقَ الْإِنْسَانِ ؛ اور انسان کی ابتدائی پیدائش کی۔ مِنْ طِينٍ ؛ مٹی سے کی۔ ذرا غور کرو۔ ہم گوشت کھاتے ہیں۔ کس کا؟ جانوروں کا۔ جانور کا جسم کس سے بنا؟ غلہ سے اور نباتات سے۔ یہ نباتات پیدا ہوئے کہاں سے۔ مٹی سے، زمین سے۔ ترجمہ :- (اللہ ہی ہے) جس نے ہر چیز کو پیدا کیا اور اچھا پیدا کیا اور انسان کی پیدائش ابتداءً مٹی سے کی۔

## ثُمَّ جَعَلَ نَسْلَهُ مِنْ سُلَالَةٍ مِّنْ مَّاءٍ مَّهِينٍ ۝۱۲

ثُمَّ جَعَلَ نَسْلَهُ ؛ پھر اس کی اولاد کو پیدا کیا۔ اس کی نسل چلائی۔ مِنْ سُلَالَةٍ ؛ خلاصہ سے۔ یعنی آب، آتش، خاک، باد۔ صفرا، سودا، خون، بلغم یا (۹۲) عناصر یا برق پاروں یا نور سے۔ مِنْ مَّاءٍ مَّهِينٍ ؛ ایک حقیر پانی سے یعنی نطفہ سے۔

ترجمہ :- پھر اس کی نسل کو چلایا ایک خلاصہ حقیر پانی سے (یعنی نطفہ سے)۔

## ثُمَّ سَوَّاهُ وَنَفَخَ فِيهِ مِن رُّوحِهِ وَجَعَلَ لَكُمُ السَّمْعَ وَالْأَبْصَارَ وَالْأَفْئِدَةَ ۝۱۳

## قَلِيلًا مَّا تَشْكُرُونَ ۝۱۴

ثُمَّ سَوَّاهُ ؛ پھر اس کو دُرست کیا۔ باہم برابر اور مناسب نسبت سے رکھا۔ وَنَفَخَ فِيهِ مِنْ رُّوحِهِ ؛ اور اپنے پاس سے



صاحبو! عام طور سے حشر کا انکار دربارِ خداوندی میں جوابدہی کا قائل نہ ہونا، خدائی باز پرس سے بے فکر ہو جانا، تمام برائیوں اور شرور کی جڑ ہے۔ خوف میں خوف، خدا کا خوف۔ اچھی بات کو اچھی سمجھ کر کرنے والے بہت کم ہوتے ہیں۔ خوف کی وجہ سے بُرے کام کو چھوڑنے والے اکثر ہیں۔ کوتوالی کا خوف۔ فوج کا ڈرتہائی میں کچھ نہیں رہتا۔ خدا کا خوف ہی ایسی چیز ہے کہ جو خلوت اور جلوت سب میں رہتا ہے۔ اسی واسطہ قرآن شریف میں جا بجا حشر و نشر پر توجہ دلائی جاتی ہے۔ خدائی باز پرس کا خوف دلایا جاتا ہے۔ خوب سمجھو! جو جاگ رہا ہے وہ سوئے گا۔ جو سو رہا ہے وہ جاگے گا بھی۔ شعلہ پر غور کرو ہر آن ہر لحظہ شعلہ فنا ہوتا جاتا ہے۔ اور دوسرا تیل شعلہ کی شکل میں آ جاتا ہے۔ دیکھو خود اپنے پر غور کرو۔ ہمارا جسم ہر آن ہر لحظہ کچھ سانس سے، کچھ پسینہ سے اور دوسرے اشیاء کی صورت میں فنا ہو جاتا ہے اور غذا اس کی تکمیل کرتی جاتی ہے۔ جینا، مرنے، فنا، بقا آپس میں لگے ہوئے ہیں۔ موت کا ڈر نہایت ضروری ہے۔ خدا کو جواب دہی اور باز پرس ایک نہایت اہم اور نہایت ضروری امر ہے۔ خدا سے غفلت لعنت ہے!

وَلَوْ تَرَىٰ إِذِ الْمُجْرِمُونَ نَاكِسُوا رُءُوسِهِمْ عِنْدَ رَبِّهِمْ

رَبَّنَا أَبْصَرْنَا وَسَمِعْنَا فَارْجِعْنَا نَعْمَلْ صَالِحًا إِنَّا مُوقِنُونَ ﴿۱۱﴾

وَلَوْ تَرَىٰ؛ اور اے مخاطب! اگر تو دیکھتا۔ إِذِ الْمُجْرِمُونَ؛ جب کہ مجرم لوگ۔ نَاكِسُوا رُءُوسِهِمْ؛ اپنے سر جھکائے ہوئے ہوں گے۔ عِنْدَ رَبِّهِمْ؛ اپنے پروردگار کے پاس۔ اور یہ کہتے ہوں گے۔ رَبَّنَا؛ اے ہمارے رب! أَبْصَرْنَا وَسَمِعْنَا؛ ہماری آنکھ بھی کھل گئی ہے اور کان بھی، ہم نے دیکھ بھی لیا اور سُن بھی لیا۔ صحیح حالات سے واقفیت ہو چکی۔ فَارْجِعْنَا؛ پھر ہم کو واپس کر۔ پھر ہم کو دنیا کی طرف رجوع کر۔ نَعْمَلْ صَالِحًا؛ کہ ہم اچھے کام کریں۔ عملِ صالح کریں۔ إِنَّا مُوقِنُونَ؛ ہم کو یقین آ گیا۔

ترجمہ :- اور (اے مخاطب!) کیسا عجیب حال ہوگا جب تم مجرموں کو سرنگوں خدا کے پاس دیکھو گے۔ (اور یہ کہتے ہوں گے) خدایا ہم نے دیکھ بھی لیا۔ سُن بھی لیا۔ اب ہم کو واپس کر کہ اچھے کام کریں۔ اب ہم صاحبِ یقین ہو گئے ہیں۔

وَلَوْ شِئْنَا لَآتَيْنَا كُلَّ نَفْسٍ هُدًىٰ

وَلَكِنْ حَقَّ الْقَوْلُ مِنِّي لَأَمْلَأَنَّ جَهَنَّمَ مِنَ الْجِنَّةِ وَالنَّاسِ أَجْمَعِينَ ﴿۱۲﴾

وَلَوْ شِئْنَا؛ اور اگر ہم چاہتے۔ لَا تَيْنَا؛ تو ہم ضرور دیتے۔ كُلُّ نَفْسٍ هُدَاهَا؛ ہر شخص کو ہدایت۔ ہم چاہتے تو سب کو سیدھا راستہ بتا دیتے۔ کام پر لگا دیتے۔ مقصد تک پہنچا دیتے۔ وَلَكِنْ حَقَّ الْقَوْلُ مِنِّي؛ مگر میری بات ہو کر رہی۔ ٹھیک پڑی۔ محقق اور ثابت ہو گئی۔ لَا مَلَأَنَّ جَهَنَّمَ؛ کہ میں ضرور جہنم کو بھر دوں گا۔ مِنَ الْجِنَّةِ وَالنَّاسِ أَجْمَعِينَ؛ جنوں سے اور آدمیوں سے۔ سب سے۔

ترجمہ:- اور اگر ہم چاہتے تو ہر ایک کو ہدایت عطا کرتے۔ مگر میری بات ہو کر رہے گی کہ تمام جنوں اور آدمیوں سے میں ضرور دوزخ کو بھر دوں گا۔

## فَذُوقُوا بِمَا نَسِيتُمْ لِقَاءَ يَوْمِكُمْ هَذَا

### إِنَّا نَسِينَكُمْ وَذُوقُوا عَذَابَ الْخُلْدِ بِمَا كُنْتُمْ تَعْمَلُونَ<sup>۱۲</sup>

فَذُوقُوا؛ پھر مزہ چکھو۔ بِمَا نَسِيتُمْ؛ اپنے بھولنے اور نسیان کا خمیازہ۔ کس چیز کو؟ لِقَاءَ يَوْمِكُمْ هَذَا؛ آج کے دن کے ملنے کو۔ إِنَّا نَسِينَكُمْ؛ ہم بھی تم کو بھول گئے۔ اب ہماری توجہ اور عنایت تم پر نہیں ہے۔ وَذُوقُوا عَذَابَ الْخُلْدِ؛ اور اب ابدی عذاب کا مزہ چکھو۔ بِمَا كُنْتُمْ تَعْمَلُونَ؛ اپنے اعمال۔ اپنے کروت کا بدلہ۔ اپنے کئے کا خمیازہ بھگتو۔  
ترجمہ:- سو اب مزہ چکھو آج کے ملنے کے دن کو بھلانے کا۔ ہم بھی تم کو بھول گئے ہیں اور اپنے اعمال کی وجہ سے دائمی عذاب کا مزہ چکھو۔

## إِنَّمَا يُؤْمِنُ بِآيَاتِنَا الَّذِينَ إِذَا ذُكِرُوا بِهَا خَرُّوا سُجَّدًا

### وَسَبَّحُوا بِحَمْدِ رَبِّهِمْ وَهُمْ لَا يَسْتَكْبِرُونَ<sup>۱۵</sup>

إِنَّمَا يُؤْمِنُ بِآيَاتِنَا؛ ہماری آیتوں پر وہی ایمان لاتے ہیں۔ الَّذِينَ إِذَا ذُكِرُوا بِهَا؛ جب ان کو آیتوں سے یاد دہانی کی جاتی ہے۔ جب وہ سمجھائے جاتے ہیں۔ خَرُّوا سُجَّدًا؛ سجدہ میں گر جاتے ہیں۔ وَسَبَّحُوا بِحَمْدِ رَبِّهِمْ؛ اور اللہ کی حمد اور پاکی بیان کرتے ہیں۔ وَهُمْ لَا يَسْتَكْبِرُونَ؛ اور وہ تکبر نہیں کرتے۔ اور وہ اپنے کو بڑا نہیں سمجھتے۔  
واضح ہو کہ یہ آیت سجدہ ہے۔ پڑھیں یا سنیں تو سجدہ کریں۔

ترجمہ:- ہماری آیتوں پر صرف وہی لوگ ایمان لاتے ہیں اور ان کا یقین کرتے ہیں جب ان کو یہ (آیتیں) سمجھائی جاتی ہیں تو وہ سجدہ میں گر جاتے ہیں اور اپنے رب کی تسبیح و حمد کرتے ہیں۔ اور وہ ہرگز

تکبر نہیں کرتے۔

تَتَجَافَى جُنُوبُهُمْ عَنِ الْمَضَاجِعِ يَدْعُونَ رَبَّهُمْ خَوْفًا وَطَمَعًا وَمِمَّا رَزَقْنَاهُمْ يُنْفِقُونَ ﴿۱۷﴾

تَتَجَافَى؛ دُور ہوتے ہیں۔ جُنُوبُهُمْ؛ ان کے پہلو۔ عَنِ الْمَضَاجِعِ؛ بچھونوں سے یعنی بچھونوں سے اٹھ بیٹھتے ہیں۔ يَدْعُونَ رَبَّهُمْ؛ اپنے رب کو پکارتے ہیں۔ اس سے دُعَائیں کرتے ہیں۔ خَوْفًا وَطَمَعًا؛ اُمید و تَم سے۔ کچھ ڈر سے کچھ لالچ سے۔ کچھ خوف سے کچھ رَجَا سے۔ وَمِمَّا رَزَقْنَاهُمْ يُنْفِقُونَ؛ اور ہمارے دیئے ہوئے میں سے صُرف کرتے ہیں۔ کچھ کھاتے ہیں کچھ کھلاتے ہیں۔ بندہ سیم و زر نہیں ہیں۔ خدا دیتا ہے اور بندہ صُرف کرتا ہے۔ ترجمہ:- بچھونوں سے اُٹھتے ہیں۔ اللہ سے خوف و رجا کے ساتھ دُعَائیں کرتے ہیں عطایائے الہی سے خرچ کرتے ہیں۔

فَلَا تَعْلَمُ نَفْسٌ مَّا أُخْفِيَ لَهُمْ مِّن قُرَّةِ أَعْيُنٍ جَزَاءً بِمَا كَانُوا يَعْمَلُونَ ﴿۱۸﴾

فَلَا تَعْلَمُ نَفْسٌ؛ کسی کو کیا معلوم؟ مَّا أُخْفِيَ لَهُمْ مِّن قُرَّةِ أَعْيُنٍ؛ جو ان کے لئے آنکھوں کی ٹھنڈک چھپا رکھی ہے۔ جَوْرَاتیں ان کے لئے رکھی ہیں۔ جَزَاءً بِمَا كَانُوا يَعْمَلُونَ؛ ان کے اعمال کا بدلہ۔ ان کے نیک کاموں کا صلہ۔ ترجمہ:- کسی کو کیا معلوم کہ (ہم نے) ان کی راحت اور خنک چشمی کے لئے کیا کیا چھپا رکھا ہے (یہ کیوں؟) ان کے نیک کاموں کی جزا۔

أَفَمَن كَانَ مُؤْمِنًا كَمَن كَانَ فَاسِقًا لَّا يَسْتَوُونَ ﴿۱۹﴾

أَفَمَن كَانَ مُؤْمِنًا؛ کیا جو ایمان رکھتا ہو۔ مومن ہو۔ كَمَن كَانَ فَاسِقًا؛ کسی بدمعاش کے برابر ہوگا۔ بے حکم نافرمان کے برابر سمجھا جائے گا۔ لَّا يَسْتَوُونَ؛ نہیں ہرگز نہیں۔ دونوں برابر نہیں ہو سکتے۔ ترجمہ:- کیا مومن و فاسق دونوں برابر ہو سکتے ہیں۔ نہیں ہرگز برابر نہیں ہو سکتے۔

أَمْ أَلَّذِينَ آمَنُوا وَعَمِلُوا الصَّالِحَاتِ فَلَهُمْ جَنَّاتُ الْبُورِ

نُزُلًا بِمَا كَانُوا يَعْمَلُونَ ﴿۲۰﴾

أَمْ أَلَّذِينَ آمَنُوا؛ لیکن جو لوگ ایمان لاتے ہیں۔ وَعَمِلُوا الصَّالِحَاتِ؛ اور عملِ صالح اور نیک کام کرتے ہیں۔

فَلَهُمْ جَنَّاتُ الْمَأْوَىٰ؛ تَوَانُ كَلِّ لِي رِي كِي بَاغٍ - نُزْلًا بِمَا كَانُوا يَفْعَلُونَ؛ ان كِي اعمال كِي مہمانی اور ضیافت میں -

ترجمہ :- جو لوگ ایمان رکھتے ہیں اور نیک کام کرتے ہیں تو ان كے لئے رینے كے باغ ہوں گے - ان كے اعمال كی ضیافت و مہمانی میں -

وَأَمَّا الَّذِينَ فَسَقُوا فَمَا لَهُمُ النَّارُ كُلَّمَا أَرَادُوا أَنْ يَخْرُجُوا مِنْهَا أُعِيدُوا فِيهَا

وَقِيلَ لَهُمْ ذُوقُوا عَذَابَ النَّارِ الَّتِي كُنْتُمْ بِهَا تُكَذِّبُونَ ﴿۲۱﴾

وَأَمَّا الَّذِينَ فَسَقُوا؛ اور جو لوگ بے حکم، نافرمان اور فاسق ہیں - فَمَا لَهُمُ النَّارُ؛ تو ان كا ٹھكانا دوزخ ہے - كُلَّمَا أَرَادُوا أَنْ يَخْرُجُوا مِنْهَا؛ جب كبھی دوزخ سے نكلنا چاہیں گے - أُعِيدُوا فِيهَا؛ اس میں پھر داخل كئے جائیں گے - واپس ڈھكیل دیے جائیں گے - وَقِيلَ لَهُمْ؛ اور ان سے کہا جائے گا - ذُوقُوا عَذَابَ النَّارِ؛ دوزخ كے عذاب كا مزہ چكھو - الَّتِي كُنْتُمْ بِهَا تُكَذِّبُونَ؛ جس كی تم تكذیب كرتے تھے، صحیح سمجھتے نہ تھے -

ترجمہ :- اور جو لوگ فاسق اور نافرمان ہیں - ان كا ٹھكانا دوزخ ہے - جب كبھی اس سے نكلنا چاہیں گے ڈھكیلے جا كر پھر اس میں داخل كر دیئے جائیں گے - اور ان سے کہا جائے گا - دوزخ كے عذاب كا مزہ چكھو جس كو تم مانتے نہ تھے (اور جھلاتے تھے، اس كی تكذیب كرتے تھے) -

وَلَنْذِيْقَنَّهُمْ مِنَ الْعَذَابِ الْأَدْنَىٰ

دُونَ الْعَذَابِ الْأَكْبَرِ لَعَلَّهُمْ يَرْجِعُونَ ﴿۲۲﴾

وَلَنْذِيْقَنَّهُمْ مِنَ الْعَذَابِ الْأَدْنَىٰ؛ اور ہم ان كو ابتداءً دنیاوی عذاب دیں گے - دُونَ الْعَذَابِ الْأَكْبَرِ؛ آخرت كے بڑے عذاب سے پہلے - لَعَلَّهُمْ يَرْجِعُونَ؛ شاید كه وہ توبہ كریں اور باز آ جائیں -

ترجمہ :- اور ہم ان كو ادنیٰ عذاب (یعنی دنیا كے عذاب) كو بڑے عذاب (یعنی آخرت كے عذاب) سے پہلے دیں گے تاكه وہ توبہ اور رجوع كریں -

وَمَنْ أَظْلَمُ مِمَّنْ ذَكَرَ بِآيَاتِ رَبِّهِ ثُمَّ أَعْرَضَ عَنْهَا

## إِنَّا مِنَ الْمُجْرِمِينَ مُنتَقِمُونَ ﴿۱۷﴾

وَمَنْ أَظْلَمُ ؛ اور اس سے زیادہ کون ظالم ہوگا۔ مِمَّنْ ذُكِرَ بِآيَاتِ رَبِّهِ ؛ جس کو اس کے رب کی آیات سے یاد دہانی کی گئی۔ ثُمَّ أَعْرَضَ عَنْهَا ؛ پھر اس نے اس سے اعراض کیا۔ رُوغْرَدَانِي کی۔ إِنَّا مِنَ الْمُجْرِمِينَ مُنتَقِمُونَ ؛ بے شک ہم مجرموں سے انتقام لینے والے ہیں اور ان کو ان کے جرائم کی سزا دینے والے ہیں۔

ترجمہ :- اور بھلا اس سے زیادہ کون ظالم ہوگا جس کو آیاتِ الہی سے (ڈرایا گیا) اس کی یاد دہانی اور نصیحت کی گئی۔ مگر وہ نہ مانا اور اعراض کیا۔ ہم مجرموں سے انتقام لینے والے ہیں۔

صاحبو! دنیا میں آفت پر آفت آرہی ہے۔ مصائب کا ایک تانتا ہے کہ بندھا ہوا ہے۔ مگر ہم اس سے غافل ہیں۔ کچھ نصیحت نہیں لیتے۔ ڈرانے اور کام کرنے کی جگہ دنیا ہی ہے۔ دنیا کا عذاب اتلارج (enlarge) ہو کر آخرت کا عذاب بنتا ہے۔ جو دنیا کا اندھا ہے وہ آخرت کا بھی اندھا ہے۔ آج جو ہوشیار نہ ہو وہ کل عذاب سے کیونکر بچے گا۔ سمجھو۔ کچھ کام کرو۔ توبہ کرو۔ مرنے کے بعد آخرت میں توبہ فائدہ نہ دے گی۔ کہاں تک سمجھائیں، کہاں تک یاد دہانی کریں۔ دیکھو! خدائے تعالیٰ فرماتا ہے: ہم گنہگاروں کو سزا دینے والے ہیں۔ مجرموں سے انتقام لینے والے ہیں۔ اَسْتَغْفِرُ اللّٰهَ الْعَظِيمَ۔

## وَلَقَدْ آتَيْنَا مُوسَى الْكِتَابَ فَلَا تَكُنْ فِي مِرْيَةٍ مِّنْ لِّقَائِهِ

### وَجَعَلْنَاهُ هُدًى لِّبَنِي إِسْرَائِيلَ ﴿۱۸﴾

وَلَقَدْ آتَيْنَا مُوسَى ؛ اور ہم نے موسیٰ کو دی۔ الْكِتَابَ ؛ کتاب۔ فَلَا تَكُنْ فِي مِرْيَةٍ ؛ پھر تم دھوکہ میں نہ پڑو۔ مِّنْ لِّقَائِهِ ؛ اس کی ملاقات اور ملنے سے۔ وَجَعَلْنَاهُ هُدًى لِّبَنِي إِسْرَائِيلَ ؛ اور ہم نے ان کو بنی اسرائیل کے لئے سراپا ہدایت بنا دی۔

ترجمہ :- اور ہم نے موسیٰ کو کتاب دی لہذا (اے مخاطب!) پھر اللہ کے ملنے کے متعلق شک میں نہ پڑو۔ اور ہم نے موسیٰ کو بنی اسرائیل کے لئے ہدایت بنا دی۔

## وَجَعَلْنَا مِنْهُمْ آيَةً يُّهَدُونَ بِأَمْرِنَا لِتَصْبِرُوا

### وَكَانُوا بِآيَاتِنَا يُوقِنُونَ ﴿۱۹﴾

وَجَعَلْنَا مِنْهُمْ أُمَّةً ؛ اور ہم نے موسیٰ کے متعلقین میں سے بعض کو امام اور پیشوا بنا دیا۔ يَهْدُونَ بِأَمْرِنَا ؛ جو ہمارے حکم سے ہدایت کرتے تھے۔ لَمَّا صَبَرُوا ؛ جب کہ وہ ہمارے حکم پر صابر اور قائم رہے۔ وَكَانُوا بآيَاتِنَا يُوقِنُونَ ؛ اور ہماری آیتوں پر یقین رکھتے تھے۔

ترجمہ :- اور ہم نے ان میں سے بعض کو امام اور پیشوا بنا دیا جو صبر و استقامت کے ساتھ ہمارے حکم سے دوسروں کو ہدایت کرتے تھے اور ہماری آیتوں پر یقین رکھتے تھے۔

**إِنَّ رَبَّكَ هُوَ يَفْصِلُ بَيْنَهُمْ يَوْمَ الْقِيَامَةِ فِيمَا كَانُوا فِيهِ يَخْتَلِفُونَ ﴿۱۵﴾**

إِنَّ رَبَّكَ ؛ بے شک تمہارا رب۔ هُوَ يَفْصِلُ بَيْنَهُمْ ؛ وہی ان میں فیصلہ کرے گا۔ يَوْمَ الْقِيَامَةِ ؛ قیامت کے دن۔ فِيمَا كَانُوا فِيهِ يَخْتَلِفُونَ ؛ ان امور میں کہ وہ اختلاف رکھتے تھے۔

ترجمہ :- یقیناً تمہارا رب ہی اُن کے درمیان قیامت کے دن ان امور میں کہ وہ اختلاف رکھتے تھے فیصلہ کرے گا۔

**أَوَلَمْ يَهْدِ لَهُمْ كَمَا أَهْلَكْنَا مِنْ قَبْلِهِمْ مِنَ الْقُرُونِ يَمْشُونَ فِي مَسْكِنِهِمْ**

**إِنَّ فِي ذَلِكَ لآيَاتٍ أَفَلَا يَسْمَعُونَ ﴿۱۶﴾**

أَوَلَمْ يَهْدِ لَهُمْ ؛ کیا ان کو اس بات سے ہدایت نہیں ہوئی۔ راستہ نہیں ملا۔ كَمَا أَهْلَكْنَا مِنْ قَبْلِهِمْ ؛ ہم نے ان سے پہلے کتنوں کو ہلاک کر دیا۔ مِنَ الْقُرُونِ ؛ مختلف فرقوں اور اہل زمانہ سے۔ يَمْشُونَ فِي مَسْكِنِهِمْ ؛ جو اپنے گھروں میں مزے سے چلتے پھرتے تھے۔ إِنَّ فِي ذَلِكَ لآيَاتٍ ؛ بے شک اس میں نشانیاں ہیں۔ عبرت ہے۔ نصیحت ہے۔ أَفَلَا يَسْمَعُونَ ؛ کیا تم کچھ نہیں سنتے۔

ترجمہ :- کیا ان کو اس بات سے ہدایت نہیں ہوئی کہ قرنہا قرن کے لوگوں کو جو ان سے پہلے تھے ہم نے ہلاک کر دیا۔ وہ اپنے گھروں میں آرام سے چلتے پھرتے تھے۔ بے شک اس میں نشانیاں اور عبرت ہے۔ کیا تم کچھ نہیں سنتے (کیا تمہارے کان پر بات نہیں پڑی)۔

**أَوَلَمْ يَرَوْا أَنَّا نَسُوقُ الْمَاءَ إِلَى الْأَرْضِ الْجُرُزِ فَنُخْرِجُ بِهِ زُرْعًا**

**تَأْكُلُ مِنْهُ أَنْعَامُهُمْ وَأَنْفُسُهُمْ أَفَلَا يُبْصِرُونَ ﴿۱۷﴾**

أَوْلَم يَرَوْا؛ کیا انھوں نے نہیں دیکھا۔ اَنَّا نَسُوقُ الْمَاءَ؛ کہ ہم پانی کو پہنچاتے ہیں۔ اَبْرًا كُوْهًا نَكْتَمُہیں۔ چلاتے ہیں۔ اِلَى الْاَرْضِ الْجُرُزِ؛ بنجر زمین کی طرف۔ اور چھیل بے آب و گیاہ میدان کی طرف۔ فَتُخْرِجُ بِهٖ زَرْعًا؛ پھر اس پانی سے زراعت کو پیدا کرتے ہیں۔ کھیتی نکالتے ہیں۔ تَاْكُلُ مِنْهٗ اَنْعَامُهُمْ وَاَنْفُسُهُمْ؛ کھاتے ہیں اس سے ان کے جانور اور وہ خود بھی۔ اَفَلَا يُبْصِرُوْنَ؛ کیا وہ اندھے ہیں کچھ نہیں دیکھتے ہیں۔ جس نے بنجر زمین کو سرسبز کیا ہے۔ وہ مرنے کے بعد دوبارہ بھی زندہ کرے گا۔

ترجمہ:- کیا انھوں نے دیکھا نہیں کہ ہم پانی کو بنجر زمین کی طرف دوڑاتے ہیں۔ اس سے زراعت اور کھیتی باڑی کرواتے ہیں۔ اس سے ان کے جانور اور وہ خود کھاتے ہیں۔ کیا ان کو بصارت اور بصیرت کچھ بھی نہیں۔

### وَيَقُولُونَ مَتَىٰ هٰذَا الْفَتْحُ ۗ اِنْ كُنْتُمْ صٰدِقِيْنَ ﴿۳۳﴾

وَيَقُولُونَ؛ اور وہ کہتے ہیں۔ مَتَىٰ هٰذَا الْفَتْحُ؛ یہ فتح اور یہ فیصلہ کب ہوگا ذرا بتا تو دو۔ اِنْ كُنْتُمْ صٰدِقِيْنَ؛ اگر ہو تم سچے۔ صادق القول ہو۔

ترجمہ:- اور وہ کہتے ہیں کہ اس کا فتح باب کب ہوگا۔ ذرا بتا دو اگر تم سچے ہو۔

### قُلْ يَوْمَ الْفَتْحِ لَا يَنْفَعُ الَّذِيْنَ كَفَرُوْا اِيْمَانُهُمْ وَلَا هُمْ يُنْظَرُوْنَ ﴿۳۴﴾

قُلْ يَوْمَ الْفَتْحِ؛ تم کہو: فتح اور فیصلہ کے دن۔ لَا يَنْفَعُ الَّذِيْنَ كَفَرُوْا اِيْمَانُهُمْ؛ نفع نہ دے گا کافروں کو ایمان۔ وَلَا هُمْ يُنْظَرُوْنَ؛ اور نہ ان کو مہلت اور ڈھیل دی جائے گی۔

ترجمہ:- (پیغمبر!) تم کہو۔ فتح اور فیصلہ کے دن کافروں کو ان کا ایمان نفع نہ دے گا (کام نہ آئے گا) اور نہ ان کو مہلت اور ڈھیل دی جائے گی۔

### فَاَعْرِضْ عَنْهُمْ وَاَنْتَظِرْ اِنَّهُمْ مُّنتَظَرُوْنَ ﴿۳۵﴾

فَاَعْرِضْ عَنْهُمْ؛ پھر اے پیغمبر! تم ان سے اعراض کرو۔ ان کی پروا نہ کرو۔ ان کی باتوں سے روگردان ہو جاؤ۔ وَاَنْتَظِرْ؛ اور حکم کے منتظر رہو۔ اِنَّهُمْ مُّنتَظَرُوْنَ؛ بے شک وہ بھی انتظار کر رہے ہیں۔

ترجمہ:- پھر (اے پیغمبر!) تم ان سے اعراض کرو۔ فیصلہ کے تم بھی منتظر رہو اور وہ بھی منتظر رہیں۔

## سُورَةُ الْاِحْزَابِ وَرَبِّكَ نَبِيٌّ مِّمَّنْ قَدْ مَنَّ اللَّهُ عَلَى النَّبِيِّينَ وَرَبُّكَ الْكَافِرُ

سورۃ احزاب مدینہ میں نازل ہوئی اس میں تہتر (۷۳) آیتیں اور نو (۹) رکوع ہیں

### بِسْمِ اللّٰهِ الرَّحْمٰنِ الرَّحِیْمِ

## يَا أَيُّهَا النَّبِيُّ اتَّقِ اللَّهَ وَلَا تُطِعِ الْكَافِرِينَ وَالْمُنَافِقِينَ إِنْ كَانَ عَلِيًّا حَكِيمًا ۝

يَا أَيُّهَا النَّبِيُّ ؛ اے نبی - اے پیغمبر! اتق اللہ ؛ اللہ سے ڈرو - وَلَا تُطِعِ الْكَافِرِينَ وَالْمُنَافِقِينَ ؛ اور کافر اور منکروں اور منافق اور دغا بازوں کی اطاعت نہ کرو - بظاہر دیکھنے کو یہ معلوم ہوتا ہے کہ اس کے مخاطب رسول خدا ﷺ ہیں مگر پیغمبر خدا معصوم رہتا ہے - اللہ اس کی حفاظت کا ذمہ لیتا ہے - مگر حقیقتاً اس کے مخاطب مسلمان ہیں - إِنْ كَانَ عَلِيًّا حَكِيمًا ؛ بے شک اللہ علیم و حکیم ہے - سب کچھ جانتا ہے - اور حکمت و مناسبت سے کام کرتا ہے -

ترجمہ :- اے پیغمبر! اللہ سے ڈرو اور کافروں اور منافقوں کی اطاعت نہ کرو - (ان کی ہرگز نہ مانو) اس میں کچھ شک نہیں کہ اللہ علم و حکمت والا ہے -

## وَاتَّبِعْ مَا يُوحَىٰ إِلَيْكَ مِنْ رَبِّكَ إِنْ كَانَ بِمَا تَعْمَلُونَ خَيْرًا ۝

وَاتَّبِعْ مَا يُوحَىٰ إِلَيْكَ ؛ اور جو تم پر وحی کی جاتی ہے اس کی اتباع کرو - مِنْ رَبِّكَ ؛ تمہارے رب کی طرف سے - إِنْ كَانَ بِمَا تَعْمَلُونَ خَيْرًا ؛ بے شک اللہ تم جو کچھ کرتے ہو اس کو جانتا ہے - تمہارے اعمال سے باخبر ہے -

ترجمہ :- اور (اے پیغمبر!) تمہارے رب کی طرف سے تم کو جو وحی کی جاتی ہے اس کی اتباع کرو - یقیناً اللہ تم سب کے اعمال سے باخبر ہے -

## وَتَوَكَّلْ عَلَى اللَّهِ وَكَفَىٰ بِاللَّهِ وَكِيلًا ۝

وَتَوَكَّلْ عَلَى اللَّهِ ؛ اور اپنے سب کاموں کو خدا پر چھوڑو - اور توکل کرو - خدا پر بھروسہ کرو - وَكَفَىٰ بِاللَّهِ وَكِيلًا ؛ اور ایک اللہ کارساز بس ہے - وہی کام بنانے والا ہے -

ترجمہ :- اور خدا پر توکل کرو - خدا کارساز کافی ہے (بس ہے) -

## مَا جَعَلَ اللَّهُ لِرَجُلٍ مِّنْ قَلْبَيْنِ فِيْ جَوْفِهِ

وَمَا جَعَلَ أَزْوَاجَكُمْ الَّتِي تَظْهَرُونَ مِنْهُنَّ أُمَّهَاتِكُمْ وَمَا جَعَلَ أَدْعِيَاءَكُمْ أَبْنَاءَكُمْ

ذَلِكُمْ قَوْلُكُمْ بِأَفْوَاهِكُمْ وَاللَّهُ يَقُولُ الْحَقَّ وَهُوَ يَهْدِي السَّبِيلَ ①

مَا جَعَلَ اللَّهُ ؛ اللہ نے نہیں پیدا کیا۔ لِرَجُلٍ ؛ کسی کے لئے۔ مِنْ قَلْبَيْنِ فِي جُوفِهِ ؛ اس کے پیٹ کے اندر دو دل۔  
ع یک دل داری بس است یک دوست ترا۔ وَمَا جَعَلَ أَزْوَاجَكُمْ ؛ اور نہیں کیا تمہاری بی بیوں کو۔ جُوزُوكُمْ کو۔ أَلْسِنِي  
تُظْهَرُونَ مِنْهُنَّ ؛ ان عورتوں کو جن سے تم ظہار کرتے ہو۔ ظہار کیا ہے؟ بیوی کو یہ کہنا کہ تم میری ماں کے برابر ہو۔ یا کوئی  
اور لفظ کہے جو دنیاوی تعلق سے حرمت پر دلالت کرتا ہو۔ أُمَّهَاتِكُمْ ؛ تمہاری مائیں۔ وَمَا جَعَلَ أَدْعِيَاءَكُمْ ؛ اور نہیں کیا ہے  
تمہارے متبناؤں کو۔ ان لوگوں کو جن کو تم بیٹا پکارتے ہو۔ أَبْنَاءَكُمْ ؛ تمہارے بچے۔ ذَلِكُمْ قَوْلُكُمْ بِأَفْوَاهِكُمْ ؛  
یہ تمہارے منہ کی باتیں ہیں۔ وَاللَّهُ يَقُولُ الْحَقَّ ؛ اور اللہ حق بات فرماتا ہے۔ وَهُوَ يَهْدِي السَّبِيلَ ؛ اور سیدھا راستہ  
دکھاتا ہے۔

ترجمہ :- خدا نے کسی کے پیٹ میں دو دل نہیں دیئے۔ اور نہ ان بیویوں کو جن سے تم ظہار کرتے ہو،  
مائیں بنائیں۔ اور نہ تمہارے متبناؤں کو بیٹے بنائے۔ یہ سب تمہارے منہ کی باتیں ہیں۔  
(تمہارے کہنے سے وہ ہو نہیں جاتے) اور اللہ حق بات فرماتا ہے اور سیدھا راستہ دکھاتا ہے۔

أَدْعُوهُمْ لِأَبَائِهِمْ هُوَ أَقْسَطُ عِنْدَ اللَّهِ فَإِنْ لَمْ تَعْلَمُوا آبَاءَهُمْ فَاخْوَانُكُمْ فِي الدِّينِ وَمَوَالِيكُمْ  
وَلَيْسَ عَلَيْكُمْ جُنَاحٌ فِيمَا أَخْطَأْتُمْ بِهِ وَلَكِنْ مَا تَعَمَّدَتْ قُلُوبُكُمْ وَكَانَ اللَّهُ غَفُورًا رَحِيمًا ②

أَدْعُوهُمْ لِأَبَائِهِمْ ؛ ان کو ان کے باپ کی طرف سے نسبت دے کر پکارو۔ هُوَ أَقْسَطُ عِنْدَ اللَّهِ ؛ یہ خدا کے پاس  
راستی کی بات ہے۔ انصاف کی بات یہی ہے کہ جس کا بیٹا ہے جس سے پیدا ہوا ہے اسی باپ کی طرف نسبت دی جائے۔  
فَإِنْ لَمْ تَعْلَمُوا آبَاءَهُمْ ؛ پس اگر تم ان کے باپوں کو پہچانتے نہیں۔ فَاخْوَانُكُمْ فِي الدِّينِ ؛ تو تمہارے دینی بھائی تو ہیں۔  
وَمَوَالِيكُمْ ؛ اور تمہارے دوست ہیں، رفیق ہیں، چیلے ہیں۔ وَلَيْسَ عَلَيْكُمْ جُنَاحٌ ؛ اور تم پر کوئی گناہ نہیں۔ فِيمَا  
أَخْطَأْتُمْ بِهِ ؛ اس چیز میں کہ تم خطا کرتے ہو۔ کہنے میں کوئی غلطی ہو جائے وہ قابل مواخذہ نہیں۔ خطاؤں پر گرفت نہیں۔  
وَلَكِنْ مَا تَعَمَّدَتْ قُلُوبُكُمْ ؛ لیکن ہاں جو دل سے عمد اور ارادہ کرو۔ یاد رکھو! ارادہ اور نیت اصل ہے۔ إِنَّمَا الْأَعْمَالُ  
بِالنِّيَّاتِ۔ بڑی گرفت دلی خیالات پر ہے۔ اپنے دلوں کو اپنے خیالات کو درست رکھو۔ وَكَانَ اللَّهُ غَفُورًا رَحِيمًا ؛ اور  
اللہ غفور رحیم ہے۔ کچھ غلطی ہوتی ہے تو مغفرت بھی کرتا ہے۔ مہربانی کرتا ہے۔

ترجمہ :- ان کو ان کے باپوں کی طرف نسبت دے کر پکارو۔ یہ خدا کے پاس انصاف کی بات راستی کا یہی تقاضا ہے۔ پھر اگر تم ان کے باپ دادا سے واقف نہیں تو وہ تمہارے دینی بھائی اور دوست چیلے تو ہیں۔ اور اگر غلطی و خطا سے تم کوئی کام کر جاؤ (یا کوئی بات کہہ جاؤ) تو اس پر تم پر کچھ گناہ نہیں۔ مگر گناہ تو جب ہے کہ تم دل سے ارادہ کرو۔ اور اللہ تو غفور، رحیم ہے۔

النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ وَأَزْوَاجُهُ أُمَّهَاتُهُمْ

وَأُولُو الْأَرْحَامِ بَعْضُهُمْ أَوْلَىٰ بِبَعْضٍ فِي كِتَابِ اللَّهِ مِنَ الْمُؤْمِنِينَ وَالْمُهَاجِرِينَ

إِلَّا أَنْ تَفْعَلُوا إِلَىٰ أَوْلِيَٰكُمْ مَّعْرُوفًا كَانَ ذَٰلِكَ فِي الْكِتَابِ مَسْطُورًا ۝

النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ؛ پیغمبر کو ایمانداروں سے زیادہ تعلق ہے بہ نسبت اور لوگوں کے۔ لہذا پیغمبر کی اطاعت دوسروں سے زیادہ کرنی چاہیے۔ اور ان سے محبت رکھنے کی ضرورت ہے۔ وہ خود بھی دوسروں سے زیادہ ان سے محبت کرنے والے ہیں۔ وَأَزْوَاجُهُ أُمَّهَاتُهُمْ؛ اور پیغمبر کی بیویاں مسلمانوں کی مائیں ہیں۔ وَأُولُو الْأَرْحَامِ؛ اور رشتہ دار، قرابت دار، ناتے والے۔ بَعْضُهُمْ أَوْلَىٰ بِبَعْضٍ؛ ان کے بعض کو بعض سے زیادہ ربط ہے۔ زیادہ تعلق ہے۔ فِي كِتَابِ اللَّهِ؛ یہ حکم کتاب اللہ میں ہے۔ اللہ کے حکم میں ہے۔ مِنَ الْمُؤْمِنِينَ وَالْمُهَاجِرِينَ؛ مومنوں اور مہاجرین سے۔ إِلَّا أَنْ تَفْعَلُوا؛ مگر یہ کہ تم کرو۔ إِلَىٰ أَوْلِيَٰكُمْ مَّعْرُوفًا؛ اپنے رفیقوں کے ساتھ بھلائی۔ مگر یہ کہ تم اپنے دوستوں سے کچھ سلوک کرنا چاہو۔ كَانَ ذَٰلِكَ فِي الْكِتَابِ مَسْطُورًا؛ یہ کتاب اللہ میں لکھا ہوا ہے لوح محفوظ میں موجود ہے۔ یہ جائز ہے اور حسب کلام اللہ ہے۔

ترجمہ :- پیغمبر کو مسلمانوں سے خود ان سے زیادہ تعلق ہے۔ وہی ان کا والی ہے۔ پیغمبر کی بیویاں مسلمانوں کی مائیں ہیں (واجب التعظیم ہیں) اور قرابت دار بھی کتاب اللہ کے موافق بعض بعض سے زیادہ ربط رکھتے ہیں (ان سے لگاؤ ہے)۔ خواہ ایماندار ہوں یا مہاجر ہوں۔ اپنے ناتے اور قرابت کا لحاظ رکھنا ضرور ہے مگر یہ کہ اپنے دوستوں سے کچھ بھلائی کرنا چاہو تو کر سکتے ہو۔ یہ کتاب اللہ میں مسطور ہے۔ (یہ لوح محفوظ میں مکتوب ہے)۔

وَإِذْ أَخَذْنَا مِنَ النَّبِيِّينَ مِيثَاقَهُمْ وَمِنْكَ وَمِنْ نُوحٍ وَإِبْرَاهِيمَ وَمُوسَىٰ وَعِيسَىٰ ابْنِ مَرْيَمَ

## وَآخِذْنَا مِنْهُمْ مِيثَاقًا غَلِيظًا ۝

وَإِذْ أَخَذْنَا مِنَ النَّبِيِّينَ مِيثَاقَهُمْ؛ اور جب کہ ہم نے پیغمبروں سے عہد لیا۔ ان سے اقرار لیا۔ ان سے وثیقہ لیا۔ ان سے موثق عہد لیا۔ وَمِنْكَ؛ اور تم سے بھی۔ وَمِنْ نُوحٍ وَإِبْرَاهِيمَ وَمُوسَى وَعِيسَى ابْنِ مَرْيَمَ؛ اور نوح اور ابراہیم اور موسیٰ اور عیسیٰ ابن مریم سب سے عہد لیا۔ وَآخِذْنَا مِنْهُمْ مِيثَاقًا غَلِيظًا؛ اور ان سے بڑا پکا، گاڑھا، محکم، پختہ، مضبوط عہد لیا۔

ترجمہ:- اور یاد رکھو جب کہ ہم نے پیغمبروں سے عہد و میثاق لیا۔ اور تم سے اور نوح اور ابراہیم اور موسیٰ اور عیسیٰ ابن مریم سے بھی۔ اور ہم نے ان سے عہد لیا بھی تو پکا مضبوط۔

## لَيَسْئَلَنَّ الَّذِينَ آمَنُوا مِنَ الَّذِينَ كَفَرُوا عَذَابًا أَلِيمًا ۝

لَيَسْئَلَنَّ الَّذِينَ آمَنُوا مِنَ الَّذِينَ كَفَرُوا عَذَابًا أَلِيمًا؛ تاکہ سچوں سے اُن کے سچ کی تحقیقات کرے۔ ان کی راست بازی کے متعلق سوال کرے۔ وَأَعَدَّ لِلْكَافِرِينَ عَذَابًا أَلِيمًا؛ اور کافروں کے لئے عذابِ الیم تیار رکھا ہے۔ ترجمہ:- (یہ عہد کیوں لیا گیا تھا؟) تاکہ سچوں کے سچ کی تحقیقات کرے اور کافروں کے لئے تو عذابِ الیم تیار رکھا ہے۔

صاحبو! اس رکوع پر غور کرو۔ اللہ کافروں اور منافقوں سے ترکِ موالات کا حکم دیتا ہے۔ جو خدا کا دشمن ہے وہ ہمارا بھی دشمن ہے۔ خدا کی دوستی اور کافروں اور منافقوں کی دوستی ایک دل میں نہیں رہ سکتی۔ ع

یک دل داری بس است یک دوست ترا

منہ کی باتوں سے کچھ نہیں ہوتا۔ یہ بڑی خرابی ہے اور نفس کے خیالات ہیں۔ نہ بیوی کو ماں کہنے سے ماں بنتی ہے نہ کسی کے بیٹے کو اپنا کہنے سے وہ بیٹا بن سکتا ہے۔ اگر کسی سے قرابت معلوم نہیں تو برادرِ دینی تو ہے۔

یہ رشتہ خدائی ہے کیا خوب رشتہ

مسلم آپس میں ہیں بھائی بھائی

دیکھو پیغمبر کی جان تمہاری جان سے زیادہ عزیز ہے۔ وہ تمہارے لئے واجبِ التعظیم ہے۔ پیغمبر کی بیبیاں تمہاری مائیں ہیں۔ ان کو بُرا بھلا کہنا ان سے گستاخی کرنا اپنا گھر دوزخ میں بنانا ہے۔ دیکھو! قرابت داروں کا بہت لحاظ کرنا چاہیے۔ جگر جگر ہے دگر دگر ہے۔ خون پانی سے گاڑھا ہوتا ہے۔ صلہ رحمی ضروری ہے۔ ہاں دوسرے دوستوں سے بھی سلوک

کر سکتے ہیں۔ دیکھو تمام پیغمبروں سے عہد و اقرار لیا گیا ہے اور احکامِ الہی بتا دیئے گئے ہیں۔ سچوں کی سچائی کی تحقیقات ہوگی۔ اور کافروں کے لئے تو عذابِ الیم تیار رکھا ہے۔

يَا أَيُّهَا الَّذِينَ آمَنُوا أَذْكُرُوا نِعْمَةَ اللَّهِ عَلَيْكُمْ إِذْ جَاءَتْكُمْ جُنُودٌ فَأَرْسَلْنَا عَلَيْهِمْ رِيحًا وَجُنُودًا لَمْ تَرَوْهَا

وَكَانَ اللَّهُ بِمَا تَعْمَلُونَ بَصِيرًا ۙ

يَا أَيُّهَا الَّذِينَ آمَنُوا؛ اے ایمان والو! اذْكُرُوا نِعْمَةَ اللَّهِ عَلَيْكُمْ؛ تمہارے پر اللہ کا جو احسان ہوا ہے اس کو یاد کرو۔ مانو۔ اذْجَاءَتْكُمْ جُنُودٌ؛ جب کافروں کے لشکر تمہارے پاس آگئے تھے یہ احزاب کی لڑائی کے متعلق ہے۔ فَأَرْسَلْنَا عَلَيْهِمْ رِيحًا؛ پھر ہم نے ان پر تند ہوائیں بھیجیں۔ زور سے آندھی آنے لگی۔ وَجُنُودًا لَمْ تَرَوْهَا؛ اور ایسے لشکر بھی بھیج دیئے جن کو تم دیکھتے نہ تھے۔ وَكَانَ اللَّهُ بِمَا تَعْمَلُونَ بَصِيرًا؛ اور اللہ تمہارے اعمال کو دیکھتا تھا۔

ترجمہ :- اے مسلمانو! اللہ کی اس نعمت کو ذرا یاد کرو۔ جب بہت سے لشکر تمہارے پاس آ پہنچے تھے (تم پر فوجیں چڑھ آتی تھیں)۔ پھر ہم نے ان پر سخت آندھیاں بھیج دیں اور ایسے لشکر بھی بھیج دیئے جن کو تم دیکھتے نہ تھے۔ اور اللہ تمہارے اعمال کو دیکھ رہا تھا۔

إِذْ جَاءُوكُم مِّنْ فَوْقِكُمْ وَمِنْ أَسْفَلَ مِنكُمْ وَإِذْ زَاغَتِ الْأَبْصَارُ

وَبَلَغَتِ الْقُلُوبُ الْحَنَاجِرَ وَتَظُنُّونَ بِاللَّهِ الظُّنُونًا ۙ

إِذْ جَاءُوكُمْ؛ جب کہ تمہارے پاس آئے۔ مِّنْ فَوْقِكُمْ؛ تمہارے اوپر سے۔ بَلَدٌ مَّقَامٌ مِّنْكُمْ؛ اور تم سے نیچے کی طرف سے۔ وَإِذْ زَاغَتِ الْأَبْصَارُ؛ اور جب کہ آنکھیں کھلی کی کھلی رہ گئیں تھیں۔ تَبْصُرًا لِّمَن تَرَوْنَ؛ وَبَلَغَتِ الْقُلُوبُ الْحَنَاجِرَ؛ اور دل گلوں تک پہنچ گئے تھے۔ کَلْبًا مِّنْكُمْ كَوَّانًا لِّمَن تَرَوْنَ؛ وَتَظُنُّونَ بِاللَّهِ الظُّنُونًا؛ اور تم لوگ اللہ کے ساتھ طرح طرح کے گمان کر رہے تھے۔ الظُّنُونًا؛ میں الف، وقف کی حالت میں تو پڑھا جاتا ہے۔ وصل کی حالت میں پڑھا نہیں جاتا۔

ترجمہ :- جب کہ کافروں کے لشکر زمین پست و بلند دونوں طرف سے آرہے تھے۔ اور آنکھیں کام نہیں کر رہی تھیں بہک بہک جا رہی تھیں۔ (کلبے منہ کو آ جا رہے تھے) دل حلق کو پہنچ رہے تھے۔ اور تم خدا کے متعلق قسم قسم کے گمان کر رہے تھے۔

## هُنَالِكَ ابْتُلِيَ الْمُؤْمِنُونَ وَزُلْزِلُوا زَلَالًا شَدِيدًا ۝

هُنَالِكَ ؛ وہاں ۔ اس وقت ۔ ابْتُلِيَ الْمُؤْمِنُونَ ؛ ایماندار بلاؤں میں پھنسے ۔ ایک سخت امتحانی حالت میں تھے ۔  
وَزُلْزِلُوا زَلَالًا شَدِيدًا ؛ اور سخت زلزلے میں ڈالے گئے ۔ ہلا ہلا دیئے گئے ۔

ترجمہ :- اس وقت مسلمان قسم قسم کی بلاؤں میں مبتلا کئے گئے اور زلزلے میں ڈالے گئے ۔

## وَإِذْ يَقُولُ الْمُنَافِقُونَ وَالَّذِينَ فِي قُلُوبِهِمْ مَّرَضٌ مَّا وَعَدَنَا اللَّهُ وَرَسُولُهُ إِلَّا غُرُورًا ۝

وَإِذْ يَقُولُ الْمُنَافِقُونَ ؛ اور جب کہ منافق کہنے لگے ۔ وَالَّذِينَ فِي قُلُوبِهِمْ مَّرَضٌ ؛ اور وہ لوگ جن کے دلوں میں  
روگ تھا ۔ مرضِ شک اور گھبراہٹ تھی ۔ مَّا وَعَدَنَا اللَّهُ وَرَسُولُهُ إِلَّا غُرُورًا ؛ وعدہ نہیں کیا اللہ اور اس کے رسول نے  
ہم سے مگر دھوکہ ۔ فریب ۔

ترجمہ :- اور جب کہ منافقین اور وہ لوگ جن کے دل میں (ضعفِ یقین کی) بیماری تھی ۔ کہہ رہے تھے ،  
اللہ اور اس کے رسول نے ہم سے جتنا وعدہ کیا تھا سب دھوکہ تھا ۔

## وَإِذْ قَالَتْ طَائِفَةٌ مِّنْهُمْ يَا أَهْلَ يَثْرِبَ لَا مُقَامَ لَكُمْ فَارْجِعُوا ۝

## وَيَسْتَأْذِنُ فَرِيقٌ مِّنْهُمُ النَّبِيَّ يَقُولُونَ إِنَّ بُيُوتَنَا عَوْرَةٌ وَمَا هِيَ بِعَوْرَةٍ إِن يُرِيدُونَ إِلَّا فِرَارًا ۝

وَإِذْ قَالَتْ طَائِفَةٌ مِّنْهُمْ ؛ اور ان میں سے ایک طائفہ ایک حصہ یعنی بعض لوگوں نے کہا ۔ يَا أَهْلَ يَثْرِبَ ؛ اے  
ثیرب والو ! اے مدینہ کے رہنے والو ! لَا مُقَامَ لَكُمْ ؛ یہ تمہارے ٹھہرنے کا موقع نہیں ہے ۔ فَارْجِعُوا ؛ لہذا تم اپنے مقام کو  
واپس ہو جاؤ ۔ وَيَسْتَأْذِنُ فَرِيقٌ مِّنْهُمْ ؛ اور ان میں سے ایک فرقہ اجازت مانگ رہا تھا ۔ النَّبِيَّ ؛ پیغمبر سے ۔ يَقُولُونَ ؛  
کہتے تھے ۔ إِنَّ بُيُوتَنَا عَوْرَةٌ ؛ بے شک ہمارے گھر کھلے ہیں مضبوط نہیں ہیں ، محفوظ نہیں ہیں ۔ وَمَا هِيَ بِعَوْرَةٍ ؛ اور حالانکہ  
کھلے پڑے نہ تھے ۔ محفوظ حالت میں تھے ۔ إِنَّ يُرِيدُونَ إِلَّا فِرَارًا ؛ یہ صرف بھاگ جانا چاہتے ہیں ۔ ان کا ارادہ بھاگ  
جانے کے سوا کچھ نہ تھا ۔

ترجمہ :- اور جب کہ ان میں سے بعض لوگوں نے کہا ۔ اے اہلِ ثیرب یہ موقع تمہارے ٹھہرنے کا نہیں ۔  
واپس ہو جاؤ ، چلے جاؤ ۔ اور بعض لوگ پیغمبر سے اجازت مانگ رہے تھے اور کہہ رہے تھے کہ  
ہمارے گھر بے پناہ ہیں کھلے ہوئے ہیں حالانکہ وہ کھلے ہوئے نہ تھے ۔ ان کا ارادہ بھاگنے کے سوا  
کچھ نہ تھا ۔ (وہ فرار پر فرار لینا چاہتے تھے)

وَلَوْ دَخَلَتْ عَلَيْهِمْ مِنْ أَقْطَارِهَا ثُمَّ سَأَلُوا الْفِتْنَةَ

لَاتَوْهَا وَمَا تَلَبَّثُوا بِهَا إِلَّا يَسِيرًا ۝

وَلَوْ دَخَلَتْ عَلَيْهِمْ ؛ اور اگر ان کے پاس آگھسے ۔ مِّنْ أَقْطَارِهَا ؛ (مدینہ کے) چو طرف سے ۔ ثُمَّ سَأَلُوا الْفِتْنَةَ ؛ پھر ان سے فتنہ کی خواہش کی جائے ۔ شر و فساد کروانا چاہے ۔ لَاتَوْهَا ؛ تو فساد کرتے آجائیں گے ۔ ان کی درخواست کو قبول کر لیں گے ۔ وَمَا تَلَبَّثُوا بِهَا ؛ اور اپنے گھروں میں نہ ٹھہریں گے ۔ إِلَّا يَسِيرًا ؛ مگر تھوڑا زمانہ ۔  
ترجمہ :- اور اگر (مدینہ کے) چو طرف سے ان کے پاس دشمن آگھسیں اور پھر ان سے فتنہ برپا کرنے کہا جائے (یا فتنہ و فساد کی خواہش کی جائے) تو برابر یہ لوگ منظور کر لیں گے ۔ اور اپنے گھروں میں بہت کم ٹھہریں گے ۔

وَلَقَدْ كَانُوا عَاهِدُوا اللَّهَ مِنْ قَبْلُ لَا يُؤَلُّونَ الْأَدْبَارَ ۗ وَكَانَ عَهْدُ اللَّهِ مَسْئُولًا ۝

وَلَقَدْ كَانُوا عَاهِدُوا اللَّهَ ؛ حالانکہ انہوں نے اللہ سے عہد کیا تھا ۔ پیغمبر کے سامنے اقرار کیا تھا ۔ مِنْ قَبْلُ ؛ اس سے پہلے ۔ لَا يُؤَلُّونَ الْأَدْبَارَ ؛ کہ پیٹھ نہ پھیریں گے ۔ بھاگ نہ جائیں گے ۔ وَكَانَ عَهْدُ اللَّهِ مَسْئُولًا ؛ اور تمہارے اللہ کا وعدہ قابل باز پرس ہے ۔ جو لوگ اللہ سے عہد کر کے اس کا خلاف کرتے ہیں اس کے متعلق ان سے سوال کیا جائے گا ، پوچھ گچھ ہوگی ۔

ترجمہ :- اور حالانکہ ان لوگوں نے اس سے پہلے اللہ سے وعدہ کیا تھا کہ پیٹھ پھیر کر بھاگ نہ جائیں گے ۔ اور اللہ سے جو وعدہ کیا جاتا ہے اس کی باز پرس ہوگی ۔

قُلْ لَنْ يَنْفَعَكُمْ الْفِرَارُ إِنْ فَرَرْتُمْ مِنَ الْمَوْتِ أَوِ الْقَتْلِ وَإِذًا لَا تُمَتَّعُونَ إِلَّا قَلِيلًا ۝

قُلْ لَنْ يَنْفَعَكُمْ ؛ پیغمبر! تم کہو ۔ تم کو نفع نہ دے گا ۔ الْفِرَارُ ؛ بھاگ جانا ۔ إِنْ فَرَرْتُمْ ؛ اگر تم بھاگو بھی تو ۔ مِنَ الْمَوْتِ ؛ موت سے ۔ أَوِ الْقَتْلِ ؛ یا مارے جانے سے ۔ وَإِذًا لَا تُمَتَّعُونَ إِلَّا قَلِيلًا ؛ اور اس وقت دنیا سے تمتع حاصل نہ کر سکیں گے مگر بہت کم ۔

ترجمہ :- (پیغمبر!) تم کہو موت اور قتل سے اگر تم بھاگو بھی تو (بھاگنے سے بھی) نفع نہ ہوگا ۔ اور اس حالت میں بجز چند روز کے زیادہ (دنیا سے) تمتع حاصل نہ کر سکیں گے (اور فائدہ نہ اٹھا سکو گے) ۔

قُلْ مَنْ ذَا الَّذِي يَعْصِمُكُمْ مِنَ اللَّهِ إِنْ أَرَادَ بِكُمْ سُوءًا أَوْ أَرَادَ بِكُمْ رَحْمَةً  
وَلَا يَجِدُونَ لَهُمْ مِنْ دُونِ اللَّهِ وَلِيًّا وَلَا نَصِيرًا ۝

قُلْ مَنْ ذَا الَّذِي يَعْصِمُكُمْ ؛ پیغمبر! تم کہو۔ تم کو کون بچائے گا۔ عِصْمَتْ۔ حفاظت۔ مِنَ اللَّهِ ؛ خدا سے۔ اس کے دستِ قدرت سے۔ إِنْ أَرَادَ بِكُمْ سُوءًا ؛ اگر تم سے کچھ بُرائی کرنا چاہے۔ تم کو نقصان دینا چاہے۔ أَوْ أَرَادَ بِكُمْ رَحْمَةً ؛ یا تم پر اپنی رحمت کرنا چاہے۔ وَلَا يَجِدُونَ لَهُمْ ؛ اور وہ نہ پائیں گے اپنے لئے۔ مِنَ دُونِ اللَّهِ ؛ خدا کے سوائے۔ وَلِيًّا وَلَا نَصِيرًا ؛ نہ یار نہ مددگار۔

ترجمہ :- (پیغمبر!) تم کہو۔ تم کو اللہ کے ہاتھ سے کون بچائے گا۔ اگر وہ بُرائی کرنا چاہے یا بھلائی۔ خدا کے سوائے وہ اپنے لئے نہ کسی کو یار پائیں گے نہ مددگار۔

قَدْ يَعْلَمُ اللَّهُ الْمُعَوِّقِينَ مِنْكُمْ وَالْقَائِلِينَ لِإِخْوَانِهِمْ هَلُمَّ إِلَيْنَا  
وَلَا يَأْتُونَ الْبَأْسَ إِلَّا قَلِيلًا ۝

قَدْ يَعْلَمُ اللَّهُ ؛ اللہ خوب جانتا ہے۔ الْمُعَوِّقِينَ مِنْكُمْ ؛ ان لوگوں کو جو تم میں سے مانع ہیں۔ روکتے ہیں۔ وَالْقَائِلِينَ لِإِخْوَانِهِمْ ؛ اور ان لوگوں کو جو اپنے بھائیوں سے کہتے ہیں۔ هَلُمَّ إِلَيْنَا ؛ ہمارے پاس آ جاؤ۔ وَلَا يَأْتُونَ الْبَأْسَ ؛ اور لڑائی میں نہیں آئے۔ شریکِ جنگ نہیں ہوئے۔ إِلَّا قَلِيلًا ؛ مگر کم۔ اور کبھی کبھی۔ ترجمہ :- اللہ کو خوب معلوم ہے ان لوگوں کا حال جو تم میں سے مانع ہوتے ہیں اور اپنے بھائیوں سے کہتے ہیں ہمارے پاس آ جاؤ۔ اور لڑائی میں نہیں آتے مگر تھوڑے۔

أَشْحَاةٌ عَلَيْكُمْ ۖ فَإِذَا جَاءَ الْخَوْفُ رَأَيْتَهُمْ يُنْظَرُونَ إِلَيْكَ تَدُورُ أَعْيُنُهُمْ

كَالَّذِي يُغْشَى عَلَيْهِ مِنَ الْمَوْتِ فَإِذَا ذَهَبَ الْخَوْفُ سَلَقُوكُمْ بِالسِّنَةِ حِدَادٍ

أَشْحَاةٌ عَلَى الْخَيْرِ أُولَئِكَ لَمْ يُؤْمِنُوا فَأَحْبَطَ اللَّهُ أَعْمَالَهُمْ وَكَانَ ذَلِكَ عَلَى اللَّهِ يَسِيرًا ۝

أَشْحَةُ عَلَيْكُمْ ؛ وہ تمہارے حق میں بخل کرتے ہیں۔ بڑے بخیل ہیں۔ أَشْحَةُ جَمْعٌ - شَحِيحٌ - بَخِيلٌ شُحٌّ - بخل۔ فَإِذَا جَاءَ الْخَوْفُ ؛ جب خوف پیش آتا ہے۔ ڈر کا وقت آ جاتا ہے۔ جنگ کا زمانہ آ جاتا ہے۔ رَأَيْتَهُمْ ؛ تو تم ان کو دیکھو گے۔ يَنْظُرُونَ إِلَيْكَ ؛ کہ تم کو دیکھتے ہیں۔ نظر کرتے ہیں۔ تَدُوْرُ أَعْيُنُهُمْ ؛ ان کی آنکھیں ہیں کہ چکرا رہی ہیں۔ كَالَّذِي يُغْشَى عَلَيْهِ مِنَ الْمَوْتِ ؛ مثل اس شخص کے جس پر غشی آرہی ہو موت سے۔ جیسے کسی پر موت کی بے ہوشی طاری ہو رہی ہے۔ فَإِذَا ذَهَبَ الْخَوْفُ ؛ پھر جب وہ خوف جاتا رہے۔ سَلَقُوْكُمْ بِالسِّنَةِ حِدَادٍ ؛ تو تم کو طعن کرتے ہیں تیز زبانوں سے، تم پر طعن و تشنیع اور زبان درازی کرتے ہیں۔ أَشْحَةُ عَلَى الْخَيْرِ ؛ یہ مال کے متعلق بڑے بخیل ہیں۔ دولت پر بڑے حریص ہیں۔ أُولَئِكَ لَمْ يُؤْمِنُوا ؛ اصل میں یہ لوگ ایمان لائے ہی نہ تھے۔ فَأَخْبَطَ اللَّهُ أَعْمَالَهُمْ ؛ پھر خدا نے ان کے تمام کام اکارت کر دیئے۔ ان کے تمام اعمال جبط کر دیئے گئے۔ وَكَانَ ذَلِكَ عَلَى اللَّهِ يَسِيرًا ؛ اور یہ خدا پر آسان ہے۔

ترجمہ :- یہ تمہارے حق میں بڑے بخیل ہیں۔ جب ان کو خوف پیش آتا ہے تو تم ان کو دیکھو گے کہ ان کی آنکھیں چکرا رہی ہیں جیسے کسی پر موت کی بے ہوشی آرہی ہو۔ پھر جب خوف جاتا رہے تو تم پر طعن و تشنیع سے زبان درازی کریں گے۔ یہ خیر کے متعلق بڑے بخیل ہیں (یہ مال پر جان دیتے ہیں) (اصل میں) یہ لوگ (دل سے) ایمان ہی نہیں لائے تھے۔ لہذا خدا نے ان کے اعمال کو کالعدم اور اکارت کر دیا تھا اور یہ سب خدا پر آسان ہے۔

## يَحْسَبُونَ الْأَحْزَابَ لَمْ يَذْهَبُوا وَإِنْ يَأْتِ الْأَحْزَابُ يَوَدُّوْا

لَوْ أَنَّهُمْ بَادُوْنَ فِي الْأَعْرَابِ يَسْأَلُوْنَ عَنِ أَنْبَاءِكُمْ وَلَوْ كَانُوا فِيكُمْ مَا قَتَلُوا إِلَّا قَلِيْلًا ۗ

يَحْسَبُونَ الْأَحْزَابَ لَمْ يَذْهَبُوا ؛ وہ گمان کرتے ہیں کہ کافروں کے لشکر چلے نہیں گئے۔ وَإِنْ يَأْتِ الْأَحْزَابُ ؛ اور اگر یہ دشمن پھر آ جائیں۔ يَوَدُّوْا ؛ تو یہ لوگ آرزو کریں گے۔ لَوْ أَنَّهُمْ بَادُوْنَ ؛ اور اگر یہ بادیہ نشین ہوتے۔ کہیں دیہات میں چلے جاتے۔ فِي الْأَعْرَابِ ؛ گنوار عربوں میں۔ صحرائیوں میں۔ بَدْوِيُوْنَ میں۔ يَسْأَلُوْنَ عَنِ أَنْبَاءِكُمْ ؛ اور دُور ہی سے تمہارے حالات کی خبر پوچھتے رہیں۔ وَلَوْ كَانُوا فِيكُمْ ؛ اور اگر یہ منافق تمہارے پاس ہوتے بھی۔ مَا قَتَلُوا إِلَّا قَلِيْلًا ؛ نہ لڑتے مگر بہت کم۔

ترجمہ :- یہ (منافق) گمان کرتے ہیں کہ دشمنوں کے لشکر نہیں چلے گئے۔ اور اگر یہ لشکر پھر آ جائیں تو یہ آرزو کریں گے کہ کاش ہم اعرابیوں کے ساتھ جنگل میں ہوتے بادیہ نشین ہوتے اور دُور ہی سے

تمہاری خبریں لیتے رہتے۔ اگر یہ لوگ تمہارے پاس ہوتے بھی تو بہت کم لڑتے۔

اس رکوع میں غزوہ احزاب یا غزوہ خندق کا ذکر ہے، یہودیوں نے قریش کے کفار سے مل کر مختلف قبائل سے لشکر جمع کر کے مدینہ پر چڑھائی کی۔ کافروں کا بارہ ہزار کا لشکر تھا۔ اور بعض ساز و سامان بھی تھے۔ چو طرف سے مدینہ کو گھیر لیا۔ اور بالکل محاصرہ کر لیا۔ رسول خدا ﷺ نے سلمان فارسی کے مشورے سے دونوں لشکروں کے درمیان ایک خندق کھدوادی اور حضرت بہ نفس نفیس خندق کھودنے میں شریک تھے۔ ایک رات تیز تند اور سخت آندھی چلنے لگی۔ کفار کھلے میدان میں تھے۔ ان کے ڈیرے اکھڑ گئے۔ یہ ہوا کہ زور سے ان پر کنکر، پتھر، مٹی اور ریت اڑنے لگی۔ ٹھہرنا دشوار ہو گیا۔ مجبوراً ان کو منتشر ہونا پڑا۔ اللہ نے اپنے حبیب اور مسلمانوں کو فتح دی اور کافروں کے شر سے بچایا۔ یہ واقعہ ۵ھ کا ہے۔ اطراف کے یہودی جنھوں نے رسول خدا ﷺ سے عہد کیا تھا کہ کفار قریش کے مقابل مسلمانوں کی مدد کریں گے۔ اس وقت بد عہدی کر کے کفار قریش کے ساتھ ہو کر مدینہ پر چڑھائی کی تھی جب کفار قریش کی فوجیں منتشر ہو گئیں تو اسلامی لشکر نے ان غدار یہودیوں کو کافی سزا دی۔

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ

لِمَنْ كَانَ يَرْجُوا اللَّهَ وَالْيَوْمَ الْآخِرَ وَذَكَرَ اللَّهَ كَثِيرًا ۝

لَقَدْ كَانَ لَكُمْ ؛ تمہارے سیکھنے کے لئے یقیناً ہے۔ فِي رَسُولِ اللَّهِ ؛ رسول اللہ میں۔ أُسْوَةٌ ؛ پیروی، چال، نمونہ۔ حَسَنَةٌ ؛ اچھا۔ لِمَنْ كَانَ يَرْجُوا اللَّهَ وَالْيَوْمَ الْآخِرَ ؛ یعنی اس شخص کے لئے جو اللہ اور آخرت کی امید رکھتا ہے۔ وَذَكَرَ اللَّهَ كَثِيرًا ؛ اور اللہ کی بہت یاد کرتا ہے۔ اس کا ذکر کرتا ہے۔

ترجمہ :- یقیناً تم لوگوں کے لئے یعنی ایسے شخص کے لئے جو اللہ اور آخرت کی امید رکھتا ہو۔ اور اللہ کی بہت یاد کرتا ہو۔ پیغمبر میں ایک بہترین نمونہ ہے (اچھی پیروی ہے)۔

وَلَمَّا رَأَى الْمُؤْمِنُونَ الْأَحْزَابَ قَالُوا هَذَا مَا وَعَدَنَا اللَّهُ وَرَسُولُهُ وَصَدَقَ اللَّهُ وَرَسُولُهُ

وَمَا زَادَهُمْ إِلَّا إِيمَانًا وَتَسْلِيمًا ۝

وَلَمَّا رَأَى الْمُؤْمِنُونَ الْأَحْزَابَ ؛ اور جب مسلمانوں نے احزاب اور لشکر کفار کو دیکھا۔ قَالُوا ؛ تو انھوں نے کہا۔ هَذَا مَا وَعَدَنَا اللَّهُ وَرَسُولُهُ ؛ یہ وہی ہے جس کا خدا اور اس کے رسول نے وعدہ کیا تھا کہ ہم دشمنوں کے شر سے محفوظ رہیں گے۔

وَصَدَقَ اللَّهُ وَرَسُولُهُ؛ اور اللہ اور اس کے رسول نے سچ کہا تھا۔ وَمَا زَادَهُمْ إِلَّا إِيمَانًا وَتَسْلِيمًا؛ اور نہیں زیادہ کیا ان کو، نہیں ترقی دی ان کو، مگر ایمان و تسلیم میں۔ یقین اور اطاعت میں۔ اس سے ان کا ایمان اور قوی ہو گیا۔ اور خدا اور رسول کے ماننے میں اور ترقی ہو گئی۔

ترجمہ:- اور جب مسلمانوں نے احزاب اور لشکر کفار کو دیکھا تو انہوں نے کہا یہی ہے جس کا خدا اور اس کے رسول نے ہم سے وعدہ کیا تھا اور خدا اور رسول نے جو کچھ فرمایا تھا سچ تھا۔ اس سے ان کا ایمان اور ان کی اطاعت اور ترقی کر گئی۔

واضح ہو کہ علماء میں اختلاف ہے کہ ایمان زیادہ اور کم ہوتا ہے یا نہیں۔ بعض کا خیال ہے کہ ایمان ناقابلِ زیادت و نقصان ہے۔ آدمی یا مسلمان ہے یا کافر ہے۔ تیسری چیز نہیں نکل سکتی۔ معتزلہ کے پاس کفر و اسلام کے درمیان ایک ایسی حالت ہے جس کو فسق کہتے ہیں۔ ان کے نزدیک گنہگار نہ مسلمان ہے نہ کافر۔ خوارج کے پاس گنہگار کافروں میں داخل ہے۔ اہل سنت والجماعت کے خیال کے مطابق کفر و اسلام کے درمیان واسطہ تو نہیں ہے۔ کیونکہ اللہ تعالیٰ فرماتا ہے: وَإِنْ طَائِفَتَيْنِ مِنَ الْمُؤْمِنِينَ اقْتَلَوْا فَأَصْلَحُوا بَيْنَهُمَا یعنی اگر ایک گروہ مسلمانان دوسرے مسلمانوں کے گروہ کو مار ڈالے یا مار ڈالنے کا ارادہ کرے تو ان میں صلح کرادو۔ اس سے معلوم ہوا کہ باوجود مقاتلہ کے وہ ایمان سے نہیں نکلے۔ البتہ ایمان کی کیفیتوں میں کمی بیشی ہو سکتی ہے اور سب کا ایمان ایک درجہ پر نہیں۔ کسی کو عین الیقین اور کسی کو حق الیقین ہوتا ہے۔ ہمارا ایمان رسول خدا ﷺ کے مقابلہ میں کیا چیز ہے۔ لہذا میرے خیال میں یہ اختلاف، لفظی اختلاف سے زیادہ نہیں۔ بہر حال نفسِ ایمان سب میں ضرور مشترک ہے۔

## مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ

فِيهِمْ مَن قَضَىٰ نَحْبَهُ وَمِنْهُمْ مَن يَنْتَظِرُ وَمَا بَدَّلُوا بَدِيلًا ۗ

مِنَ الْمُؤْمِنِينَ رِجَالٌ؛ مسلمانوں میں سے ایسے لوگ بھی ہیں۔ صَدَقُوا؛ جو سچے اترے۔ سچ کر کے دکھایا۔ اپنی راست بازی کو ظاہر کر دیا۔ مَا عَاهَدُوا اللَّهَ عَلَيْهِ؛ جس بات کا اللہ سے عہد کیا تھا۔ فَمِنْهُمْ مَن قَضَىٰ نَحْبَهُ؛ اور ان میں بعض ایسے ہیں جنہوں نے اپنی نذر پوری کی، اپنا ذمہ پورا کیا۔ اپنا کام کیا۔ وَمِنْهُمْ مَن يَنْتَظِرُ؛ اور ان میں بعض ایسے ہیں جو منتظر ہیں۔ اس کے مشتاق ہیں، راہ دیکھ رہے ہیں۔ وَمَا بَدَّلُوا بَدِيلًا؛ انہوں نے کسی قسم کا تغیر و تبدل نہیں کیا۔

ترجمہ:- مسلمانوں میں سے بعض ایسے لوگ ہیں جنہوں نے خدا سے جو عہد کیا تھا اس کو پورا کر دکھایا پھر ان میں سے بعض وہ ہیں جنہوں نے اپنا ذمہ پورا کر دیا اور بعض وہ ہیں جو منتظر و مشتاق ہیں اور اپنے عہد میں کسی قسم کا تغیر و تبدل نہیں کیا۔

## لِيَجْزِيَ اللَّهُ الصَّادِقِينَ بِصِدْقِهِمْ وَيُعَذِّبَ الْمُنَافِقِينَ إِنْ شَاءَ أَوْ يَتُوبَ عَلَيْهِمْ إِنَّ اللَّهَ كَانَ غَفُورًا رَحِيمًا ٥٥

یہ واقعہ اس لئے ہوا کہ لِيَجْزِيَ اللَّهُ الصَّادِقِينَ ؛ کہ خدا سچوں کو جزا دے۔ بِصِدْقِهِمْ ؛ ان کے سچے پن کا۔ ان کی راست بازی کا صلہ دے۔ وَيُعَذِّبَ الْمُنَافِقِينَ إِنْ شَاءَ ؛ اور اگر خدا چاہے تو منافقوں پر عذاب کرے جب کہ وہ کفر پر مرے ہوں۔ أَوْ يَتُوبَ عَلَيْهِمْ ؛ یا خدا چاہے تو ان کی توبہ قبول کر لے، ان کو رجوع الی اللہ کی توفیق عطا کرے۔ إِنَّ اللَّهَ كَانَ غَفُورًا رَحِيمًا ؛ بے شک اللہ تو ہمیشہ غفور رحیم ہے۔ وہی غلطیوں کو بخشتا ہے۔ وہی مہربان ہے۔ مغفرت اور رحمت دونوں اسی کے کام ہیں۔

ترجمہ :- (یہ واقعہ اس لئے ہوا) کہ راست بازوں کو ان کی راست بازی کا صلہ عطا کرے اور منافقوں کو اگر خدا چاہے تو عذاب کرے۔ یا ان کی توبہ قبول فرمائے۔ اللہ تو یقیناً غفور رحیم ہے ہی۔

## وَرَدَّ اللَّهُ الَّذِينَ كَفَرُوا بِغَيْظِهِمْ لَمْ يَنَالُوا خَيْرًا ٥٦

## وَكَفَى اللَّهُ الْمُؤْمِنِينَ الْقِتَالَ وَكَانَ اللَّهُ قَوِيًّا عَزِيزًا ٥٧

وَرَدَّ اللَّهُ ؛ اور خدا نے واپس کر دیا۔ بے نیل و مرام واپس کر دیا۔ الَّذِينَ كَفَرُوا ؛ کافروں کو۔ بِغَيْظِهِمْ ؛ اپنے غیظ و غضب میں بھرے ہوئے۔ اپنے غم و غصہ میں۔ لَمْ يَنَالُوا خَيْرًا ؛ اس فوج کشی سے اُن کو کوئی فائدہ نہ ہوا۔ کوئی بھلائی ان کے ہاتھ نہ آئی۔ وَكَفَى اللَّهُ الْمُؤْمِنِينَ الْقِتَالَ ؛ اور اللہ نے مسلمانوں کو جنگ سے بچالیا۔ بالکل کافی ہو گیا۔ وَكَانَ اللَّهُ قَوِيًّا عَزِيزًا ؛ اور اللہ تو قوت و عزت والا ہے ہی۔ قوت ہے تو اس کی، عزت ہے تو اس کی۔

ترجمہ :- اور اللہ نے کافروں کو اپنے غیظ و غضب میں بھرے ہوئے واپس کر دیا انھیں اس فوج کشی سے کچھ فائدہ نہ ہوا۔ اور اللہ نے مسلمانوں کو جنگ سے بچالیا اور اللہ قوی ہے، عزیز زور آور ہے (زبردست ہے)۔

## وَأَنْزَلَ الَّذِينَ ظَاهَرُوهُمْ مِنْ أَهْلِ الْكِتَابِ مِنْ صَيَاصِيهِمْ

## وَقَذَفَ فِي قُلُوبِهِمُ الرُّعْبَ فَرِيقًا تَقْتُلُونَ وَتَأْسِرُونَ فَرِيقًا ٥٨

وَأَنْزَلَ الَّذِينَ ظَاهَرُوهُمْ؛ اور اتار دیا ان لوگوں کو جنہوں نے ان کی پشت پناہی کی تھی، منکرین کو مدد دی تھی۔  
مِنْ أَهْلِ الْكِتَابِ؛ اہل کتاب میں سے۔ مِنْ صِيَاصِيهِمْ؛ ان کے قلعوں سے، ان کی گڑھیوں سے۔ وَقَذَفَ فِي قُلُوبِهِمُ  
الرُّعْبَ؛ اور ان کے دلوں میں ہیبت اور رعب ڈال دیا۔ فَرِيقًا تَقْتُلُونَ؛ کہ بعض کو تم قتل کرنے لگے۔ وَتَأْسِرُونَ فَرِيقًا؛  
اور بعض کو قید کرنے لگے۔ اسیر بنانے لگے۔

ترجمہ:- اور (اللہ نے) ان اہل کتاب کو جنہوں نے کافروں کی پشت پناہی کی تھی (مدد کی تھی)۔ ان کے  
قلعوں سے اتارا۔ ان کے دلوں میں رعب ڈال دیا اور تم ان میں سے بعض کو قتل کرنے لگے اور  
بعض کو قید۔

وَأَوْرَثَكُمْ أَرْضَهُمْ وَدِيَارَهُمْ وَأَمْوَالَهُمْ وَأَرْضًا لَمْ تَطَّوُّهَا

وَكَانَ اللَّهُ عَلَىٰ كُلِّ شَيْءٍ قَدِيرًا

وَأَوْرَثَكُمْ أَرْضَهُمْ؛ اور تم کو ان کی زمین کا وارث اور مالک بنا دیا۔ وَدِيَارَهُمْ؛ اور ان کے گھروں کا بھی۔ وَأَمْوَالَهُمْ؛  
اور ان کے مالوں کا بھی۔ وَأَرْضًا لَمْ تَطَّوُّهَا؛ اور ایسی زمین کا بھی جس پر تم نے اپنا پاؤں بھی نہ رکھا تھا یعنی نزدیک اور  
دور دونوں قسم کی زمینیں مل گئیں۔ وَكَانَ اللَّهُ عَلَىٰ كُلِّ شَيْءٍ قَدِيرًا؛ اور اللہ تو سب کچھ کر سکتا ہے۔ ہر شے پر قادر ہے۔  
ترجمہ:- اور (اللہ نے) تم کو وارث اور مالک بنا دیا۔ ان کی زمینوں کا ان کے گھروں کا۔ ان کے مالوں کا۔  
اور ایسی زمین کا بھی جہاں تم پہنچے نہ تھے (تمہارے زیر قدم وہ زمین آئی نہ تھی) اور اللہ ہر شے پر  
قدیر ہے۔

يَا أَيُّهَا النَّبِيُّ قُلْ لِمَ لَأَزُوجِكُمْ إِن كُنْتُمْ تُرِيدُونَ الْحَيَاةَ الدُّنْيَا وَزِينَتَهَا

فَتَعَالَيْنَ أُمَتِّعَنَّكُمْ وَأُسْرِحَنَّكُمْ سَرًا حَاجِمِيلًا

يَا أَيُّهَا النَّبِيُّ؛ اے پیغمبر! قُلْ لِمَ لَأَزُوجِكُمْ؛ اپنی بی بیوں سے کہہ دو۔ إِن كُنْتُمْ تُرِيدُونَ؛ اگر تم چاہتی ہو تمہارا  
ارادہ ہے۔ تمہارا مقصود ہے۔ الْحَيَاةَ الدُّنْيَا وَزِينَتَهَا؛ دنیاوی زندگی اور اس کی آرائش، اس کی زینت۔ فَتَعَالَيْنَ؛ تو آؤ۔  
أُمَتِّعَنَّكُمْ؛ تم کو کچھ مال و متاع دے دوں گا۔ وَأُسْرِحَنَّكُمْ سَرًا حَاجِمِيلًا؛ اور خوبی کے ساتھ تم کو روانہ کر دوں گا۔  
رخصت کر دوں گا۔

ترجمہ :- اے پیغمبر! تم اپنی بی بیوں سے کہہ دو۔ اگر تم دنیوی زندگی اور اس کی زیب و زینت چاہتی ہو تو آؤ۔ میں تم کو مال و متاع دوں گا۔ مگر اس کے ساتھ خوبی سے، بے لڑے، جھگڑے تم کو واپس بھی کر دوں گا۔

وَإِنْ كُنْتُمْ تُرِيدُونَ اللَّهَ وَرَسُولَهُ وَالذَّارَ الْآخِرَةَ فَإِنَّ اللَّهَ أَعَدَّ لِلْمُحْسِنَاتِ مِنْكُنَّ أَجْرًا عَظِيمًا ۝

وَإِنْ كُنْتُمْ تُرِيدُونَ اللَّهَ وَرَسُولَهُ؛ اور اگر تم چاہتی ہو اللہ اور اس کے رسول کو۔ وَالذَّارَ الْآخِرَةَ؛ اور عالمِ آخرت کو۔ دوسری سرائے کو۔ پچھلے گھر کو۔ فَإِنَّ اللَّهَ أَعَدَّ؛ تو اللہ نے تیار کر رکھا ہے۔ رکھ چھوڑا ہے۔ مہیا کیا ہے۔ لِلْمُحْسِنَاتِ مِنْكُنَّ؛ تم میں سے نیک کرداروں کے لئے۔ أَجْرًا عَظِيمًا؛ اجرِ عظیم۔

ترجمہ :- اور اگر تم اللہ اور اس کے رسول اور عالمِ آخرت کو چاہتی ہو تو اللہ نے تم میں سے نیک کرداروں کے لئے اجرِ عظیم مہیا رکھا ہے۔ تیار رکھا ہے۔

يُنْسَاءُ النَّبِيِّ مَنْ يَأْتِ مِنْكُنَّ بِفَاحِشَةٍ مُّبِينَةٍ


يُضَعَفُ لَهَا الْعَذَابُ ضِعْفَيْنِ ۖ وَكَانَ ذَلِكَ عَلَى اللَّهِ يَسِيرًا ۝

يُنْسَاءُ النَّبِيِّ؛ اے پیغمبر کی بی بیو! مَنْ يَأْتِ مِنْكُنَّ بِفَاحِشَةٍ مُّبِينَةٍ؛ جو تم میں سے کھلی ہوئی بیہودہ بات کرے گی۔ يُضَعَفُ لَهَا الْعَذَابُ ضِعْفَيْنِ؛ تو اس کو دوہری سزا دی جائے گی (بری بات اور پیغمبر کی بیوی!) وَكَانَ ذَلِكَ عَلَى اللَّهِ يَسِيرًا؛ اور اللہ پر آسان ہے۔

ترجمہ :- اے پیغمبر کی بی بیو! اگر تم میں سے کوئی کسی قسم کی کھلی بے حیائی کی بات کرے گی تو اس کو دوہرا عذاب ہوگا۔ اور یہ اللہ کو کچھ مشکل نہیں۔

صاحبو! جس طرح پیغمبر واجب التعمیم ہیں اسی طرح ان کی بی بیوں کی تحقیر پیغمبر کی تحقیر ہے۔ ان کے متعلق گفتگو کرنے میں بڑی احتیاط کی ضرورت ہے۔ اللہ تعالیٰ فرماتا ہے اے پیغمبر کی بی بیو! تم اور عورتوں کی جیسی نہیں ہو۔ عمل پر جزا زیادہ۔ تو غلطی پر سزا بھی زیادہ۔ کیا بُرا حال ہوگا ان لوگوں کا جو ازواجِ مطہرات کو بُرا بھلا کہنے کو ثوابِ عظیم سمجھتے ہیں۔ ازواجِ مطہرات سے گھریلو زندگی کے تمام احادیث پہنچے ہیں۔ ان کو ناقابلِ اعتبار ٹھیرا دینے سے آدھا دین غائب ہو جاتا ہے۔ پیغمبر کی بی بیو کو بُرا کہنے سے خود ان کی عورتیں ناپاک زندگی بسر کرتی ہیں۔ خدا سے ڈرو اور بدگوئی سے بچو۔

بِسْمِ اللَّهِ الرَّحْمَنِ الرَّحِيمِ  
كَذَلِكَ نَقُصُّ عَلَيْكَ آيَاتِ لِقَاءِ قَوْمٍ يَشْكُرُونَ  
وَع



# تفسير صدیقی

از  
شمس المفسرین بحال علوم خادم القرآن  
حضرت محمد عبدالقادر صدیقی قادری حسرت  
رحمۃ اللہ علیہ

پہلی بار شائع ہوا: ۱۹۶۷ء  
راہنہ: ۱۰ روپے

ناشر: حسرت اکبیدی پبلیکیشنز صدیق گلشن بہادر پورہ جید آباد پٹی  
عادیہ

# وَمَنْ يَّقْنُتْ مِنْكُمْ لِلَّهِ وَرَسُولِهِ وَتَعْمَلْ صَالِحًا نُؤْتِيهَا أَجْرَهَا مَرَّتَيْنِ ۗ وَأَعْتَدْنَا لَهَا رِزْقًا كَرِيمًا ۝۳

وَمَنْ يَّقْنُتْ ؛ اور جو فرمانبرداری کرے، اطاعت کرے۔ قُنُوت۔ وتر کے ساتھ کی دُعا۔ مِنْكُمْ ؛ تم میں سے اے پیغمبر کی بیو!۔ لِلَّهِ وَرَسُولِهِ ؛ اللہ کی اور اس کے رسول کی۔ وَتَعْمَلْ صَالِحًا ؛ اور عملِ صالح کرے، نیک کام کرے۔ نُؤْتِيهَا أَجْرَهَا ؛ ہم اس کو اس کا اجر بخشیں گے، ثواب دیں گے۔ مَرَّتَيْنِ ؛ دو دفعہ یعنی پیغمبر کی بیویوں کو دہرا اجر ملے گا۔ وَأَعْتَدْنَا ؛ اور ہم نے تیار رکھا ہے۔ لَهَا ؛ اس کے لئے۔ رِزْقًا كَرِيمًا ؛ نیک اور اچھا رزق، عمدہ روزی۔

ترجمہ :- اور تم میں سے جو اللہ اور اس کے رسول کی اطاعت کرے اور نیک کام کرے تو اُس کو دہرا اجر دیں گے اور ہم نے اس کے لئے اچھا رزق تیار رکھا ہے۔

## يُنْسَاءُ النَّبِيِّ لَسْتُنَّ كَأَحَدٍ مِنَ النِّسَاءِ إِنِ اتَّقَيْتُنَّ فَلَا تَخْضَعْنَ بِالْقَوْلِ فَيْطَعَهُ الَّذِي فِي قَلْبِهِ مَرَضٌ وَقُلْنَ قَوْلًا مَعْرُوفًا ۝۴

يُنْسَاءُ النَّبِيِّ ؛ اے نبی کی بیو! لَسْتُنَّ كَأَحَدٍ مِنَ النِّسَاءِ ؛ تم معمولی عورتوں کی طرح نہیں ہو۔ ذرا غور کرو! جب پیغمبر کی بیویاں دوسروں کی بیویوں کی طرح نہیں ہیں تو پیغمبر کس طرح ہوگا؟ خدا اور پیغمبر اگر کوئی بات فرمائے تو وہی بات ہم نہیں کہہ سکتے۔ اور خدائے تعالیٰ نے بھی کیا فرمایا۔ قُلْ إِنَّمَا أَنَا بَشَرٌ مِثْلُكُمْ يُوحَىٰ إِلَيَّ ؛ ذرا ”یوحی الی“ کے ماہہ الامتیاز کو بھی دیکھو۔ ایک دفعہ ایک صاحب سے اسی مثلث پر فقیر کی گفتگو ہوئی۔ انھوں نے کہا کہ حضرتؐ بھی آدمی تھے۔ ہم بھی آدمی ہیں، انسانیت میں تو سب برابر ہیں، مخلوقِ خدا ہونے میں۔ میں نے کہا بے شک آپ کے والدِ سُوْر کے برابر ہیں زندہ ہونے میں اور ابلیس کے برابر ہیں مخلوقِ خدا ہونے میں۔ اب ان کے چہرے کا رنگ اور ان کی آواز بدلنے لگی۔ میں نے کہا کہ ایک بالکل صحیح واقعہ بیان کرنے سے آپ کو کس قدر ناگوار ہو رہا ہے۔ اسی طرح کسی کو رسولِ خدا ﷺ کے برابر کہنے سے ہم کو بھی بُرا معلوم ہوتا ہے۔ ذرا کسی بادشاہ کے سامنے جا کر یہ تو کہہ دو کہ آپ میری طرح آدمی ہیں اس قسم کی گستاخیوں کا نتیجہ کچھ اچھا نہ ہوگا۔ بے ادب بے نصیب۔ اِنِ اتَّقَيْتُنَّ ؛ اگر تم نے تقویٰ اختیار کیا، پرہیزگاری اختیار کی۔ فَلَا تَخْضَعْنَ بِالْقَوْلِ ؛ لہذا عاجزی، نرمی، خضوع سے بات نہ کرو۔ فَيَطْمَعُ الَّذِي ؛ پھر کہ طمع کرنے لگے وہ شخص۔ فِي قَلْبِهِ مَرَضٌ ؛ جس کے قلب میں مرض ہے، خرابی ہے، فساد ہے۔ وَقُلْنَ قَوْلًا مَعْرُوفًا ؛ اور کہو سیدھی بات دستور کے موافق

معقول انداز میں۔

ترجمہ:- اے نبی کریم کی بیوی! تم اور عورتوں کی طرح نہیں ہو۔ اگر تم نے تقویٰ، پرہیزگاری اختیار کی۔ لہذا (لوگوں سے) تم عاجزی سے اور دب کر بات نہ کرو کہ وہ شخص جس کے دل میں فساد اور روگ ہے وہ خواہ مخواہ فاسد خیالات نہ پیدا کرے اور بولو تو سیدھی سادھی بات، دستور کے موافق گفتگو کرو۔

وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ الْجَاهِلِيَّةِ الْأُولَىٰ

وَأَقِمْنَ الصَّلَاةَ وَآتِينَ الزَّكَاةَ وَأَطِعْنَ اللَّهَ وَرَسُولَهُ

إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا ﴿۳۳﴾

وَقَرْنَ فِي بُيُوتِكُنَّ؛ اور اپنے گھروں میں رہا کرو۔ انہیں میں قرار پکڑو۔ وَلَا تَبَرَّجْنَ؛ اور بناؤ سنگھار کر کے نہ نکلو۔ تَبَرُّجَ الْجَاهِلِيَّةِ الْأُولَىٰ؛ زمانہ جاہلیت کے دستور کے موافق۔ اسلام سے پہلے جس طرح عورتیں پھرتی تھیں۔ وَأَقِمْنَ الصَّلَاةَ؛ اور نماز کی پابندی کرو۔ اور نماز قائم کرو۔ وَآتِينَ الزَّكَاةَ؛ اور زکوٰۃ دو۔ وَأَطِعْنَ اللَّهَ وَرَسُولَهُ؛ اور اللہ اور اس کے رسول کی اطاعت کرو۔ إِنَّمَا يُرِيدُ اللَّهُ؛ اللہ تو یہی ارادہ کرتا ہے۔ لِيُذْهِبَ عَنْكُمُ الرِّجْسَ؛ کہ تم سے دُور کر دے۔ الرِّجْسَ؛ پلیدی کو، گندہ باتوں کو۔ أَهْلَ الْبَيْتِ؛ اس گھر کے لوگوں کو۔ وَيُطَهِّرَكُمْ تَطْهِيرًا؛ اور تم کو طاہر و مطہر بنا دے، پاک و صاف کر دے۔ خوب پاک کرے۔

ترجمہ:- تم اپنے گھروں میں بیٹھو اور جاہلیت کے طریقہ کے مطابق بن سنور کے نہ پھرو۔ اور پابندی اور دُستی سے نماز پڑھو اور زکوٰۃ دو۔ اللہ اور اس کے رسول کی اطاعت کرو۔ اللہ یہی چاہتا ہے کہ اس گھر کے لوگوں سے یعنی اہل بیت (نبوت) سے پلیدی کو دُور کرے (گناہوں سے محفوظ رکھے) اور خوب پاک صاف کر دے۔

صاحبو! اس آیت پر غور کرو۔ پیغمبر کی بیویوں کو گھر میں بیٹھنے کا حکم ہے۔ بن سنور کو باہر نکلنے کی اجازت نہیں جو حکم پیغمبر کو دیا جاتا ہے، وہی حکم تمام اُمت کو دیا جاتا ہے اور جو حکم پیغمبر کی بیویوں کو دیا جاتا ہے وہی حکم تمام عورتوں کو بھی پہنچتا ہے۔ مگر افسوس مسلمان عورتیں بے پردہ ماری ماری پھرتی ہیں وہ بھی خوب بن سنور کر۔ اب تو باؤلیوں اور تالاب میں تیرتی بھی ہیں۔ اس کے نتائج ناگفتہ بہ، ایک دفعہ نمائش گاہ میں مردوں سے زیادہ عورتوں پر شراب کا صرفہ ہوا۔

العیاذ باللہ، پناہ بخدا۔

صاحبو! یہ آیت کس کے لئے اُتری؟ اہل بیت کے لئے۔ اہل بیت کون ہیں؟ یہ آیت تو رسول خدا ﷺ کی بی بیوں کے لئے اُتری ہے۔ قرآن شریف میں کئی جگہ لفظ اہل بیت کا ذکر آیا ہے اور اس سے پیغمبروں کی بیبیاں مراد ہیں۔ يُطَهَّرُكُمْ؛ کی ضمیر تو جمع مذکر کی ہے۔ عرب کے محاورے میں اہل کی طرف ہمیشہ مذکر کی ضمیر پھرتی ہے۔ یہ بات بھی مخفی نہ رہے کہ رسول خدا ﷺ سے جس قدر ربط زیادہ ہوگا تعلق قوی ہوگا اسی قدر اہل بیت کا لفظ اس پر زیادہ صادق آئے گا سب سے زیادہ تعلق بی بی کو اپنے شوہر سے ہوتا ہے۔ بیوی کی اولاد خاوند کی سمجھی جاتی ہے۔ ازواج مطہرات کے سوائے پیغمبر ﷺ کے دوسرے قرابت دار بھی حضرت کے گھرانے والے ہیں۔ ان میں کچھ سب سے قریبی قرابت والے ہیں، یعنی حضرت علیؑ۔ حضرت بی بی فاطمہؑ۔ حضرت امام حسنؑ۔ حضرت امام حسینؑ۔ ان کے بعد نبی ہاشم کا درجہ ہے۔ چوں کہ حضرت علیؑ کا گھر رسول خدا ﷺ کے گھر سے جدا تھا۔ اس واسطے رسول خدا ﷺ نے چہارتن پاک کو اپنے عبا میں لے کر فرمایا کہ خدایا یہ میرے گھر والے ہیں۔ حضرت ام سلمہؓ نے عبا مبارک میں داخل ہونا چاہا۔ تو آپ نے فرمایا انت علی الخیر۔ انت من ازواج النبی۔ کہ تم تو اس خیر میں شریک ہوئی۔ تم تو پیغمبر کی بیبیوں میں سے ہو۔ جو لوگ اس کے خلاف کرتے ہیں وہ قرآن کی آیتوں کو بے ربط اور الفاظ قرآن سے بعید کرتے ہیں۔ بہت سے لوگ بے دینوں کے اس چکر میں آگئے ہیں۔ ان کے دل میں قرآن کی کچھ عزت نہیں۔ یہ بھی خوب یاد رکھو کہ آل فرعون سے مراد تمام تبعین فرعون ہیں۔ اسی طرح سے آل محمد سے مراد ہم تمام مسلمان ہیں۔ جو اس کے خلاف خیال کرتے ہیں ان کے دل میں نسبت محمدیؐ کی کوئی عزت نہیں ہے۔

وَأَذْكُرَنَّ مَا يُتْلَىٰ فِي بُيُوتِكُنَّ مِنْ آيَاتِ اللَّهِ وَالْحِكْمَةِ إِنَّ اللَّهَ كَانَ لَطِيفًا خَبِيرًا ﴿۱۳﴾

وَأَذْكُرَنَّ؛ اور اے پیغمبر! یاد رکھو۔ مَا يُتْلَىٰ؛ جو کچھ پڑھا جاتا ہے۔ فِي بُيُوتِكُنَّ؛ تمہارے گھروں میں۔ مِنْ آيَاتِ اللَّهِ وَالْحِكْمَةِ؛ اللہ کی باتوں اور حکمت سے۔ اس کی نشانیوں اور عقلمندی سے۔ مِنْ بَيَانِيہ ہے، مَا يُتْلَىٰ کا بیان ہے۔ إِنَّ اللَّهَ كَانَ لَطِيفًا خَبِيرًا؛ بے شک اللہ لطف کرنے والا پاکیزہ، لطیف نازک، دلوں کے بھید جانتا ہے۔ کثیف لوگوں کی اس تک رسائی نہیں۔ وہ خبردار ہے۔ واقف ہے۔

ترجمہ:- (پیغمبر کی بی بیو!) یاد رکھو! اس پر دھیان دو جو کچھ تمہارے گھروں میں اللہ کی آیتوں اور حکمت کی تلاوت کی جاتی ہے۔ بے شک خدا مہربان ہے۔ رازداں ہے۔ خبردار ہے۔

إِنَّ الْمُسْلِمِينَ وَالْمُسْلِمَاتِ وَالْمُؤْمِنِينَ وَالْمُؤْمِنَاتِ وَالْقَنَاتِ وَالْقَنَاتِ

## وَالصّٰدِقِیْنَ وَالصّٰدِقٰتِ وَالصّٰبِرِیْنَ وَالصّٰبِرٰتِ وَالْخٰشِعِیْنَ وَالْخٰشِعٰتِ وَالْمُتَصَدِّقِیْنَ وَالْمُتَصَدِّقٰتِ وَالصّٰیْمِیْنَ وَالصّٰیْمٰتِ فُرُوْجَهُمْ وَالْحٰفِظٰتِ وَالذّٰكِرِیْنَ اللّٰهَ كَثِیْرًا وَ الذّٰكِرٰتِ اَعَدَّ اللّٰهُ لَهُمْ مَغْفِرَةً وَّ اَجْرًا عَظِیْمًا ۝۱۵

اِنَّ الْمُسْلِمِیْنَ وَالْمُسْلِمٰتِ ؛ بے شک مسلمان مرد اور مسلمان عورتیں - وَالْمُؤْمِنِیْنَ وَالْمُؤْمِنٰتِ ؛ اور ایماندار مرد اور ایمان دار عورتیں - یعنی جو یقین رکھتے ہیں اور یقین کے مطابق عمل کرتے ہیں - اسلام کی توجہ اعمال کی طرف اور ایمان کی توجہ عقیدہ اور یقین کی طرف - یاد رکھو - جس قدر ایمان قوی ہوگا اسی قدر عمل صالح بھی پیدا ہوگا - ایمان و یقین کا دعویٰ اور عمل ندارد - ہرگز نہیں ہو سکتا - کوئی سٹکھیا کھانے کو تیار نہیں - کوئی شیر اور سانپ کے پاس نہیں جاتا - کوئی دریا میں کود نہیں پڑتا - یہ کیوں ؟ اس لئے کہ اس کو یقین ہے کہ میں ایسا کروں گا تو مروں گا - اعمال نا درست ایمان درست ؟ ہرگز نہیں ہو سکتا - اور ایمان ڈانواں ڈول ہوتا ہے ضعف یقین ہوتا ہے تو احکام الہی کی مخالفت بھی کی جاتی ہے - ایمان درست کرو تو اعمال بھی درست ہو جائیں گے - وَالْقٰنِتِیْنَ وَالْقٰنِتٰتِ ؛ اور بندگی اور فرمانبرداری کرنے والے مرد اور عورتیں - وَالصّٰدِقِیْنَ وَالصّٰدِقٰتِ ؛ اور راست باز اور سچے مرد اور عورتیں - وَالصّٰبِرِیْنَ وَالصّٰبِرٰتِ ؛ اور عبادت کی مشقت امراض اور مصیبتوں ، تکلیف اور محنت پر صبر کرنے والے اور برداشت و شکیبائی کرنے والے ، آفات کو جھیلنے والے ، محنت اٹھانے والے ، تکلیف سہنے والے مرد اور عورتیں - وَالْخٰشِعِیْنَ وَالْخٰشِعٰتِ ؛ اور خشوع و خضوع سے رہنے والے اور خاکساری اور فروتنی کرنے والے اور عاجزی کرنے والے مرد اور عورتیں - وَالْمُتَصَدِّقِیْنَ وَالْمُتَصَدِّقٰتِ ؛ اور صدقہ دینے والے ، خیر خیرات کرنے والے مرد اور عورتیں - وَالصّٰیْمِیْنَ وَالصّٰیْمٰتِ ؛ اور روزہ رکھنے والے مرد اور عورتیں - وَالْحٰفِظِیْنَ فُرُوْجَهُمْ وَالْحٰفِظٰتِ ؛ اور اپنی شرمگاہوں ، ناموس و عزت اور پاکدامنی کی حفاظت کرنے والے مرد اور عورتیں - وَالذّٰكِرِیْنَ اللّٰهَ كَثِیْرًا وَ الذّٰكِرٰتِ ؛ اور بکثرت ذکر الہی کرنے والے ، یاد خدا کرنے والے مرد اور عورتیں - اَعَدَّ اللّٰهُ لَهُمْ ؛ خدا نے ان کے لئے تیار رکھی ہے - مَغْفِرَةً وَّ اَجْرًا عَظِیْمًا ؛ مغفرت و معافی اور اجر عظیم اور بڑا ثواب -

ترجمہ :- یقیناً مسلمان مرد اور مسلمان عورتیں اور ایمان دار مرد اور ایماندار عورتیں اور فرماں بردار مرد اور عورتیں اور راست گفتار و راست کردار مرد اور عورتیں (یعنی سچ کہتے ہیں اور ان کا دل و زبان ایک ہے) اور صبر و شکیبائی کرنے والے ، مصیبتوں کو برداشت کرنے والے مرد اور عورتیں اور عاجزی اور خاکساری کرنے والے مرد اور عورتیں اور صدقہ اور خیر خیرات کرنے والے مرد اور عورتیں اور روزہ

رکھنے والے مرد اور عورتیں اور اپنے ناموس اور شرمگاہوں کی حفاظت کرنے والے مرد اور عورتیں اور بکثرت ذکرِ الہی کرنے والے مرد اور عورتیں، اللہ نے ان کیلئے مغفرت اور اجرِ عظیم تیار رکھا ہے۔

**وَمَا كَانَ لِمُؤْمِنٍ وَلَا مُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ  
وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلًّا مُّبِينًا ۝**

وَمَا كَانَ لِمُؤْمِنٍ وَلَا مُؤْمِنَةٍ؛ اور ایمان دار مرد اور عورت کا کام نہیں۔ اس کے لائق نہیں۔ اس کے شایانِ شان نہیں۔ اس کو حق نہیں۔ اس کو گنجائش نہیں۔ إِذَا قَضَى اللَّهُ وَرَسُولُهُ أَمْرًا؛ جب اللہ اور رسول کسی کام کو ٹھیرا دیں، مقرر کر دیں۔ اس کا حکم دے دیں۔ أَنْ يَكُونَ لَهُمُ الْخِيَرَةُ؛ کہ ہو ان کے لئے۔ الْخِيَرَةُ؛ اختیار۔ مِنْ أَمْرِهِمْ؛ ان کے کام میں جب خدا اور رسول کوئی حکم دیں تو لوگوں کو اس کی مخالفت کی ہرگز گنجائش نہیں ان کو کچھ اختیار نہیں۔ وہ خدا کے بندے ہیں نہ کہ اپنے نفس کے۔ وَمَنْ يَعْصِ اللَّهَ وَرَسُولَهُ؛ اور جو اللہ اور اس کے رسول کا عصیان کرے، نافرمانی کرے۔ عدول حکمی کرے۔ فَقَدْ ضَلَّ ضَلًّا مُّبِينًا؛ تو اس نے صریح گمراہی اختیار کی۔ اس سے بڑی چوک ہوئی۔ وہ آشکارا گمراہ ہے۔ راستہ بھٹکا ہوا ہے۔ ترجمہ:- اور کسی ایماندار مرد اور عورت کو حق نہیں کہ جب اللہ اور اس کا رسول کسی کام کا حکم دے دیں تو ان کو اپنے کاموں میں خود مختاری مناسب نہیں۔ جس نے اللہ اور اس کے رسول کی نافرمانی کی اس نے صریح گمراہی اختیار کر لی۔

**وَإِذْ تَقُولُ لِلَّذِي أَنْعَمَ اللَّهُ عَلَيْهِ وَأَنْعَمْتَ عَلَيْهِ أَمْسِكْ عَلَيْكَ زَوْجَكَ وَاتَّقِ اللَّهَ  
وَتُخْفِي فِي نَفْسِكَ مَا اللَّهُ مُبْدِيهِ وَتَخْشَى النَّاسَ وَاللَّهُ أَحَقُّ أَنْ تَخْشَاهُ  
فَلَمَّا قَضَى زَيْدٌ مِنْهَا وَطَرًا زَوَّجْنَاكَ لِلْكِ لَا يَكُونَ عَلَى الْمُؤْمِنِينَ حَرَجٌ فِي أَزْوَاجِ أَدْعِيَائِهِمْ  
إِذَا قَضَوْا مِنْهُنَّ وَطَرًا وَكَانَ أَمْرُ اللَّهِ مَفْعُولًا ۝**

وَإِذْ تَقُولُ؛ اور اس بات کا خیال رکھو جب کہ تم کہہ رہے تھے (کس کو فرما رہے تھے؟) لِلَّذِي أَنْعَمَ اللَّهُ عَلَيْهِ؛ ایسے شخص سے کہ اللہ نے اس پر احسان فرمایا۔ اس کو مسلمان بنایا۔ کفر اور عذابِ دائمی سے بچایا۔ وَأَنْعَمْتَ عَلَيْهِ؛ اور اس پر

تم نے احسان کیا۔ انعام دیا۔ نعمت سے سرفراز کیا۔ رسول خدا ﷺ نے زید کو کیا نعمت دی تھی؟ ان کو مسلمان کیا، غلامی سے آزاد کیا۔ اپنی پھوپھی زاد بہن زینب سے شادی کر دی۔ اَمْسِكْ عَلَيْكَ زَوْجَكَ؛ تم رہنے دو اپنے پاس اپنی بیوی کو ان کو چھوڑ دینے اور طلاق دینے کا ارادہ نہ کرو۔ چونکہ زید غلامی سے آزاد ہو گئے تھے۔ لہذا زینب ان کو اپنے کفو کا اور اپنے برابر کا نہیں سمجھتی تھیں۔ اور رسول خدا ﷺ طلاق دلوانے کو مناسب نہیں سمجھتے تھے۔ وَاتَّقِ اللَّهَ؛ اور خدا سے ڈرتے رہو۔ وَتَخْفِي فِي نَفْسِكَ؛ اور تم اپنے دل میں چھپاتے ہو۔ (روز کے جھگڑے سے چھوٹنا) مَا اللَّهُ مُبْدِيهِ؛ اس چیز کو جس کو خدا ظاہر کرنا چاہتا ہے۔ یعنی طلاق کے مناسب ہونے کو۔ جب میاں بی بی میں اتفاق ممکن نہ ہو تو طلاق ہی بہتر ہے۔ رسول خدا ﷺ حتی الامکان طلاق نہ دینے کو مناسب سمجھتے تھے۔ اور زید اور بی بی زینب کو سمجھاتے رہتے تھے کہ کسی طرح سے باہم نباہ ہو۔ وَتَخْشَى النَّاسَ؛ اور تم لوگوں سے ڈرتے ہو کہ کہیں قریش کے خاندان کی بی بیوں بد مزاج اور لڑا کو مشہور نہ ہو جائیں۔ وَاللَّهُ أَحَقُّ أَنْ تَخْشَاهُ؛ اور بہ نسبت دوسروں کے اللہ سے زیادہ ڈرنا چاہیے۔ خدا زیادہ سزاوار ہے کہ اس سے ڈریں۔ فَلَمَّا قَضَى زَيْدٌ؛ پھر جب کہ پورا کر دیا زید نے۔ مِنْهَا وَطَرًا؛ بی بی زینب سے اپنی حاجت کو یعنی طلاق، زید نے عاجز ہو کر بی بی زینب کو طلاق دے دی۔ زَوْجًا لَهَا؛ تو ہم نے زینب کو تم سے نکاح کر دیا۔ لِكَيْ لَا يَكُونَ عَلَى الْمُؤْمِنِينَ حَرَجٌ؛ تاکہ مسلمانوں پر کسی قسم کی تنگی اور گناہ نہ ہو۔ فِي أَزْوَاجٍ ادَّعَيْتَهُمْ؛ ان کے منہ بولے اور لے پالک متبنی شخصوں کی بی بیوں کے متعلق۔ إِذَا قَضَوْا مِنْهُنَّ وَطَرًا؛ جب کہ ادعیا، انھیں طلاق دے دیں۔ وَكَانَ أَمْرُ اللَّهِ مَفْعُولًا؛ اور خدا کا کام تو ہو کر رہے گا۔

ترجمہ:- اور اس وقت کو بھی یاد رکھو کہ تم اس شخص سے فرما رہے تھے جس پر اللہ نے انعام کیا اور تم نے بھی انعام کیا (یعنی زید سے) کہ اپنی بی بی (زینب) کو اپنی زوجیت میں رہنے دو (طلاق کا ارادہ نہ کرو) اور اللہ سے ڈرتے رہو (بدسلوکی نہ کرو) اور تم اپنے دل میں جو تھا چھپاتے تھے جس کو اللہ ظاہر کرنے والا تھا اور تم لوگوں سے ڈرتے ہو اور خدا زیادہ مستحق ہے کہ اس سے ڈریں۔ پھر جب زید نے زینب سے اپنی غرض پوری کر لی (یعنی طلاق دے دی) تو ہم نے تم سے ان کا نکاح کر دیا۔ تاکہ مسلمانوں پر اپنے متبنی منہ بولے بیٹوں کی بی بیوں سے نکاح کے متعلق کسی قسم کی تنگی اور رکاوٹ پیدا نہ ہو۔ جب کہ وہ (متبنی بیٹے) اپنی بیبیوں کو طلاق دے دیں اور خدا کا کام تو پورا ہو کر رہتا ہے۔

صاحبو! اصل واقعہ یہ ہے کہ زید ایک عربی النسل شخص کے بیٹے تھے کسی نے کم عمری میں ان کو پکڑ کر بیچ ڈالا۔ رسول خدا ﷺ نے ان کو خرید لیا اور ان کو بطور بیٹے کے پرورش کرنے لگے۔ زید، زید بن محمد مشہور ہو گئے۔ رسول خدا ﷺ

نے ان کے مزید اعزاز کے لئے اپنی پھوپھی زاد بہن زینب سے ان کا نکاح کر دیا۔ بی بی زینب چونکہ عالی خاندان سے تھیں اس لئے زید کو اپنے برابر کا نہ سمجھیں بلکہ ان کو ذلیل سمجھتیں۔ غلام آزاد سمجھتیں آپس میں سخت اختلاف رہتا۔ رسول خدا ﷺ دونوں کو سمجھا کر جھگڑے کو رفع دفع فرما دیتے مگر مناسب یہی سمجھتے تھے کہ جب نباہ ممکن نہیں تو طلاق ہی ہو جائے۔ مگر یہ بات زبان پر نہ لاتے۔ کیونکہ طلاق دلوانا بڑا عیب سمجھا جاتا تھا۔ غرض کہ زید نے بی بی زینب کو طلاق دے دی تو رسول خدا ﷺ نے ان کی تسکین اور دلہی کے لئے خود ان سے نکاح کیا۔

واقعہ صرف اتنا ہے اور لوگوں نے اس پر ایک داستان بنالی۔ میں اس داستان کا ذکر کرنا نہیں چاہتا۔ مگر اس داستان کے دیکھنے والوں کے لئے چند اشارات دوں گا جس سے ثابت ہوگا کہ یہ ساری داستان غلط ہے۔ سب سے پہلے یہ کہ عربوں کا طریقہ یہ ہے کہ اپنے گھر کا دروازہ بند رکھتے ہیں، جہاں کسی کے لئے دروازہ کھولا گیا پھر فوراً بند کر دیتے ہیں۔ (۲) کسی کے گھر میں داخل ہونا چاہیں تو السلام علیکم اآذخُلْ؛ ”کیا میں اندر آؤں“ کہنا لازم ہے جن لوگوں سے پردہ ہے وہ ہٹ جاتے ہیں۔ (۳) شریف پیماں گھر کے صحن میں نہیں نہاتیں بلکہ حجرہ میں نہاتی ہیں۔ نہانے کے وقت ان کے جسم پر کپڑا ہوتا ہے۔ برہنہ ہرگز نہیں نہاتیں۔ (۴) بی بی زینب کے گھر میں اور تو کوئی تھا نہیں۔ اور حضرت نے تو اس کو فرمایا نہیں۔ بی بی زینب نے بھی کسی کے سامنے بیان نہیں کیا۔ پھر یہ داستان کس نے بیان کی۔ دشمنان رسول کے ہزاروں وساوس ہیں ازاں جملہ یہ بھی ایک دوسوہ ہے۔

## مَا كَانَ عَلَى النَّبِيِّ مِنْ حَرَجٍ فِيمَا فَرَضَ اللَّهُ لَهُ ۖ

### سُنَّةَ اللَّهِ فِي الَّذِينَ خَلَوْا مِنْ قَبْلُ وَكَانَ أَمْرُ اللَّهِ قَدَرًا مَّقْدُورًا ۗ

مَا كَانَ عَلَى النَّبِيِّ مِنْ حَرَجٍ؛ نبی پر کوئی مضائقہ نہیں، تنگی نہیں۔ فِيمَا فَرَضَ اللَّهُ لَهُ؛ اس چیز میں کہ اللہ نے ان پر فرض کیا ہے۔ یعنی۔ سُنَّةَ اللَّهِ فِي الَّذِينَ خَلَوْا؛ یہ طریقہ اللہ کا جاری کیا ہوا ہے۔ ان لوگوں میں کہ گزرے۔ مِنْ قَبْلُ؛ اس سے پہلے یعنی اس سے پہلے متنبی کی بیوی سے نکاح کرنا جائز تھا۔ یہ کوئی نئی بات نہیں ہے۔ وَكَانَ أَمْرُ اللَّهِ قَدَرًا مَّقْدُورًا؛ اور یہ خدا کا حکم ہے جو پہلے سے ٹھہرایا ہوا ہے۔

ترجمہ:- جو طریقہ پہلے سے چلا آ رہا ہے اور خدا کا جاری کیا ہوا ہے اس کے کرنے میں پیغمبر پر کوئی حرج نہیں۔ کوئی روک نہیں اور وہ اللہ کا مقرر کیا ہوا ٹھہرایا ہوا حکم ہے۔

## الَّذِينَ يَبْلُغُونَ رِسَالَاتِ اللَّهِ وَيَخْشَوْنَ



پیدا ہونے کا ذکر احادیث میں ہے۔ نہ دین سے واقف نہ دنیا سے واقف مگر پیغمبری کا دعویٰ تو ضرور ہے۔

لطیفہ :- ایک شخص نے ہارون رشید کے سامنے پیغمبری کا دعویٰ کیا۔ خلیفہ کے ہاتھ میں ابجد کا قفل تھا۔ سامنے ڈال دیا کہ ذرا اسے کھول تو دو۔ مسخرے پیغمبر نے کہا کہ میں نے پیغمبری کا دعویٰ کیا تھا یا لوہاری کا۔

سجاح ایک عورت تھی اس نے بھی پیغمبری کا دعویٰ کیا تھا۔ تعجب ہے کہ ان جاہل مدعیان نبوت کے بھی لوگ تابع ہیں۔  
 لطیفہ :- ایک صاحب کا گزر پاگل خانہ میں ہوا۔ دیکھا کہ ایک مرد مقطع صاحب جبہ و عمامہ بیٹھے ہوئے ہیں۔ صاحب مذکور کی اس شخص سے گفتگو ہوئی۔ علم اچھا تھا گفتگو اچھی تھی۔ پوچھا آپ تو اتنے بڑے عالم ہیں آپ کو لوگوں نے پاگل خانہ میں کیوں ڈالا۔ اس مجنون نے کہا یہ بیوقوف اور نادان لوگ ہیں۔ مجھے عالم تو مانتے ہیں مگر پیغمبر تسلیم نہیں کرتے۔ صاحب مذکور اس شخص کے پاس سے ایک دوسرے صاحب کے پاس پہنچے وہ بھی نہایت مرد مقطع شاہیہ عمامہ سے آراستہ تھے۔ ان سے بھی گفتگو ہوئی۔ دیکھا کہ پہلے پاگل سے بھی یہ زیادہ عالم ہے۔ اس شخص نے کہا کہ جناب محترم میں اس سے پہلے ایک مجنون کے پاس پہنچا وہ بڑا عالم تھا مگر مدعی نبوت تھا۔ دوسرے مجنون نے کہا وہ بالکل جھوٹا تھا جس نے پیغمبری کا دعویٰ کیا تھا۔ میں نے اسے بھیجا ہی کب تھا جو وہ پیغمبر ہوتا۔

## يَا أَيُّهَا الَّذِينَ آمَنُوا اذْكُرُوا اللَّهَ ذِكْرًا كَثِيرًا ﴿٤١﴾

يَا أَيُّهَا الَّذِينَ آمَنُوا؛ اے ایمان والو! اذْكُرُوا اللَّهَ؛ اللہ کا ذکر کرو۔ اللہ کی یاد کرو۔ ذِكْرًا كَثِيرًا؛ ذکرِ کثیر، بہت سی یاد۔

ترجمہ :- اے ایمان والو! تم اللہ کی کثرت سے یاد کرو۔

صاحبو! ذکر کے مقابل نسیان اور ذہول ہے۔ یاد کے مقابل بھول ہے۔ ذکر زبان سے بھی ہوتا ہے اور دل سے بھی۔ ایک شخص زبان سے اللہ کا لفظ نہ کہے مگر دل میں اس کا خیال رکھے تو وہ بھی ذکر ہے، یاد ہے۔ ذکر کے اقسام ہیں۔ ذکرِ لسانی: زبان سے اللہ کا نام کہنا۔ ذکرِ قلبی: دل میں اللہ کا دھیان رکھنا۔ دل اور زبان دونوں سے یادِ الہی کی جائے تو وہ تو سب سے بہتر ہے۔ اگر دل میں یادِ الہی رہے اور منہ سے کچھ نہ کہیں تو بھی ذکر ہی ہے زبان سے ذکر کریں اور دل میں خدا کا خیال نہ ہو یہ ذکر کی صورت ہے۔ حقیقت نہیں۔ تاہم ذکرِ لسانی ذکرِ قلبی کی طرف لے جاتا ہی ہے۔ جس دم سے ذکر کرنے سے حرارت پیدا ہوتی ہے اور سُستی کا ہلی دُور ہوتی ہے۔ ذکرِ جہری یعنی زور سے ذکر کرنے سے غیر معمولی جوش پیدا ہوتا ہے۔ تجربہ ہوا ہے کہ جو لوگ ذکرِ سری یعنی دل میں اندر ہی اندر یادِ خدا کرتے ہیں۔ ان پر ایک قسم کی محویت اور بے خودی آتی ہے۔ ذکرِ جہری کرنے والے کی حالت ایک ایسے شخص کی ہے کہ اس کو پچھونے کا نا ہو کہ وہ تڑپتا ہے۔ چپختا چلاتا ہے اور جو ذکرِ خفی کرتا ہے اس کی مثال ایسے شخص کی ہے جس کو سانپ سونگھ گیا ہو کہ وہ نہ تڑپتا ہے نہ بے قراری کرتا ہے۔ ذکرِ خفی اکثر نقشبندی

لوگ کرتے ہیں اور ذکرِ جہری اکثر چشتیہ طریقہ کے لوگ۔ قادریہ طریقہ میں اول ذکرِ جہری سے جوش و خروش پیدا کیا جاتا ہے۔ اور پھر ذکرِ خفی سے خاموشی اور سکون کی تعلیم دی جاتی ہے۔ اللہ تعالیٰ نے عدد کثیر کو مائة الف اور یزیدوں سے بیان فرماتا ہے۔ لہذا خدائے تعالیٰ کا کوئی اسم لاکھ یا سو لاکھ دفعہ پڑھنے کو زکوٰۃ دینا کہتے ہیں۔ تفصیل کے لئے دیکھو کشکولِ کلیسی حضرت شاہ کلیم اللہ جہاں آبادی کی اور قولِ جمیل حضرت شاہ ولی اللہ کی اور ہمارے شیوخ میں سے ثمراتِ مکیہ حضرت شاہ رفیع الدین کی۔ بہر حال جو یادِ خدا کرتا ہے وہ زندہ ہے جو خدا کو بھول بیٹھا ہے وہ مردہ ہے۔

زندگی زندہ ولی کا نام ہے مُردہ دل خاک جیا کرتے ہیں

## وَسَبِّحُوهُ بُكْرَةً وَأَصِيلًا ﴿۴۱﴾

وَسَبِّحُوهُ؛ اور اس کی تسبیح کرو۔ پاکی بیان کرو۔ نماز پڑھو۔ تسبیح نماز کا جزو ہے جزو بول کر کل مراد لیا گیا ہے جیسے ”قَوْمُوا لِلَّهِ قَانِتِينَ“ اور ”وَارْكَعُوا مَعَ الرَّاكِعِينَ“۔ بُكْرَةً وَأَصِيلًا؛ صبح شام بلکہ علی الدوام۔ رات دن۔ ترجمہ:- اور صبح شام اللہ کی تسبیح (وتقدیس) بیان کیا کرو۔

## هُوَ الَّذِي يُصَلِّيْ عَلَيْكُمْ وَمَلَائِكَتُهُ لِيُخْرِجَكُم مِّنَ الظُّلُمَاتِ إِلَى النُّورِ وَكَانَ بِالْمُؤْمِنِينَ رَحِيمًا ﴿۴۲﴾

هُوَ الَّذِي يُصَلِّيْ عَلَيْكُمْ؛ وہی ہے جو تم پر رحمت بھیجتا ہے۔ قرب سے سرفراز کرتا ہے صَلَوٰة کے معنی قرب کے ہیں جو دو ہڈیاں ملی ہوئی ہوں ان کو صَلَوٰة کہتے ہیں۔ صَلَوٰة۔ نماز۔ کیونکہ وہ قربِ الہی اور عبادت ہے۔ وَمَلَائِكَتُهُ؛ اور اس کے فرشتے بھی صَلَوٰة و سلام بھیجتے ہیں (صَلَوٰة کا لفظ خدائے تعالیٰ کی طرف نسبت کیا جاتا ہے تو رحمت نازل کرنے کے معنی اور فرشتوں وغیرہ کی طرف نسبت کرنے کے معنی رحمت طلب کرنے کے ہوتے ہیں۔ (سَيُّضَلِي نَارًا؛ کے معنی ہوں گے۔ دوزخ میں داخل ہوگا)۔ لِيُخْرِجَكُم مِّنَ الظُّلُمَاتِ إِلَى النُّورِ؛ کہ تم کو ظلمت سے نور کی طرف نکال لے۔ جہلِ ظلمت ہے اور علمِ نور ہے ظُلْمَتٌ۔ جمع کا صیغہ ہے۔ بدترین جہلِ خدا کو نہ ماننا یعنی شرک و کفر ہے۔ اس کے بعد احکامِ الہی کو نہ ماننا یا اس پر عمل پیرا نہ ہونا ہے۔ پھر مشتبہ چیزوں میں مبتلا ہونا ہے۔ خدا چاہتا ہے کہ اس کے بندے اسی کی طرف رجوع کریں اس کو مانیں اس کی یاد میں رہیں اس کی قربت ڈھونڈیں۔ اس کی یاد میں خود کو نیست و نابود کر دیں۔ وَكَانَ بِالْمُؤْمِنِينَ رَحِيمًا؛ اور اللہ تو مسلمانوں اور ایمانداروں پر مہربان ہے ہی۔

ترجمہ:- وہی (خدا) ہی تو ہے جو تم پر رحمت بھیجتا ہے اور فرشتے بھی رحمت طلب کرتے ہیں (کیوں؟)

کہ تم کو ظلمتوں اور تاریکیوں سے نور کی طرف لے جائے اور وہ مسلمانوں پر بڑا مہربان ہے۔

## تَحِيَّتُهُمْ يَوْمَ يَلْقَوْنَهُ سَلَامٌ ۖ وَأَعَدَّ لَهُمْ أَجْرًا كَرِيمًا ﴿۱۱﴾

تَحِيَّتُهُمْ؛ تحیت، حیات سے ہے۔ ان کا سلام۔ دُعَاے زندگی۔ خدا تم کو زندہ و سلامت رکھے کہنا۔ يَوْمَ يَلْقَوْنَهُ؛ جتنی لوگ جس دن خدا سے ملیں گے، اس کے دربار میں حاضر ہوں گے تو ایک دوسرے سے کہیں گے۔ سَلَامٌ؛ تم پر بڑی سلامتی ہو۔ تم کو حیاتِ دوامی نصیب ہو۔ وَأَعَدَّ لَهُمْ؛ اور ان کے لئے تیار رکھا ہے۔ أَجْرًا كَرِيمًا؛ باعزت ثواب۔ عمدہ صلہ۔

ترجمہ:- وہ (جتنی) جس دن دربارِ الہی میں داخل ہوں گے تو ایک دوسرے کو دُعَاے تحیت میں سلام کہیں گے خدا نے ان کے لئے بڑا ہی ثواب اُٹھا رکھا ہے۔

صاحبو! آج کل السلام علیکم کہنا خلافِ فیشن سمجھا جاتا ہے۔ بڑی سوسائٹی والے تو گڈ مارنگ کہتے ہیں۔ اور معمولی لوگ تسلیم! ان لوگوں کو یورپ کے سانپ نے ڈس لیا ہے۔ اور یورپ کا آسیب ان کے سر چڑھ گیا ہے تو ان کو تو جانے دو وہ تو ہمارے حق میں مر چکے ہیں اور ہم ان کے حق میں مر چکے ہیں۔ وہ یورپ زدہ ہیں ان سے ہم کو کوئی کلام نہیں۔ معمولی لوگ بھی بہت کم السلام علیکم کہتے ہیں۔ تسلیم۔ بندگی اور ہندوؤں کی دُم پکڑنے والے نمسکار کو رنٹ کرتے ہیں۔ افسوس اسلامی کوئی ثقافت باقی ہے۔ کوئی تہذیب باقی ہے۔ نہ مسلمانوں کا سا لباس۔ نہ مسلمانوں کا سا طور طریقہ۔ نہ رسم و رواج نہ کھانا نہ پینا۔ نہ اُٹھنا بیٹھنا۔ بعض لوگوں نے تو اپنا نام بھی بدل لیا ہے یعنی غلام علی کی جگہ جی۔ اے۔ اور غلام محمد کی جگہ جی۔ ایم۔ جب تمہارے دل میں نہ تمہارے مذہب اور نہ ثقافت و تہذیب ہی کی عزت باقی ہے تو آج انگریزوں کے رنگ میں ہو کل ہندوؤں کے رنگ میں ہوں گے۔ ایک گولا ہے کہ لڑھک رہا ہے۔ ذرا سا دھکا لگا ادھر اور ذرا سی ٹکر لگی کہ ادھر۔ سچ پوچھو تو ان کا کوئی مقام ہی نہیں۔ یہ چاندی سونے کے بجاری ہیں۔ جدھر دولت و قوت دیکھی پس اس کے ساتھ ہولنے۔ سکھ منہ پر داڑھی رکھتے ہیں اور کوئی ان کو مجبور نہیں کرتا کہ وہ داڑھی منڈائیں۔ داڑھی مسلمانوں کی اور مردوں کی علامت ہے۔ خدا نے تم کو مرد بنایا ہے تم کیوں کوشش کر رہے ہو کہ عورت بن جاؤ۔ فی الحقیقت ان لوگوں کے دل میں خود اپنی ہی کوئی عزت نہیں۔ جب تمہارے دل میں تمہاری عزت نہیں تو دوسرے تمہاری کیا عزت کریں گے۔ خدا مسلمانوں کو خود داری اور عزتِ نفس کی توفیق دے۔

## يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ﴿۱۲﴾

يَا أَيُّهَا النَّبِيُّ؛ اے نبی! نبی کے اصل معنی خبر دینے والے کے ہیں۔ نَبَأٌ؛ خبر۔ رسول صاحبِ کتاب کو کہتے ہیں اور

نبی کا لفظ عام ہے۔ اِنَّا اَرْسَلْنَاكَ ؛ بے شک ہم نے تم کو بھیجا۔ شَاهِدًا ؛ گواہ۔ دیکھ کر بیان کرنے والا۔ مَشْهُودٌ ؛ دیکھا ہوا۔ گواہ دو قسم کے ہوتے ہیں۔ ایک وہ جو ذاتی معلومات رکھتا ہے اور واقعات کا مشاہدہ کیا ہے۔ اور دوسرا وہ گواہ جو دوسروں سے سُن کر بیان کرتا ہو۔ قاعدہ یہ ہے کہ جب اصل شاہد ممکن ہو تو سُننی سنائی شہادت علی الشہادت قبول نہیں کی جاتی۔ بعض لوگ کہتے ہیں کہ تمام حالات سے فرشتہ واقف ہیں اور رسولِ خدا ﷺ ان سے سُن کر گواہی دیتے ہیں۔ یاد رکھو کہ کامل شاہد وہی ہے جس نے خود مشاہدہ کیا ہو۔ لہذا رسولِ خدا ﷺ ہم سب کے حالات سے واقف ہیں۔ حضرت غوثِ پاک رضی اللہ عنہ، ایک حدیث نقل فرماتے ہیں۔ لَا يُشَاكُ أَحَدُكُمْ شَوْكَةً إِلَّا وَاجِدُ الْمَهَا؛ یعنی (تمہارے یا تم میں سے کسی کو (پیر میں) کاٹنا نہیں چبھتا مگر یہ کہ اس کا درد مجھے معلوم ہوتا ہے۔ قرآن شریف میں ہے۔ عَزِيزٌ عَلَيْهِ مَا عَنِتُّمْ؛ جو چیز مسلمانوں کو تکلیف پہنچاتی ہے دشواری ڈالتی ہے وہ رسولِ خدا ﷺ پر دشوار اور تکلیف دہ ہے۔

حدیث شریف میں آیا ہے کہ اگر کوئی رسول پر ایک مرتبہ درود بھیجتا ہے تو حضرت اس پر رحمت بھیجتے ہیں۔ ایک حدیث میں یہ بھی ہے کہ جو مجھ پر ایک مرتبہ درود بھیجتا ہے اللہ اس پر دس مرتبہ درود بھیجتا ہے۔ دنیا میں لاکھوں کروڑوں مسلمان ہیں جو رسولِ خدا ﷺ پر رات دن درود بھیجتے ہیں۔ اور آپ بھی ان پر رحمت بھیجتے ہیں۔ کوئی سچ کہے کہ ایسی صورت میں رسول اللہ ﷺ کو کسی وقت اپنی اُمت سے غفلت ہو سکتی ہے۔ بعض بزرگوں کا قول ہے کہ اپنے گھر میں جاؤ اور کسی کو نہ پاؤ تو السلام علیک یا رسول اللہ کہو۔ کیونکہ رسول اللہ کی توجہ ہم پر اور ہمارے سارے گھر پر ہے۔ بعض ایسے نادان بھی ہیں جو یا رسول اللہ کہنے کو شرک، بدعت اور خدا جانے کیا کیا کہتے ہیں۔ مگر ان جاہلوں کو سمجھنا چاہیے کہ رسولِ خدا ﷺ کا حکم ہے کہ جب قبرستان پر سے گزرو تو اَلْسَلَامُ عَلَیْكُمْ يَا اَهْلَ الْقُبُورِ اگر قبر والے کچھ سنتے ہی نہیں تو ان کو یا اهل القبور کہہ کر مخاطب کرنا کیا معنی رکھتا ہے۔ رسولِ خدا ﷺ کی ذات تو نہایت ارفع و اعلیٰ ہے۔ اصل میں ان ظالموں کے دل میں رسولِ خدا ﷺ کی محبت ہی نہیں ہے۔ یہ مادہ پرست بے روع مسلمان ہیں۔ کچھ اللہ اللہ کرتے، کچھ ان کو انکشاف ہوتا تو انہیں معلوم ہوتا ہے کہ ہم عالم مثال میں رسول اللہ ﷺ کی زیارت سے بھی مشرف ہو سکتے ہیں اور آپ سے شرفِ مکالمت بھی حاصل کر سکتے ہیں۔ ان مسلمان نما علماء سے تو مسمریزم والے پیناٹزم والے کچھ زیادہ صحیح علم رکھتے ہیں کہ روحانیت کے قائل تو ہیں روحانیت سے کچھ واقفیت تو رکھتے ہیں۔ اگر کسی کو آسیب ہو جاتا ہے تو وہ جو باتیں کرتا ہے اس سے روحانیت کا علم حاصل ہوتا ہے۔ محلہ میں ایک نوجوان لڑکے پر ایک روح وارد ہوئی۔ وہ لڑکا معمولی لیاقت کا تھا۔ میٹرک بھی پاس نہیں ہوا تھا۔ مگر روح کے وارد ہونے کی حالت میں نہایت خوبی کے ساتھ انگریزی اور فرانسیسی بولتا تھا۔ اور اُردو میں بھی نہایت فصاحت سے گفتگو کرتا تھا۔ اگر اس روح کے اُتارنے کے لئے کوئی سفلی عمل والا جاتا تو ہنستا کہ سفلی عمل اور اس سے مجھے تم اُتارو گے۔ عامل تھوڑی ہی دیر میں پسینہ پسینہ ہو کر بھاگ جاتا۔ اگر کوئی علوی عمل والا قرآن شریف کی کوئی آیت پڑھ کر پھونکتا تو وہ روح کہتی کہ ظالم! تو قرآن کی آیت غلط پڑھ رہا ہے۔ قرآن کی آیت غلط پڑھنے سے اثر کب رہتا ہے۔ فقیر کچھ عامل تو ہے نہیں چند آیتیں پانی پر پڑھ کر بھیج دیں تو اسی روح نے کہا۔ مولانا سے عرض کرو میں آٹھ دن کے بعد چلی جاؤں گی اور بیمار اچھا ہوتے ہی

حسب سابق توانا اور قوی رہے گا۔ میں نے یہ آیتیں پڑھی تھیں اور تعویذ کے طور پر گلے میں بھی ڈلوادی تھیں۔ اِنَّ الَّذِیْنَ فَتَنُوا الْمُؤْمِنِیْنَ وَالْمُؤْمِنَاتِ ثُمَّ لَمْ یَتُوبُوا فَلَهُمْ عَذَابٌ جَهَنَّمْ وَلَهُمْ عَذَابُ الْحَرِیْقِ فَسِیْکْفِیْکُمْ اللّٰهُ وَهُوَ السَّمِیْعُ الْعَلِیْمُ - اِذْفَعْ بِاَلَّتِیْ هِیَ اَحْسَنُ - اَعُوْذُ بِرَبِّ الْفَلَقِ اَلْح اَعُوْذُ بِرَبِّ النَّاسِ اَلْح ؛ بغیر قل کے۔ بہر حال میرے پاس کوئی آسیب زدہ آتا ہے تو میں اُسے ان بے روحوں کے سامنے پیش کرتا ہوں کہ شیطان کے قائل ہونے کے بعد اللہ اور رسول خدا (ﷺ) اور بزرگانِ دین کی روحانیت کے بھی قائل ہو جائیں گے۔ (یہ واقعہ عنبر پیٹھ کا ہے) وَ مُبَشِّرًا وَ نَذِیْرًا ؛ اور خوش خبری و بشارت دینے والے اور ڈرانے والے۔

ترجمہ :- اے نبی ہم نے تم کو شاہد اور بشارت دینے والے اور ڈرانے والے بنا کر بھیجا۔

## وَدَاعِیًا اِلٰی اللّٰهِ بِاِذْنِهٖ وَ سِرَاجًا مُّنِیْرًا ﴿۱۷﴾

وَدَاعِیًا اِلٰی اللّٰهِ ؛ اور اللہ کی طرف بلانے والے، اس کے ملانے والے۔ بِاِذْنِهٖ ؛ اسی کے حکم سے۔ وَ سِرَاجًا مُّنِیْرًا ؛ اور روشن چراغ۔ آفتاب سے دوسرا آفتاب روشن نہیں ہوتا۔ رسول خدا (ﷺ) روشن چراغ ہیں۔ ان سے ہزاروں لاکھوں صحابیوں نے نور حاصل کیا۔ اور اپنے دلوں کو بھی روشن چراغ بنا لیا اس وقت سے اب تک لاکھوں کروڑوں ایمانی تعلیم دینے والے ہیں اور دوسروں کو روشن چراغ بنا دینے والے چلے آ رہے ہیں۔

دیئے سے دیا یونہی جلتا رہے گا

ترجمہ :- اور اللہ کے حکم سے، اس کی اجازت سے خدا کی طرف بلانے والے (اس سے ملانے والے) اور روشن چراغ ہیں۔

## وَبَشِّرِ الْمُؤْمِنِیْنَ بِاَنَّ لَهُمْ مِّنْ اللّٰهِ فَضْلًا كَبِیْرًا ﴿۱۸﴾

وَبَشِّرِ الْمُؤْمِنِیْنَ ؛ اور ایمانداروں کو بشارت دو۔ خوش خبری دو۔ مژدہ دو۔ بِاَنَّ لَهُمْ ؛ کہ ان کے لئے۔ مِنَ اللّٰهِ ؛ خدا کی طرف سے۔ فَضْلًا كَبِیْرًا ؛ بڑا فضل ہوا ہے۔

ترجمہ :- اور پیغمبر تم ایمانداروں کو بشارت اور خوش خبری دو کہ ان پر خدا کی طرف سے بڑا فضل ہوا ہے۔

صاحبو! ذرا غور کرو۔ خدا کا فضل و کرم اور اس کی نعمتیں ہم پر ہمیشہ ہوتی رہتی ہیں مگر ذرا یہ تو ب تاؤ کہ سب سے بڑا فضل کیا ہے۔ ہمارے پاس سب سے بڑا فضل خدا کا یہ ہے کہ محمد رسول اللہ (ﷺ) کو پیدا کیا۔ ان کو پیغمبر بنایا۔ اور ہماری ہدایت کے لئے بھیجا۔ اگر وہ نہ آتے تو دنیا کی ظلمت کس طرح جاتی۔ ایمان کہاں سے آتا؟ اسی واسطے ہم میلاد النبی کی خوشی

مناتے ہیں اور اللہ کے اسی فضل و کرم پر جلسے کر کے خوشی کا مظاہرہ کرتے ہیں۔ اور ہمارے اس خوشی منانے پر جلنے والے جلتے ہیں۔ قرآن میں ایک دوسری جگہ ہے۔ **وَبِفَضْلِ اللَّهِ فَلْيَفْرَحُوا**؛ اور اللہ کے فضل و کرم پر فرحت اور خوشی مناؤ۔ ہر قوم اور ہر ملت میں اپنے بزرگوں کی یادگار منائی جاتی ہے تاکہ ان واقعات کو بار بار دہرائیں اور اپنے بزرگوں کے نقش قدم پر چلیں۔ کیا میلاد مبارک کا ذکر کرنا بدعت ہے؟ اگر بدعت ہے تو آدم علیہ السلام کی پیدائش کا بیان سب بدعت ہے اور قرآن بدعت سے بھرا ہوا ہے۔ توبہ کرو توبہ۔ رسول خدا ﷺ کی عداوت نہ تم کو دین کا رکھے گی نہ دنیا کا۔ **خَسِرَ الدُّنْيَا وَالْآخِرَةَ**۔

## وَلَا تُطِعِ الْكُفْرِينَ وَالْمُنَافِقِينَ وَدَعُ أَذْهُمُ وَتَوَكَّلْ عَلَى اللَّهِ وَكَفَى بِاللَّهِ وَكِيلًا ﴿۱۶﴾

**وَلَا تُطِعِ الْكُفْرِينَ وَالْمُنَافِقِينَ**؛ اور کافروں اور منافقوں کا کہا نہ مانو، ان کی اطاعت نہ کرو۔ **وَدَعُ أَذْهُمُ**؛ اور ان کی ایذا رسانی کو چھوڑو۔ ان کے ستانے کی پرواہ نہ کرو۔ وہ جو تکلیف دیتے ہیں اس کا خیال نہ کرو۔ **وَتَوَكَّلْ عَلَى اللَّهِ**؛ اور خدا پر بھروسہ رکھو۔ **وَكَفَى بِاللَّهِ وَكِيلًا**؛ اور اللہ وکیل بس ہے۔ خدا تمہارا کافی کارساز ہے۔ تمہارا کام کرنے کے لئے خدا بس ہے۔

ترجمہ :- (پیغمبر!) تم کافروں اور منافقوں کی ایک نہ سنو، ان کی اطاعت نہ کرو۔ ان کی ایذا رسانی کی پرواہ نہ کرو۔ خدا پر بھروسہ رکھو۔ اللہ تمہارے کام بنانے کے لئے بس ہے۔

## يَا أَيُّهَا الَّذِينَ آمَنُوا إِذَا نَكَحْتُمُ الْمُؤْمِنَاتِ ثُمَّ طَلَقْتُمُوهُنَّ مِنْ قَبْلِ أَنْ تَمْسُوهُنَّ

## فَمَا لَكُمْ عَلَيْهِنَّ مِنْ عِدَّةٍ تَعْتَدُونَهَا فَمَتَّعُوهُنَّ وَسَرَاحًا جَمِيلًا ﴿۱۷﴾

**يَا أَيُّهَا الَّذِينَ آمَنُوا**؛ اے ایمان والو! **إِذَا نَكَحْتُمُ الْمُؤْمِنَاتِ**؛ جب تم ایماندار عورتوں سے نکاح کرو۔ **ثُمَّ طَلَقْتُمُوهُنَّ**؛ پھر تم نے ان کو طلاق دے دی۔ **مِنْ قَبْلِ أَنْ تَمْسُوهُنَّ**؛ ان کو ہاتھ لگانے سے پہلے۔ **خُلُوتٍ صِحْحَةٍ** سے قبل۔ **فَمَا لَكُمْ عَلَيْهِنَّ**؛ تو ان پر تمہاری طرف سے کوئی حق نہیں ہے۔ **مِنْ عِدَّةٍ تَعْتَدُونَهَا**؛ عدت جس کو تم شمار کرتے ہو۔ گنتے ہو۔ **عِدَّةٌ**۔ عورت اس لئے بیٹھتی ہے کہ حمل ہو تو معلوم ہو جائے۔ جب عورت کو ہاتھ ہی نہیں لگایا تو حمل کیسا۔ لہذا عدت بھی نہیں۔ **فَمَتَّعُوهُنَّ وَسَرَاحًا جَمِيلًا**؛ پھر ان کو کچھ دے دلا کر روانہ کر دو۔ **سَرَاحًا جَمِيلًا**؛ خوبی کے ساتھ روانہ کرنا۔

ترجمہ :- اے ایمان والو! اگر تم ایماندار عورتوں سے نکاح کرو۔ پھر ان کو ہاتھ لگانے سے پہلے طلاق دے دو

تو تمہاری طرف سے ان عورتوں پر کوئی عدت واجب نہیں۔ انہیں کچھ دے دلا کر خوبی کے ساتھ روانہ کر دو۔

واضح ہو کہ اگر مہر معین نہ کیا گیا ہو اور عورت کو ہاتھ نہ لگایا ہو تو مہر واجب نہیں۔ صرف ایک جوڑا کپڑے کا دینا چاہئے۔ اگر مہر معین کیا گیا ہو اور ہاتھ لگانے سے پہلے طلاق دے دی جائے تو نصف مہر دینا چاہئے۔ اگر عورت کو ہاتھ لگایا ہو یعنی خلوت صحیحہ ہو جائے۔ اور پھر طلاق ہو تو پورا مہر دینا ہوگا۔ خلوت صحیحہ کے لئے ضروری نہیں کہ جسمانی تعلق ہو بھی جائے۔ اگر جسمانی تعلق نہ بھی ہو مگر ایک جگہ تھے اور جسمانی تعلق کا موقع مل چکا تھا مگر کچھ نہ ہوا تو یہ قصور مرد کا ہے پورا مہر دینا ہوگا۔

يَا أَيُّهَا النَّبِيُّ إِنَّا أَخْلَلْنَاكَ أَزْوَاجَكَ الَّتِي آتَيْتَ أَجُورَهُنَّ وَمَا مَلَكَتْ يَمِينُكَ مِمَّا آفَاءَ اللَّهِ عَلَيْكَ

وَبَنَاتِ عَمِّكَ وَبَنَاتِ خَالِكَ وَبَنَاتِ خَلَّتِكَ الَّتِي هَاجَرْنَ مَعَكَ

وَأَمْرًا مُؤْمِنَةً إِنْ وَهَبَتْ نَفْسَهَا لِلنَّبِيِّ إِنْ أَرَادَ النَّبِيُّ أَنْ يَسْتَنْكِحَهَا

خَالِصَةً لَكَ مِنْ دُونِ الْمُؤْمِنِينَ قَدْ عَلِمْنَا مَا فَرَضْنَا عَلَيْهِمْ

فِي أَزْوَاجِهِمْ وَمَا مَلَكَتْ أَيْمَانُهُمْ لِكَيْلَا يَكُونَ عَلَيْكَ حَرَجٌ وَكَانَ اللَّهُ غَفُورًا رَحِيمًا

يَا أَيُّهَا النَّبِيُّ؛ اے نبی! اے پیغمبر۔ اِنَّا اَخْلَلْنَاكَ؛ بے شک ہم نے تمہارے لئے حلال کر دیا۔ اَزْوَاجَكَ؛ تمہاری بیبیوں کو۔ اَلَّتِي آتَيْتَ؛ جن کو تم نے دے دیا ہے۔ اَجُورَهُنَّ؛ ان کی اجرتیں یعنی مہر۔ وَمَا مَلَكَتْ يَمِينُكَ؛ اور وہ لونڈیاں اور کنیریں بھی حلال ہیں جن کا مالک تمہارا ہاتھ ہوا ہے۔ جو تمہارے قبضہ میں ہیں جو تمہیں مل گئی ہیں۔ مِمَّا آفَاءَ اللَّهِ عَلَيْكَ؛ اس مالِ غنیمت میں سے جس کو اللہ نے تمہیں دلویا ہے۔ فَيءٌ۔ مالِ غنیمت۔ فَاِءٌ يَفِيءُ فَيْئًا؛ پھرنا۔ وَاِيسَ لَانَا۔ یعنی ان کافروں کا مالِ حقیقت میں تمہارا ہی ہے، جو واپس ہوا ہے۔ وَبَنَاتِ عَمِّكَ؛ اور تمہارے چچا کی بیٹیاں بھی تمہارے لئے حلال ہیں۔ وَبَنَاتِ عَمَّتِكَ؛ اور تمہاری پھوپھیوں کی بیٹیاں۔ وَبَنَاتِ خَالِكَ؛ اور تمہارے ماموں کی بیٹیاں۔ ماں کا بھائی خال اور ماں کی بہن خالہ۔ وَبَنَاتِ خَلَّتِكَ؛ اور تمہاری خالوں کی بیٹیاں۔ اَلَّتِي هَاجَرْنَ مَعَكَ؛ جنہوں نے ہجرت کی ہے۔ وطن چھوڑا ہے تمہارے ساتھ۔ وَأَمْرًا مُؤْمِنَةً؛ اور اس مسلمان عورت کو بھی ہم نے حلال

مہر کے وجوب کی صورتیں

کر دیا ہے۔ اِنْ وَهَبْتَ نَفْسَهَا لِنَبِيٍّ؛ اگر اس نے اپنے آپ کو پیغمبر کو ہیہ کر دیا ہو۔ بعض لوگ کہتے ہیں کہ بغیر مہر کے زوجیت نبی نے قبول کی ہو۔ اِنْ اَرَادَ النَّبِيُّ اَنْ يَسْتَنْكِحَهَا؛ بشرطیکہ پیغمبر اس کو نکاح میں لانا چاہیں۔ خَالِصَةً لَّكَ مِنْ دُوْنِ الْمُؤْمِنِيْنَ؛ یہ سب تمہارے لئے خاص ہیں نہ کہ اور مومنوں کے لئے۔ قَدْ عَلِمْنَا مَا فَرَضْنَا عَلَيْهِمْ؛ ہم کو علم ہے ان احکام کا کہ ہم نے ان پر فرض کئے ہیں۔ ہم کو سب کچھ معلوم ہے جو ان کے لئے مقرر کیا ہے، ٹھیرایا ہے۔ فِيْ اَزْوَاجِهِمْ؛ ان کی بیبیوں کے متعلق۔ وَمَا مَلَكَتْ اَيْمَانُهُمْ؛ اور ان لونڈیوں کے متعلق جو ان کے قبضہ میں ہیں۔ اُن کی ملک میں ہیں۔ لَكَيْلَا يَكُوْنَ عَلَيْكَ حَرَجٌ؛ تاکہ تم پر کوئی حرج، کوئی تنگی اور دشواری نہ ہو۔ وَكَانَ اللّٰهُ غَفُوْرًا رَّحِيْمًا؛ اور اللہ تو غفور رحیم ہے۔ مغفرت کرنے والا ہے۔ بخشنے والا، مہربان ہے۔

ترجمہ :- اے نبی ہم نے تمہارے لئے تمہاری بی بیوں کا مہر تم نے ادا کر دیا ہے حلال کر دیں اور وہ لونڈیاں بھی (حلال کر دیں) جو تمہاری مملوکہ ہیں جو اللہ تعالیٰ نے غنیمت میں تم کو دلوا دی ہیں نیز (تمہارے لئے حلال ہیں) تمہارے چچا کی بیٹیاں اور تمہاری پھوپھیوں کی بیٹیاں اور ماموں کی بیٹیاں اور خالائوں کی بیٹیاں جنہوں نے تمہارے ساتھ ہجرت کی (وطن چھوڑا) اور وہ مسلمان عورت بھی (تمہارے لئے حلال ہے) جس نے اپنے آپ کو پیغمبر کو دے دیا، اگر پیغمبر اس سے نکاح کرنا چاہیں یہ (حدیں - اجازت) تمہارے لئے مخصوص ہیں نہ کہ اور مسلمانوں کے لئے۔ ہم کو وہ سب احکام معلوم ہیں جو ہم نے ان پر ان کی بیبیوں اور لونڈیوں کے بارے میں مقرر کی ہیں۔ تاکہ تم پر دشواری نہ ہو۔ اور اللہ تو غفور رحیم ہے۔

تُرْجِيْ مَنْ تَشَاءُ مِنْهُنَّ وَتُؤْوِيْ اِلَيْكَ مَنْ تَشَاءُ وَمَنْ اَبْتَغَيْتْ مِمَّنْ عَزَلْتَ

فَلَا جُنَاحَ عَلَيْكَ ذٰلِكَ اَدْنٰى اَنْ تَقْرَ اَعْيُنُهُنَّ وَلَا يَحْزَنَ

وَيَرْضَيْنَ بِمَا آتَيْتَهُنَّ كُلُّهُنَّ وَاللّٰهُ يَعْلَمُ مَا فِيْ قُلُوْبِكُمْ وَكَانَ اللّٰهُ عَلِيْمًا حَلِيْمًا ۝۱۶

تُرْجِيْ؛ ڈھیل دو۔ موقوف رکھو۔ پیچھے ڈال دو۔ دُور رکھو۔ مَنْ تَشَاءُ؛ جس کو چاہو۔ مِنْهُنَّ؛ ان بیبیوں میں سے۔ وَتُؤْوِيْ اِلَيْكَ؛ اور تم اپنی طرف جگہ دو۔ اپنے پاس رکھو۔ مَنْ تَشَاءُ؛ جس کو چاہو۔ وَمَنْ اَبْتَغَيْتْ مِمَّنْ عَزَلْتَ؛ اور بلوا بھیجو جس کو کہ ایک کنارے کر دیا تھا۔ اور جن کو تم نے ایک وقت خاص تک الگ کر دیا تھا۔ ان میں سے کسی کو پھر اپنے

پاس بلوالو۔ فَلَا جُنَاحَ عَلَیْكَ؛ تو تم پر کچھ گناہ نہیں۔ ذَلِکَ اَذْنٰی؛ یہ اختیار تم کو اس غرض سے دیا گیا ہے کہ غالباً قریب تر ہے۔ اَنْ تَقْرَ اَعْيُنُهُنَّ؛ کہ ٹھنڈی ہوں ان بیبیوں کی آنکھیں۔ وَلَا یَحْزَنَنَّ؛ اور ان کو حزن و ملال نہ ہو۔ وہ آزرده خاطر نہ ہوں۔ ان کو رنج و غم نہ ہو۔ وَیَرْضَیْنَ؛ اور وہ راضی ہو جائیں۔ بِمَا اَتَتْهُنَّ؛ اس چیز سے کہ تم نے ان کو دی ہے۔ کُلُّهُنَّ؛ وہ سب عورتیں یَرْضَیْنَ کی ضمیر کا بدل ہے۔ وَاللّٰهُ یَعْلَمُ مَا فِیْ قُلُوْبِکُمْ؛ اور اللہ خوب جانتا ہے تم لوگوں کے دلوں میں جو کچھ ہے۔ وَكَانَ اللّٰهُ عَلَیْمًا حَلِیْمًا؛ اور اللہ علیم بھی ہے اور حلیم بھی۔ جانتا بھی ہے اور تحمل بھی کرتا ہے۔

ترجمہ :- ان (بیبیوں) میں سے جس کو چاہو الگ رکھو اور جس کو چاہو اپنے پاس رکھو۔ جن کو تم نے الگ کر دیا تھا ان میں سے کسی کو پھر اپنے پاس بلوالو تو اس میں بھی تم پر کچھ گناہ نہیں۔ ان سے غالباً تمہاری بیبیوں کی آنکھیں ٹھنڈی ہوں گی (وہ خوش رہیں گی) اور انہیں حزن (و ملال) نہ ہوگا۔ اور جو کچھ تم ان کو دے دو گے اُسے لے کر سب کی سب راضی رہیں گی۔ اور جو کچھ تم لوگوں کے دلوں میں ہے اس کو اللہ خوب جانتا ہے اور اللہ علیم ہے حلیم ہے (بُرد و بار ہے)۔

لَا یَحِلُّ لَكَ النِّسَاءُ مِنْ بَعْدُ وَلَا اَنْ تَبَدَّلَ بِهِنَّ مِنْ اَزْوَاجٍ

وَلَوْ اَعْجَبَكَ حُسْنُهُنَّ اِلَّا مَا مَلَکَتْ یَمِیْنُکَ وَكَانَ اللّٰهُ عَلٰی کُلِّ شَیْءٍ رَّقِیْبًا ۝۱۷

لَا یَحِلُّ لَكَ النِّسَاءُ مِنْ بَعْدُ؛ اور اس کے بعد بیبیوں سے نکاح کرنا تم کو حلال نہیں۔ وَلَا اَنْ تَبَدَّلَ بِهِنَّ مِنْ اَزْوَاجٍ؛ اور موجودہ بی بیوں سے اور بی بیوں کو بدل بھی نہیں سکتے۔ وَلَوْ اَعْجَبَكَ حُسْنُهُنَّ؛ اگرچہ کہ تم کو ان کا حسن اچھا معلوم ہو۔ اِلَّا مَا مَلَکَتْ یَمِیْنُکَ؛ مگر وہ لوٹیاں جو تمہارے قبضہ میں ہیں۔ تم ان کے مالک ہو۔ جو تمہارے ہاتھ کا مال ہوں۔ وَكَانَ اللّٰهُ عَلٰی کُلِّ شَیْءٍ رَّقِیْبًا؛ اور اللہ ہر شے کا نگہبان، نگران اور مصالح و فوائد کا جاننے والا ہے۔

ترجمہ :- آج سے اور بیبیاں تمہارے لئے حلال نہیں اور نہ تم ان کو کسی اور بی بی سے بدل سکتے ہیں۔ چاہے ان کا حسن تم کو پسند ہو اور تعجب میں ڈال دے۔ مگر ہاتھ کا مال (یعنی لوٹیاں) اور تمام چیزیں اللہ کے پیش نظر ہیں (خدا سب سے واقف ہے)۔

صاحبو! رسول خدا ﷺ کی آخر زمانہ میں نو بی بیاں تھیں۔ رسول خدا ﷺ کی شادی جب بی بی حضرت خدیجہ الکبریٰ سے ہوئی اس وقت حضرت کی عمر شریف ۲۵ سال اور حضرت بی بی خدیجہ کی ۴۰ سال کی تھی۔ حضرت کے

تمام بچے حضرت بی بی خدیجہؓ ہی سے ہوئے بجز حضرت ابراہیمؑ کے جو بی بی ماریہ قبلیہؓ سے ہوئے۔ حضرت کے تمام صاحبزادے حضرت کے سامنے ہی راہی جنت ہوئے۔ رسول اللہ ﷺ نے تمام جوانی کی عمر بی بی خدیجہ کے ساتھ گزاری۔ جب حضرت بی بی خدیجہؓ کا انتقال ہوا، اُس وقت حضرت کی عمر شریف پچاس سال سے متجاوز ہو گئی تھی۔ اور کہولت کا بھی معتدبہ زمانہ گزر گیا تھا۔ عام طور سے لوگ اپنے قبیلہ کے سوائے دوسرے قبیلہ کے لوگوں کو ذلیل سمجھتے تھے۔ خصوصاً قریشی کہ وہ اپنے آپ کو بہت ہی محترم سمجھتے تھے۔ حضرت نے اسی وجہ سے مختلف قبائل میں شادیاں کیں کہ حضرت کی قرابت کی وجہ سے لوگ اس قبیلہ کے افراد کو حقیر نہ سمجھ سکیں۔ نیز حضرت بی بی عائشہؓ کے سوائے تمام بی بیوں تھیں۔ نکاح ثانی کو برا سمجھنے والے اس امر سے نصیحت لیں اور ازواجِ نبی کو جو امہات المؤمنین ہیں حقیر نہ سمجھیں۔ رسول خدا ﷺ کو اللہ تعالیٰ نے اجازت دی تھی کہ جن کو چاہیں اپنے گھر میں رکھیں اور جن کو چاہیں الگ گھر میں رکھیں۔ مگر حضرت نے ازواجِ مطہرات میں باری لگادی تھی۔ ہر روز ایک کے گھر میں رہتے تھے۔ مرضِ موت میں حضرت بی بی عائشہؓ کے گھر میں رہے تو دوسری بی بیوں سے اجازت حاصل کر لی۔ عام مسلمانوں کو چار بی بیوں سے زیادہ رکھنے کی اجازت نہیں۔ عامۃ الناس کو پیغمبر پر قیاس نہیں کیا جاسکتا۔ نو بی بیوں رکھنے والے پر اعتراض کرنے والوں کو اتنا تو سمجھنا چاہیے کہ داؤد علیہ السلام کی سو بیبیاں تھیں اور دوسرے پیغمبروں کی بھی معتدبہ بی بیوں تھیں۔ کرشن جی کی ہزار گویاں تھیں۔ حضرت کی نو بیبیاں تھیں اور ایک رات میں ایک کے پاس تشریف لے جاتے۔ حضرت نے تو جوانی ایک بیوہ اور معمر بی بی پر گزاری۔ نو بیبیاں کیں بھی تو اس میں سینکڑوں قسم کے مصالح تھے۔ پیغمبروں پر اعتراض کرنا خودکشی کے مماثل ہے۔ مسلمانوں کو چار بیبیوں کی اجازت ہے۔ چار کو چھوڑیں اور دوسرے چار سے نکاح کریں۔ مگر حضرت ان نو بیبیوں کے سوا کسی اور سے نکاح نہیں کر سکتے تھے۔ ایک قسم کی توسیع ہے تو ایک قسم کی تحدید بھی ہے۔ پیغمبر کی نظرِ مصالحِ عام پر رہتی ہے وہ ہمیشہ خیر و شر کا موازنہ کرتے رہتے ہیں۔ خیر کثیر کو اختیار کرنے اور شر کثیر کو بلکہ شرِ قلیل کو بھی چھوڑ دیتے ہیں۔ اگر مسلمانوں کے پاس چار بیبیاں رکھنا جائز ہے تو ہندو مذہب میں ایک عورت کے لئے پانچ مرد رکھنا جائز ہے۔ پانڈو پانچ بھائی تھے اور دروپدی ان سب کی ایک بیوی تھیں۔ اس جنگِ عظیم میں لاکھوں بلکہ کروڑوں مرد مارے گئے ہیں اور کروڑوں عورتیں بے شوہر ہیں۔ اگر تعددِ ازواج کی اجازت نہ دی جائے تو یہ بے شوہر عورتیں کیا کریں گی۔ آپ خوب سمجھتے ہیں جذباتِ نفسانی چپکے تو نہیں بیٹھتے۔ دنیا حرامزادوں سے بھر جائے گی شرعی اولاد تو کم رہے گی اور غیر قانونی اولاد سے دنیا تنگ ہو جائے گی۔

پیغمبر کی بیویوں کو اجازت دی گئی تھی کہ تنگ دستی کی تکلیف کو اگر برداشت نہ کر سکیں تو وہ علیحدہ ہو سکتی ہیں۔ مگر ان پاک بیبیوں نے اللہ، رسول کو اختیار کیا اور فقر و فاقہ کو قبول کیا، برداشت کیا۔ جب ہی تو امہات المؤمنین ہو گئیں۔ یعنی تمام مسلمانوں کی مائیں۔ پیغمبر کی بیوی کو ان کے انتقال کے بعد کوئی دوسرا نکاح نہیں کر سکتا۔

کارِ پا کاں را قیاس از خود مکیر      گر چہ باشد در نوشتن شیر شیر  
شیر آں باشد کہ اندر باد یہ      شیر آں باشد کہ اندر باد یہ

شیر آں باشد کہ مردم می خورد شیر آں باشد کہ مردم می خورد

نادانو! پیغمبروں پر اعتراض کر کے اپنا دین خراب مت کرو اور فی النار والسقر نہ بنو۔

يَا أَيُّهَا الَّذِينَ آمَنُوا لَا تَدْخُلُوا بُيُوتَ النَّبِيِّ إِلَّا أَنْ يُؤْذَنَ لَكُمْ إِلَى طَعَامٍ

غَيْرِ نَظَرِينَ إِنَّهُ وَلَكِنْ إِذَا دُعِيتُمْ فَأَدْخُلُوا فَإِذَا طَعِمْتُمْ فَانْتَشِرُوا وَلَا مُسْتَأْنِسِينَ لِحَدِيثٍ

إِنَّ ذَلِكُمْ كَانَ يُؤْذَى النَّبِيَّ فَيَسْتَحْيِي مِنْكُمْ وَاللَّهُ لَا يَسْتَحْيِي مِنَ الْحَقِّ

وَإِذَا سَأَلْتُمُوهُنَّ مَتَاعًا فَسْأَلُوهُنَّ مِنْ وَرَاءِ حِجَابٍ ذَلِكُمْ أَطْهَرُ لِقُلُوبِكُمْ وَقُلُوبِهِنَّ

وَمَا كَانَ لَكُمْ أَنْ تُؤْذُوا رَسُولَ اللَّهِ وَلَا أَنْ تُنْكِحُوا زُجُجَهُ مِنْ بَعْدِهِ أَبَدًا

إِنَّ ذَلِكُمْ كَانَ عِنْدَ اللَّهِ عَظِيمًا

يَا أَيُّهَا الَّذِينَ آمَنُوا؛ اے ایمان والو! لَا تَدْخُلُوا بُيُوتَ النَّبِيِّ؛ پیغمبر کے گھروں میں نہ جایا کرو۔ نہ داخل ہو۔  
إِلَّا أَنْ يُؤْذَنَ لَكُمْ؛ مگر یہ کہ تم کو اس کا اذن دیا جائے۔ اجازت دی جائے۔ حکم دیا جائے۔ اِلَى طَعَامٍ؛ کھانے کے لئے۔  
غَيْرِ نَظَرِينَ إِنَّهُ؛ بحالیکہ تم ان کا برتن نہ دیکھ رہے ہو۔ پکنے کے انتظار میں بار بار برتن کو نہ دیکھتے رہو۔ وَلَكِنْ إِذَا  
دُعِيتُمْ فَأَدْخُلُوا؛ لیکن جب تم کو بلایا جائے تو داخل ہو۔ دعوت دینے اور بلانے کے بعد اندر جاسکتے ہو۔ فَإِذَا طَعِمْتُمْ  
فَانتَشِرُوا؛ پھر جب کھا چکو تو منتشر ہو جاؤ۔ اپنے اپنے گھر چلے جاؤ۔ وَلَا مُسْتَأْنِسِينَ لِحَدِيثٍ؛ اور باتوں میں جی لگا کر  
نہ بیٹھو۔ بیکار باتوں میں انست نہ پیدا کرو۔ بیٹھے گپ شب نہ مارو۔ إِنَّ ذَلِكُمْ؛ بے شک یہ بات۔ كَانَ يُؤْذَى النَّبِيُّ؛  
پیغمبر کو ایذا دیتی ہے۔ ان کو ناگوار ہوتی ہے۔ ان کے لئے تکلیف دہ ہوتی ہے۔ فَيَسْتَحْيِي مِنْكُمْ؛ پھر وہ تم سے حیا و شرم  
کرتے ہیں۔ تمہارا لحاظ کرتے ہیں۔ وَاللَّهُ لَا يَسْتَحْيِي مِنَ الْحَقِّ؛ اور اللہ حق بات کہنے سے نہیں شرماتا۔ تمہارا لحاظ  
نہیں کرتا۔ وَإِذَا سَأَلْتُمُوهُنَّ مَتَاعًا؛ اور جب تم سوال کرنے جاؤ پیغمبر کی بیویوں سے کسی چیز کا۔ پھر جب تم ان سے کچھ  
اسباب مانگو۔ کوئی چیز طلب کرو۔ فَسْأَلُوهُنَّ مِنْ وَرَاءِ حِجَابٍ؛ تو مانگو ان سے پردے کے پیچھے سے۔

دیکھو! حکم ہے کہ پیغمبر کی بیبیاں جو مسلمانوں کی مائیں ہیں ان سے بھی کچھ مانگو تو پردہ کے پیچھے سے مانگو۔ تو دوسری عورتوں کو مردوں کے دوش بدوش بیٹھنے کا کیا حق ہے خصوصاً جب کہ

کئی چوٹیاں سب کی فیشن کے ہاتھوں پس اب ناک کٹنے کی تیاریاں ہیں

ذَلِكُمْ أَطَهَرُ لِقُلُوبِكُمْ وَقُلُوبِهِنَّ؛ یہ بات زیادہ پاک رکھے گی تمہارے دلوں کو اور ان کے دلوں کو۔ یہ طہارتِ دلی کا ذریعہ ہے۔ اس سے دل پاک صاف رہتا ہے۔ وَمَا كَانَ لَكُمْ؛ اور تم کو کوئی حق نہیں۔ تمہارے لائق نہیں۔ اور تم کو حق نہیں پہنچتا۔ اَنْ تُؤْذُوا رَسُولَ اللَّهِ؛ کہ اللہ کے رسول کو اذیت دو۔ ان کو اذیت پہنچاؤ۔ وَلَا اَنْ تَنْكِحُوا اَزْوَاجَهُ؛ اور نہ یہ کہ ان کی بیبیوں سے نکاح کرو۔ مِنْ بَعْدِهِ اَبْدًا؛ ان کے انتقال کے بعد کبھی۔ اِنَّ ذَلِكُمْ كَانَ عِنْدَ اللَّهِ عَظِيْمًا؛ یہ بات اللہ کے پاس بہت بڑی ہے۔ یہ بڑا گناہ ہے۔ بھاری معصیت ہے۔

ترجمہ:- اے ایمان والو! پیغمبر کے گھروں میں داخل نہ ہو۔ مگر یہ کہ تم کو ایسی اجازت دی جائے، کھانے کی دعوت دی جائے۔ مگر ان کے برتن کو تکتے نہ بیٹھو۔ مگر جب تمہیں بلائیں تو اندر جاسکتے ہو۔ پھر جب کھا چکو تو برخاست کرو (اور اپنے اپنے گھر چلے جاؤ) دل لگی کی باتوں میں نہ بیٹھے رہو۔ یہ بات پیغمبر کو ایذا دیتی ہے۔ مگر وہ تمہارا لحاظ کرتے ہیں (اور کچھ نہیں کہتے) اللہ حق بات کہنے سے نہیں شرماتا۔ اگر تم کوئی چیز ان (بیبیوں) سے مانگو تو پردے کے پیچھے سے مانگو۔ یہ تمہارے اور ان کے دلوں کی طہارت کے لئے عمدہ طریقہ ہے۔ تم کو جائز نہیں کہ اللہ کے رسول کو ایذا دو۔ اور نہ ان کی بیبیوں سے ان کے بعد نکاح کرو۔ یہ بات اللہ کے پاس بھاری معصیت اور بڑا گناہ ہے۔

اِنْ تَبَدُّوا شَيْئًا اَوْ تَخَفُوهُ فَانَّ اللّٰهَ كَانَ بِكُلِّ شَيْءٍ عَلِيْمًا ۝۱۰

اِنْ تَبَدُّوا شَيْئًا؛ اگر تم کوئی چیز ظاہر کرو۔ اَوْ تَخَفُوهُ؛ یا اس کو چھپاؤ۔ مخفی رکھو۔ فَانَّ اللّٰهَ كَانَ بِكُلِّ شَيْءٍ عَلِيْمًا؛ تو اللہ ہر چیز کا علم رکھتا ہے۔ اس کو جانتا ہے۔

ترجمہ:- اگر تم کسی چیز کو ظاہر کرو یا اس کو چھپاؤ تو اللہ تو سب کچھ جانتا ہے۔

لَا جُنَاحَ عَلَيْنَ فِي اَبْدَانِنَا وَلَا اَبْنَائِنَا وَلَا اِخْوَانِنَا وَلَا اَبْنَاؤِ اِخْوَانِنَا

## وَلَا أَبْنَاءَ أَخَوَاتِهِنَّ وَلَا نِسَاءِهِنَّ وَلَا مَمْلُوكَاتٍ إِيْمَانُهُنَّ وَاتَّقِينَ اللَّهَ

### إِنَّ اللَّهَ كَانَ عَلَىٰ كُلِّ شَيْءٍ شَهِيدًا ۝

لَا جُنَاحَ عَلَيْنَ ؛ ان عورتوں پر کوئی گناہ نہیں۔ فِی اَبَائِهِنَّ ؛ اُن کے باپوں اور ان کے باپ دادا کے متعلق۔  
وَلَا اَبْنَائِهِنَّ ؛ اور نہ ان کے بچوں کے متعلق۔ وَلَا اِخْوَانِهِنَّ ؛ اور نہ ان کے بھائیوں کے متعلق۔ وَلَا اَبْنَاءَ اِخْوَانِهِنَّ ؛  
اور نہ بھتیجیوں کے متعلق۔ وَلَا اَبْنَاءَ اَخَوَاتِهِنَّ ؛ اور نہ بھانجیوں کے متعلق۔ وَلَا نِسَائِهِنَّ ؛ اور نہ اپنے خاندان کی عورتوں  
کے متعلق۔ کوئی اپنی شرافتِ نسب کی وجہ سے اپنی مالداری کی وجہ سے دوسری عورتوں کو سامنے آنے سے نہ روکیں۔ وَلَا مَا  
مَلَكَتْ اَیْمَانُهُنَّ ؛ اور نہ عورتوں کے سامنے آنے اور ان سے پردہ نہ کرنے میں کوئی مضائقہ ہے جن کا ان کا ہاتھ مالک  
ہو گیا ہے۔ یعنی لونڈیاں۔ وَاتَّقِينَ اللَّهَ ؛ اور خدا سے ڈرتی بھی رہو اور اس کے غضب سے اپنے کو بچاتی بھی رہو۔ اِنَّ اللَّهَ  
كَانَ عَلٰی كُلِّ شَيْءٍ شَهِيدًا ؛ بے شک اللہ ہر شے کو دیکھتا ہے۔ حاضر و ناظر ہے۔ شاہدِ حال ہے۔ کوئی چیز ایسی نہیں جو  
اس سے چھپی ہوئی ہو۔

ترجمہ :- (پردہ نہ کرنے میں) کوئی گناہ نہیں (پیغمبر کی بیویوں کو) نہ اپنے باپوں اور نہ اپنے بیٹوں اور نہ اپنے  
بھائیوں اور نہ اپنے بھتیجیوں اور نہ اپنے بھانجیوں اور نہ اپنی عورتوں سے اور نہ اپنی لونڈیوں سے۔  
اور خدا سے ڈرتی رہو۔ اللہ ہر شے کو خوب جانتا ہے۔

### إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ ۝

### يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا ۝

اِنَّ اللَّهَ ؛ بے شک اللہ۔ وَمَلَائِكَتُهُ ؛ اور اس کے فرشتے۔ يُصَلُّونَ ؛ درود اور رحمت بھیجتے ہیں۔ میں نے کئی جگہ  
لکھا ہے کہ صَلُّوْ کے معنی قرب کے ہیں۔ صَلُّوْیْنِ کو لھے کی دو ہڈیاں جو ملی ہوئی ہیں۔ مُصَلِّیْ گھوڑ دوڑ کا وہ گھوڑا جو اگلے  
گھوڑے کے قریب دوسرے نمبر کا ہو۔ لہذا اللہ کے صَلُّوْۃ بھیجنے کے معنی قربت عطا کرنا ہیں اور فرشتوں کے صَلُّوْۃ بھیجنے کے  
معنی ہیں دُعا کرتا کہ اللہ، رسول اللہ ﷺ کو مزید تقرب عطا کرے۔ عَلٰی النَّبِيِّ ؛ پیغمبر پر۔ يَا أَيُّهَا الَّذِينَ آمَنُوا ؛  
اے ایمان والو! اے مسلمانو! صَلُّوْا عَلَیْهِ ؛ پیغمبر پر دُعا تقرب الٰہی کرو۔ وَسَلِّمُوا ؛ اور دُعا سلامتی دو۔ تَسْلِيمًا ؛  
خوب سلام بھیجو۔ مُجَلِّیْ۔ گھوڑ دوڑ کا پہلے نمبر کا گھوڑا۔ مُصَلِّیْ۔ دوسرے نمبر کا گھوڑا۔

ترجمہ :- یقیناً اللہ اور اس کے فرشتے پیغمبر پر درود و صلوة بھیجتے ہیں۔ اے ایمان والو! تم بھی ان پر صلوة و سلام بھیجو اور خوب بھیجو۔

صاحبو! صَلُّوا امر کا صیغہ ہے اور امر و جواب کے لئے ہوتا ہے۔ رسول اللہ ﷺ نے فرمایا ہے۔ اِنَّ اَوْلٰى النَّاسِ بِىْ اَكْثَرَهُمْ عَلٰى صَلٰوةٍ؛ یعنی لوگوں میں سے میری قربت و شفاعت کا زیادہ مستحق وہ شخص ہے جو مجھ پر زیادہ درود بھیجے۔ حضرت نے یہ بھی فرمایا ہے: بِحَسَبِ الْمَرْءِ مِنَ الْبُخْلِ اَنْ اُذْكَرَ عِنْدَهُ وَلَا يُصَلِّيَ عَلَيَّ؛ یعنی آدمی کو بخیل کہلانے کے لئے اتنا بس ہے کہ میرا ذکر اُس کے پاس ہو اور وہ مجھ پر درود نہ بھیجے۔ اور یہ بھی فرمایا ہے: مَنْ صَلَّى عَلَيَّ مَرَّةً وَاحِدَةً كُتِبَتْ لَهُ عَشْرُ حَسَنَاتٍ وَمُحِيَتْ عَنْهُ عَشْرُ سَيِّئَاتٍ؛ یعنی جو مجھ پر ایک مرتبہ درود بھیجتا ہے اُس کے لئے دس نیکیاں لکھی جاتی ہیں اور اس کی دس برائیاں مٹائی جاتی ہیں۔

دنیا کا قاعدہ ہے کہ جو شخص جتنا اپنے دوست کو چاہتا ہے اسی قدر اس کی یاد کرتا ہے۔ تم رسول خدا ﷺ کو دوست رکھتے ہو اور ان کو اپنا حبیب سمجھتے ہو تو رات دن درود پڑھو۔ جتنا ہو سکے صلوة و سلام بھیجو۔ درود میں صرف پیغمبر ہی کا نام نامی نہیں اللہ کا نام بھی تو ہے۔ درود پڑھو گے تو اللہ کی بھی یاد ہوگی۔ اس کے رسول کی بھی یاد ہوگی۔

## اِنَّ الَّذِيْنَ يُؤْذُوْنَ اللّٰهَ وَرَسُوْلَهٗ لَعَنَهُمُ اللّٰهُ فِي الدُّنْيَا وَالْآخِرَةِ وَاَعَدَّ لَهُمْ عَذَابًا مُّهِينًا ﴿۷۷﴾

اِنَّ الَّذِيْنَ يُؤْذُوْنَ اللّٰهَ وَرَسُوْلَهٗ؛ جو لوگ اللہ اور اس کے رسول کو ایذا پہنچاتے ہیں۔ اس کی شان میں گستاخی کے الفاظ نکالتے ہیں۔ ظاہر ہے کہ کوئی خدا کو ایذا پہنچا سکتا ہے۔ پیغمبر کو ایذا دینا یعنی خدا کو ایذا دینا ہے۔ اور میرے پاس تو خود کو پیغمبر کا بھائی سمجھنا بھی ایذا دینا ہے۔ کیونکہ حضرت علی رضی اللہ تعالیٰ عنہ جو حضرت کے چچا زاد بھائی تھے۔ وہ فرماتے ہیں۔ وَيَحْكُ اَنَا عَبْدٌ مِّنْ عَبِيدِ مُحَمَّدٍ؛ یعنی تجھ پر افسوس ہے میں تو محمد کے غلاموں میں سے ایک غلام ہوں۔ ان کے بندوں میں سے ایک بندہ ہوں۔

فاروق اعظم خلافت کے پہلے خطبہ میں فرماتے ہیں۔ كُنْتُ عَبْدَهُ وَخَادِمَهُ؛ میں اُن کا عبد بھی تھا خادم بھی تھا۔ جب شیر خدا اور فاروق اعظم بندہ رسول ہونے پر ناز کرتے ہیں اور غلام نبی ہونے پر فخر کرتے ہیں تو ان بد نصیبوں کا کیا حال ہوگا، جو عبدالنبی اور غلام محمد کہنے کو شرک سمجھتے ہیں۔

کے کہ خاکِ درش نیست خاکِ بر سِراؤ

محمدؐ کی بندگی کے تو قائل نہیں خدا کا بندہ بننے چلے ہیں۔ لَاحَوْلَ وَلَا قُوَّةَ إِلَّا بِاللَّهِ۔

ظاہر ہے کہ اللہ کے سوا کسی اور نے تو کسی کو پیدا نہیں کیا۔ یہاں عبد اور بندہ کے معنی مطیع اور فرمانبردار کے ہیں جو پیغمبر کی اطاعت کو قبول نہ کرے وہ مسلمان ہی کب رہے گا؟ ہمارا سرمایہ ناز تو غلام نبی ہونا ہی ہے۔ لَعَنَهُمُ اللَّهُ فِي الدُّنْيَا وَالْآخِرَةِ۔ (ان) گستاخوں کے متعلق اللہ تعالیٰ فرماتا ہے کہ خدا ان پر دنیا اور آخرت میں لعنت فرماتا ہے۔ وَأَعَدَّ لَهُمْ؛ اور ان کے لئے تیار رکھا ہے۔ عَذَابًا مُّهِينًا؛ اہانت اور ذلت دینے والا عذاب۔

ترجمہ:- جو لوگ اللہ اور اس کے رسول کو ایذا پہنچاتے ہیں۔ خدا ان پر دنیا و آخرت میں لعنت کرتا ہے۔ اور ان کے لئے ذلیل و خوار کرنے والا عذاب تیار رکھا ہے۔

وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بَغَيْرِ مَا كُتِبَ لَهُمْ

فَقَدْ أَحْتَمَلُوا بُهْتَانًا وَإِثْمًا مُّبِينًا ۝

وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ؛ اور جو لوگ ایمان دار مردوں اور عورتوں کو ایذا پہنچاتے ہیں۔ بَغَيْرِ مَا كُتِبَ لَهُمْ؛ بے کئے۔ فَقَدْ أَحْتَمَلُوا؛ تو انہوں نے اپنے اوپر ڈال لیا۔ لاد لیا۔ بُهْتَانًا؛ صریح جھوٹ۔ وَإِثْمًا مُّبِينًا؛ واضح گناہ۔

ترجمہ:- اور جو لوگ ایمان دار مردوں اور عورتوں کو ایذا پہنچاتے ہیں حالانکہ انہوں نے کچھ بھی نہیں کیا۔ تو وہ بہتان اٹھاتے ہیں (تہمت لگاتے ہیں) اور صریح گناہ کا بار اپنے اوپر لیتے ہیں۔

يَا أَيُّهَا النَّبِيُّ قُلْ لِّأَزْوَاجِكَ وَبَنَاتِكَ وَنِسَاءِ الْمُؤْمِنِينَ يُدْنِينَ عَلَيْهِنَّ مِنْ جَلَابِئِهِنَّ

ذَلِكَ أَدْنَىٰ أَنْ يُعْرَفْنَ فَلَا يُؤْذَيْنَ ۚ وَكَانَ اللَّهُ غَفُورًا رَّحِيمًا ۝

يَا أَيُّهَا النَّبِيُّ؛ اے نبی۔ قُلْ لِّأَزْوَاجِكَ؛ تم اپنی بیویوں سے کہو۔ وَبَنَاتِكَ؛ اور اپنی بیٹیوں سے۔ وَنِسَاءِ الْمُؤْمِنِينَ؛ اور ایمانداروں کی بیویوں سے۔ يُدْنِينَ عَلَيْهِنَّ؛ کہ اپنے پر مضبوط پکڑ لیں۔ گھونگھٹ نکال لیں۔ مِنْ جَلَابِئِهِنَّ؛ اپنی چادروں سے۔ ذَلِكَ أَدْنَىٰ أَنْ يُعْرَفْنَ؛ یہ قریب ہے کہ پہچان لی جائیں گی کہ نیک بخت بیبیاں ہیں۔ فَلَا يُؤْذَيْنَ؛ پھر کوئی بد معاش چھیڑ کر ایذا نہ دے گا۔ دیکھو قرآن شریف میں عَلَيْهِنَّ ہے۔ یعنی پورے جسم پر اس سے چہرہ کا کھلا رہنا ہرگز ثابت نہیں ہوتا۔ وَكَانَ اللَّهُ غَفُورًا رَّحِيمًا؛ اور اللہ غفور و رحیم بھی ہے۔ مغفرت اور رحم کرنے والا ہے۔

بخشنے والا مہربان ہے۔

ترجمہ :- اے پیغمبر! تم اپنی بیبیوں اور بیٹیوں اور مسلمانوں کی عورتوں سے کہہ دو کہ وہ اپنی چادروں کو اپنے جسم پر مضبوط پکڑ لیں۔ یہ اس وجہ سے ہے کہ غالباً وہ معلوم ہو جائیں گی کہ شریف بیبیاں ہیں اور انھیں بد معاش لوگ ایذا نہ دے سکیں اور اللہ غفور رحیم بھی ہے۔

صاحبو! آج کل پردہ کا مسئلہ بڑی اہمیت حاصل کر گیا ہے۔ برائے نام مسلمان عورتوں کی یہ حالت ہو گئی ہے کہ جالی اور والے کے کپڑے پہنتی ہیں اور وہ بھی بلاوز، منہ سینہ اور دونوں ہاتھ کھلے رہتے ہیں۔ موٹر میں سامنے کا پردہ نہ رہنا تو عام ہے۔ خدا کی چند ہی پاک باندیاں ہیں جو سر سے پاؤں تک پردہ کرتی ہیں۔ خرید و فروخت میں دکانداروں سے بات چیت کرنا ایک ادنیٰ بات ہے۔ ڈاکٹر کے سامنے ہونے کو ضروری سمجھتی ہیں۔ نکھٹو مرد اپنی بیبیوں کو ساتھ لئے لئے پھرتے ہیں۔ سفارش کرنے کے لئے عورتیں بھیجی جاتی ہیں۔ حد یہ ہے کہ عورتیں تالاب میں تیرتی ہیں اور مرد کنارے بیٹھ کر ان کا تماشہ دیکھتے ہیں۔ درزی کے پاس گلے، سینے اور کمر کا ناپ دینا کچھ برا نہیں سمجھا جاتا۔ بیوی اور بیٹیوں کو لے کر سینما میں جاتے ہیں اور ان کو حیا سوز تماشے دکھاتے ہیں۔ اس کا نتیجہ کیا ہوا معلوم؟ بہت سی عورتیں سینما میں جاتی ہیں سینما کو آگ لگ جاتی ہے۔ غضبِ الہی نازل ہوتا ہے اور جل بھن کر کباب ہو جاتی ہیں۔ دل دانا اور چشم پینا رکھنے والوں کو کیا یہ عبرت کافی نہیں ہے۔ ہمارا کام حیا سوز، تہذیبِ اسلامی کے خلاف مسلمانوں کی ثقافت سے دور باتوں پر متنبہ کر دینا ہے۔ نہ سونگے تو اس کا نتیجہ دیکھو گے اس کی سزا بھگتو گے۔ نہایت تعجب کی بات ہے کہ مسلمان عورتیں پردہ نہیں کرتیں۔ اور ہندو عورتیں پردہ کرنے لگی ہیں۔ اکبر الہ آبادی نے سچ کہا۔ عورتوں پر سے پردہ اٹھ کر مردوں کی عقل پر پڑ گیا ہے۔ اس سے بھی زیادہ تعجب خیز یہ امر ہے۔

ڈرامہ میں جب کام کرتے ہیں لڑکے تو کیا کیا زنا نہ ادا کاریاں ہیں

بھلا ہیز لینوں سے کیوں کر چھپیں گی جو چہروں سے ظاہر سپہ کاریاں ہیں

لَیْن لَّمْ یَنْتَهِ الْمُنْفِقُونَ وَالَّذِیْنَ فِی قُلُوبِهِمْ مَّرَضٌ وَالْمُرْجِفُونَ فِی الْمَدِیْنَةِ

لَنْغُرِیْنَكَ بِهَمْ ثُمَّ لَا یُجَاوِرُونَكَ فِیْهَا إِلَّا قَلِیْلًا ۝۶۰

لَیْن لَّمْ یَنْتَهِ الْمُنْفِقُونَ؛ اگر منافق باز نہ آئیں۔ وَالَّذِیْنَ فِی قُلُوبِهِمْ مَّرَضٌ؛ اور وہ جن کے دل میں روگ ہے۔ بد معاشی کی بیماری ہے۔ ان کی نیتیں پاک نہیں ہیں۔ وَالْمُرْجِفُونَ فِی الْمَدِیْنَةِ؛ اور جو شہرِ مدینہ میں جھوٹ خبریں اڑاتے ہیں۔ جھوٹا پروپگنڈا کرتے ہیں۔ جھوٹی افواہیں پھیلاتے ہیں۔ لَنْغُرِیْنَكَ بِهَمْ؛ ہم تم کو ان پر برا بیچتے کر دیں گے۔

مسلط کر دیں گے۔ ان پر اُکسائیں گے۔ ثُمَّ لَا يُجَاوِزُونَكَ فِيهَا؛ پھر یہ منافق تمہارے پاس مدینہ میں نہ رہ سکیں گے۔  
 إِلَّا قَلِيلًا؛ مگر کم۔ ہوا یہی کہ منافقوں کو مدینہ سے بھاگنا پڑا۔ رہے تو چند لوگ رہے۔ ذلیل و خوار رہے۔  
 ترجمہ:- اگر منافق اور وہ لوگ جن کے دلوں میں بیماری ہے اور مدینہ میں خیر بد اُڑانے والے باز نہ آئیں  
 تو ہم تم کو ان پر مسلط کر دیں گے۔ اور وہ تمہارے ساتھ مدینہ میں نہ رہیں گے مگر چند ہی اور  
 تھوڑے زمانہ تک۔

## مَلْعُونِينَ اَيْنَمَا تَقِفُوا اخذوا وقتلوا تفتيلًا ﴿۷۱﴾

مَلْعُونِينَ؛ یہ ملعون ہیں۔ ان پر خدا کی مار ہے اس کی پھٹکار ہے۔ وہ خدا کی رحمت سے دور ہیں۔ اَيْنَمَا تَقِفُوا  
 اخذوا؛ جہاں جائیں گے پکڑے جائیں گے۔ گرفتار ہوں گے۔ وَقَتِلُوا تَفْتِيلًا؛ اور خوب قتل کئے جائیں گے مار کر  
 ٹکڑے ٹکڑے کر دیے جائیں گے۔  
 ترجمہ:- یہ ملعون ہیں جہاں پائے جائیں گے پکڑے جائیں گے اور خوب مار کر ٹکڑے ٹکڑے کئے جائیں گے۔

## سُنَّةَ اللَّهِ فِي الَّذِينَ خَلَوْا مِنْ قَبْلُ وَلَنْ تَجِدَ لِسُنَّةِ اللَّهِ تَبْدِيلًا ﴿۷۲﴾

سُنَّةَ اللَّهِ؛ سنت اللہ ہے۔ خدا کا طریقہ ہے اس کا دستور ہے۔ فِي الَّذِينَ خَلَوْا مِنْ قَبْلُ؛ ان لوگوں کے متعلق  
 جو پہلے گزرے ہیں۔ خدا بد معاشوں کو ڈھیل دیتا ہے، چھوڑ نہیں دیتا۔ وَلَنْ تَجِدَ لِسُنَّةِ اللَّهِ تَبْدِيلًا؛ تم نہ پاؤ گے کہ  
 اللہ نے اپنا دستور بدل دیا ہو۔  
 ترجمہ:- خدا کا یہی دستور اور یہی طریقہ ہے ان لوگوں کے متعلق جو آگے ہو چکے ہیں (اے مخاطب)  
 تو نہ پائے گا کہ اللہ نے اپنا طریقہ بدل دیا ہو۔

## يَسْأَلُكَ النَّاسُ عَنِ السَّاعَةِ قُلْ إِنَّمَا عِلْمُهَا عِنْدَ اللَّهِ

## وَمَا يُدْرِيكَ لَعَلَّ السَّاعَةَ تَكُونُ قَرِيبًا ﴿۷۳﴾

يَسْأَلُكَ النَّاسُ عَنِ السَّاعَةِ؛ لوگ قیامت کے متعلق تم سے سوال کرتے ہیں۔ قُلْ؛ تم کہو۔ إِنَّمَا عِلْمُهَا؛  
 اس کے سوا نہیں ہے کہ اس کا علم۔ عِنْدَ اللَّهِ؛ اللہ کے پاس ہے۔ وَمَا يُدْرِيكَ؛ اور تمہیں کیا معلوم۔ لَعَلَّ السَّاعَةَ؛  
 شاید کہ قیامت۔ تَكُونُ قَرِيبًا؛ ہو قریب۔ شاید کہ قیامت نزدیک ہی ہو۔ ممکن ہے کہ وہ گھڑی سر پر گھڑی ہو۔

ترجمہ:- لوگ تم سے قیامت کے متعلق پوچھتے ہیں۔ تم کہو اس کا علم تو اللہ ہی کے پاس ہے اور تمہیں کیا معلوم ممکن ہے کہ قیامت قریب ہی ہو۔

## إِنَّ اللَّهَ لَعَنَ الْكٰفِرِيْنَ وَاَعَدَّ لَهُمْ سَعِيْرًا ۙ

إِنَّ اللَّهَ لَعَنَ الْكٰفِرِيْنَ ؛ بے شک اللہ کافروں پر لعنت کرتا ہے۔ منکروں کو پھٹکارتا ہے۔ نہ ماننے والوں کو اپنی رحمت سے دور کرتا ہے۔ وَاَعَدَّ لَهُمْ ؛ اور ان کے لئے تیار رکھا ہے۔ سَعِيْرًا ؛ دوزخ، دہکتی آگ، آتش سوزاں۔  
ترجمہ:- اللہ کافروں پر لعنت فرماتا ہے اور ان کے لئے دوزخ کی مشتعل آگ تیار کیا ہے۔

## خٰلِدِيْنَ فِيْهَا اَبَدًا ۗ لَا يَجِدُوْنَ وِلِيًّا وَّلَا نٰصِيْرًا ۙ

خٰلِدِيْنَ فِيْهَا اَبَدًا ؛ یہ دوزخی ہمیشہ دوزخ میں رہیں گے۔ لَا يَجِدُوْنَ ؛ نہ پائیں گے۔ وِلِيًّا وَّلَا نٰصِيْرًا ؛ نہ یار نہ مددگار نہ کوئی دوست نہ فتح و نصرت دینے والا۔  
ترجمہ:- (دوزخی) اس میں (دوزخ میں) ہمیشہ رہیں گے۔ نہ کسی کو یار پائیں گے نہ مددگار۔

## يَوْمَ تَقَلَّبُ وُجُوْهُهُمْ فِي النَّارِ يَقُوْلُوْنَ يٰلَيْتَنَا اَطَعْنَا اللّٰهَ وَاَطَعْنَا الرَّسُوْلًا ۙ

يَوْمَ تَقَلَّبُ ؛ جس وقت اُلٹ پلٹ کئے جائیں گے۔ وُجُوْهُهُمْ ؛ ان کے چہرے، وہ۔ فِي النَّارِ ؛ دوزخ میں۔ جب وہ دوزخ میں تڑپتے ہوں گے۔ کروٹیں بدلتے ہوں گے۔ اپنا منہ کبھی اُس طرف کرتے ہوں گے اور کبھی اس طرف۔ يَقُوْلُوْنَ ؛ وہ لوگ کہیں گے۔ کہتے ہوں گے۔ يٰلَيْتَنَا ؛ کاش ہم۔ اَطَعْنَا اللّٰهَ ؛ اللہ کی اطاعت کرتے۔ فرمانبرداری کرتے۔ اس کے کہے پر چلتے۔ اس کے فرمان مانتے۔ وَاَطَعْنَا الرَّسُوْلًا ؛ اور پیغمبر کی بھی اطاعت کرتے۔ رَسُوْلًا کو وقف کی حالت میں الف اور وصل کی حالت میں صرف فتح سے پڑھیں۔

ترجمہ:- اس دن کو یاد کرو جس دن وہ آگ میں لوٹتے ہوں گے۔ وہ کہتے ہوں گے کاش ہم اللہ اور رسول کی اطاعت کئے ہوتے۔

## وَقَالُوْا رَبَّنَا اِنَّا اَطَعْنَا سَادَتَنَا وَكُبَرَاءَنَا فَاَضَلُّوْنَا السَّبِيْلًا ۙ

وَقَالُوْا ؛ اور انہوں نے یہ بھی کہا۔ رَبَّنَا ؛ اے ہمارے پروردگار! اے ہمارے رب۔ اِنَّا اَطَعْنَا ؛ ہم نے اطاعت کی۔ فرمانبرداری کی۔ کہا مانا۔ سَادَتَنَا ؛ اپنے سرداروں کا۔ وَكُبَرَاءَنَا ؛ اور اپنے بڑوں کا۔ بزرگوں کا۔ فَاَضَلُّوْنَا السَّبِيْلًا ؛

پھر انھوں نے ہم کو راہ گم کردہ کر دیا، راستہ سے بھٹکا دیا۔ سیدھے راستہ سے پھیر دیا۔ اَلْسَبِيلَا۔ میں بھی وقف کی حالت میں الف اور وصل کی حالت میں صرف فتح سے پڑھیں۔

ترجمہ :- وہ کہیں گے۔ اے ہمارے رب۔ ہم نے اپنے سرداروں اور بزرگوں کی اطاعت کی اور انھوں نے ہمیں بے راہ کر دیا (راستہ سے بھٹکا دیا)۔

## رَبَّنَا اِنْتُمْ ضَعُفَيْنِ مِنَ الْعَذَابِ وَالْعَنْتُمْ لَعْنًا كَبِيرًا ۝۱۵

رَبَّنَا؛ اے ہمارے رب۔ اِنْتُمْ؛ ان کو دے۔ ضَعُفَيْنِ مِنَ الْعَذَابِ؛ دو چند عذاب ان پر دوہرا عذاب کر۔ ایک ان کی نافرمانی اور دوسرا ہمیں بھٹکانے کا۔ وَالْعَنْتُمْ لَعْنًا كَبِيرًا؛ اور ان پر خوب بڑی لعنت کر۔ ان کو ساحتِ عزت سے دُور کر دے۔ ان پر پھٹکار مار۔

ترجمہ :- اے ہمارے رب ان پر دو چند عذاب کر اور ان پر بڑی پھٹکار مار۔

## يَا أَيُّهَا الَّذِينَ آمَنُوا لَا تَكُونُوا كَالَّذِينَ آذَوْا مُوسَىٰ فَبَرَّاهُ اللَّهُ مِمَّا قَالُوا

### وَكَانَ عِنْدَ اللَّهِ وَجِيهًا ۝۱۶

يَا أَيُّهَا الَّذِينَ آمَنُوا؛ اے ایمان والو! لَا تَكُونُوا؛ نہ ہو، نہ بنو۔ كَالَّذِينَ آذَوْا مُوسَىٰ؛ ان لوگوں کے جیسے جنھوں نے موسیٰ کو ایذا دی ان پر ناحق ناروا تہمت باندھی۔ انھیں عیب لگایا۔ فَبَرَّاهُ اللَّهُ مِمَّا قَالُوا؛ پھر خدا نے ان کو ان لوگوں کے کہے ہوئے سے بری کر دیا۔ ان کو بے عیب ثابت کر دیا جھوٹے الزامات اور عیوب سے پاک کر دیا۔ وَكَانَ عِنْدَ اللَّهِ وَجِيهًا؛ اور وہ خدا کے پاس وجاہت رکھتے تھے۔ جاہ و منزلت رکھتے تھے، معزز و محترم تھے۔

ترجمہ :- مسلمانو! تم ان لوگوں کی طرح نہ بنو جنھوں نے موسیٰ کو ایذا دی (ان پر تہمت تراشی) اور اللہ نے ان کو ان کے کہے ہوئے (جھوٹے الزام) سے بری کر دیا۔ (انھوں نے جو کچھ کہا تھا اس سے بے عیب ثابت کر دیا)۔ اور موسیٰ اللہ کے پاس صاحب وجاہت (عزت) تھے۔

صاحبو! ایسے مسلمان بھی ہیں جو یہ کہتے ہیں کہ رسول اللہ ﷺ کی شفاعت ان کی عزت و وجاہت کی وجہ سے نہیں۔ قرآن شریف میں تو ہے لَتُعْزِرُوهُ وَتُقَرِّبُوهُ؛ یعنی ان کی عزت و توقیر کرو۔ اور یہ نادان ہیں کہ کہتے ہیں کہ خدا کے پاس ان کی کچھ وجاہت نہیں۔

## يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا ۝

يَا أَيُّهَا الَّذِينَ آمَنُوا؛ اے ایمان والو! اتَّقُوا اللَّهَ؛ اللہ سے ڈرو اور اس کے غضب سے بچو۔ وَقُولُوا؛ اور کہو۔  
قَوْلًا سَدِيدًا؛ سیدھی اور راست بات۔ استوار اور مضبوط بات۔

ترجمہ:- مسلمانو! اللہ سے ڈرو اور سیدھی اور سچی بات کہو (تمہارا ہر قول راست و درست ہو)۔

## يُضِلِّحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ وَمَنْ يُطِيعِ اللَّهَ وَرَسُولَهُ فَقَدْ فَازَ فَوْزًا عَظِيمًا ۝

يُضِلِّحْ لَكُمْ أَعْمَالَكُمْ؛ تاکہ تمہارے اعمال کی اصلاح کرے، ان کو قابل قبول کرے۔ قُولُوا؛ امر ہے اور يُضِلِّحْ اس کا جواب ہے۔ اس لئے اس کے آخر کو جزم ہے۔ اس راست اور درست گوئی کی وجہ سے تمہارے سب کاموں کو درست کر دے گا۔ وَيَغْفِرْ لَكُمْ ذُنُوبَكُمْ؛ اور تمہارے گناہوں کی مغفرت کرے گا۔ تمہارے ذنوب کو معاف کر دے گا۔ وَمَنْ يُطِيعِ اللَّهَ وَرَسُولَهُ؛ اور جو اللہ اور اس کے رسول کی اطاعت کرتا ہے۔ ان کے کہے پر چلتا ہے۔ ان کی فرماں برداری کرتا ہے۔ فَقَدْ فَازَ فَوْزًا عَظِيمًا؛ تو وہ بڑی مُراد کو پہنچے گا۔ اس کو بڑی کامیابی ہوگی۔ اس کو بڑی رستگاری و فیروزی ہوگی۔ فائز المرامی ہوگی۔

ترجمہ:- تاکہ تمہارے اعمال کو درست کر دے اور تمہارے گناہوں کو معاف کر دے۔ اور جو اللہ اور اس کے رسول کی اطاعت کرتا ہے وہ بڑا کامیاب ہوتا ہے۔ (اس کا دامن طلب گل مقصود سے بھرتا ہے)

## إِنَّا عَرَضْنَا الْأَمَانَةَ عَلَى السَّمَوَاتِ وَالْأَرْضِ وَالْجِبَالِ

## فَأَبَيْنَ أَنْ يَحْمِلْنَهَا وَأَشْفَقْنَ مِنْهَا وَحَمَلَهَا الْإِنْسَانُ إِنَّهُ كَانَ ظَلُومًا جَهُولًا ۝

إِنَّا عَرَضْنَا الْأَمَانَةَ؛ ہم نے اپنی امانت، احکام، ذمہ داریاں، اپنے اسماء و صفات کی تجلی علم صحیح، وجود بالعرض اور اس کا سمجھنا پیش کیا۔ سامنے رکھا۔ عَلَى السَّمَوَاتِ وَالْأَرْضِ وَالْجِبَالِ؛ آسمانوں، زمین اور پہاڑوں پر۔ فَأَبَيْنَ أَنْ يَحْمِلْنَهَا؛ پھر ان سب نے اُس کے اٹھانے سے انکار کیا۔ حمل امانت سے ابا کیا۔ وَأَشْفَقْنَ مِنْهَا؛ اور اس سے ڈر گئے۔ وَحَمَلَهَا الْإِنْسَانُ؛ اور اٹھایا تو انسان نے۔ إِنَّهُ كَانَ ظَلُومًا جَهُولًا؛ وہ تھا بڑا ظالم اور جاہل۔

آسماں بارِ امانت نتوانست کشید

بارِ یک جہاں سر پر اٹھ کھڑا ہوا لے کر

قرعہ فال بنام من دیوانہ زوند

کام کا مگر نکلا قلب ناتواں اپنا

ترجمہ :- ہم نے اپنی امانت کو آسمان ، زمین اور پہاڑوں پر پیش کیا ۔ پھر سب نے اس (بار) کے اٹھانے سے انکار کیا ۔ اور اس سے ڈر گئے اور انسان نے اس کو اٹھالیا وہ تھا بڑا ظالم و جاہل ۔

صاحبو! وہ امانت کیا تھی ، اس میں لوگوں کے مختلف خیال ہیں ۔ بعض لوگ کہتے ہیں کہ وہ امانت تکلیف شرعی اور احکام کا بجالانا ہے ۔ کیا جن مکلف شرعی نہیں ؟ احکام الہی کی اطاعت ان پر واجب نہیں ؟ بعض لوگ کہتے ہیں کہ وہ حکومت اور نظم و عالم کو برقرار رکھنا ہے ۔ انسان خدا کا خلیفہ ہے ۔ تمام عالم کے نظام کو برقرار رکھنے کی کوشش کرتا ہے ۔ ساری دنیا کا انتظام کرتا ہے ۔ بعض لوگ کہتے ہیں اسماء و صفات الہیہ کا بوجھ اٹھانا ہے اس بوجھ کو انسان کے سوا کسی نے نہیں اٹھایا ۔ ایسی بڑی عزیز چیز کو واپس کرنا ہر کسی کا کام نہیں ۔ عارف سمجھتا ہے کہ سب کچھ اس کا ہے اور میں خود اس کا ہوں ۔ یہی بار امانت کو واپس کرنا ہے ۔ بعض لوگ کہتے ہیں کہ وہ امانت محبت ہے اس محبت ہی کے کارن وہ جاہل بن جاتا ہے اپنے نفس پر ظلم کرتا ہے اپنے میں بن کو مٹاتا ہے ۔

لِيُعَذِّبَ اللَّهُ الْمُنَافِقِينَ وَالْمُنَافِقَاتِ وَالْمُشْرِكِينَ وَالْمُشْرِكَاتِ

وَيَتُوبَ اللَّهُ عَلَى الْمُؤْمِنِينَ وَالْمُؤْمِنَاتِ وَكَانَ اللَّهُ غَفُورًا رَحِيمًا ﴿۳۷﴾

اس حمل امانت کا نتیجہ کیا ہوا ، اس کا انجام کیا ہوا ؟

لِيُعَذِّبَ اللَّهُ الْمُنَافِقِينَ وَالْمُنَافِقَاتِ وَالْمُشْرِكِينَ وَالْمُشْرِكَاتِ ؛ اس کا انجام یہ ہوا جو احکام الہی کو بجا نہ لائیں گے ۔ خدا و رسول سے محبت نہ رکھیں گے ۔ یعنی منافق مردوں اور منافق عورتوں کو مشرک مردوں اور مشرک عورتوں پر اللہ عذاب کرے گا ۔ وَيَتُوبَ اللَّهُ عَلَى الْمُؤْمِنِينَ وَالْمُؤْمِنَاتِ ؛ اور جو لوگ نظام الہی کو برقرار رکھتے ہیں ۔ اللہ اور اس کے رسول کے احکام بجا لاتے ہیں ۔ ان سے محبت رکھتے ہیں اور ان میں فنا ہو جاتے ہیں یعنی مسلمان مرد اور مسلمان عورتیں ۔ اللہ ان کی توبہ قبول کرتا ہے اور ان کی طرف متوجہ ہو جاتا ہے ۔ وَكَانَ اللَّهُ غَفُورًا رَحِيمًا ؛ اور اللہ غفور ، رحیم ہے ہی ۔ وہی بخشنے والا ہے ۔ وہی مہربان ہے ۔ ان کو اپنے دامن رحمت میں چھپا لیتا ہے ۔

ترجمہ :- (انجام یہ ہوا) کہ اللہ منافق مردوں اور منافق عورتوں کو اور مشرک مردوں اور مشرک عورتوں کو

عذاب دے گا ۔ اور ایماندار مردوں اور ایماندار عورتوں کو (ان کے علم صحیح اور عمل صالح کی وجہ سے)

(اللہ بخشنے گا) ان کی توبہ قبول کرے گا ۔ (رحمت کے ساتھ متوجہ ہوگا) ۔ اور اللہ غفور ، رحیم ہے ہی ۔

سُورَةُ سَبَا مَكِّيَّةٌ تَرْتَبِعُ هِيَ اَرْبَعٌ وَخَمْسُونَ آيَةً سِتُّ رُكُوعٌ وَيَتِيَةٌ

سورہ سبا مکہ میں نازل ہوئی اور اس میں (۵۴) آیتیں اور (۶) رکوع ہیں

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ الَّذِیْ لَهٗ مَا فِی السَّمٰوٰتِ وَمَا فِی الْاَرْضِ

وَلَهٗ الْحَمْدُ فِی الْاٰخِرَةِ ۗ وَهُوَ الْحَكِیْمُ الْخَبِیْرُ ۝۱

الْحَمْدُ لِلّٰهِ ؛ تعریف اللہ ہی کی ہے۔ وہ اللہ ہے کیسا؟ الَّذِیْ ؛ جو۔ لَهٗ مَا فِی السَّمٰوٰتِ وَمَا فِی الْاَرْضِ ؛ آسمانوں اور زمین میں جو کچھ ہے اسی کا ہے۔ وَلَهٗ الْحَمْدُ فِی الْاٰخِرَةِ ؛ اور انجام کار تعریف خدا ہی کے لئے ہے۔ وَهُوَ الْحَكِیْمُ الْخَبِیْرُ ؛ اور وہی ہے حکمت والا باخبر۔

ترجمہ :- تعریف اللہ ہی کی ہے آسمانوں اور زمین میں جو کچھ ہے اسی کا ہے اور انجام کار لحاظ کرتے تعریف خدا ہی کی ہے۔ جو کچھ کرتا ہے حکمت سے کرتا ہے اور ہر چیز سے باخبر ہے۔

یَعْلَمُ مَا یَدْجُرْ فِی الْاَرْضِ وَمَا یَخْرُجُ مِنْهَا وَمَا یَنْزِلُ مِنَ السَّمَاءِ وَمَا یَعْرُجُ فِیْهَا ۗ

وَهُوَ الرَّحِیْمُ الْغَفُوْرُ ۝۲

یَعْلَمُ مَا یَدْجُرْ فِی الْاَرْضِ ؛ جانتا ہے جو زمین میں داخل ہوتا ہے۔ وَلَیْجُ وَیَلُجُ وَلُجًا ؛ داخل ہونا۔ عرب کہتے ہیں۔ مَنْ جَدَّ وَجَدَّ وَمَنْ لَجَّ وَلَجَّ ؛ جس نے کوشش کی وہ پایا۔ اور جس نے اصرار کیا وہ داخل ہوا۔ وَمَا یَخْرُجُ مِنْهَا ؛ اور جو اس سے خارج ہوتا ہے، نکلتا ہے۔ وَمَا یَنْزِلُ مِنَ السَّمَاءِ ؛ اور جو آسمان سے نازل ہوتا ہے۔ وَمَا یَعْرُجُ فِیْهَا ؛ اور جو آسمان میں عروج کرتا ہے چڑھتا ہے۔ وَهُوَ الرَّحِیْمُ الْغَفُوْرُ ؛ اور وہ رحمت و مغفرت کرنے والا ہے۔ وہ رحمت سے توبہ قبول کرتا ہے۔ گناہوں کی مغفرت کرتا ہے۔

ترجمہ :- وہ سب کچھ جانتا ہے جو زمین میں داخل ہوتا ہے اور اس سے نکلتا ہے اور جو آسمان سے اترتا ہے اور جو آسمان پر چڑھتا ہے اور وہ رحمت کرنے والا ہے۔ مغفرت کرنے والا ہے۔

وَقَالَ الَّذِينَ كَفَرُوا لَا تَأْتِينَا السَّاعَةُ قُلْ بَلَىٰ وَرَبِّي لَتَأْتِيَنَّكُمْ عِلْمُ الْغَيْبِ  
لَا يَعْزُبُ عَنْهُ مِثْقَالُ ذَرَّةٍ فِي السَّمَوَاتِ وَلَا فِي الْأَرْضِ  
وَلَا أَصْغَرُ مِنْ ذَلِكَ وَلَا أَكْبَرُ إِلَّا فِي كِتَابٍ مُّبِينٍ ﴿۱۰۳﴾

وَقَالَ الَّذِينَ كَفَرُوا ؛ اور کافر کہتے ہیں ۔ جو انکار کرتے ہیں وہ کہتے ہیں ۔ لَا تَأْتِينَا السَّاعَةُ ؛ ہمارے اوپر قیامت نہ آئے گی ۔ قُلْ بَلَىٰ ؛ پیغمبر تم کہو ! کیوں نہیں ۔ وَرَبِّي ؛ قسم ہے میرے رب کی ۔ لَتَأْتِيَنَّكُمْ ؛ قیامت تم پر ضرور آئے گی ۔ عِلْمُ الْغَيْبِ ؛ میرا رب عالم الغیب ہے ۔ کوئی بات اس سے پوشیدہ نہیں ۔ تمام چھپی ڈھکی باتوں کو جانتا ہے ۔ لَا يَعْزُبُ عَنْهُ ؛ اس سے پوشیدہ نہیں ، چھپی ہوئی نہیں ، مخفی نہیں ۔ مِثْقَالُ ذَرَّةٍ ؛ ذرہ بھر کوئی چیز ، ایک بھنگے برابر بھی کوئی چیز ۔ ذرہ چھوٹی چھوٹی کو بھی کہتے ہیں ۔ فِي السَّمَوَاتِ ؛ جو آسمانوں میں ہے ۔ وَلَا فِي الْأَرْضِ ؛ اور نہ وہ جو چیز کہ زمین میں ہے ۔ وَلَا أَصْغَرُ مِنْ ذَلِكَ ؛ اور نہ ذرہ سے بھی چھوٹی اور کمتر چیز ۔ وَلَا أَكْبَرُ ؛ اور نہ اس سے بڑی ۔ إِلَّا فِي كِتَابٍ مُّبِينٍ ؛ مگر واضح کتاب میں ۔ لوح محفوظ میں ۔ اللہ کے علم میں ۔ عالم مثال میں ہے ۔

ترجمہ :- کافر کہتے ہیں قیامت ہم پر نہ آئے گی ۔ (پیغمبر!) تم کہو ! کیوں نہیں ۔ قسم ہے میرے رب کی قیامت ضرور آئے گی ۔ (میرا رب) عالم الغیب ہے ۔ کوئی چیز اس سے پوشیدہ نہیں ذرہ برابر بھی ہو تو ، آسمانوں میں ہو یا زمین میں ۔ ذرہ سے بھی چھوٹی ہو یا بڑی سب کھلی کتاب میں ہے ۔ (لوح محفوظ میں ہے) ۔

لِيَجْزِيَ الَّذِينَ آمَنُوا وَعَمِلُوا الصَّالِحَاتِ أُولَٰئِكَ لَهُمْ مَغْفِرَةٌ وَرِزْقٌ كَرِيمٌ ﴿۱۰۴﴾

لِيَجْزِيَ ؛ تاکہ جزا دے ۔ بدلہ دے ۔ الَّذِينَ آمَنُوا ؛ ان لوگوں کو جو ایمان رکھتے ہیں ۔ وَعَمِلُوا الصَّالِحَاتِ ؛ اور عمل صالح اور مناسب کام کرتے ہیں ۔ أُولَٰئِكَ لَهُمْ مَغْفِرَةٌ ؛ یہ لوگ ، ان کے لئے مغفرت ہے ۔ علم صحیح کے ساتھ عمل صالح کرنے والوں کے لئے مغفرت ہے ۔ وَرِزْقٌ كَرِيمٌ ؛ اور باعزت و کرامت رزق ہے ۔ روزی ہے ۔

ترجمہ :- (یہ سب کیوں ہو رہا ہے) تاکہ ایمان اور عمل صالح والوں کو جزا دی جائے ۔ ان لوگوں کے لئے مغفرت ہے اور باعزت و کرامت رزق ہے ۔

## وَالَّذِينَ سَعَوْا فِي آيَاتِنَا مُعْجِزِينَ أُولَٰئِكَ لَهُمْ عَذَابٌ مِّن رَّجْزِ الْيَمِّ ۝

وَالَّذِينَ سَعَوْا؛ اور جو لوگ سعی اور کوشش کرتے ہیں۔ فِی آيَاتِنَا؛ ہماری آیتوں کے متعلق۔ ان پر اعتراض کرنے کے لئے۔ مُعْجِرِينَ؛ وہ اپنے خیال میں ہم کو عاجز کرنا چاہتے ہیں۔ أُولَٰئِكَ لَهُمْ عَذَابٌ؛ ان کے لئے سزا ہے، عذاب ہے۔ مِّن رَّجْزِ الْيَمِّ؛ اسی سزا اور عقوبت کی قسم سے جو المناک ہے۔ دردناک دکھ دینے والی ہے۔

ترجمہ:- اور جو لوگ دوڑتے ہیں اور کوشش کرتے ہیں۔ ہماری آیتوں کے متعلق کہ (ہم کو ہر ادیں۔ جھٹلا دیں) ہم کو عاجز کر دیں۔ (وہ ایسا ہرگز نہ کر سکیں گے) ان کے لئے المناک سزا کا عذاب ہے۔

## وَيُرَى الَّذِينَ أُوتُوا الْعِلْمَ الَّذِي أُنزِلَ إِلَيْكَ مِنْ رَبِّكَ هُوَ الْحَقُّ

### وَيَهْدِي إِلَى صِرَاطٍ الْعَزِيزِ الْحَمِيدِ ۝

وَيُرَى الَّذِينَ أُوتُوا الْعِلْمَ؛ اور دیکھ لیں وہ لوگ جن کو علم دیا گیا ہے۔ الَّذِي أُنزِلَ إِلَيْكَ؛ وہ علم، وہ احکام، وہ وحی، وہ دین جو تم پر اتارا گیا ہے۔ مِّن رَّبِّكَ؛ تمہارے رب کے پاس سے۔ هُوَ الْحَقُّ؛ جو حق ہے۔ عالم دیکھ لیں کہ وہ حق ہے۔ وَيَهْدِي إِلَى صِرَاطٍ الْعَزِيزِ الْحَمِيدِ؛ اور ہدایت کرتا ہے عزت مند، لائق تعریف و حمد خدا کے راستہ کی طرف۔

ترجمہ:- اور دیکھ لیں وہ لوگ جنہیں علم دیا گیا ہے اس علم وحی کو جو ان پر اتارا گیا ہے تمہارے رب کی طرف سے کہ وہی حق ہے اور با عزت و قابل حمد خدا کے راستہ کی طرف ہدایت کرتا ہے۔

## وَقَالَ الَّذِينَ كَفَرُوا هَلْ نَدُلُّكُمْ عَلَىٰ رَجُلٍ يُنْبِئُكُمْ

### إِذَا مَرَّكُمْ كُلُّ مَرَّزٍ ۖ إِنَّكُمْ لَفِي خَلْقٍ جَدِيدٍ ۝

وَقَالَ الَّذِينَ كَفَرُوا؛ اور کافروں نے کہا۔ جو لوگ مانتے نہیں، انہوں نے بیان کیا اور ٹھٹھول اور ہنسی اڑانے کے طور پر کہا۔ هَلْ نَدُلُّكُمْ عَلَىٰ رَجُلٍ؛ کیا ہم تم کو بتا دیں ایسا شخص۔ يُنْبِئُكُمْ؛ کہ عجیب و غریب بات کی خبر دیتا ہے۔ تم سے بیان کرتا ہے۔ إِذَا مَرَّكُمْ كُلُّ مَرَّزٍ؛ جب تم مر کر ٹکڑے ٹکڑے ہو جاؤ۔ پارہ پارہ، ریزہ ریزہ بن جاؤ۔ إِنَّكُمْ لَفِي خَلْقٍ جَدِيدٍ؛ تو پھر تم ایک نئی پیدائش میں ہوں گے، پھر تم مخلوق ہوں گے، پھر تم ایک نیا جنم لو گے۔

ترجمہ :- اور جن لوگوں نے کفر کیا وہ کہتے ہیں کیا ہم تم کو ایک ایسا آدمی بتائیں جو خبر دیتا ہے (اور کہتا ہے) کہ جب تم ٹکڑے ٹکڑے ، ریزہ ریزہ ہو جاؤ گے تو تم ایک نیا جنم لو گے ۔ اور نئی ہی تمہاری خلقت ہوگی ۔

## اَفْتَرَىٰ عَلَىٰ اللّٰهِ كَذِبًاۗ اَمْ يَرٰهُ جِنَّةًۗ

### بَلِ الَّذِيْنَ لَا يُؤْمِنُوْنَ بِالْاٰخِرَةِ فِي الْعَذَابِ وَالضَّلٰلِ الْبَعِيْدِ ﴿۱۰۵﴾

اَفْتَرَىٰ عَلَىٰ اللّٰهِ كَذِبًا ؛ (اصل میں اَفْتَرَىٰ ہے) کیا اس شخص نے اللہ پر افترا پردازی کی ہے ۔ جھوٹ کہا ہے ۔ کیا یہ شخص بالارادہ اور قصداً اللہ پر جھوٹ باندھا ہے ، بہتان لگاتا ہے ؟ اَمْ يَرٰهُ جِنَّةً ؛ یا اسے جنون ہے ۔ سودا ہو گیا ہے ؟ بَلِ الَّذِيْنَ لَا يُؤْمِنُوْنَ بِالْاٰخِرَةِ ؛ بلکہ جو لوگ آخرت پر ایمان نہیں رکھتے ۔ فِي الْعَذَابِ وَالضَّلٰلِ الْبَعِيْدِ ؛ عذاب میں اور دُور دراز کی ضلالت میں ہیں ۔ آفت اور پرلے درجے کی گمراہی میں مبتلا ہیں ۔

ترجمہ :- کیا اس شخص نے اللہ پر افترا پردازی کی ہے یا دیوانہ ہے (اسے جنون ہو گیا ہے ؟) (نہیں) بلکہ جو لوگ آخرت پر ایمان نہیں رکھتے وہ عذاب اور بڑی ہی ضلالت میں گرفتار ہیں ۔

صاحبو ! جس طرح مادہ بغیر حکم خدا کے فنا نہیں ہوتا اسی طرح افعال اور ان کے آثار بھی فنا نہیں ہوتے ۔ ہاں ! صورت بدلتے ہیں ۔ حرارت بجلی بنتی ہے ۔ بجلی آواز بن جاتی ہے ۔ آواز سے حرکت پیدا ہوتی ہے ۔ ان میں سے کوئی چیز فنا نہیں ہوتی ۔ صرف صورتیں بدلتی ہیں ۔ ہر شخص کے ساتھ اس کے صفات لگے رہتے ہیں ۔ افعال کے آثار ہوتے ہیں ۔ اب ذرا غور کرو ایک شخص نے عمر بھر نیک کام کئے ، خدا کو مانا ۔ اور بندگان خدا کی خدمت کی ۔ اور عمر بھر سختی اور تنگی میں گزارا ۔ اس کے ساتھ اس کی نیکی رہنا چاہیے ۔ اسی طرح بعض ظالم عیش پرستی میں مبتلا ہیں ۔ لوگوں پر ظلم و ستم کرتے ہیں ۔ غریبوں کو ایذا دیتے ہیں ۔ ان کے ساتھ ان کی بدی رہتی ہے ۔ ان کے مظالم ان کے دامن گرفتہ رہتے ہیں ۔ بعض دفعہ دنیا میں نیکیوں کو نیکی کی جزا نہیں ملتی ۔ اور بدوں کو بدی کی سزا نہیں ہوتی ۔ آدمی مرجاتا ہے ۔ اور اُسے کوئی بدلہ نہیں ملتا ۔ لہذا ایک دوسرا عالم ہونا چاہیے ۔ جس میں نیکیوں کو نیکی کا ثواب اور بُروں کو بُرائی کا عذاب ہو ۔

یاد رکھو ! جو جاگتا ہے وہ سوئے گا اور جو سوئے گا وہ پھر اُٹھے گا ، بیدار ہوگا ۔ مجنون افترا پرداز لوگ کہتے ہیں کہ مرنے کے بعد جینا نہیں ہے ، جو جی میں آئے کرو ۔ جتنا چاہے لوگوں کو ستاؤ ۔ طرفہ یہ کہ برائے نام خدا کو مانتے بھی ہیں ۔ کیا خدا پیدا کر کے بیکار ہو گیا ؟ نہیں سب کام اُسی کے ارادہ اور قدرت سے ہوتے ہیں ۔ سب کا انجام اُسی کی طرف ہے ۔ خدا کو منہ دکھانا ہے ۔ اس کو جواب دینا ہے ۔ اچھا کرو گے جزا پاؤ گے ۔ بُرا کرو گے سزا پاؤ گے ۔

# أَفَلَمْ يَرَوْا إِلَى مَا خَلَقَهُم مِّنَ السَّمَاءِ وَالْأَرْضِ إِنْ نَشَاءُ نَخِيفُ بِهِمُ الْأَرْضَ أَوْ نُسْقِطُ عَلَيْهِمْ كِسْفًا مِّنَ السَّمَاءِ إِنَّ فِي ذَلِكَ لَآيَةً لِّكُلِّ عَبْدٍ مُّنِيبٍ ۝۹

أَفَلَمْ يَرَوْا؛ کیا پھر انھوں نے دیکھا نہیں۔ نظر نہیں کی۔ اِلَى مَا خَلَقَهُم مِّنَ السَّمَاءِ وَالْأَرْضِ؛ جو ان کے سامنے ہے اور پیچھے ہے۔ مِّنَ السَّمَاءِ وَالْأَرْضِ؛ آسمان اور زمین سے۔ دیکھو زمین میں کیا کیا تغیرات ہوتے ہیں۔ کبھی قحط پڑتا ہے۔ کبھی ہر طرح کی فراغت نصیب ہوتی ہے۔ زمین خشک بھی ہوتی ہے، اور تازہ بھی۔ آسمان پر کبھی تارے نکلتے ہیں کبھی چاند نکلتا ہے۔ اور کبھی تاریکی رہتی ہے جو رات دن ہر طرح کا انقلاب پیدا کرتا ہے۔ حالات بدلتے رہتے ہیں۔ آثار میں تغیرات ہوتے ہیں۔ وہ کیا نہیں کر سکتا؟ اِنْ نَشَاءُ؛ اگر ہم چاہیں، ہم ارادہ کریں، ہماری مشیت میں آجائے۔ نَخِيفُ بِهِمُ الْأَرْضَ؛ تو ہم ان کو زمین میں دھنسا دیں۔ اَوْ نُسْقِطُ عَلَيْهِمْ؛ یا ہم ان پر گرا دیں، ڈال دیں۔ كِسْفًا مِّنَ السَّمَاءِ؛ آسمان کا ایک ٹکڑا۔ آسمان کا ایک حصہ۔ مثلاً کوئی ستارہ، شہاب ثاقب، دُمدار ستارہ۔ زمین کو ٹکر مار دے، اس پر آگرے۔ بے شک سب کچھ کر سکتا ہے۔ اس کو ہر طرح کی قدرت ہے۔ اِنَّ فِي ذَلِكَ لَآيَةً؛ بے شک اس میں نشانی ہے، پتہ ہے۔ دلیل ہے۔ مگر کس کے لئے؟ لِكُلِّ عَبْدٍ مُّنِيبٍ؛ ہر اس بندہ کے لئے جو خدا کی طرف رجوع کرتا ہے۔

ترجمہ:- کیا ان لوگوں نے ان تمام چیزوں کو نہیں دیکھا جو ان کے آگے پیچھے ہیں۔ زمین ہو یا آسمان کہ اگر ہم چاہیں تو ان کو زمین میں دھنسا دیں یا ان پر آسمان کا ایک ٹکڑا گرا دیں۔ اس میں ہر اس بندہ کے لئے نشانی ہے (عبرت ہے) جو خدا کی طرف رجوع کرتا اور اس سے انابت رکھتا ہے۔

## وَلَقَدْ آتَيْنَا دَاوُدَ مِنَّا فَضْلًا يُجِبَالٍ أَوْبَىٰ مَعَهُ وَالطَّيْرُ وَالنَّالَةُ الْحَدِيدُ ۝۱۰

وَلَقَدْ آتَيْنَا دَاوُدَ مِنَّا فَضْلًا؛ ہم نے داؤد کو اپنی طرف سے فضیلت دی، بڑی بزرگی دی۔ يُجِبَالٍ أَوْبَىٰ مَعَهُ؛ اے پہاڑو ذکر الہی میں داؤد کا ساتھ دو۔ حضرت داؤد ایسی خوش لکھی اور قوت کے ساتھ ذکر الہی کرتے کہ پہاڑ گونج اٹھتے۔ وَالطَّيْرُ؛ اور پرندوں کے ساتھ یعنی پہاڑ گونج اٹھتے اور پرندے بھی ان کا ساتھ دیتے۔ رَسُولِ خَدَاةِ ﷺ ایک شخص کے خوش گلو ہونے کے متعلق فرماتے ہیں۔ لَقَدْ أُعْطِيَ مِزْمَارًا مِّنْ مِّزَا مِيرِ اِلِ دَاوُدَ؛ یعنی شاگردانِ داؤد کے مزا میر سے ایک مزار ان کو بھی دیا گیا ہے۔ یعنی ان کا گلا کیا ہے ایک بانسری بجتی ہے۔ وَالنَّالَةُ الْحَدِيدُ؛ اور ہم نے نرم کر دیا داؤد کے حق میں

لوہے کو۔ یعنی لوہاری کام میں وہ ایسے ماہر تھے کہ لوہا ان کے حق میں موم ہو گیا ہے۔

ترجمہ :- اور ہم نے داؤد کو اپنے فضل (و کرم) سے سرفراز کیا تھا۔ (اس کے فضل سے یہ بھی ہے) اے پہاڑو تم اور پرندے ذکر میں داؤد کا ساتھ دیں اور ہم نے داؤد کے لئے لوہے کو نرم اور ملائم کر دیا تھا۔

**إِنْ أَعْمَلْ سَبِغْتَ وَقَدِّرْ فِي السَّرْدِ وَاعْمَلُوا صَالِحًا إِنِّي بِمَا تَعْمَلُونَ بَصِيرٌ ۝۱۱**

اِنْ اَعْمَلْ سَبِغْتَ ؛ اور ہم نے حکم دیا پوری کشادہ زر ہیں بناؤ۔ سَابِغَ۔ کَال۔ وَقَدِّرْ فِي السَّرْدِ ؛ اور اندازہ رکھو کڑیاں بنانے میں۔ وَاعْمَلُوا صَالِحًا ؛ اور اچھے کام کرو۔ داؤد علیہ السلام زر ہیں بنا کر اپنی قوت بسری کرتے تھے۔ ان کی زندگی ان کی دستکاری پر تھی۔ اِنِّي بِمَا تَعْمَلُونَ بَصِيرٌ ؛ یقیناً جو اعمال تم کرتے ہو میں ان کو دیکھتا ہوں، ان سے خوب واقف ہوں۔  
ترجمہ :- (اور یہ حکم دیا) کہ پوری زر ہیں بناؤ اور کڑیوں میں اندازہ قائم رکھو۔ اچھے کام کرو میں تمہارے اعمال سے یقیناً واقف ہوں۔

(داؤد علیہ السلام کے صاحبزادے سلیمان علیہ السلام تھے۔ باپ بیٹے دونوں پیغمبر ہیں۔ سلیمان علیہ السلام نہایت ذکی اور تیز فہم پیغمبر تھے۔)

**وَلِسُلَيْمَانَ الرِّيحَ غُدُوُّهَا شَهْرٌ وَرَوَاحُهَا شَهْرٌ ۝۱۲**

**وَأَسَلْنَا لَهُ عَيْنَ الْقِطْرِ وَمِنَ الْجِبِّ مَنُوعٌ بَيْنَ يَدَيْهِ بِإِذْنِ رَبِّهِ ۝۱۳**

**وَمَنْ يَزِغْ مِنْهُمْ عَنْ أَمْرِنَا نُذِقْهُ مِنْ عَذَابِ السَّعِيرِ ۝۱۴**

وَلِسُلَيْمَانَ الرِّيحَ ؛ اور ہم نے مسخر کیا سلیمان کے لئے ہوا کو۔ غُدُوُّهَا شَهْرٌ ؛ اس ہوا کی پہلی منزل مہینہ بھر کی تھی۔ وَرَوَاحُهَا شَهْرٌ ؛ اور شام کی منزل بھی مہینہ بھر کی تھی۔ عربوں کے پاس رات رہے سے ٹھنڈے ٹھنڈے نکلتے ہیں اور نو دس بجے اتر پڑتے ہیں۔ اتنی دیر میں ہوا سلیمان علیہ السلام کے تخت کو ایک مہینہ کے فاصلہ پر پہنچا دیتی تھی۔ اور چار پانچ بجے پھر سفر شروع کرتے ہیں اور نو دس بجے پھر اتر جاتے ہیں۔ یہ ان کی دوسری منزل ہے۔ اس میں بھی مہینہ بھر کا فاصلہ طے ہو جاتا تھا۔ پہلے زمانے میں اُژن کھولے تھے۔ اس زمانے میں طیارے ہیں، جو سرعت تمام راہ قطع کرتے ہیں۔ خدا نے ہوا کو تخت سلیمانی کے تابع کر دیا ہو تو اس میں بعد کی کیا بات ہے۔ اور تعجب کا کیا امر ہے اور انکار کی کیا وجہ ہے۔ یہ کیا ظلم ہے کہ طیارہ کے ذریعہ سے لندن پہنچتے ہیں اس پر تو کامل یقین، ایمان۔ ہوا سلیمان علیہ السلام کے تخت کو اُڑالے جاتی تھی، وہ ناممکن۔ وَأَسَلْنَا لَهُ ؛ اور ہم نے ان کے لئے بہادئے، ایک سیلاب تھا کہ جاری تھا۔ عَيْنَ الْقِطْرِ ؛ چشمے، ڈامر کے،

پیٹرول کے، مٹی کے تیل کے۔ جس سے ان کے کارخانے چلتے تھے۔ مگر عام طور سے قطر کے معنی لئے جاتے ہیں گداختہ تانبا۔ اس زمانہ میں اگر کارخانے اور مشنریاں نہیں تھے تو مصر کے اہرام کیسے تیار ہوئے اور اتنے بڑے بڑے پتھر کس طرح اٹھائے گئے۔ اہل یورپ کا طریقہ ہے کہ پہلی ایجادات کو چھپائیں اور اپنی طرف منسوب کریں۔ وَمِنَ الْجِنَّہِ ؛ اور بعض جن بھی تھے۔ مَنْ یَعْمَلْ بَیْنَ یَدَیْہِہِ ؛ جو ان کے سامنے کام کرتے تھے۔ بِاِذْنِ رَبِّہِہِ ؛ اپنے آقا کے حکم سے۔ وَمَنْ یَزِغْ مِنْہُمْ ؛ اور ان میں سے جو سرتابی کرے۔ تیزھاہن کرے۔ عَنِ اَمْرِنا ؛ ہمارے حکم سے۔ نُذِقْہُ مِنْ عَذَابِ السَّعِیرِ ؛ ہم ان کو آتش دوزخ کا مزہ چکھائیں گے۔

ترجمہ :- اور ہم نے سلیمان کے لئے ہوا کو مسخر کر دیا تھا۔ صبح کے سفر میں ایک مہینہ کا فاصلہ طے ہوتا اور شام کے سفر میں ایک مہینہ کا فاصلہ اور ہم نے سلیمان کے لئے مٹی کے تیل اور پٹرول کے چشمے بہادیئے تھے اور (ان کے لئے) بعض ایسے جنوں کو بھی مسخر کر دیا تھا جو ان کے سامنے حکم خدا کام کرتے تھے اور جو ان میں سے ہمارے حکم کی سرتابی کرے، ہم اسے دوزخ کا عذاب چکھائیں گے۔

یَعْمَلُونَ لَہٗ مَا یَشَاءُ مِنْ مَّحَارِبٍ وَتَمَائِیلٍ وَجِجَانٍ کَالْجَوَابِ وَقُدُورٍ رَّسِیْتِ  
اِعْمَلُوا اِلٰی دَاوُدَ شُکْرًا وَقَلِیْلٌ مِّنْ عِبَادِی الشُّکُورُ ﴿۱۳﴾

یَعْمَلُونَ لَہٗ ؛ وہ سلیمان کے لئے بناتے تھے۔ مَا یَشَاءُ ؛ جو سلیمان چاہتے۔ مِنْ مَّحَارِبٍ ؛ محراب۔ وَتَمَائِیلٍ ؛ اور تصویریں۔ وَجِجَانٍ کَالْجَوَابِ ؛ اور ایسے لگن جیسے حوض۔ وَقُدُورٍ رَّسِیْتِ ؛ اور اپنی جگہ جمی ہوئی ہیں۔ اِعْمَلُوا اِلٰی دَاوُدَ شُکْرًا ؛ اور ہم نے داؤد کی نسل کو حکم دیا کہ اے داؤد کے متعلقین تم خدا کا شکر ادا کرو۔ وَقَلِیْلٌ مِّنْ عِبَادِی الشُّکُورُ ؛ اور میرے بندوں میں سے شکر گزار کم ہیں۔

ترجمہ :- وہ کام کرتے جو (سلیمان) چاہتے ان کے لئے محرابوں میں کام اور تصویریں بناتے اور (بڑے بڑے) لگن حوضوں کی طرح اور دیگیں (چولھوں پر) جمی ہوئی تھیں۔ اور آل داؤد تم شکر ادا کرو۔ مگر میرے بندوں میں سے بہت کم بندے شکر گزار ہیں۔

فَلَمَّا قَضَیْنَا عَلَیْہِ الْبَؤْسَ مَا دَلَّہُمْ عَلٰی مَوْتِہِ اِلَّا دَابَّةٌ اِلَّا اَرْضٌ تَاکُلُ مِنْ سَانِہِہٖ

## فَلَمَّا خَرَّ تَبَيَّنَتْ الْجِنُّ أَنْ لَوْ كَانُوا يَعْلَمُونَ الْغَيْبَ مَا لَبِثُوا فِي الْعَذَابِ الْمُهِينِ ⑩

فَلَمَّا قَضَيْنَا عَلَيْهِ الْمَوْتَ ؛ پھر جب ہم نے مقرر کیا ان پر موت کو۔ موت کا فیصلہ کر دیا۔ مرنے کا حکم جاری کیا۔ مَا دَلَّهُمْ عَلَىٰ مَوْتِهِ ؛ ان کے مرنے کی کسی نے انہیں اطلاع نہیں کی۔ إِلَّا دَابَّةُ الْأَرْضِ ؛ مگر زمین کے کیڑے۔ گھن۔ دیمک۔ تَأْكُلُ مِنْسَاتَهُ ؛ کہ ان کے ہاتھ کے عصا کو کھائے جاتی تھی۔ فَلَمَّا خَرَّ ؛ سلیمان علیہ السلام لکڑی ٹیک کر کھڑے تھے۔ لکڑی کو گھن لگ گیا۔ دیمک لگ گئی تو آپ گر پڑے۔ تَبَيَّنَتْ الْجِنُّ ؛ تو جنوں کو معلوم ہو گیا۔ أَنْ لَوْ كَانُوا يَعْلَمُونَ الْغَيْبَ ؛ کہ اگر وہ غیب داں ہوتے۔ تمام راز ہائے پہناں سے واقف ہوتے۔ مَا لَبِثُوا فِي الْعَذَابِ الْمُهِينِ ؛ تو نہ رہتے ذلت کی تکلیف میں، اہانت کے عذاب میں۔

ترجمہ :- پھر جب ہم نے ان پر (سلیمان پر) موت کا حکم دے دیا تو ان کے مرنے کی (جنوں کو) کسی نے اطلاع نہیں دی۔ مگر زمین کا کیڑا۔ (دیمک۔ گھن) کہ ان کے عصا کو کھائے جا رہا تھا۔ پھر جب وہ (سلیمان علیہ السلام) گر پڑے تو جنوں کو معلوم ہو گیا کہ اگر وہ غیب داں ہوتے تو اس ذلت کے عذاب میں نہ رہتے۔

## لَقَدْ كَانَ لِسَبَإٍ فِي مَسْكِنِهِمْ آيَةٌ ۖ جَنَّتَنِ عَنْ يَمِينٍ وَشِمَالٍ ۗ

## كُلُوا مِنْ رِزْقِ رَبِّكُمْ وَاشْكُرُوا لَهُ ۖ بَلَدَةٌ طَيِّبَةٌ ۚ وَرَبُّ غَفُورٌ ۝

لَقَدْ كَانَ لِسَبَإٍ ؛ سبا کے لوگوں کے لئے تھی۔ فِي مَسْكِنِهِمْ آيَةٌ ؛ ان کے مسکن میں قدرتِ الہی کا ایک کرشمہ۔ جَنَّتَنِ عَنْ يَمِينٍ وَشِمَالٍ ؛ سیدھی بائیں جانب دو جنتیں۔ كُلُوا مِنْ رِزْقِ رَبِّكُمْ ؛ تمہارے رب کے رزق سے کھاؤ۔ خدا نے جو تمہیں دیا ہے کھاؤ۔ وَاشْكُرُوا لَهُ ؛ اور اس کا شکر یہ بھی ادا کرو۔ بَلَدَةٌ طَيِّبَةٌ ۚ وَرَبُّ غَفُورٌ ؛ شہر بھی اچھا ہے اور خدا بھی مغفرت کرنے والا ہے۔

ترجمہ :- سبا کے لوگوں کے لئے ان کے سکونت پذیری کے مقام میں (ان کے رہنے کی جگہ) خدا کی قدرت کی ایک بڑی نشانی اور کرشمہ تھا۔ دو باغ دائیں بائیں تھے۔ اللہ کا دیا ہوا رزق کھاؤ اور اس کا شکر ادا کرو (اس کی قدر کرو)۔ شہر بھی اچھا ہے اور پروردگار بھی مغفرت کرنے والا ہے۔

## فَاعْرِضُوا ۖ فَأَرْسَلْنَا عَلَيْهِمْ سَيْلَ الْعَرِمِ

## وَبَدَّلْنَاهُمْ بِجَنَّتَيْنِ ذَوَاتِ أُكُلٍ خَمْطٍ وَأَثَلٍ وَشَيْءٍ مِّنْ سِدْرٍ قَلِيلٍ ۝۱۹

فَاعْرَضُوا؛ انھوں نے ہماری عنایتوں کا شکر ادا نہیں کیا۔ پھر اعراض کیا۔ منہ پھیر لیا، سرتابی کی۔ فَازْسَلْنَا عَلَيْهِمْ؛ پھر ہم نے ان پر چھوڑ دیا۔ بھیجا۔ سَيْلَ الْعَرِمِ؛ سیلاب بند، تالاب کا کتھ ٹوٹ کر سخت طغیانی ہوئی۔ وَبَدَّلْنَاهُمْ بِجَنَّتَيْنِ؛ اور ان کے دونوں باغوں کو بدل دیا دو باغوں سے مگر کیسے۔ ذَوَاتِ أُكُلٍ خَمْطٍ؛ دو بدمزہ پھل والے۔ دو بدمزہ کیلے میوے والے۔ وَأَثَلٍ؛ اور جھاؤ گالے جو ایک قسم کا بول کا درخت ہے۔ وَشَيْءٍ مِّنْ سِدْرٍ قَلِيلٍ؛ اور قدرے قلیل بیری کے درخت۔ کچھ تھوڑے سے بیری کے درخت تو رہ گئے باقی سب تباہ ہو گئے۔

ترجمہ:- پھر انھوں نے اعراض کیا (سرتابی کی)۔ پھر ہم نے ان پر بند (توڑ کر طغیانی) کا سیلاب بہا دیا۔ اور ان کے دو باغوں کے عوض ایسے دو باغ بدل دیئے جن میں بدمزہ کیلے پھل تھے۔ اور کچھ جھاؤ کے درخت اور قدرے قلیل بیری کے درخت۔

## ذَلِكَ جَزَيْنَاهُمْ بِمَا كَفَرُوا وَهَلْ نُجْزِي إِلَّا الْكَفُورَ ۝۱۹

ذَلِكَ؛ یہ سزا۔ جَزَيْنَاهُمْ بِمَا كَفَرُوا؛ ہم نے انھیں دی ان کے کفر کی وجہ سے۔ ناپاسی و ناقدری کی وجہ سے۔ وَهَلْ نُجْزِي؛ اور ہم ایسی سزا نہیں دیتے۔ إِلَّا الْكَفُورَ؛ مگر ناقدرے ناشکرے کو۔ یہاں۔ هَلْ استفہام انکاری ہے۔ جو نفی کا کام دیتا ہے۔

ترجمہ:- یہ سزا ہم نے ان کی ناشکری کی وجہ سے دی۔ اور ہم ایسی سزا نہیں دیتے مگر ناشکرے ناقدرے کو۔

## وَجَعَلْنَا بَيْنَهُمْ وَبَيْنَ الْقُرَىٰ الَّتِي بَرَكْنَا فِيهَا قُرًى ظَاهِرَةً وَقَدَّرْنَا فِيهَا السَّيْرَ ۝۲۰

### سَيْرُوا فِيهَا لَيَالِيًا وَأَيَّامًا آمِنِينَ ۝۲۰

وَجَعَلْنَا بَيْنَهُمْ وَبَيْنَ الْقُرَىٰ؛ اور ہم نے ان کے اور ان بستیوں کے درمیان بنا دیا۔ الَّتِي بَرَكْنَا فِيهَا؛ جن میں ہم نے برکت اتاری تھی۔ قُرًى ظَاهِرَةً؛ بستیاں ظاہر جو نظر آتی ہیں۔ آباد کئے۔ وَقَدَّرْنَا فِيهَا السَّيْرَ؛ اور اس میں چلنے کا ایک خاص اندازہ کر رکھا تھا۔ ایک حد بندی کی تھی۔ سَيْرُوا فِيهَا لَيَالِيًا وَأَيَّامًا؛ راتوں کو اور دن میں ان میں چلو۔ آمِنِينَ؛ امن چین سے۔ بے کھٹکے۔ بے فکر۔

ترجمہ:- ہم نے آباد کر دی تھی (ملک سبا اور ملک شام کی) بستیوں کے درمیان جن میں ہم نے برکت دی تھی۔

بہت سی بستیاں جو نظر آتی ہیں اور (مسافروں کے) چلنے کے لئے حد بندی بھی کر دی تھی۔ امن و امان کے ساتھ رات دن ان میں چلو۔

فَقَالُوا رَبَّنَا بَعْدَ بَيْنِ أَسْفَارِنَا وَظَلَمُوا أَنْفُسَهُمْ

فَجَعَلْنَاهُمْ أَحَادِيثَ وَمَزَّقْنَاهُمْ كُلَّ مُمَزَّقٍ إِنَّ فِي ذَلِكَ لَآيَاتٍ لِّكُلِّ صَبَّارٍ شَكُورٍ ①۹

فَقَالُوا؛ (ملک کے چھوٹے اور دیہات کے نزدیک نزدیک ہونے کی وجہ سے) انہوں نے کہا۔ رَبَّنَا بَعْدَ بَيْنِ أَسْفَارِنَا؛ اے ہمارے پروردگار (ملک کو بڑا اور وسیع کر کے) ہمارے سفروں کو بڑے بڑے کر۔ وَظَلَمُوا أَنْفُسَهُمْ؛ اور عطیہ الہی پر قناعت نہ کر کے انہوں نے اپنے آپ پر ظلم کیا۔ فَجَعَلْنَاهُمْ أَحَادِيثَ؛ تو ہم نے بھی ان کو قصہ کہانی بنا دیا۔ وَمَزَّقْنَاهُمْ كُلَّ مُمَزَّقٍ؛ اور ان کو پارہ پارہ کر دیا۔ اِنِّ فِي ذَلِكَ لَآيَاتٍ؛ بے شک اس میں نشانیاں ہیں۔ لِكُلِّ صَبَّارٍ شَكُورٍ؛ ہر صابر و شاکر کے لئے۔

ترجمہ :- پھر ان لوگوں نے کہا! اے ہمارے پروردگار! (ہمارے ملک کو وسیع کر کے) ہمارے سفروں کو دور دراز کر دے اور (ناشکری کر کے) انہوں نے اپنے آپ پر ظلم کیا۔ پھر ہم نے ان کو (ہلاک کر کے) قصہ کہانی بنا دیا اور ان کو ریزہ ریزہ کر دیا (ان کی دھجیاں بکھیر دیں)۔ اس میں ہر صابر و شاکر کے لئے نشانیاں ہیں۔

وَلَقَدْ صَدَّقَ عَلَيْهِمْ إِبْلِيسُ ظَنَّهُ، فَاتَّبَعُوهُ إِلَّا فَرِيقًا مِّنَ الْمُؤْمِنِينَ ②۰

وَلَقَدْ صَدَّقَ عَلَيْهِمْ إِبْلِيسُ ظَنَّهُ؛ ابلیس نے ان لوگوں کے متعلق جو رائے قائم کی تھی کہ یہ لوگ میرے تابع ہو جائیں گے، سچا کر دکھایا۔ فَاتَّبَعُوهُ؛ پھر ان لوگوں نے اس کی اتباع کی۔ اس کی چال پر چلے۔ اس کے پیچھے ہو لئے۔ اس کے قدم بقدم گام فرسا ہوئے۔ اسی رنگ پر اٹھے۔ إِلَّا فَرِيقًا مِّنَ الْمُؤْمِنِينَ؛ سوائے چند ایمانداروں کے۔ مگر ایک گروہ ایمانداروں کا کہ انہوں نے شیطان کی اتباع نہیں کی۔

ترجمہ :- اور شیطان نے ان لوگوں کے بارے میں جو رائے قائم کی تھی، اُسے سچا کر دکھایا پھر ان لوگوں نے اس کی اتباع بھی کی (اس کا کہا مان بھی لیا)۔ سوائے ایمانداروں کے ایک گروہ کے (کہ اس نے شیطان کی اتباع نہیں کی)۔

وَمَا كَانَ لَهُ عَلَيْهِمْ مِنْ سُلْطٰنٍ اِلَّا لِنَعْلَمَ مَنْ يُّؤْمِنُ بِالْآخِرَةِ مِمَّنْ هُوَ مِنْهَا فِي شَكٍّ

وَرَبُّكَ عَلٰى كُلِّ شَيْءٍ حَفِيظٌ ﴿۷۱﴾

وَمَا كَانَ لَهُ عَلَيْهِمْ مِنْ سُلْطٰنٍ ؛ اور شیطان کا ان پر کیا زور۔ شیطان بھی اچھے بُروں کی تمیز کا ایک آلہ ہے۔ ایک ذریعہ ہے۔ اِلَّا لِنَعْلَمَ مَنْ يُّؤْمِنُ بِالْآخِرَةِ ؛ مگر اس لئے کہ ہم تمیز کر لیں کہ کون آخرت پر ایمان لاتا ہے۔ مِمَّنْ هُوَ مِنْهَا فِي شَكٍّ ؛ اس شخص سے کہ آخرت سے متعلق وہ شک میں پڑا ہوا ہے۔ وَرَبُّكَ عَلٰى كُلِّ شَيْءٍ حَفِيظٌ ؛ اور تمہارا رب ہر شے کا محافظ نگہبان اور نگران ہے۔ شیطان انسان کو اغوا تو کرتا ہے۔ اُسے بہکاتا تو ہے مگر اس کا زور یا تسلط انسان پر نہیں۔ بُرا کام خود انسان کرتا ہے۔ بے شک وہ مشیرِ خاص ہے۔ مکار ہے۔

ترجمہ :- شیطان کا ان لوگوں پر کسی قسم کا تسلط ہرگز نہیں۔ (اور بظاہر غلط مشورہ دینے سے جو ایک صورت پیدا ہوگئی ہے وہ بھی) اس وجہ سے ہے کہ ہم تمیز کر لیں کہ کون آخرت پر ایمان رکھتا ہے اور کون اس کے متعلق شک میں پڑا ہے اور تمہارا رب ہر شے کا نگہبان اور نگرانِ حال ہے۔

قُلْ اَدْعُوا الَّذِيْنَ زَعَمْتُمْ مِنْ دُوْنِ اللّٰهِ لَا يَمْلِكُوْنَ مِثْقَالَ ذَرَّةٍ

فِي السَّمٰوٰتِ وَلَا فِي الْاَرْضِ وَمَا لَهُمْ فِيْهِمَا مِنْ شِرْكٍَ وَمَا لَهُمْ مِنْهُمْ مِنْ ظٰهِرٍ ﴿۷۲﴾

قُلْ ؛ پیغمبر تم کہو۔ اَدْعُوا ؛ پکارو۔ بِلَاؤٍ۔ الَّذِيْنَ زَعَمْتُمْ مِنْ دُوْنِ اللّٰهِ ؛ ان لوگوں کو جن کے متعلق تم زعم کرتے ہو کہ وہ خدا کے سوا کچھ کرنے دھرنے والے ہیں۔ اس کی خدائی میں کچھ دخیل ہیں۔ لَا يَمْلِكُوْنَ مِثْقَالَ ذَرَّةٍ ؛ وہ مالک نہیں ہیں ذرہ بھر چیز کے بھی۔ فِي السَّمٰوٰتِ وَلَا فِي الْاَرْضِ ؛ آسمانوں میں نہ زمین میں۔ کسی کو کچھ اختیار نہیں ہے۔ کسی چیز کے مالک نہیں۔ وَمَا لَهُمْ فِيْهِمَا مِنْ شِرْكٍَ ؛ ان لوگوں کے لئے آسمان زمین میں کچھ شرکت نہیں۔ سا جھا نہیں۔ وَمَا لَهُمْ مِنْهُمْ مِنْ ظٰهِرٍ ؛ اور نہ ان میں سے کوئی خدا کا پشتی بان، پشت پناہ اور یار و مددگار ہے۔

ترجمہ :- (پیغمبر!) تم کہو۔ جن کو تم خدا کے سوا (دخیل حکمت) سمجھتے ہو (خدائی میں شریک مانتے ہیں) ذرا ان کو پکارو۔ وہ ذرہ بھر اختیار نہیں رکھتے۔ نہ آسمانوں میں نہ زمین میں نہ ان دونوں (کے پیدا کرنے) میں کسی کو شرکت ہے اور نہ ان میں سے کوئی اس کا (اللہ کا) کسی کام میں یار و مددگار ہے۔

## وَلَا تَنْفَعُ الشَّفَاعَةُ عِنْدَهُ إِلَّا لِمَنْ أَذِنَ لَهُ

### حَتَّىٰ إِذَا فُزِعَ عَنْ قُلُوبِهِمْ قَالُوا مَاذَا قَالَ رَبُّكُمْ قَالُوا الْحَقُّ ۖ وَهُوَ الْعَلِيُّ الْكَبِيرُ ﴿۱۷﴾

وَلَا تَنْفَعُ الشَّفَاعَةُ؛ اور شفاعت نفع بخش نہیں ہوتی۔ سفارش کام نہیں آتی۔ عِنْدَهُ؛ خدا کے پاس۔ إِلَّا لِمَنْ۔ اِلَّا لِمَنْ أَذِنَ لَهُ؛ مگر اسی شخص کے لئے جس کو خدا نے اذن دیا ہو۔ اجازت دی ہو۔ اس آیت سے اتنا تو ثابت ہو رہا ہے کہ کسی کو اللہ تعالیٰ شفاعت کرنے کی اجازت دے گا بھی؟ اب آپ سچ کہنا رسول خدا محمد مصطفیٰ ﷺ سے زیادہ سفارش کرنے کا کون مستحق ہو سکتا ہے۔ حَتَّىٰ إِذَا فُزِعَ عَنْ قُلُوبِهِمْ؛ یہاں تک کہ جب ان کے قلوب سے گھبراہٹ غائب ہو جائے گی۔ اضطراب و بے قراری جاتی رہے گی۔ قَالُوا مَاذَا قَالَ رَبُّكُمْ؛ لوگ کہیں گے تمہارے رب نے کیا فرمایا۔ قَالُوا الْحَقُّ؛ سننے والے جواب دیں گے۔ اللہ نے حق اور واجبی اور درست بات فرمائی۔ اس کا جو حکم ہے حق ہے جو بات ہے درست ہے۔ وَهُوَ الْعَلِيُّ الْكَبِيرُ؛ اور اس کا مرتبہ اعلیٰ ہے۔ وہ بڑا بزرگی والا ہے۔ بلند ہے، بڑا ہے۔

ترجمہ:- اور اس کے پاس شفاعت کام نہ آئے گی۔ مگر اس شخص کی جس کو (خدا نے) اذن اور اجازت دی ہے۔ جب ان کے دلوں سے گھبراہٹ دور ہو جائے گی تو کہیں گے کہ تمہارے رب نے کیا فرمایا۔ کہیں گے سچ فرمایا۔ اور اس کا مرتبہ اعلیٰ ہے اس کی قدر و منزلت بڑی ہے۔

## قُلْ مَنْ يَرْزُقُكُمْ مِنَ السَّمٰوٰتِ وَالْاَرْضِ

### قُلِ اللّٰهُ وَاِنَّاۤ اَوْۤاِيَّاكُمْ لَعَلٰى هُدًىۭ اَوْ فِى ضَلٰلٍۭ مُّبِيۡنٍ ﴿۱۸﴾

قُلْ؛ پیغمبر! تم کہو۔ مَنْ يَرْزُقُكُمْ؛ تم کو کون رزق دیتا ہے، روزی دیتا ہے۔ کھلاتا پلاتا ہے۔ مِنَ السَّمٰوٰتِ وَالْاَرْضِ؛ آسمانوں اور زمین میں۔ قُلِ اللّٰهُ؛ تم ہی کہہ دو، اللہ، یعنی وہی کھلاتا پلاتا ہے، وہی رزق دیتا ہے۔ وَاِنَّا اَوْۤاِيَّاكُمْ؛ اور ہم یا تم۔ لَعَلٰى هُدًىۭ اَوْ فِى ضَلٰلٍۭ مُّبِيۡنٍ؛ یا تو ہدایت پر ہیں یا واضح گمراہی اور کھلی ضلالت میں، خدائے تعالیٰ صریح طور سے نہیں فرماتا کہ تم گمراہ ہو۔ بلکہ یہ فرماتا ہے کہ ہم یا تم میں سے کوئی ایک گمراہی پر ہے۔ اس کا تعین کہ کون گمراہ ہے ہر شخص کا ضمیر کر سکتا ہے۔ لاکھ عذر کرو دل پکار کر کہتا ہے کہ میں مجرم ہوں۔ گنہگار ہوں۔ بَلِ الْاِنْسَانُ عَلٰى نَفْسِهٖۭ بَصِيۡرٌ وَّلٰوۤا لِقٰى مَعٰذِيۡرِهٖۭ۔ لاکھ حیلہ کرو ہزار باتیں بناؤ۔ ضمیر پکار اٹھتا ہے کہ میں غلطی پر ہوں۔ میں نے بُرا کام کیا۔

ترجمہ :- تم کہو۔ آسمانوں اور زمین میں سے کون تم کو رزق دیتا ہے۔ کہو اللہ۔ اور ہم یا تم ہدایت پر ہیں یا کھلی ضلالت پر۔

## قُلْ لَا تَسْأَلُونَنَا عَمَّا آجُرَمْنَا وَلَا نُسْأَلُ عَمَّا تَعْمَلُونَ ﴿۱۶﴾

قُلْ ؛ پیغمبر! تم کہو۔ لَا تَسْأَلُونَنَا عَمَّا آجُرَمْنَا ؛ تم سوال نہیں کئے جاؤ گے ہمارے جرموں سے، ہمارے گناہوں کی تم سے باز پرس نہ ہوگی۔ وَلَا نُسْأَلُ عَمَّا تَعْمَلُونَ ؛ اور تمہارے اعمال کے متعلق ہم سے سوال نہ کیا جائے گا۔ تمہارے گناہوں کی ہم سے پرسش نہ ہوگی۔

ترجمہ :- (اے رسول کریم!) تم کہو ہمارے گناہوں کی، جرموں کی تم سے باز پرس نہ ہوگی اور تمہارے اعمال کی باز پرس ہم سے نہ ہوگی۔

## قُلْ يَجْمَعُ بَيْنَنَا رَبُّنَا بِمَا نَكْفُرُ بِالْحَقِّ وَهُوَ الْفَتَّاحُ الْعَلِيمُ ﴿۱۷﴾

قُلْ يَجْمَعُ بَيْنَنَا رَبُّنَا ؛ تم کہو۔ جمع کرے گا ہم دونوں کو ہمارا رب قیامت میں۔ ہم اور تم دربار الہی میں حاضر ہوں گے۔ ثُمَّ يَفْتَحُ بَيْنَنَا بِالْحَقِّ ؛ پھر ہم میں انصاف کے ساتھ فیصلہ کرے گا۔ اور حق بات کا حکم دے گا، کھول دے گا کہ کون حق پر تھا۔ وَهُوَ الْفَتَّاحُ الْعَلِيمُ ؛ اور وہی ہے حکم کرنے والا۔ اور علم رکھنے والا۔

ترجمہ :- تم کہو ہمارا پروردگار ہم کو تم کو (قیامت کے دن) جمع کرے گا۔ اور حق حق فیصلہ ہمارے تمہارے درمیان کر دے گا۔ وہی حق کا دروازہ کھولنے والا ہے، وہی علم والا ہے۔

## قُلْ اَرُونِي الَّذِيْنَ اَلْحَقْتُمْ بِهٖ شُرَكَآءَ كَلَّا بَلْ هُوَ اللّٰهُ الْعَزِيْزُ الْحَكِيْمُ ﴿۱۸﴾

قُلْ اَرُونِيْ ؛ پیغمبر تم کہو۔ ذرا مجھے بتا تو دو۔ ذرا دکھلا تو دو۔ اَلَّذِيْنَ اَلْحَقْتُمْ بِهٖ شُرَكَآءَ ؛ جن کو تم خدا سے ملا رہے ہو شریک بنا کر۔ اس کا سا جھی ٹھیرا رہے ہو۔ كَلَّا ؛ بس بس کوئی نہیں۔ بَلْ هُوَ اللّٰهُ ؛ بلکہ وہ اللہ ہے۔ اس کا وجود بالذات اس کے سوا سب کا وجود بالعرض ہے۔ اَلْعَزِيْزُ الْحَكِيْمُ ؛ وہی ہے عزت والا، حکمت والا۔

ترجمہ :- تم کہو: ذرا مجھے دکھا تو دو۔ ان لوگوں کو جنہیں تم خدا سے ملاتے ہو۔ اس کا شریک ٹھہراتے ہو۔ ہرگز نہیں بلکہ وہی ہے اللہ عزت و حکمت والا۔

## وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا وَلَكِنَّ أَكْثَرَ النَّاسِ لَا يَعْلَمُونَ ﴿۲۸﴾

وَمَا أَرْسَلْنَاكَ إِلَّا كَافَّةً لِّلنَّاسِ ؛ اور ہم نے تمہیں نہیں بھیجا مگر عامۃ الناس کے لئے۔ اول جو پیغمبر آتے تھے خاص خاص قوموں کے لئے بھیجے جاتے تھے۔ رسول خدا محمد مصطفیٰ ﷺ عامۃ الناس کے لئے اور قیام قیامت تک کے لئے پیغمبر بنا کر بھیجے گئے ہیں۔ اسلام میں نہ رنگ کو دخل ہے نہ زبان کو نہ زمین کو نہ خاندان کو۔ اسلام کی قومیت عمل صالح پر ہے۔

مسلم ہیں ہم وطن سارا جہاں ہمارا ÷ چین و عرب ہمارا ہندوستان ہمارا

ہمارے پاس ملکی غیر ملکی کا جھگڑا نہیں۔ اختلاف ہے تو مسلم غیر مسلم کا۔ کیونکہ ہمارے پاس اعتقاد صحیح اور عمل صالح پر دارو مدار ہے۔

بَشِيرًا وَنَذِيرًا ؛ اچھے کام کرنے والوں کو بشارت اور خوش خبری دیتے ہو۔ اور بُرے کام کرنے والوں کو ڈراتے ہو۔ وَلَكِنَّ أَكْثَرَ النَّاسِ لَا يَعْلَمُونَ ؛ مگر اکثر لوگ ناواقف ہیں، کچھ نہیں جانتے۔

ترجمہ :- اے پیغمبر! ہم نے تم کو تمام دنیا کے لوگوں کیلئے پیغمبر بنا کر بھیجا ہے۔ تم خوش خبری بھی دیتے ہو اور ڈراتے بھی ہو۔ مگر اکثر لوگوں کو اس کا علم نہیں۔

## وَيَقُولُونَ مَتَىٰ هَذَا الْوَعْدِٰنِ كُنْتُمْ صٰدِقِيْنَ ﴿۲۹﴾

وَيَقُولُونَ ؛ اور منکرین کہتے ہیں۔ مَتَىٰ هَذَا الْوَعْدِٰنِ ؛ یہ وعدہ پورا کب ہوگا ذرا بتاؤ تو۔ اِنْ كُنْتُمْ صٰدِقِيْنَ ؛ اگر تم سچے ہو۔

ترجمہ :- اور (منکرین) کہتے ہیں۔ یہ وعدہ کب ہے (کب پورا ہوگا) اگر تم سچے ہو (تو بتا دو)۔

## قُلْ لَكُمْ مِيعَادُ يَوْمٍ لَا تَسْتَأْخِرُونَ عَنْهُ سَاعَةً وَلَا تَسْتَقْدِمُونَ ﴿۳۰﴾

قُلْ لَكُمْ مِيعَادُ يَوْمٍ ؛ پیغمبر! تم کہو کہ تمہارے لئے ایک ایسے دن کی ميعاد ہے، وقت ہے، وعدہ ہے۔ لَا تَسْتَأْخِرُونَ عَنْهُ سَاعَةً ؛ ایک گھڑی تم اس سے پیچھے نہ رہ سکو گے۔ وَلَا تَسْتَقْدِمُونَ ؛ اور نہ آگے بڑھ سکتے ہو۔

ترجمہ :- پیغمبر! تم کہو دو تمہارے لئے ایک ایسے دن کی ميعاد ہے جس سے تم نہ ایک گھڑی پیچھے رہ سکو گے اور نہ ایک گھڑی آگے بڑھ سکو گے۔

وَقَالَ الَّذِينَ كَفَرُوا لَنْ نُؤْمِنَ بِهَذَا الْقُرْآنِ وَلَا بِالَّذِي بَيْنَ يَدَيْهِ

وَلَوْ تَرَى إِذِ الظَّالِمُونَ مَوْقُوفُونَ عِنْدَ رَبِّهِمْ يُرْجَعُ بَعْضُهُمْ إِلَى بَعْضٍ الْقَوْلِ

يَقُولُ الَّذِينَ اسْتُضْعِفُوا لِلَّذِينَ اسْتَكْبَرُوا وَالْوَالَا أَنْتُمْ لَكُنَّا مُؤْمِنِينَ ﴿۳۶﴾

وَقَالَ الَّذِينَ كَفَرُوا؛ منکرین نے کہا۔ ان لوگوں نے کہا جو کفر کرتے ہیں۔ لَنْ نُؤْمِنَ بِهَذَا الْقُرْآنِ؛ ہم ہرگز اس قرآن پر ایمان نہ لائیں گے۔ وَلَا بِالَّذِي بَيْنَ يَدَيْهِ؛ اور نہ ان کتابوں پر ایمان لائیں گے جو اس سے پہلے ہوئے ہیں۔ اور نہ ان باتوں پر جو اس کے سامنے ہیں۔ وَلَوْ تَرَى إِذِ الظَّالِمُونَ؛ کاش اے مخاطب! تو ان ظالموں کو دیکھتا جب کہ۔ مَوْقُوفُونَ عِنْدَ رَبِّهِمْ؛ جواب دہی اور پرسش اعمال کے لئے دربارِ الہی میں کھڑے ہوئے ہیں، ٹھہرے ہوئے ہیں۔ يَرْجَعُ بَعْضُهُمْ إِلَى بَعْضٍ الْقَوْلِ؛ ان میں سے بعض لوگ بعض لوگوں کی طرف قول کو رد کرتے ہوں گے، پلٹاتے ہوں گے، پھرتے ہوں گے، ایک دوسرے کی بات کاٹتے ہوں گے۔ يَقُولُ الَّذِينَ اسْتُضْعِفُوا؛ جو لوگ ضعیف سمجھے گئے تھے، کمزور سمجھے گئے تھے وہ کہتے ہیں۔ لِلَّذِينَ اسْتَكْبَرُوا؛ ان لوگوں سے جو بڑے سمجھے جاتے تھے۔ عاجزی کرنے والے تکبر کرنے والوں سے۔ ضعیف قوی سے۔ چھوٹے بڑوں سے، کہیں گے۔ لَوْلَا أَنْتُمْ لَكُنَّا مُؤْمِنِينَ؛ اگر تم نہ ہوتے تو ہم مسلمان ہوتے۔ ایماندار ہوتے۔ تم نے ہم کو بہکایا۔ صحیح راستہ پر چلنے نہیں دیا۔ تمہارے بہکاوے سے ہم تو کہیں کے نہ رہے۔

ترجمہ:- کافروں نے کہا۔ ہم نہ قرآن پر ایمان لائیں گے اور نہ ان (احکام) پر جو اس کے سامنے دھرے ہیں۔ اور کاش (اے مخاطب!) تو ظالموں کو دیکھتا کہ دربارِ الہی میں کھڑے ہیں۔ ایک، دوسرے کی بات کو رد کر رہا ہے۔ ضعیف لوگ قوی لوگوں سے کہہ رہے ہیں تم نہ ہوتے تو ہم مسلمان ہوتے، با ایمان ہوتے۔

قَالَ الَّذِينَ اسْتَكْبَرُوا لِلَّذِينَ اسْتُضْعِفُوا أَنَحْنُ صَدَدُكُمْ عَنِ الْهُدَى

بَعْدَ إِذْ جَاءَكُمْ بَلْ كُنْتُمْ مُجْرِمِينَ ﴿۳۷﴾

قَالَ الَّذِينَ اسْتَكْبَرُوا لِلَّذِينَ اسْتُضْعِفُوا؛ ان کے بزرگوں نے ان کے کمزوروں سے کہا، اعلیٰ درجہ کے لوگ ادنیٰ

درجہ کے لوگوں سے کہیں گے، سرکش، غریبوں سے کہیں گے۔ اَنَحْنُ صَدَدْنٰکُمْ عَنِ الْهُدٰی ؛ کیا ہم نے تم کو زبردستی ہدایت سے روکا تھا۔ بَعْدَ اِذْجَآءِ کُمْ ؛ جب کہ ہدایت تمہارے پاس پہنچ چکی تھی۔ بَلْ کُنْتُمْ مُجْرِمِیْنَ ؛ بلکہ تم ہی ہو مجرم، گنہگار، قصور وار۔

ترجمہ :- سرکشوں نے ضعیفوں سے کہا۔ کیا ہم نے تم کو ہدایت سے روکا تھا جب کہ وہ تمہارے پاس پہنچ چکی تھی؟ (نہیں) بلکہ تم ہی ہو قصور وار (گنہگار)۔

وَقَالَ الَّذِیْنَ اسْتَضَعِفُوا لِلَّذِیْنَ اسْتَكْبَرُوا بَلْ مَكْرُ الْاِیْلِ وَالنَّهَارِ اِذْ تَاْمُرُوْنَ نَا  
اَنْ تَكْفُرَ بِاللّٰهِ وَنَجْعَلْ لَهٗ اَنْدَادًا وَاَسْرُوا النَّدَامَةَ لَمَّا سَرَاوَا الْعَذَابَ  
وَجَعَلْنَا الْاَغْلَلَ فِیْ اَعْنَاقِ الَّذِیْنَ كَفَرُوا هَلْ یُجْزَوْنَ اِلَّا مَا كَانُوا یَعْمَلُوْنَ ﴿۱۶﴾

وَقَالَ الَّذِیْنَ اسْتَضَعِفُوا لِلَّذِیْنَ اسْتَكْبَرُوا ؛ اور ضعیفوں نے قویوں سے کہا۔ بَلْ مَكْرُ الْاِیْلِ وَالنَّهَارِ ؛ بلکہ تمہاری رات دن کی تدبیروں نے ہم کو روکا، بہکایا۔ اِذْ تَاْمُرُوْنَ نَا ؛ جب کہ تم ہم کو حکم دیتے تھے۔ اَنْ تَكْفُرَ بِاللّٰهِ ؛ کہ ہم خدا سے انکار کریں۔ وَنَجْعَلْ لَهٗ اَنْدَادًا ؛ اور اس کے برابر والے اور شریک مانیں، خدا کا ساتھی مانیں۔ وَاَسْرُوا النَّدَامَةَ لَمَّا سَرَاوَا الْعَذَابَ ؛ اور دل ہی دل میں نادم ہوئے، اندر ہی اندر پچھتانے لگے، جب کہ انہوں نے عذاب کو دیکھا۔ وَجَعَلْنَا الْاَغْلَلَ فِیْ اَعْنَاقِ الَّذِیْنَ كَفَرُوا ؛ ہم نے کافروں کے گلوں میں طوق ڈال دیئے۔ اَغْلَلَ جَمْعُ غُلٍّ طَوْقٌ۔ هَلْ یُجْزَوْنَ اِلَّا مَا كَانُوا یَعْمَلُوْنَ ؛ وہ نہیں جزا دیئے جائیں گے مگر ان کاموں کی کہ وہ کرتے تھے، ان کو ان کے اعمال کی جزا ملے گی، جیسا کرتے تھے ویسا بھریں گے۔

ترجمہ :- اور ضعیفوں نے قویوں سے کہا۔ (نہیں) بلکہ تمہاری رات دن کی تدبیروں نے (ہم کو بہکایا) کیونکہ تم ہم کو حکم دیتے تھے کہ اللہ کو نہ مانیں اور اس کے شریک مانیں اور وہ دل ہی دل میں لگے پچھتانے، نادم اور پشیمان ہونے جب کہ عذاب ان کے سامنے آ گیا اور ہم نے کافروں کے گلوں میں طوق ڈال دیئے۔ (ان کے اعمال ان کے گلے کا ہار ہو گئے) جو جیسا کرے گا ویسا بھرے گا (جیسا عمل ویسی جزا)۔

وَمَا اَرْسَلْنَا فِیْ قَرْیَةٍ مِّنْ نَّذِیْرٍ اِلَّا قَالَ مُتْرَفُوْهَا اِنَّا بَاۡرِسِلْتُمْ بِهٖ كٰفِرُوْنَ ﴿۱۷﴾

وَمَا أَرْسَلْنَا فِي قَرْيَةٍ مِّنْ نَّذِيرٍ ؛ ہم نے کسی بستی میں کسی ڈرانے والے یعنی پیغمبر کو نہیں بھیجا۔ إِلَّا قَالَ مُتْرَفُوهَا؛ مگر ان کے خوش حال لوگوں نے کہا، آسودہ لوگوں نے کہا۔ إِنْ أَمَا أُرْسِلْتُمْ بِهِ كَفِرُونَ ؛ بے شک ہم اس وحی، اس کتاب، اس مذہب، ان احکام کو نہیں مانتے جو تم پر نازل ہوئے ہیں، جس کے ساتھ تم بھیجے گئے ہو۔

ترجمہ :- (کسی گاؤں کسی قصبہ) کسی بستی میں ہم نے پیغمبر نہیں بھیجا، مگر اس کے آسودہ اور خوش حال لوگوں نے کہا تم جس (وحی) کے ساتھ بھیجے گئے ہو ہم اس کو نہیں مانتے۔

## وَقَالُوا نَحْنُ أَكْثَرُ أَمْوَالًا وَأَوْلَادًا وَمَا نَحْنُ بِمُعَذِّبِينَ ﴿۱۵﴾

وَقَالُوا ؛ اور ان منکرین نے کہا۔ نَحْنُ أَكْثَرُ أَمْوَالًا وَأَوْلَادًا ؛ ہمارا مال بھی زیادہ ہے، ہماری اولاد بھی زیادہ ہے۔ وَمَا نَحْنُ بِمُعَذِّبِينَ ؛ اور ہمیں کچھ بھی عذاب نہ ہوگا۔

اب تو آرام سے گزرتی ہے ÷ عاقبت کی خبر خدا جانے

ترجمہ :- اور ان لوگوں نے کہا ہمارے مال و عیال میں کمی نہیں۔ اور ہم کو ہرگز عذاب نہ ہوگا۔

## قُلْ إِنَّ رَبِّي يَبْسُطُ الرِّزْقَ لِمَنْ يَشَاءُ وَيَقْدِرُ وَلَكِنَّ أَكْثَرَ النَّاسِ لَا يَعْلَمُونَ ﴿۱۶﴾

قُلْ ؛ پیغمبر تم کہو۔ إِنَّ رَبِّي ؛ بے شک میرا رب۔ يَبْسُطُ الرِّزْقَ لِمَنْ يَشَاءُ ؛ کشادہ کرتا ہے، کھول دیتا ہے، پھیلا دیتا ہے، زیادہ دیتا ہے رزق کو جس کے لئے چاہتا ہے۔ وَيَقْدِرُ ؛ اور تنگ کرتا ہے۔ وَلَكِنَّ أَكْثَرَ النَّاسِ لَا يَعْلَمُونَ ؛ اور لیکن اکثر لوگ مصالحِ الہی کا علم نہیں رکھتے۔

ترجمہ :- تم کہو! بے شک میرا رب جس کے رزق کو چاہتا ہے کشادہ کرتا ہے اور جس کو چاہتا ہے تنگ کر دیتا ہے۔ مگر اکثر لوگ (اس کے اسرار اور حکمتوں سے) واقف نہیں۔

صاحبو! آج کل کیا ہو رہا ہے؟ جس کو دیکھو اپنے مال، اپنی اولاد اور اپنے نوکر چاکر پر نازاں ہے۔ حیوانات اور جمادات پر بھی فخر ہے۔ کوئی موٹر پر اتراتا ہے۔ کسی کو بگھی پر ناز ہے۔ ان کے پاس وہی چیز اصل ہے جو آنکھوں سے نظر آتی ہے۔ مگر خدا نظر آتا ہے نہ فرشتے۔ نہ جنت نہ دوزخ۔ لہذا ان کا خیال بھی اس طرف نہیں جاتا۔ ان کے پاس کھانا، سونا، پاخانہ کرنا، اور مرجانا ہے۔ یہ ظالم کہتے ہیں۔ خدا پرست لوگ جو تکلیفوں میں گزار رہے ہیں۔ وہ حاضر دوزخ میں ہیں۔ دیکھو ہم کس آرام اور کیسی راحت میں ہیں۔ ہمارے پاس حلال و حرام کا جھگڑا نہیں ہے۔ ہماری زندگی تنگ نہیں ہے۔ ہمارے عیش میں کمی نہیں ہے۔ یہ قل اعوذیے افسوس کہ ڈرے جارہے ہیں۔ بھلا ان کے سر پر کون تلوار لئے کھڑا ہے۔

ان بھولے مذہبی لوگوں کے پاس بات بات پر حرام - بات بات پر نکراؤ - خدا نے ہم کو دیا ہے - ہم فراغت سے کھاتے ہیں پیتے ہیں - عیش و عشرت میں بسر کرتے ہیں - ان مذہبی لوگوں کا حال بہت قابلِ افسوس ہے - یہ بڑے واجب الرحم ہیں - مگر ہم کیا کریں - وہ خود اپنے آپ پر رحم نہیں کھاتے - خدا کی دی ہوئی نعمتوں سے خود کو محروم رکھتے ہیں -

مگر جو پابند مذہب ہیں وہ کیا کہتے ہیں؟ دنیا دو خانہ ہے - یہاں چار دن پرہیز کرلو - جنت میں جاؤ گے تو دل بھر کے کھاؤ گے - لاکھ نعمتوں کی ایک نعمت جو خدا نے ہم کو دی ہے وہ یہ ہے کہ ہمارے دلوں کو اطمینان ہے اور ان جاہلوں کو اطمینان نہیں - نادانوں کی نظر جسم پر ہے اور وہ جسمانی راحت کے طالب ہیں - ہماری نظر دل پر ہے - اور ہم دل کی راحت کے خواہاں ہیں - ہمارے پاس ہے: **أَلَا بِذِكْرِ اللَّهِ تَطْمَئِنُّ الْقُلُوبُ**؛ اللہ کی یاد میں دل کو چین نصیب ہوتا ہے -

### ع فکر ہر کس بقدر ہمت اوست

تم آل سے خوش ہم ذوالجلال سے خوش - تم گھردار سے خوش ہم پروردگار سے خوش - تم دنیا پر اتراتے ہو - ہم کو عقبی پر ناز ہے - اچھا! دیکھیں تمہاری خوشی کب تک رہتی ہے اور ہماری خوشی کب تک رہتی ہے - ہم تو دنیا میں بھی خوش ہیں اور انشاء اللہ عقبی میں بھی خوش رہیں گے - اور تم کو حقیقی شادمانی دنیا میں ہے نہ آخرت میں -

**وَمَا أَمْوَالُكُمْ وَلَا أَوْلَادُكُمْ بِالَّتِي تُقَرِّبُكُمْ عِنْدَنَا زُلْفَىٰ إِلَّا مَنْ آمَنَ وَعَمِلَ صَالِحًا ۗ**  
**فَأُولَٰئِكَ لَهُمْ جَزَاءُ الضَّعْفِ بِمَا عَمِلُوا وَهُمْ فِي الْغُرُفَاتِ آمِنُونَ ﴿۳۷﴾**

وَمَا أَمْوَالُكُمْ وَلَا أَوْلَادُكُمْ؛ اور تمہارے مال اور تمہاری اولاد ایسی چیز نہیں ہے - بِالَّتِي تُقَرِّبُكُمْ عِنْدَنَا زُلْفَىٰ؛ جو تمہارے لئے تقرب پیدا کرے ہمارے پاس موثر تقرب - زُلْفَىٰ - تقرب، قربت - إِلَّا مَنْ آمَنَ؛ مگر جو ایمان لائے، یقین رکھے، اعتقاد صحیح رکھے - وَعَمِلَ صَالِحًا؛ اور اچھے کام کرے، عمل صالح کرے - فَأُولَٰئِكَ لَهُمْ جَزَاءُ الضَّعْفِ؛ تو ان کے لئے دونا بدلہ ہے - ان کو المضاعف ثواب ملے گا - بِمَا عَمِلُوا؛ ان کے اعمال کی وجہ سے، ان کے کاموں کے سبب سے - وَهُمْ فِي الْغُرُفَاتِ آمِنُونَ؛ وہ بالا خانوں میں امن سے، خاطر جمعی سے، چین سے ہوں گے -

ترجمہ:- اور تمہارے مال اور تمہاری اولاد ہمارے پاس تقرب اور مقبولیت کی صورت پیدا نہیں کر سکتی مگر جو ایمان بھی رکھے، عمل صالح بھی کرے اس کو المضاعف جزا ملے گی (دونا ثواب ملے گا) ان کے اچھے کاموں کی وجہ سے اور وہ بالا خانوں میں امن چین سے ہوں گے -

**وَالَّذِينَ يَسْعَوْنَ فِي آيَاتِنَا مُعْجِزِينَ أُولَٰئِكَ فِي الْعَذَابِ مُحْضَرُونَ ﴿۳۸﴾**

وَالَّذِينَ يَسْعَوْنَ ؛ اور جو لوگ دوڑتے ہیں، کوشش کرتے ہیں۔ فِی اٰیٰتِنَا ؛ ہماری آیتوں اور نشانیوں کے متعلق۔ مُعْجِزٰتِنَا ؛ عاجز کرنے کے لئے، ہرانے کے لئے مقابلہ میں۔ اُولٰٓئِكَ فِی الْعَذَابِ مُحَضَّرُوْنَ ؛ وہ عذاب میں حاضر کئے جائیں گے، بلائے جائیں گے، لائے جائیں گے۔

ترجمہ :- اور جو لوگ دوڑتے ہیں اور سعی کرتے ہیں ہماری آیتوں کے ہرانے میں (اپنے اعتراضات سے) ہم کو عاجز کرنے کے لئے وہ عذاب میں پکڑے جاتے ہیں (حاضر کئے جاتے ہیں)۔

## قُلْ اِنَّ رَبِّيْ يَبْسُطُ الرِّزْقَ لِمَنْ يَّشَاءُ مِنْ عِبَادِهِ وَيَقْدِرُ لَهُ وَمَا اَنْفَقْتُمْ مِنْ شَيْءٍ فَهُوَ يُخْلِفُهُ وَهُوَ خَيْرُ الرَّٰزِقِيْنَ ۝۶

قُلْ ؛ پیغمبر! تم کہو۔ اِنَّ رَبِّيْ ؛ بے شک میرا پروردگار۔ يَبْسُطُ الرِّزْقَ ؛ پھیلاتا ہے، کھولتا ہے، فراخ کرتا ہے، رزق کو، روزی کو، کھانے پینے کو۔ لِمَنْ يَّشَاءُ ؛ جس کے لئے چاہتا ہے۔ مِنْ عِبَادِهِ ؛ اپنے بندوں میں سے۔ وَيَقْدِرُ لَهُ ؛ اور جس کی روزی کو چاہتا ہے تنگ کر دیتا ہے۔ کھانے پینے کی زیادتی یا کمی خدا کے تقرب یا عدم تقرب پر دلالت نہیں کرتی۔ وَمَا اَنْفَقْتُمْ مِنْ شَيْءٍ ؛ اور جو کچھ تم صرف کرو۔ خرچ کرو۔ نفع دو۔ فَهُوَ يُخْلِفُهُ ؛ تو اللہ اس کا عوض دیتا ہے۔ اس کا قائم مقام دیتا ہے۔ وَهُوَ خَيْرُ الرَّٰزِقِيْنَ ؛ اور وہ بہترین رزق دینے والا ہے۔

ترجمہ :- (پیغمبر!) تم کہو۔ بے شک میرا پروردگار اپنے بندوں میں سے جس کو چاہتا ہے کشادہ روزی دیتا ہے اور جس کو چاہتا ہے تنگ روزی۔ اور تم جو کچھ صرف کرو اللہ اس کا عوض دیتا ہے اور وہی ہے بہترین رزق، روزی دینے والا۔

## وَيَوْمَ يَحْشُرُهُمْ جَمِيْعًا ثُمَّ يَقُوْلُ لِلْمَلٰٓئِكَةِ اِهْلُوْا لِيْ اَيُّكُمْ كَانُوْا يَعْبُدُوْنَ ۝۷

وَيَوْمَ يَحْشُرُهُمْ جَمِيْعًا ؛ اور اس دن کو یاد کرو۔ جس دن وہ سب کو ایک جگہ جمع کرے گا، اکٹھا کرے گا۔ ان سب کا حشر ہوگا۔ ثُمَّ يَقُوْلُ لِلْمَلٰٓئِكَةِ ؛ پھر فرشتوں سے ارشاد فرمائے گا۔ اِهْلُوْا لِيْ ؛ کیا یہی لوگ۔ اَيُّكُمْ كَانُوْا يَعْبُدُوْنَ ؛ تمہاری پوجا کرتے تھے، عبادت کرتے تھے۔

ترجمہ :- اور اس دن کو یاد کرو جس دن اللہ ان سب کو ایک جگہ جمع کرے گا (ان کا حشر ہوگا) پھر (اللہ تعالیٰ) فرشتوں سے فرمائے گا۔ کیا یہ وہی لوگ ہیں جو تمہاری عبادت کرتے تھے (اور تمہاری پوجا

کرتے تھے)۔

قَالُوا سُبْحٰنَكَ اَنْتَ وَلِيْنَا مِنْ دُوْنِهِمْ

بَلْ كَانُوْا يَعْبُدُوْنَ الْجِنَّ اَكْثَرُهُمْ بِهٖمْ مُّؤْمِنُوْنَ ﴿۱۱﴾

قَالُوا سُبْحٰنَكَ ؛ فرشتے کہیں گے تیری ذات پاک اعلیٰ و ارفع ہے۔ تو تمام عیوب سے پاک ہے۔ اَنْتَ وَلِيْنَا ؛ تو ہمارا والی ہے۔ کارساز ہے۔ مِنْ دُوْنِهِمْ ؛ نہ کہ وہ۔ بَلْ كَانُوْا يَعْبُدُوْنَ الْجِنَّ ؛ یہ شیطان کی پوجا کرتے تھے۔ جنوں کی عبادت کرتے تھے۔ اَكْثَرُهُمْ بِهٖمْ مُّؤْمِنُوْنَ ؛ ان کے اکثر ان جنوں پر ایمان رکھتے تھے ان کو مانتے تھے۔ ترجمہ :- (فرشتے) کہیں گے۔ تو پاک ہے۔ ہمارا تو کارساز ہے نہ کہ وہ۔ بلکہ یہ لوگ تو جنوں کی پوجا کرتے تھے اور ان کے اکثر ان پر ایمان لائے ہوئے تھے۔

فَالْيَوْمَ لَا يَمْلِكُ بَعْضُكُمْ لِبَعْضٍ نَّفْعًا وَلَا ضَرًّا

وَنَقُولُ لِلَّذِيْنَ ظَلَمُوْا ذُوقُوْا عَذَابَ النَّارِ الَّتِيْ كُنْتُمْ بِهَا تُكْذِبُوْنَ ﴿۱۲﴾

فَالْيَوْمَ لَا يَمْلِكُ ؛ آج تم میں سے کوئی مالک نہیں، اس کے اختیار میں نہیں، اس کی قدرت میں نہیں۔ بَعْضُكُمْ لِبَعْضٍ ؛ بعض بعض کے لئے۔ نَفْعًا وَلَا ضَرًّا ؛ نفع و ضرر کوئی کام نہیں آتا۔ نہ فائدہ پہنچا سکتا ہے نہ نقصان۔ وَنَقُولُ لِلَّذِيْنَ ظَلَمُوْا ؛ اور ہم ظالموں اور سرکشوں سے کہیں گے۔ ذُوقُوْا عَذَابَ النَّارِ ؛ اب دوزخ کے عذاب کا مزہ چکھو۔ الَّتِيْ كُنْتُمْ بِهَا تُكْذِبُوْنَ ؛ کہ جس کی تم تکذیب کرتے اور جھٹلایا کرتے تھے۔ ترجمہ :- پھر آج تم میں سے نہ تو کوئی کسی کو نفع پہنچانے کی قدرت رکھتا ہے اور نہ ضرر اور ہم ان ظالموں اور سرکشوں سے کہیں گے اس عذابِ دوزخ کا مزہ چکھو جس کی تم تکذیب کیا کرتے تھے (جھٹلاتے تھے)۔

وَ اِذَا تَنٰوَلْتُمْ عَلَيْهٖم اٰيٰتِنَا بِآيٰتِنَا قَالُوْا مَا هٰذَا اِلَّا رَجُلٌ يُرِيْدُ اَنْ يُّصَدِّكُمْ

عَمَّا كَانُوْا يَعْبُدُوْنَ اَبَاؤَكُمْ وَقَالُوْا مَا هٰذَا اِلَّا اَفْكٌ مِّمْقَرِيْ

## وَقَالَ الَّذِينَ كَفَرُوا لَلْحَقِّ لَبَأَجَاءَهُمْ إِنْ هَذَا إِلَّا سِحْرٌ مُّبِينٌ ﴿۱۰﴾

وَإِذَا تُتْلَىٰ عَلَيْهِمْ آيَاتُنَا بَيِّنَاتٌ؛ جب ہماری واضح آیتیں ان کو پڑھ کر سنائی جاتی ہیں۔ قَالُوا؛ وہ کہتے ہیں۔ مَا هَذَا إِلَّا رَجُلٌ؛ نہیں ہے یہ مگر ایسا شخص۔ يُرِيدُ أَنْ يُصَدِّقَكُمْ؛ جس کا ارادہ ہے کہ تم کو روکے۔ عَمَّا كَانُ يَغْبُؤُا آبَاءُكُمْ؛ اس پرستش اور ان بچوں سے جن کو تمہارے باپ دادا پوجتے تھے، پرستش کرتے تھے، جن کی عبادت کرتے تھے۔ وَقَالُوا؛ اور ان کافروں نے کہا۔ مَا هَذَا إِلَّا إِفْكٌ؛ نہیں ہے یہ مگر جھوٹ۔ مُفْتَرِي؛ من گھڑت، دل کا لگایا ہوا، افترا کیا ہوا۔ وَقَالَ الَّذِينَ كَفَرُوا؛ اور کافروں نے کہا۔ لِلْحَقِّ؛ حق بات کو، معجزوں کو۔ لَمَّا جَاءَهُمْ؛ جب ان کے پاس آئی۔ إِنْ هَذَا إِلَّا سِحْرٌ مُّبِينٌ؛ نہیں ہے یہ مگر ظاہر جادو، صریح جادو۔

ترجمہ:- ان (کافروں) کو جب ہماری واضح آیتیں پڑھ کر سنائی جاتی ہیں تو آپس میں کہتے ہیں۔ یہ شخص تو صرف یہ چاہتا ہے کہ (ان بچوں سے) تم کو روکے جن کی تمہارے باپ دادا پوجا کرتے تھے۔ اور کہا یہ تو نرا من گھڑت جھوٹ ہے۔ اور جب حق بات ان کافروں کے پاس پہنچتی ہے تو کہتے ہیں یہ تو صریح جادو ہے۔

## وَمَا آتَيْنَهُمْ مِنْ كُتُبٍ يُدْرُسُوهَا وَمَا أَرْسَلْنَا إِلَيْهِمْ قَبْلَكَ مِنْ نَذِيرٍ ﴿۱۱﴾

وَمَا آتَيْنَهُمْ؛ اور ہم نے ان کو نہیں دیا۔ مِنْ كُتُبٍ يُدْرُسُوهَا؛ کتابیں یعنی آسمانی کتب کہ ان کو پڑھتے ہوں۔ وَمَا أَرْسَلْنَا إِلَيْهِمْ؛ اور ہم نے ان کی طرف نہیں بھیجا۔ قَبْلَكَ؛ تم سے پہلے۔ مِنْ نَذِيرٍ؛ کوئی ڈرانے والا، کوئی پیغمبر۔

ترجمہ:- اور ہم نے نہیں دیں ان کو کچھ کتابیں جن کو وہ پڑھتے ہیں۔ اور نہیں بھیجا ان کے پاس تم سے پہلے کوئی پیغمبر ڈرانے والا۔

## وَكَذَّبَ الَّذِينَ مِنْ قَبْلِهِمْ وَمَا بَلَّغُوا مِعْشَارَ مَا آتَيْنَهُمْ

### فَكَذَّبُوا رَسُولِي فَكَيْفَ كَانَ نَكِيرِ ﴿۱۲﴾

وَكَذَّبَ الَّذِينَ مِنْ قَبْلِهِمْ؛ اور جھٹلایا تھا ان لوگوں نے جو ان سے پہلے تھے۔ وَمَا بَلَّغُوا؛ اور نہیں پہنچے۔ مِعْشَارَ مَا آتَيْنَهُمْ؛ دسویں حصہ کو بھی اس کے کہ ہم نے ان کو دیا ہے۔ فَكَذَّبُوا رَسُولِي؛ پھر انہوں نے ہمارے

پیغمبروں کو جھٹلایا، ان کی تکذیب کی، ان کو نہ مانا۔ فَكَيْفَ كَانَ نَكِيرٍ؛ پھر کیسا تھا میرا عذاب۔ نَكِيرٍ۔ اصل میں نَكِيرٌ ہے۔ گر گئی اور کسرہ رہ گیا۔ نَكِيرٌ بمعنی مُنْكَرٌ۔ وہ چیز جو ناگوار ہو۔ قابل انکار ہو۔ یہاں عذاب مُراد ہے۔ ترجمہ:- ان سے پہلے بھی جو لوگ تھے انھوں نے بھی تکذیب کی، انکار کیا۔ اور ہم نے ان کو جو دیا تھا (اس کی حقیقت کے) دسویں حصہ کو بھی نہیں پہنچے (بالکل نہ سمجھے) پھر ہمارے پیغمبروں کو جھٹلا بیٹھے، (ان کی تکذیب کر بیٹھے)۔ پھر (اس جھٹلانے کا انجام کیا ہوا) (اور اس جھٹلانے سے) میرا کیسا عذاب نازل ہوا۔

قُلْ إِنَّمَا أَعِظُكُمْ بِوَاحِدَةٍ أَنْ تَقُومُوا لِلَّهِ مَشْنَىٰ وَفِرَادَىٰ ثُمَّ تَتَفَكَّرُونَ ۗ

مَا بِصَاحِبِكُمْ مِنْ جِنَّةٍ إِنْ هُوَ إِلَّا نَذِيرٌ لَّكُمْ بَيْنَ يَدَيْ عَذَابٍ شَدِيدٍ ۝۵۰

قُلْ إِنَّمَا أَعِظُكُمْ بِوَاحِدَةٍ؛ میں ایک بات کی تم کو نصیحت کرتا ہوں۔ وہ کیا؟ أَنْ تَقُومُوا لِلَّهِ مَشْنَىٰ وَفِرَادَىٰ؛ کھڑے ہو جاؤ اللہ کے واسطے ایک ایک دو دو۔ ثُمَّ تَتَفَكَّرُونَ؛ پھر فکر کرو، سوچو، دھیان کرو۔ تامل کرو۔ مَا بِصَاحِبِكُمْ مِنْ جِنَّةٍ؛ تمہارے ساتھی کو کسی قسم کا جنون نہیں ہے۔ إِنْ هُوَ إِلَّا نَذِيرٌ لَّكُمْ؛ وہ نہیں ہے مگر تم کو ڈرانے والا۔ بَيْنَ يَدَيْ عَذَابٍ شَدِيدٍ؛ آگے ایک بڑی سخت آفت کے۔ وہ آنے والی بڑی آفت سے ڈراتا ہے۔

ترجمہ:- تم کہو تم کو ایک بات کی نصیحت کرتا ہوں۔ دو دو ایک ایک کھڑے ہو جاؤ اور ذرا سوچو کہ تمہارا ساتھی (تمہارا پیغمبر) دیوانہ تو نہیں ہے۔ (اس کو جنون یا سودا ہو نہیں گیا) وہ تو صرف تم کو آگے آنے والی ایک بڑی سخت آفت سے ڈراتا ہے۔

قُلْ مَا سَأَلْتُكُمْ مِنْ أَجْرٍ فَهُوَ لَكُمْ إِنْ أَجْرِيَ إِلَّا عَلَى اللَّهِ

وَهُوَ عَلَىٰ كُلِّ شَيْءٍ شَهِيدٌ ۝۵۱

قُلْ مَا سَأَلْتُكُمْ مِنْ أَجْرٍ؛ تم کہو میں تم سے تبلیغ کے لئے کچھ نہیں مانگتا۔ فَهُوَ لَكُمْ؛ وہ تو تمہارے لئے ہے۔ تبلیغ کا مقصد میرا شخصی نہیں ہے۔ تمہارے ہی فائدے کے لئے ہے۔ تمہارے عام فائدہ کے لئے۔ میں جو کچھ طلب کرتا ہوں بطورِ چندوں کے لیتا ہوں وہ سب تمہارے ہی لئے ہے۔ حقیقتاً تم ہی اس کے مالک ہو۔ إِنْ أَجْرِيَ إِلَّا عَلَى اللَّهِ؛ میرا بدلہ تو

اللہ سے ہے۔ میری تبلیغ کا ثواب اللہ دے گا۔ وَهُوَ عَلَىٰ كُلِّ شَيْءٍ شَهِيدٌ؛ اور وہ سب چیزوں سے باخبر ہے۔ سب کچھ اس کے سامنے ہے۔ وہ سب کا حاضر و ناظر ہے۔ شاہدِ حال ہے۔

ترجمہ :- تم کہو میں تم سے جس چیز کا سوال کرتا ہوں وہ تو تمہاری ہی ملک ہے۔ میرا اجر میرا ثواب اللہ دینے والا ہے۔ اور اللہ ہر چیز کو حاضر و ناظر ہے۔

## قُلْ إِنَّ رَبِّي يَقْذِفُ بِالْحَقِّ عَلَٰمُ الْغُيُوبِ ۝

قُلْ؛ تم کہو۔ إِنَّ رَبِّي يَقْذِفُ بِالْحَقِّ؛ میرا رب حق سے باطل کا سرکچلتا ہے۔ ایمان کو کفر پر غالب کرتا ہے۔ خدا سے علمِ غیب اور وحی نکلتی ہے۔ وہ دین کی باتوں کو برابر ڈالتا اور پھینکتا جاتا ہے۔ عَلَٰمُ الْغُيُوبِ؛ وہ تمام غیبوں کو جانتا ہے۔ ہم سے چھپی ہوئی چیزیں اس سے چھپی ہوئی نہیں ہیں۔ اس کی شان ہے عَلَٰمُ الْغُيُوبِ۔

ترجمہ :- تم کہو۔ میرا رب حق سے باطل کا سرکچلتا ہے۔ وہ علام الغیوب ہے۔ (غیب کی باتوں کو خوب جانتا ہے)۔

## قُلْ جَاءَ الْحَقُّ وَمَا يُبْدِيُ الْبَاطِلُ وَمَا يُعِيدُ ۝

قُلْ؛ اے پیغمبر! تم ان لوگوں سے کہو۔ جَاءَ الْحَقُّ؛ کہ دینِ حق آ پہنچا۔ وَمَا يُبْدِيُ الْبَاطِلُ؛ باطل کسی چیز کو پیدا نہیں کرتا۔ اس سے کچھ کسود کار نہیں ہوتا۔ اس سے کچھ کام نہیں چلتا۔ معبودِ باطل، یہ خیالی دیوتا کر ہی کیا سکتے ہیں۔ وَمَا يُعِيدُ؛ اور جو چیز ہاتھ سے نکل چکی ہے اس کا اعادہ نہیں کر سکتے۔ جو جاچکا ہے اس کو پھر لانا نہیں سکتے۔

ترجمہ :- (پیغمبر!) تم کہو۔ حق (مذہب) آچکا، (سچ ظاہر ہوچکا)۔ باطل نہ ابتداءً کچھ کر سکتا ہے نہ انتہاءً۔ (نہ کسی چیز کو ابتداءً پیدا کر سکتا ہے نہ فوت شدہ کا اعادہ)۔

## قُلْ إِنْ ضَلَّكَ فَإِنَّمَا أَضَلُّ عَلَىٰ نَفْسِي ۝

## وَإِنْ اهْتَدَيْتُ فِيمَا يُوحِي إِلَيَّ رَبِّي إِنَّهُ سَمِيعٌ قَرِيبٌ ۝

قُلْ؛ تم کہہ دو۔ إِنْ ضَلَّكَ؛ بالفرض اگر میں ضلالت پر ہوں۔ گمراہ ہوں۔ بہکا ہوا ہوں۔ فَإِنَّمَا أَضَلُّ عَلَىٰ نَفْسِي؛ تو اس کا اثر مجھ ہی پر پڑے گا۔ اس کا وبال کسے ہوگا؟ مجھے۔ اس غلطی کو کون بھگتے گا؟ میں۔ وَإِنْ اهْتَدَيْتُ؛ اور

اگر میں ہدایت پر ہوں۔ سیدھا راستہ چل رہا ہوں۔ فَبِمَا يُوحِيْ اِلَيَّ رَبِّي ؛ تو یہ اللہ کی عنایت ہے کہ مجھ پر وحی کرتا ہے۔  
اگر میں ہدایت پر ہوں تو یہ قرآن کی بدولت ہے جس کی میرا رب مجھ پر وحی کرتا ہے۔ اِنَّهُ سَمِيعٌ قَرِيْبٌ ؛ بے شک وہ لوگ  
جو جو کہہ رہے ہیں سنتا ہے، قریب ہے۔ میرا اور تمہارا کہا دونوں کو سنتا ہے کیونکہ وہ قریب ہے۔

ترجمہ :- (پیغمبر!) تم کہو! اگر میں ضلالت اور گمراہی پر ہوں تو اس کا وبال مجھ پر پڑے گا۔ اور اگر میں  
ہدایت پر ہوں تو یہ اس وحی کی وجہ سے ہے جو مجھ پر میرا رب کر رہا ہے (یہ قرآن کی برکت ہے)  
یقیناً اللہ سمیع ہے، قریب ہے۔

## وَلَوْ تَرَىٰ اِذْ فَزَعُوْا فَلَآ فَوْتَ وَاخِذُوْا مِنْ مَّكَانٍ قَرِيْبٍ ۝۱۱

وَلَوْ تَرَىٰ ؛ اور جو لوگ حق کی اتباع اور باطل سے اعراض نہیں کرتے۔ اے مخاطب تو دیکھے گا۔ کاش تو دیکھتا۔  
اِذْ فَزَعُوْا ؛ جب کہ وہ جزع جزع کرتے ہوں گے، باطل پرست گھبراتے ہوں گے۔ فَلَآ فَوْتَ ؛ وہ کہیں بھاگ نہیں سکتے۔  
آخر وہ کیونکر بھاگ سکتے ہیں۔ وَاخِذُوْا مِنْ مَّكَانٍ قَرِيْبٍ ؛ اور پاس ہی پاس سے پکڑے جائیں گے۔

ترجمہ :- (اے مخاطب!) اگر تو ان (گمراہوں) کو دیکھے کہ وہ گھبرا گئے ہیں۔ (جزع و جزع کر رہے ہیں اور)  
ان کے بھاگنے کی کوئی صورت نہیں اور قریب ہی کی جگہ سے پکڑ لئے گئے، (گرفتار ہو گئے)۔

## وَقَالُوْا اٰمَنَّا بِهٖ وَاِنَّا لَهُمُ التَّنٰوُسُ مِنْ مَّكَانٍ بَعِيْدٍ ۝۱۲

وَقَالُوْا اٰمَنَّا بِهٖ ؛ اور وہ لوگ کہیں گے۔ ہم ایمان لائے خدا پر، پیغمبر پر، قرآن پر، غرض کہ حق پر۔ وَاِنَّا لَهُمُ  
التَّنٰوُسُ ؛ اور کہاں سے ہوگا ان کو پکڑنا۔ جو چیز ہاتھ سے نکل جائے اسے کیونکر پھر حاصل کر سکتے ہیں۔ ایمان لانے کی جگہ  
دنیا تھی۔ دنیا تو جا چکی۔ ایمان لانے کا وقت ہاتھ سے نکل چکا۔ مِنْ مَّكَانٍ بَعِيْدٍ ؛ دور جگہ سے یعنی اس کا وقت  
نکل چکا ہے۔

ترجمہ :- اور (قیامت میں) وہ کہیں گے ہم دین حق پر ایمان لائے۔ اور اتنی دور جا گرے کہ ان کے لئے  
اس کا ہاتھ آنا کہاں ممکن ہے۔

## وَقَدْ كَفَرُوْا بِهٖ مِنْ قَبْلُ وَيَقْدُوْنَ بِالْغَيْبِ مِنْ مَّكَانٍ بَعِيْدٍ ۝۱۳

وَقَدْ كَفَرُوْا بِهٖ مِنْ قَبْلُ ؛ حالانکہ وہ دین حق سے انکار کرتے تھے اس سے پہلے۔ وَيَقْدُوْنَ بِالْغَيْبِ ؛ اور

پھینکتے رہے بن دیکھے۔ بے تحقیق باتیں ہانکتے رہے۔ مِنْ مَّكَانٍ بَعِيدٍ؛ دُور ہی دُور سے۔

ترجمہ :- یہ لوگ پہلے سے انکار کرتے رہے۔ بے دیکھے بھالے، بے تحقیق دُور ہی دُور سے انکل پچو باتیں کرتے رہے، (بے تکی ہانکتے رہے، بے تکی چلاتے رہے)۔

## وَحِيلَ بَيْنَهُمْ وَبَيْنَ مَا يَشْتَهُونَ كَمَا فُعِلَ بِأَشْيَاعِهِمْ مِّنْ قَبْلُ إِنَّهُمْ كَانُوا فِي شَكٍّ مَُّرِيبٍ ۝۵

وَحِيلَ بَيْنَهُمْ وَبَيْنَ مَا يَشْتَهُونَ؛ اور انکاؤ، رکاو پڑ گیا ہے ان میں اور اس میں جو ان کا جی چاہے۔ اب ان کا مقصد حاصل نہیں ہو سکتا۔ ان کی آرزو حاصل نہیں ہو سکتی۔ بیچ میں آڑ پڑ گئی ہے۔ ان میں اور ان کی خواہشات میں رکاو پیدا کر دیا گیا ہے۔ مشکلات حائل ہو گئی ہیں۔ اب ان کو ان کا مقصد نہیں مل سکتا۔ كَمَا فُعِلَ بِأَشْيَاعِهِمْ مِّنْ قَبْلُ؛ ان لوگوں کے ساتھ ویسا ہی سلوک کیا گیا، جیسا کہ ان سے پہلے ان کے ہم جنسوں سے جو ان کے طریقہ پر تھے۔ جو ان سے پہلے ان کے شیعوں میں سے تھے۔ جو سلوک ان کے ہم جنسوں سے کیا گیا ہے ان سے بھی کیا جائے گا۔ ان کے ساتھ بھی وہی برتاؤ ہوگا۔ جو سزا دوسروں کو دی گئی ہے ان کو بھی دی جائے گی۔ إِنَّهُمْ كَانُوا فِي شَكٍّ مَُّرِيبٍ؛ یہ تو پر اضطراب شک میں پڑے تھے۔ ایمان تو ان کے دل میں ہمیشہ کھٹکتا رہا۔ یہ تو شک در شک میں پڑے تھے۔

ترجمہ :- اُن کے اور ان کے مقصد کے درمیان (قضاءِ الٰہی) حائل ہو گئی ہے ان سے ان کے ہم روش، ہم طریقہ لوگوں کے ساتھ جو سلوک کیا گیا ہے۔ ان کے ساتھ بھی کیا جائے گا۔ یہ تو شک در شک میں پڑے تھے۔ (ان کے دلوں میں تو بڑی خلش تھی)۔

### سُورَةُ فَاطِرٍ مِّمَّا نَزَّلْنَا فِي الْبُحُرِ وَالْبَعْدِ وَالْأَنْبِيَاءِ وَالْأَنْبِيَاءِ وَالْأَنْبِيَاءِ

سورہ فاطر مکہ میں نازل ہوئی اور اس میں پینتالیس (۲۵) آیتیں اور پانچ (۵) رکوع ہیں۔

### بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ فَاطِرِ السَّمَوَاتِ وَالْأَرْضِ جَاعِلِ الْمَلٰٓئِكَةَ رُسُلًا اُولٰٓئِ اٰجِنَعَةً

## مَثْنِي وَثُلُثٌ وَرُبْعٌ يَزِيدُ فِي الْخَلْقِ مَا يَشَاءُ إِنَّ اللَّهَ عَلَى كُلِّ شَيْءٍ قَدِيرٌ ①

الْحَمْدُ لِلَّهِ ؛ حمد اور شکر اور تعریف و احسان اللہ ہی کا ہے۔ فَاطِرِ السَّمٰوٰتِ وَالْاَرْضِ ؛ آسمانوں اور زمین کا پیدا کرنے والا۔ فِطْرَةٌ۔ کسی چیز کا مناسب حقیقت پر پیدا کرنا۔ نیست سے ہست کرنا۔ کتم عدم سے باہر نکالنا۔ توڑنا۔ پھاڑنا۔ اِفْطَارٍ۔ روزہ توڑنا۔ فُطُورٍ۔ نہار توڑنا۔ جَاعِلِ الْمَلَائِكَةِ ؛ فرشتوں کا پیدا کرنے والا، بنانے والا۔ رُسُلًا ؛ پیغام پہنچانے والے، فرستادہ۔ اُولٰٓئِہٖ اَجْنِحٰہٖ ؛ بازو اور پروالے۔ جَنَاحٍ۔ بازو۔ ریش، پَر۔ مَثْنِي وَثُلُثٌ وَرُبْعٌ ؛ دو دو۔ تین تین۔ چار چار۔ يَزِيدُ فِي الْخَلْقِ مَا يَشَاءُ ؛ زیادہ کرتا ہے پیدا کرنے میں جتنا چاہے۔ چار پروں پر ہی موقوف نہیں۔ جتنے چاہے پَر دیتا ہے۔ اِنَّ اللّٰهَ عَلٰی كُلِّ شَيْءٍ قَدِيْرٌ ؛ یقیناً اللہ ہر شے پر قادر ہے جو چاہتا ہے کر سکتا ہے۔

ترجمہ :- تعریف اللہ ہی کی ہے۔ آسمانوں اور زمین کا پیدا کرنے والا۔ فرشتوں کو پیغام رساں پر والے بنانے والا۔ دو دو، تین تین، چار چار پَر والے اور پیدا کرنے میں جس کو چاہتا ہے اور زیادہ پَر عطا کرتا ہے۔ یقیناً اللہ ہر شے پر قادر ہے۔

## مَا يَفْتَحِ اللَّهُ لِلنَّاسِ مِنْ رَحْمَةٍ فَلَا مُمْسِكَ لَهَا

## وَمَا يُؤْسِكُ فَلَا مُرْسِلَ لَهُ مِنْ بَعْدِهِ وَهُوَ الْعَزِيزُ الْحَكِيمُ ②

مَا يَفْتَحِ اللّٰهُ لِلنَّاسِ ؛ اللہ لوگوں کے لئے جو دروازہ کھولتا ہے۔ مِنْ رَحْمَةٍ ؛ رحمت کا۔ رحمت سے۔ فَلَا مُمْسِكَ لَهَا ؛ تو اس کی رحمت کو کوئی روک نہیں سکتا۔ پکڑ نہیں سکتا۔ بند نہیں کر سکتا۔ وَمَا يُؤْسِكُ ؛ اور جو روک دے۔ بند کر دے۔ موقوف کر دے۔ فَلَا مُرْسِلَ لَهُ ؛ تو اس کے لئے کوئی چھوڑنے والا نہیں۔ جاری کرنے والا نہیں۔ مِنْ بَعْدِهِ ؛ اس کے روکنے کے بعد۔ اس کے سوائے۔ وَهُوَ الْعَزِيزُ الْحَكِيمُ ؛ اور وہ عزت و حکمت والا ہے۔ غالب بھی ہے اور مناسب کام کرتا ہے۔

ترجمہ :- اللہ لوگوں کے لئے رحمت کا دروازہ کھول دیتا ہے تو کوئی اس کو روک نہیں سکتا۔ جو روک لیتا ہے تو کوئی سوائے اس کے، جاری نہیں کر سکتا اور وہی عزیز و حکیم ہے۔

## يَا أَيُّهَا النَّاسُ اذْكُرُوا نِعْمَتَ اللَّهِ عَلَيْكُمْ

## هَلْ مِنْ خَالِقٍ غَيْرُ اللَّهِ يَرْزُقُكُمْ مِنَ السَّمَاءِ وَالْأَرْضِ لَا إِلَهَ إِلَّا هُوَ فَأَنْتُمْ تُؤْفَكُونَ ﴿۱۰﴾

يَا أَيُّهَا النَّاسُ ؛ اے لوگو! اذْكُرُوا نِعْمَتَ اللَّهِ عَلَيْكُمْ ؛ اللہ کی نعمت کو یاد رکھو جو تم کو دی جا رہی ہے۔ اس کی نعمت کا احسان مانو۔ اس کا ہمیشہ خیال رکھو۔ اس کو بیان کرو۔ هَلْ مِنْ خَالِقٍ غَيْرُ اللَّهِ ؛ کیا اللہ کے سوا کوئی اور خالق ہے؟ يَرْزُقُكُمْ مِنَ السَّمَاءِ وَالْأَرْضِ ؛ جو تم کو آسمان اور زمین سے رزق دیتا ہے۔ روزی پہنچاتا ہے۔ تم کو کھلاتا پلاتا ہے۔ پانی برساتا ہے۔ لَا إِلَهَ إِلَّا هُوَ ؛ اس کے سوا کوئی معبود نہیں۔ کسی کا وجود بالذات نہیں۔ کوئی حقیقی موجود نہیں۔ فَأَنْتُمْ تُؤْفَكُونَ ؛ پھر تم کہاں سے بہکائے جا رہے ہو۔ تمہاری غلطی کی کیا وجہ۔ زمین سے لے کر آسمان تک تمام چیزیں، اس کے خالق ہونے کی شہادت دے رہی ہیں، پھر تم کدھر بہک رہے ہو۔

ترجمہ :- لوگو! اللہ نے تم پر جو نعمت کی ہے اس کا دھیان رکھو (اس کا ذکر کرو)۔ خدا کے سوا کوئی اور خالق بھی ہے جو آسمان اور زمین سے تم کو رزق عطا کرتا ہے؟ اس کے سوا کوئی معبود نہیں۔ پھر کدھر بہکے چلے جا رہے ہو۔

## وَإِنْ يُكَذِّبُوكَ فَقَدْ كَذَّبَتْ رُسُلٌ مِنْ قَبْلِكَ وَإِلَى اللَّهِ تُرْجَعُ الْأُمُورُ ﴿۱۱﴾

وَإِنْ يُكَذِّبُوكَ ؛ اے رسول، اے پیغمبر! اگر یہ کافر تمہاری تکذیب کریں تو تعجب کیا ہے۔ فَقَدْ كَذَّبَتْ رُسُلٌ مِنْ قَبْلِكَ ؛ کیونکہ تم سے پہلے بھی دوسرے پیغمبروں کی تکذیب کی گئی ہے۔ صرف تم ہی کو نہیں جھٹلاتے بلکہ پیغمبروں کو جھٹلانا ان کا کام ہی ہے۔ وَإِلَى اللَّهِ تُرْجَعُ الْأُمُورُ ؛ اور تمام کاموں کی انتہاء اللہ ہی کی طرف ہے۔ سب کا مرجع و مآب وہی ہے۔ تمام کام اسی کی طرف رجوع کرتے ہیں۔

ترجمہ :- اگر یہ تمہاری تکذیب کریں تو تم سے پہلے بھی پیغمبروں کی تکذیب کی گئی ہے۔ تمام کاموں کی انتہاء خدا ہی کی طرف ہے۔

## يَا أَيُّهَا النَّاسُ إِنَّ وَعْدَ اللَّهِ حَقٌّ فَلَا تَغُرَّنَّكُمُ الْحَيَاةُ الدُّنْيَا وَلَا يَغُرَّنَّكُمُ بِاللَّهِ الْغُرُورُ ﴿۱۲﴾

يَا أَيُّهَا النَّاسُ ؛ اے لوگو! اے آدمیو! إِنَّ وَعْدَ اللَّهِ حَقٌّ ؛ بے شک اللہ کا وعدہ سچا ہے، حق ہے بالکل ٹھیک ہے۔ واقعہ کے مطابق ہے۔ فَلَا تَغُرَّنَّكُمُ ؛ پھر تم کو دھوکہ نہ دے۔ مغرور نہ کر دے، فریفتہ نہ کر دے۔ الْحَيَاةُ الدُّنْيَا ؛ دنیا کی زندگی۔ وَلَا يَغُرَّنَّكُمُ ؛ اور تمہیں دھوکہ اور فریب نہ دے۔ بِاللَّهِ ؛ اللہ کے متعلق۔ خدا کے ڈھیل دینے، جلد سزا نہ دینے سے کہیں تمہیں دھوکہ نہ دے۔ الْغُرُورُ۔ بڑا دھوکہ باز، فریبی، دغا باز، شیطان۔